
कुनिता - 


तुजी धिटाय, ठुजो खिलाडू सभाव ह्या गुणांचेर 
मनांतल्यान खोशी जावन ही म्हणी कादंबरी 
तुकाच HTH म्हाका समाधान जाता. 


(गोवा कोंकणी अकादेमीन ह्या पुस्तकाच्या प्रकाशनाखातीर “पयलो der’ 
येवजणेखाला अर्थीक पालव दिला .) 


आरंभाचीं दोन उतरां 


हालींच हांव मडगांव एका हॉटेलांत राविल्लों . मडवळाचो एक भुरगो म्हजे 
कपडे व्हरपाक आयलो . इतल्यांत ताका सकल रस्त्यासाकून उलो मारून कोणे 
विचारलें , '' इनास आयला रे?” 


“ना . ” ताणें सकल पळोवन सांगलें , “ तो दुयेंत आसा , आयज फिफ्टीन 
डेअस मायज . ” 


त्या भुरग्याक जर कोणेंय विचाह्लेलें , “ तूं उलयता ती भास कसली ? ” तर 
तो “ कोंकणी ” म्हूण सांगतासलो . पुण तो जी कोंकणी उलयलो तातूंत दोन 
शब्द इंग्लीश (फिफ्टीन , Sara) आनी दोन पुर्तुगेज (दुयेंत , मायज) आशिल्ले. 


म्हजे हे कोंकणी कादंबरीतय , हेर भासो मातशो. भरसल्यात - संस्कृत , 
मराठी , इंग्लीश , पुर्तुगेज , उर्दू आनी इल्लेशें फ्रेंच - पूण कादंबरीचो अर्थ समजता 
काय ना, तें म्हत्वाचे . अर्थ समजून मनाची करमणूक जाली. काय ना, तें ' 
म्हत्वाचें . ही कादंबरी बरयता आसतना म्हाका जो आनंद जाला , ताज्या 
अर्दानपासून वाचप्याक जर आनंद जालो , तर हांव “ देव पावलो ” म्हणन . 


- एच्‌. रत्नाकर रांव 

सांजेचीं साडेसात वरां जाल्ली , तरीकूय अंजू घरा आयले ना म्हुण बोनेबाब मात्सो 
angi. जांव आशिल्ले, पुण इतले म्हत्वाच्या खबरीविशीं ताजेकडेन उलोवपाचें 
आसतांनाच हें अवजाळें चली येवपाक ये भाशेन उशिर करता म्हुण तो पिरंगतालो . 

“ आबडू |” ताणे वावराडेक आपयली , “अजून आयले ना गे हें?” 

दाराकडेन आयिल्लें आवडू कांयच उलयनासतना फाट करून परते गेलें. दोनच मिनिटां 
पयलीं - अंजू अजून घरा आयले ना- म्हण तिणें बोनेबाबाक सांगिल्ें, 

“ आबडू ! ” बोनेबाबाक आड्डून आवडूक परत आपोवन विचाह्लें -  आयकूंक येना 
गे तुका ? भेटें जालां ? अंजू आयलां काय विचारतां हांव.” 

“तुमकां तें आनून आयें ना म्हण सांगल्यार ...” आवडून खूब पासियेस घेवन 
सांगलेभाशेन ted , “- जिस्त दोन मिणटां जालीं. ह्या दोन मिणटांत अंजूबाय आयलें 
ना. 

आवडू आसा AWN परत वचपा लागलें आनी बोनेबाबान म्हळें - “ आवडू म्हाका 
थंडशें लिंबाचे सरबत करून हाड पळोवया. बेगीन हाड.” 

आवडू गेलें आनी PSA दाराकडेन खडखडाट जालो . पायांतलें चप्पल पायांनीच 
शेंवटून उडयिल्लो आवाज आयलो . कॉलेजींतलो पुस्तकांचो गट्टो “ ढब्ब ” करून कदेलार 
उडयिल्लो आवाज आयलो . आनी वावटळ कशी अंजू सालांत भितर सल्ले . वोल्तेरिचेर 
बशिल्ल्या बोनेबाबाक हाताक धरून तिणें उबो केलो आनी ताका घट वेंग माह्ली . 

“आबा ! ” तिणें म्हळें , “ हांव आयलें . ” 

““सवकास , अंजू . ” बोनेबाबान दोनय हातांनी तिजी तकली कानांकडेन धल्ली तिज्या 
माथ्याचो उमो घेतलो आनी teed , “ जूनांत तुका एकुणीस वर्सा जातलीं . धा वर्साच्या 
भुरग्याभाशेन तूं पिशेपणां करता तें fad ?” 

“आबा... अंजू ताका कितें सांगूं करतालें , fade भितर आवडू सरबताचो 
ग्लास घेवन आयले . बोनेबाबान हात फुडें केलो , पुण आवडून तो ग्लास अंजूक दिलो 
आनी म्हळें , “ तूं घे बाय . तांकां आनीक करून हाड़ां हांव . ” 

अंजू मोठ्यान हांसलें . ग्लास तोंडाक लावन , सरबताचे दोन घोट तिणें पिली आनी 
उश्टो ग्लास बोनेबाबा वाटेन करून तिणें म्हळें , “ बरें आसा , आबा . झेल बी घालून 

थंड केलां . पितलो ? ” 

“ आवडू .” बोनेबाबान आवडूक म्हळें , “ सरबत आतां घेवन आयलां तूं ? आनी 
तुका eid केन्ना सांगिल्लें गे सरबत हाडपाक ? ” 

“खूब वेळ जालो गे आबान सांगल्यार ?” अंजून विचाह्ें . 

“तूं सरबत थंडसाणेन पी बाय .” आवडून म्हळें , “ तांकां संवयच ती . तोंडातले 
उतर तोंडांतच आसताना तांकां तांच्या मनांतलें केलें जाय . कशें जातलें तें ? ” 

“पुरो पुरो .” बोनेबाबान म्हळें , “ म्हाका एक सरबत करून हाड आतां .” 

आवडून मारकरी म्हसकशी बोनेबाबावटेन एक नदर माह्ली आनी तें कुडीतल्यान 
भायर गेलें . ; 

“मद माह्ला Aga.” बोनेवाबान म्हळें , “कामावेलें काडून उडवपाक जाय 
मेल्ल्याक . '” 

अंजू परत मोठ्यान हांसलें . आवडूक कामावेलें काडून उडवप तितलें सोपें न्हय ही 
तिका खबर आसली . पयलीं एक फावट बोनेबाबाक असोच राग आयिल्लो आनी ताणें 
- आवडूक म्हणिष्े, “ आवड्या , तूं चल फाल्यां सकाळीं . फाल्यांसून तूं कामार नाका 
म्हाका .” 

“' कित्याक ? ” आवडून विचाह्लें . 

बोनेवाबान तिज्या मस्तेपणाची चार स उदाहरणीं तिका पाढे कशे म्हणून दाखयली . 

आवडून सगळे ताजे म्हणणे शांततायेन आयकून घेतलें आनी म्हळें - “ हें: ! हांव 
वचचें ना . ” 

हे गोश्टीक आज सात वर्सा जाल्ली आनी फुडें कितलीं जातर्ली तें कोणाच्यानुच सांगपा 
जावंचें नासळें . तिका “ तुज्या घरा चल ” म्हणपाक आवडूक घरच नासलें . बोनेबाबाचें 
घर तेंच तिचें घर . घोवान तिका लग्न जातकच दोन वर्सानीं घराभायर काडिल्ली आनी 
तो दुसरें लग्न जाल्लो . तिजी आवय वापूय दोगांय भायर पडिल्ली . तिजी पिराय बोनेबाबाचे 
पिराये इतलीच . अंजू जल्माक आयलें तेन्नाच बोनेवाबान तिका कामाक दवल्लेली . 
ताकाच लागून जायत , पुण अंजू आपलेच चली कशें आवडू तिजेर मोग करतालें . 

आवडून हाडिल्लें सरबत पिता आसतांना बोनेबाबान , ओदोळच्यान जें म्हत्वाचे काम 
अंजूकडेन उलयतलो म्हुण तो SHI करतालो , त्या कामाक हात घालो . 

“अंजू . ” ताणें म्हळें , “ तुजेकडेन म्हत्वाचे fad एक उलोवपाक हांव ओदोळच्यान 
तुका सोदी . पुण तूं आयलेंच अशें आठांक . तेन्ना . . .” 

“आबा , ” अंजून म्हळें , “ राव . हांव हात पांय धुतां , कपडे बदलतां आनी येतां . ” 

“कपडे बदल मागीर . ” बोनेबाबान म्हळें , “ म्हाका तुजेकडेन उलोवपाचें आसा तें 
उलोवन मेकळो जातां . मागीर तूं चल जाय थंय.” 

अंजून थंयच एका कदेलाचेर बसकण ATH आनी म्हळें - “ आबा , सामको हरी तूं. 
तूं उलय ! येवंदी तुज्या मनांत कितें आसा तें भायर .” 

खांकून बी बोनेबाबान ताळो साफ केलो आनी म्हळें , “तुका सांगपाचें म्हणचे - 
म्हणचे - राव . थंय त्या मेजार हळडुवें पाकिट आसा yor... d मातशें हाडून दी 
पळोवया म्हाका . ” 

“ अंजून पाकिट हाडून दिलें . पाकिट व्हड आनी दाट कागदाचें आशि्लें आनी 
बोनेबाबान तें पालशें करून तातुंतल्यान पांच स ल्हान पाकिटा भायर काडली . अंजू पळयत 
राविष्ठें. कोणाची पत्रां भायर काट्टा काय आबा ? 

“अंजू , ” तांतुतली चार पाकिटां हातांत धरून वोनेबाबान म्हळें , “ म्हाका दिसलें 
येन्नासाकूनच सोदूंक लागल्यार बरें . चलयो म्हणचे घसूस करून वाडटात आनी मागीर 
ad वय जालेनंतर जाय तसलो YON मेळपाक त्रास जातात . तेन्नां म्हळें . . .” 

“आबा . ” अंजून विचाह्लें , “कसली खबर उलयता तुं ? ” 

तुज्याच लग्नाची . ” बोनेबाबान म्हळें आनी अंजून अश्शीऽ करून तकली हालयिल्ली 

पळोवन ताणें बेगबेगीन tee - “ म्हणचे फाल्यांच तुजें लग्न करया म्हणणा गो हांव . 
-पुण चार भुरग्याचे फोटे मागोवन घेतल्यात हांवें . Ive नदरेसकल घालून दवर . तेय 
जाल्यार इतले वेगीन आपूण जायना म्हणटात खंय . एकटो तर आपुण चार वर्सा 
अमेरिकेक्र रावनू मागीर हांगा नोकरेक लागले नंतरच आपुण लग्न जातलों म्हणटा खंय . 
चलयोय तशोच . खंयचेय चलयेक विचार - कॉलेजींत वचपी गो - “ना . आपल्याक इतले 
बेगीन लग्न नाका . ' आनी केन्ना जाय ? पंचवीस जाली , सवीस जालीं , म्हटरीचे मागीर ” 

“ आबा . ” अंजून म्हळें , “ हावें म्हाका लग्न नाका म्हण सांगलां तुका ? म्हाका लग्न 
केल्ले जाय . हाड तें फोटे हांगा .” 

बोनेबाब “ आं ” करून चलयेक पळयत रावलो , मागीर अंजू आयले वाटेन हात पुढे 
करून बसलां तें पळोवन ताणें सवकास ती चारूय पाकिटां तिज्या हातांत दिलीं. 

अंजू सटासट एकेक पाकिट sad करून , भायर काडिल्ल्या तरणाट्यांचे फोटे 
पळोवपाक लागले . तरणाटे भुरगे , तरणाटे दिसतलेच . पुण एकट्याचेय चेऱ्याचेर तिका 
रघूचो आत्मविस्वास दिसलो ना . सगळेच भुरगे म्हऱ्यांत अचानक जर बैल येत , तर 
“ong |” म्हण किळच्यो माखन आईफाटल्यान लिपतलें . . 

“तुज्या उजव्या हातांत पळय तो फोटो आसा - ' बोनेवाब सांगपाक लागलो , “ ताजे 
नांव विकास रामाणी . ताजो बापुय- " 

“ आबा .” अंजून ते चारूय फोटे चार पाकिटात घालून ताका परत करीत म्हळे , 

“तांची नांवा , तांच्या बापायची नांवां , ते कितले श्रीमंत आसात - म्हाका कांयच सांगपा 

गरज ना . चारूय भुरगे नापास . सगळ्यांक शभरांतले तीस मार्क. एकटोच - तो मिशो 
आसात तो - ताका एकतीस मार्क .” 

बोनेबाबान ते फोटे घेतले पुण मनांतल्यान तो बरोच खंती जाल्लो . आपणे इतले त्रास 
काडून , फावोर लावन , हे भुरग्याचे He हाडले , आनी अंजून - भामटेन - तांकां तीसच 
मार्क दिले . तांकां रोखड्या रोखडे नापास केले . 

अंजू ” ताणें म्हळे , “सगळीच फकाणां कन्नाका . फाल्यां सकाळी हे फोटे सारके 
पळय . हांवय तुका , ते कोण , कितें , तें सांगतां . आमी दोगांय बसून सारकीं विचार 
करया - ” 

“आबा .” अंजून म्हळें , “करया : आतां बाथरूमांत वचूं हांव ? ” 

“ag.” बोनेबाबान तिज्या हातपांय धुंवपात आपल्याक कसलोच इंतरेस्तं नासले 
भाशेन म्हळे .- “ पुण अंजू . एक हांव विचारतां . तुवें चौगांकय तीस मार्क दिवन नापास 
केले . पुण तें कित्यावेल्यान ? तुवें मार्कदिवपाचो तुजो मानदंड तरी कसलो ? खंयच्या 
कसोटी फातराचेर कसाक लायलें तुवें तांकां ? ” 

“हांव तांकां ओळखना , आवा . ” उड़ालें तें परत बसून अंजून म्हळें , “ पुण तोंडा 
पळय तांची . सगळेच मेंगे कसे कशें . एकट्याचे पुण चेहऱ्याचेर स्वाभिमानान , आपल्या 
कर्तुत्वाची , पुरुषार्थाची जाणविकाय दिसता जाल्यार पळय . “ ऊठ ” म्हणत जाल्यार 
उठुले आनी “बस ” म्हणत जाल्यार बसतले . हांव येन्ना लग्न जावचेंच ना . पु जालेंच 
जाल्यार - वर्सान दोन वर्सानी , म्हण तू - तर म्हज्यान पिरायेन व्हडलो , आपल्याक किते 
जाय कितें नाका म्हण जाणा जाल्लो ; म्हाकाय वाट चुकत जाल्यार हाताक धरून पंरैत 
वाटेर SISA पावोवपी ; असलो कोणुय पूण पळोवन हांव लग्न जातलें आबा ” 

अंजू बाथरूमांत वचपाक SOS आनी सट्टकन्न आवड्यान ताका किते सांगिल्ले ताजी 
बोनेबाबाक याद जाली . 

“अंजू ” बोनेवाबान म्हळें , “' पळय हांव हांगाच बसतां . तूं हात Wa तोंड धूय बरे 
कन्न . तुजें तें लांब आंगलें कशें - तें घालता जाल्यार घाल- आनी हांगाच यो . हांव असोच 
बसता हांगा म्हज्या वोल्तेराचेर . जेवपाक वचचें पयलीं थोडे कितेंशें उलोवपा जाय म्हाका 
तुजेकडेन .”’ 

अंजू गेलेंशें पळोवन , बोनेबाबान आवडूक उलो मालो - “आवडू . ” 

आवडू येवन दाराकडेन रावले , पुण कुडी भितर ag ना. 

“अशें यो गे , लागीं ” बोनेबाबान म्हळें , “ आडून उलोवपाची गजाल न्हय ती .” 

आवडू बोनेबाबाच्या वोल्तेरा म्हऱ्यांत गेलें आनी तिणें विचाह्लें - “ कितें 2” 

“ आवडू . ” बोनेबाबान आवाज सकल हाडून विचाल्लें - “ तुवें पयर म्हाका एक खबर 

सांगली- पयर म्हणचे पयर नही गे- जातलो म्हयनोभर . अजू खंय कोणाक घेवन आयिद्ठें 
हांगा- म्हजी आनी ताजी वळख करून दिवपाक . पुण हांव तेदुसच घराकडेन नाशि्लो . 
खंय गे्लो- ” 

“ तुमी सांग्यार गेल्ले . ” आवडून ted , “ विनो सालेलकाराक मेळपाक म्हण्टाले तुमी . 
कितें जालें ताजें ? ” 

“aga तो आयलो- '' 

बोनेबाबान fra, “तो पळोवपाक कसो दिसतालो ? आशिल्लो देखणो ? ” 

'' बायटसो नही . गोरोच . ” आवडून ted , “ दिसतालो बरो . पुण मातसो मिजाशी 
कसो . हें घरच आपणे विकतें घेतले - भाशेन चारूय वाटांनी पळयतालो . कितें जालें 
ani?” 

“ताका मिशो आशिल्ल्यो ? ” बोनेबाबान विचाल्ले . त्या फोटुवांतल्या चार तरणाट्यांपयकी 
एकट्याक - मिशो आसल्यो ताका - अंजून एक मार्क चड दिल्ली बोनेबाबाक याद आशिल्ली . 
“aq.” आवडून म्हळें , “ कित्याक ? बाय खातीर ताजो विचार करताले तुमी ? पिराय . 
चड ताजी . तीस पस्तीस तरी जातलीं . अंजूक सोबचो ना तो . बाय सामके भुरगें . ते 
भायर तो मंगळूरकार . आमच्यांतलो न्हय . | 

Tradl कोंकणी उलयतालो तो . पुण उलयताना रोखडेच कळटालें - मंगळूरकार 
म्हूण." 

“तुजे हातांतली च्याची कपबशी घेवन अंजून आपणेंच ती व्हरून ताका दिली म्हणटालें 
नही तूं ? ” बोनेबाबान.विचाह्ें . 

“Sq.” आवडून म्हळें , “ आनी ताका पळीवपाक वायक चार दोळे पावनासले . 
सर्गांतल्यान नुकतोच देविल्लों देव कसो पळयतालें ते ताका . फाटल्यान फुडल्यान नाचतालें 
बाय ताज्या . FEN सगळे तुमचे कानार alg हांवे .” 

“बरे . चल तूं.” बोनेबाबान म्हळें , “ना जाल्यार जिस्त येवन आयकत अंजू . ” 

“वतां हांव . ” आवडून म्हळें , “ ताटा मेजार दवरपा जाय म्हाका . पुण तुमका एक 
सांगता - बाय ताजेर मातशें भाळलां . तिची नदरच सगळें सांगताली . तें पिशें काडून 
उड्यात तिजें . तांचो सभाव केन्नाच जुळचो ना . बाय भावार्ती . हुतहुतें . मनांत आसा 
तितलेंय उलोवन वचपी . तो भितल्या गांठीचो . कितेंय वायट दिसल्यार पासून उलोवचो 

ना . मागीर सगळें , वेळ पळोवन , ढम्म करून फार मारतलो .अंजूक जाय तशें घरांत 
वागपाक मेळचे ना . सगळें ताका जाय तशें तिका करचें पडलें . तांचे लग्न कशेंच जावपाक 
दिवनाकात . मंगळूरकार तो .” 

बोनेबावा हांसलो , “ हांबें ताका पळयलो पासून ना . Ga तर ताका एकुच फावट 

पळयला . ताजो सभाव याभाशेन 
कसो पारखिलो तुवें ? ” 

“एक फावट न्हय . “ आवडून म्हळें , “ परत दुसरे फावट बाय घेवन आयिद्ठें ताका 
पुण तेदुसय तुमी घरा ना जाले . आमका अणभवी , चार पावसाळे पळयिल्ल्या बायलांक 
दिसता तें या पिसोळ्या भाशेन उडपी बायक दिसना . ” 

“बरें. चल तूं ” बोनेबाबान म्हळें , “अंजू येत at.” 

अंजून येवन बोनेबाबाक ted, “ आबा ऊठ . जेवपाक या.” 

अंजून तिजें भायर वचपाचें कमीज - सलवार - दुपट्टा बी काडून घरांत घालपाची 
एक सादी लांब मॅक्सी तिणें आंगांत घातिल्लीं . तरीकूय तिका पळयत रावया अशें 
बोनेबाबाक दिसलें . नुकतेच साबणान धुछ्लुद्यान अंजूचें तोंड स्वच्छ निवळ दिसतालें आनी 
पोल्यांचेर मातशी तांबडसाण आयिल्ली . “ जिस्त आवयभाशेन दिसपा लागलां पोर . ” - 
वोनेबाबाचे मनांत आयलें . घरकान्न भायर पडून अठरा वर्सा जाल्यारूय बोनेबाबाचे 
दोळ्यांक - अरुणाची आवय न्हय - अंजूचीय आवय न्हंय- आपल्याक लग्नाक पसंत 
करपाक दाखयिह्लें , दोळे वयर करून आपल्याक चोरून पळोवपी , पोले तांबडेशे जाल्ले , 


, प्रेमाच दोळ्याफुडें दिसतालें . 


“कितें पळयता , आबा ? ” अंजून frag, “ जेवपाक ऊठ म्हणरां नहीं? काय 
हाताक धरून ओडून उठंव ? ” 

“यो , अंजू . ” बोनेबाबान ted , “ आमी ओदोळ उलयताली तें उलोवणें सोंपोवया 
आनी रोखडीच या . बस मातशें .” 

अंजू बसलें आनी तिणें बोनेवाबाक उलोवपाक सुचोवणी केही- “हूं ! ' 

“अंजू ' बोनेबाबान विचाछ्ें , “ ओदोळ हांवे तुका फोटे दाखयले आनी ते चारूय भुरगे 
तुवें नापास केले . तुवें कोणाकय पास केल्लो तरणाटो आसा ? आसल्यार सांग . ताजोय 
विचार करया आमी .” 

“कोण ना.” अंजून साप्प न्हयकार दिलो , तरणाटोय ना, पोरांटोय ना आनी 
जाणटोय A. ऊठ आतां.” 

“तशें न्हय गो .” बोनेबाबान tea , “ कोणुय मंगळूरकार बी?” 

अंजू अजाप जावन आपले बापायचे तोंडाक पोळोंव लागलें . ताजे पोले , कानांची वेली 
तोंकां तांबडसार जावपा लागली , आनी गप्पकन्न आपले दोनूय हात तोंडाचेर धरून तिणे 
आपलें तोंड लिपयलें 

हात काडून तिणे teed - “ आबा ! मोठूठो पाताळयंत्री तूं ! आबा , खरें सांगतां- तो 
म्हाका आवट्टा . हांव ताका आवडलें काय ना- हांव नकळ . आमी तसलें कांयच उलोंब 

नात अजून . कितेंय सांगपाचें आसल्यार हांवच तुका सांगतां . आनी कोणाक सांगतलें 
हांव?” 

“चल या जेवपाक . ” बोनेबाबान म्हळें , अंजूक एका हाताच्या वेंगेंत घेवन ताणें 
तिका जेवपा व्हेले . 


चौगुले कॉलेजींतली ज्युनियर बी . ए . चीं भुरगीं णव वरांचेर क्लासींत हाजीर जाह्ली . 
दोन क्लास जाल्ले . तिसरो क्लास साडेअकराक कोमेस जावपाचो . पुण पंदरां मिण्टा वाट 
पळयल्यारय प्रोफेसर दुभाषी आयलोच ना . एकटो YON प्रोफेसरांच्या रूमांत वचून 
आयलो आनी ताणें खबर हाडली - प्रोफेसर दुभाषी आजं आयलोच ना खंय . एक एक 
करून भुरगीं सकल बागेत गेल्लीं आनी एका व्हड आंव्यारूखाच्या सांवळेंत रावन उलोवपा 
लागलीं. 

एकट्यान कोणें म्हळे - परीक्षा लागीं आयल्यो आनी प्रोफेसरच ना . पुण भोवमत जालें 
- या परीक्षेक वालोरच ना . सीनीयर बी . ए . भाशेन युनिवर्सिटीची परीक्षा न्हय ही . 

कित्यावेल्यान उलयता आसतांना स्वाति तांबान म्हळें - “सगळ्या कॉलेजींत स्मार्ट 
आनी देखणीं दिसतात तीं भुरगीं ज्युनियर बी.ए. ची. 

“तें जावं .” राजीव कुकळ्येकारान tee“ पुण आज आमची ब्यूटी क्वीन खंय ? 
आयज अकरा वरां जाले नंतर नाच्च जालें तें . ” 

“कोण रे ? ” लिबिया कुलासान विचाह्लें , “ अंजनी भाटीकार ? हांवेय तिका ओदोळ 
साडेधा वरांचेर पळयिल्ले मागीर म्हाकाय दिश्टी पडलें ना तें . ” 

“गेलें दिसता त्या हाज्या लेक्चराक - तो हो गो - ” सिसिलीया फेर्नादिसान म्हळें , 
“कितें नांव ताजें - तो कॅनरा बँकेत मेनेजर आसा तो?” 

“स म्हयने पयलीं हांगा लेक्चर जाल्ले ताजें - तो म्हुगो ? ” पॅट्रिक कोता - क्रूझान 
म्हळें , “ हांव सांगता - मंजेश्वर . न्हय . न्हय . मंजेश्वर म्हणजे आमचोच प्रोफेसर . हां! 
नीलेश्वर . आर . डी . नीलेश्वर 

तो आनी कित्याक जाय अंजूक ? ” लारा आल्मेदीन विचाह्लें , “aga ताणे कितेंशें 
लेक्चर दिलें आनी म्हाका तातुंतलें एक अक्षरूय कळूंक ना . हांवे ल्हवूच एक झेम काडली 
ल्हानशीं 
डिवॅल्युएशन ऑफ द रूपी एण्ड इट्स्‌ इफेक्ट ऑन द एकोनोमी ऑफ इंडिया 
अभिजित फडकेन ted 
“ आवयस्‌ ! ” लारान म्हळें , “At व्हडले नांव. आयकतनांच भंयसो दिसता . ” 
“ आयज दामोदर कॉलेज ऑफ कॉमसींत ani लेक्चर आसा खंय .” स्वाति 

पाणंदिकारान म्हळें , “ पब्लिक डेट्स एण्ड फिंडुशियरी फायट्स 

“ पब्लिक म्हणचे हांव जाणा . ' डेट्स ' म्हणचे हांव जाणा . ” लुइश आंतोनीन म्हळें 
“पुण 'फिडुशियरी फायट्स ' म्हणचे कितें ? ” | 

वॅलरी मास्कारेन्यसीन म्हळें , “ फीगदाचें कितेंय पुण आसतलें . आनी ' फायट्स_' 
नही . 'फायटस_' दिसता झगडीं . ” 

“ अंजनीक कितें कळटा तातूंत ? ” नंदान विचारले . ” 

“हांव सांगतां . ” लारान म्हळें , “ताका तो उलयता तें कांयच कळना . तें फक्त 

आं55 ' करून ताजें तोंड पळोवपा गेलां .” 
नीलेश्वर म्हणचे मंगळूरकार नही तो ?” स्वातीन विचाह्लें . 

“aq.” अभिजितान म्हळें , “ मंजेश्वर आनी तो मंगळूरी कोंकर्गीत उलयतनां हांवें 
आयकछ्छें . '' 

“ अंजू ताज्या मोगात बी पडलें ना म्हुगो ?” नंदान विचाले 

हां ! तेंच ! ” लारान म्हळें , “ पयर पयर म्हणचे फाटले आयतारा गो - दोगांय खंय 

अंजू आनी तो मॅनेजर , कोलव्या दर्यादेगेर , रेवेंत वशिल्ली . तो खंय ल्हारांक पळयतालो , 
आनी अंजू खंय ताकाच पळयत aig. . मोगय आसतलो तो . ए! शुभा ! तूं कांयच 
उलयनासतना रावलां म्हगो . अंजूची एकूण एक म्हायती आसत तर ती Gara. तुमी 
दोगाय म्हणचे एकटीच . ” | 

“दो जिस्म और एक जान . ” अभिजितान आपले उर्दूचे गिन्यान परगटायलें .” 
“ म्हाका कांयच सांगू ना AGA.” शूभा आंग झाडून मेकळे जालें . 

“ पुण मोग कसलो - कपलाचो ? ” स्वातीन teed , “तें He आनी तो Hel ? तें - 
म्हाका दिसता - अठरा वर्साचे आसूं जाय . आनी तो तिज्या डब्बल पिरायेचो . ” 

“म्हणचे शत्तीस वर्साचो ? ” पॅट्रिकान विचाले . 

“ना, रे .” लिबियान म्हळें , “ ताका फकत वत्तीस वर्साची पिराय म्हुण प्रोफेसर 
चितळे म्हण्टालो . म्हणचे अंजनीच्यान - थर्टीटू मायनस एयटीन- कितली रे अभिजित ?” 

“ फोरटीन . ” अभिजितान सांगलें . 

“ताजो आनी मोग कसलो ? ” लिबियान विचाह्लें , “ अंजनीचो बापुय जायत म्हुगो 
ल” 

“बापुय ? ” लारान विचाह्लें , “ म्हाका सांगात - तुमचे पयकीं कोणेय सांगल्यार जाता 
चौदा वर्साचे भुरग्याक बापुय जावंक येता ? म्हणचे ताजो स्पर्श त्या इरादीचेर भुरगें करपा 
शकता ?”” 

“चल ! ” स्वातीन म्हळें., “ लाराक सदां पोजड्यों खबरीच चड जाय . ” 

“ पोजड्यो कित्याक म्हणटा तूं ? ” लारान मातशें तापूनच विचाह्लें , “ आमची पिराय 
आतां अठरा-वीस वर्साची जालीं . आनी अजूनय आमका सेक्स एज्यूकेशन मेळना जाल्यार 
आमी फुडें कितें करतली ?” 

“ सेक्स एज्युकेशन आनी भुरगीं जावप हाकां कसलोच संबंद ना . ” नंदाने म्हळें , 
“गुरूची गरजच नाशिल्ली विद्या ती . आमच्या जाण्टेल्यांक जाली नात भुरगीं ? तांकां कोणें 
दिलां सेक्स एज्यूकेशन ? ” 

अंजूचेर मोखिल्ली गुळी सेक्स एज्युकेशनाचेर गेली आनी अंजू ged. सेक्स 
एज्युकेशनाच्या दिश्कुसांवांक नेट येता म्हणटा आसतांना , कॉलेजीचो गुणो शिपाय 
आयलो आनी ताणें सांगलें - “' तुमकां बेगीन क्लासींत आपयलां . प्रोफेसर दुभाषी पावलो . 
ताजें गाडयेक अंक्सिडेंट जाल्लो खंय . ” 


कोरेझ्म काबार जालें . पास्कां फेस्तय जावन गेलें . मोंती दोंगरार व्हडलो काळो खुरीस 
बी घेवन वतात तें पुरसांव रघूक दाखोवचें अशें अंजूक खूब दिसतालें . पुण परीक्षेचो 
वोवाळ सोंपल्यार रघूक सारके मेळपाक पासून तिका वेळ मेळूं नासलो . 

परीक्षा जाल्यो आनी मागीर अंजून तेंप पेड्डेर केलो ना . शेनवारा निमाणी परीक्षा 
सोंपली आनी आयतारा दनपारां चारांकच अंजू आनी रघू मोती दोंगरार वचून एका 
सीटाचेर बसली . अंजूक हरशीं कोलवे वाटेन तोंड करून थंयच्यान अस्ततेंक ल्हव ल्हव 
सकल वचपी सुर्या पळयत बसपाक आवडालें . पुण aga रघूची लहर फिरली . ताका 
फातोड्ड्यांवाटेन तोंड करून , पिकत आयिल्ली , कणसाच्या वजनान माथे सकल घालून 
ara धोलपी शेतां पळोवपाची eat आयल्ली . आनी अंजू कशें ना म्हणटलें ? दोगांय 
वचून फातोड्ड्यांवाटेन तोंड करून , कपेलाच्या उजव्यान आशिल्ल्या शिमीटाच्या एका 
सीटाचेर बसली . त्या वाटेन पासून देखावो वायटसो नाशिक्लो . शेतांचेर वाऱ्यान ल्हारां 
कशीं येतालीं . पयस उजव्यान , फोण्यां वचपी रस्त्यावेल्यान , कोमुनदादीचें तळें आटत 
आयिष्ठे , आनी मानस बांदून पंचवीस तीस जाणटे तरणाटे , नुस्ते धरपाक उदक खदळ 
करून फातय मारताले . 

अंजूक दिसतालें रघून सैमाच्या सुंदरसाणीचेर कितेंय पुण उलोवचें . रघूक सैमाची 
सुंदरसाण आवटटाली हातूंत अंजूक दुबाव नासलो . पुण ताच्यो खबरी म्हणचे सदांच 
गोंयच्या उदरगतीची ; लोकांनी पुर्तूगेज तेंपाचें सुशेगादपण पयस करून वेपार उद्देगांत 
आतांपरस चड नेटान वांटो घेवपा जाय . ना जाल्यार गोंयात भायल्यान आयि्ले , उद्देगांत 
तकली आशिह्ले , लोक गोंयात उद्देगधंदें घालतले , आनी निजाचे गोंयकारांचेर ताचों वांज 
दुस्वास करपाचो प्रसंग येतलो- अशें ताजें म्हणणें आशिट्लें मुंबयचेच ताणें उदाहरण 

दिल्लें महाराष्ट्रीय लोक सिंधी , गुजीर , मारवाडी लोकांचों दुस्वास करताले , पुण तेच 
उद्देग आपुण करून दाखोवपाची तांक तांकां ना . “ व्हडले उद्देग तुर्त कुशीन दवरया . ” 
ताणें म्हणिल्लें , “पुण च्याची होटेलांपासून इराणी लोकांकडच्यान घेवन , उडुपी लोक 
थंड इडली दोशांचेर पयशें जोडटात म्हुण मराठी लोक तांचो दुस्वास करतात . ते आपुण 
होटेलां काडून पयशे जोडीनात . या उडपी लोकांकडच्यान तांच्या एका संघटनेमार्फत 
कार्यकर्ते धाडून - जांव दुसरे मार्गानीं- जुलमाचे हप्ते घेतात . चवथी दिवाळींच्या परेबांक 
भरपूर देणग्यो तांचे इत्सेआड वसूल करतात . आतां गोयांत तरी कितें जालां ? गोंयात 
बरी चाची होटेलां जाल्य़ात ती कारवारकार , उडुपीकार , शानभाग , कामत - हांची . 
गोंयकार आपले तशेच सुशेगाद बसल्यात . 

अंजून चौगुलेचें उदाहरण दिले आनी ताजें उदाहरण दीवन आपुण कसले , हें रोखडेंच 
तिज्या लक्षांत येवन तिणे तोंड धापलें . रघून चौगुलो हो निजाचो गोंयकार न्हय . भायलो . 
तो गोंयात रावन मनान गोंयकार जाला जायत , पुण तो कोल्हापूर तेवटेचो , मराठो - 
ही वास्तव स्थिती उक्ती केलीच . विश्वासराव चौगुल्याची तोखणाय करता तितलीं थोडी 
अशें रघूक दिसतालें . पयस उत्तरेवटेन बोट दाखोवन ताणें म्हणिल्लें “ ए थंय - बोरये 
- ब्लू डस्टाचो पेलेटायझेशन प्लँट घालपाचे ताणें धाडस केलें , पुण सरकाराक तातूंत 
धावळीन दिसलें आनी weg बंद उडयलो . चौगुलेकडेनच तो चलोवपा दिल्यार तो चलोवन 
दाखोवचो नाशिल्लो तो प्लँट ? जपानी कोकान कंपनीची मदत घेवन ताणें पाळये असलोच 
- पुण ल्हान - प्लँट घालून , चलोवन दाखयलो ना? 

मागीर सदांभाशेनच तो पब्लीक सेक्टर आनी प्रायवेट एंटरप्राइझ हाजेर उलोवपा 
लागलो आनी अंजूक दिसलें - हाजे उलवप आतां फायनान्सावेल्यान चंद्रीमाचेर , 
नखेत्राचेर , सैमाच्या सोबितकायेचेर आतां कशें व्हरया? अंजूक दिसतालें , ताणें 
आपल्याक तें कून बसचें , आपल्याक वेंगेंत घेवचें , मागीर ल्हवुच - धीर करून - आपलो 
एक उमो घेवचो . पुण हो भिडेस्त - काय भिजूड , कोण जाणा - मनीस अंतर सोडून 
बसतालो ; हाताक पासून हात लागचो ना, हाजी जपणाय करतालो . पुण अंजूक - 
बायलांच्या उपजत गुणांक लागून - आपुण त! . जाय हें उमजतालें . फकत आपल्याकच 
ताका कितेंय सांगन दिसता तो आपल्याक ' लायना जावं . पूण आपल्या मनानच 
तो म्हजें मन पोशेता .बायलांक दादल्यांच्या मनांतले विकार तांचे दोळ्यांचे नदरेवेल्यान 
कळटात , आनी ताणें दोळे धांपल्यार पासून वाऱ्यांतल्यानच तांकां ते कळटात . रघू 
आपल्याचेर मोग करता आनी आपलेकडेन लग्न जावपाची ताका जबरदस्त इत्सा आसा 
हे अंजून वळखल्लें. . 

-उलयतां , उलयतां , रघून साधो बदलून विंशयाची गाडी दुसरेच लायनीर व्हेली . 

मनगटावेल्या - रिस्टवॉची कडेन पळयत ताणें ted - “ पांच जालीं . अंजू , हाव दोन 
फावट तुमगेर आयलो . आज तूं आमगेर येता गो ? आम्मा तुका आपल्याक मेळूं जाय 
म्हणटालें . ” 

“ आम्मा ” म्हणचे रघूची आवय हें पयलीच ताणें एक दोन फावट उलयतना अंजुचे 
लक्षात HAG . 

“या. " अंजू वेळ कन्नास्तना उठलें , " म्हाकाय तुजे आम्माक पळयन दिसता . आनी 
कोण कोण आसात तुजे घराकडे ? ” 

सवायपांच जावचे पयर्लींच रघूची स्कूटर कोंबांत पावली आनी अंजू सकल देवलें . 
दामोदर विद्याभुवनाच्या पोरणें थियेटराळागीं कितल्योशोच नव्यो इमारती जाह्लद्यो . 
तातुंतल्याच एका विल्डींगेंत , बँकेचे फ्लॅटांत , रघू रावतालो . दार उकतै केले वरोबर एक 
गोरीच वायल अंजूक दिष्टी पडली . हीच रघूची 3॥वय म्हणू ताडपाक अंजूक तकली 
लडवची पडली ना . दोगांकय एकच रूपाळे आसलें , अंजू तिका बारीकसाणेन पळोवंक 
लागले आनी मागीर तेंय आपल्याक तशेंच बारीकसाणेन पळयता म्हूण लक्षांत येवन 
अंजू लजलें.. 

यो - बस बी येवकार जालो . अंजू कदेलार बसलें आनी रघू भितर वचून साठीकडेन 
पाविक्ल्या एका जाणट्याक घेवन आयलो . ताणेंय अंजूक बरी कन्न पळयली . अंजूक 
तो आम्मापरस मातसो काळो सांबळो लागलो . पुण ताजेय तोंडार रघूसारको 
आत्मविस्वास , आपल्याक fed जाय ताजी जाणविकाय , आशिल्ली . अंजूक आपलोच 
हांसो आयलो . हें कितें जालें . रघूचे वापायचो आत्मविस्वास रघूचे चेऱ्याचेर आयला - 
अशें आपणें म्हणपाचें . 

च्या फराळ जालो . च्या घेतास्तनां Bae - तेवटेची प्रस्नोत्तरां जालीं . एकामेकांचे 
आवय - बापायच्यो खबरी , नांवां , गांवां , सांगून जालीं . आनी रघून आम्माक सांगलें 
- “ आम्मा , आम्मी भित्तरी वत्ताति . तूंची अंजूल्याग्गी उल्लयी . तिक्का ets कांय सांगनी . 
इत्तें म्हणता पळे dt.” 

च्या घेतास्तनां जाह्ले उलोवपांत अंजूक कळिल़ें आम्मा आनी रघू - आवयपूत - दोगांय 
गोंयची कोंकणी at उलयतालीं . तरीकूय उलयतना di मंगळूरची हें तांचे उच्चारावेल्यान 
रोखडेंच कळून येतालें . पुण शब्द आनी उलोवपाची रीत सामकी गोंयची आसली . हाजें 
कारण तांकां दोगांकय गोयांत रावल्यार आज णव वर्सा जाह्ली . 

र॒घूची कॅनरा बँकेची पयलीच अपॉइंटमेंट गोंयांत ताळगांवां जाल्ली . मागीर जाल्ली 
वास्को . बदल्यो जातात ते प्रमाण तीं आतां मडगांवां पाविद्ली . पुण रघूचो वापुय - आम्मान 
सांगलें ताक रघू “ आनना ” म्हण आपयता - मुंबय , दहीसरी , तांच्याच स्वताचे फ्लॅटांत 

रावतालो . तांचो थंय एक स्वताचो छापखानो आसलो आनी छापखान्याचें काम रघूचो 
“आनु ” पळयतालो . एकूण जोड बरी आसली . रघूकय ताजे बँकेत मान बरो आसलो 
आनी ताका बेगीन रीजनल मॅनेजर करतले म्हुण कॅनरा बँकेतले तांचे एका इश्टान सांगि . 
आम्मान हांसून अंजूक सांगलें - “ आमी मिड्ल मिड्ल क्लासीचीं मनशां . अप्पर मिड्लय 
न्हय , आनी लोवर मिड्लय न्हय . मिडूल fase.” 

अंजूक , आम्मा पयल्याच भेटेंत आपली पयश्यांची आनी हेर सगळ्या परिस्थितीची 
जाणविकाय अशी कित्याक करून दिता , हाजें अजाप जालें . पुण आम्माचे फुडल्याच 
उलोवण्यांत तिका उलगडो जालो . 

“अंजू .” आम्मान विचाह्लें , “ आज तुका रघून कित्याक हाडल्या जाणा म्हुगो ? ” 

“हय . तर . ” अंजून म्हळें , “ तुमची सगळ्यांची - आपले घरच्यांची वळख करून 
दिवपाक . ” 

“त्या भायर ताजो दुसरो एक हेतु आसा . ” आम्मान म्हळें , “ तुका कितें विचारपाक 
सांगून आतांच भितर गेलो नही तो ? अंजू . रघून तुका विचारपाक म्हाका सांगलां - 
आपलेकडेन तूं लग्न करशीत काय म्हुण . ” 

अंजूचे पोटांत खप्प जालें . मातशें ताणे आपल्याक सावरून घेतलें आनी तांबड्या 
पोल्यांनी मान सकल घालून तिणें लिपचोरयां आम्माकडेन पळयलें . 

आम्मा हांसलें . “ पोरा तूं कितलें सुंदर दिसता म्हूण कल्पना आसा तुका ? तुजीसारकी 
सून मेळूळ्यार म्हजे हात सर्गा तेंकतले . पुण रघून पयलीं कांय खबरी तुका सारक्यो 
समजावन दी 
म्हुण सांगलां . पयलीं खबर म्हणचे तुमच्या वयांतलें अंतर . रघूच्या अदमासान तें बारा 
- चौदा वर्सा तरी आसूंक जाय . दुसरें - ताणें तुका सारकेंसांगपा सांगलां - आमी गिरेस्त 
न्हय . जेवन खावन सुखी आसात - इतलेंच . दोन - चार म्हयने भितर रघूची बदली 
जावन आमी मुंबय वचपाचीं आसात . तूं जर आमचे घरांत आयलें तर खंय जाल्यार 
नोकरी करपाची तुजी तयारी आसा काय म्हण तुका विचार म्हणटालो तो . घरचें हांव 
पळयन . पळय , अंजू , तुका हांव आतांच किते तें सांगपा सांगना . बरो विचार कर . 
तुज्या आबाकय विचार - बापायक “ आबा ” म्हणटा खंय तूं . आनी मागीर सांग 
आमकां . '' Tee 

अंजू मिनिटभर उगी रावलें . मागील तिणें सकल घातलेलें तोंड वयर करून आम्माक 
पळयलें आनी स्पश्ट शब्दांनी तिका सांगले - “ आम्मा , हें लग्न म्हाका मान्य आसा . 
पुण असले लग्नाची खबर न्हवरेकारांनी विचारपाची न्हय . हांव आबाक सांगून 
तुमचेकडेन म्हजेखातीर रघूक मागणी घालपाक सांगता . रोखडेच सांगतां . फाल्यां जावं 

परवां , आबा येतलो तुमगेर .” 

आम्मा Sod आनी कदेलार बशिल्ल्या अंजूक तिर्णे घट वेंग माली आनी तिजे कपलाचो 
एक उमो घेतलो . आम्मा आपल्याक गोपांक घेवपा सोदता म्हुण पळोवन , अंजूय उठून 
उबें रावलें आनी तिणेंय आम्माक वेंग माह्ली . 

“अंजू . ” थोडे वेळान , आम्मान अंजूक सांगले , “ फाल्यां हांगा पाचं वरांचेर येवपाक 
जमत तूका ? फाल्यां सकाळीं म्हजे हे- आन्ना , गो- मुंबय वतले . रघूकय एका लेक्चराक 

` सांजे पणजे वचपाचे आसा . आपल्याक परत येवपाक रातचीं आठ तरी जातलीं म्हणटालो 
तो . येशीत?" 

“हय आम्मा .” अंजून म्हळें , “ म्हाकाय कॉलेज ना . परीक्षा जाल्या आमच्यो . 
केन्नां ? पांचांक येवं हांव ? ” 

“यो . ” आम्मान ted , “ आमी बायलो बायलोच थोडें उलोवया . मागीर तुजो निर्णय 
कितें तो सांग म्हजेकडेन . हांव रघूक सांगतां- तुज्या आबाक विचान्न दोन दिसानी कितें 
तें सांगतां- em तूं म्हणटालें . तूं उगी राव . हावचं सांगतां ताका .” 

अंजून सगळ्यांचो निरोप मोठ्या मायेन घेतलो . ओणोव घालून , आन्नाच्या 
आम्माच्या पांयाक हात लावन , तिणें तांकां नमस्कार केलो . आनी आम्मान येन्ना कितेंय 
हय-न्हय कन्नाका म्हुण सांगलें आसतांनाय तिणें ल्हवूच रघूचे हाताक हात लायलो आनी 
दोळ्यांनींच ताका सांगलें - “ आय लव्ह यू ." 


अंजून आपल्याक च्या बी कांयच नाका म्हूण सांगलें आनी आम्मानय तिका चड 
आगरों केलो ना . सांजेची स जावचे पयलींच तांची आपले आपले घरचे लोकांविशीं 
उलोवणी जावन तीं सामकी मेकळे पणान एकमेकांकडेन उलोवपाक लागिल्लीं . अंजून 
आम्माक संस्कृत हो आपलो आवडीचो विशय म्हुण सांगलें . पुण आम्माक येताली ती 
फ्रच भाशा . उलयतां , उलयतां , आम्माक गर्व करपासारकें खूब आसा , पुण तें हांसत्या 
तोंडान , सादेंभोळें , कशें मनमेकळेपणान वागतालें , हें पळोवन अंजुक आम्माविशीं 
दिसतालो तो आदर वाडलो . आम्माक फ्रेंचच न्हय तर कितल्योशोच भाशा येताल्यो - 
इंग्लीश , हिंदी , मराठी , कन्नड , तुळू , तमीळ , तेलगु , मल्याळी आनी गरजेपुरती 
बंगालीपासून . आम्माक इंग्लीश थोडें भोव येता जायत अशी अंजूची कल्पना आशिल्ी . 
पुण आम्मा बी . एं . -त पयले येवन तिका इंग्लीश लिटरेचरांत गोल्ड मेडल मेळळां म्हण 
अंजूक अजाप दिसले . 

ती खूब उलयली , पुण अंजूचे मनांत परत परत येतालें - रघूविशींच आम्माक 
आपल्याक fad सांगपाचें आशिल्ले आनी तेच खातीर तिणें आपल्याक आज arate . 

आतां ती खबर तिका कशी उलोवपा लावची म्हुण अंजू विचार करता म्हणसर आम्मान 
आपुणच जावन रघूची खबर काडली . 

“अंजू .” आम्मान तिका विचाह्लें - “रघूविशीं तुजें मत कितें जालां ? लग्नाक 
रोखडीच तुवें मान्यताय दिली म्हणटरी ताजो सभाव आवडलो तुका?” 

“eq.” अंजून लिपंयनासतना सांगलें , तसो मातसो सीरियस दिसलो तो म्हाका . 
फकाणां करप ताका आवडना . पुण ताका सैमाविशीं , निसर्गाचे सुंदरतायेविशीं , 
आपलेपण- ओड आसा . USA उलयना तो . पुण निश्चित ताका आसा . ताका बँकिंग , 
फायनान्स , इकोनोमिक्स , हांचे विर्शी जितली म्हायती आसा तितली आज़ी कोणाकय 
ऑआशल्ली म्हाका खबर ना . गोंयच्या उदरगतीविर्शी ताका आस्त आसा . गोंयकारांचो 
सभाव ताका आवटटा , पुण तांचो आळस , सुशेगादपण , ताका आवडनात . आतां ताजीं 
मतां कसलेविशीं जावं तीं - मातशीं कडक आसात . मोट्टीत , पुण बागवची नात . खरें 
तें खरें. फट तें फट . बरें तें बरें . वायट तें वायट . ” 

“qa रघूचो सभाव पारखिलो तो चुकलो ना . ” आम्मान म्हळें , “ रघू भुरगो खऱयानच 
बरो . पुण ताजे कांय वरे गुण पासून दुर्गुण कशे जावन वसल्यात . हेंच सांगपाक , अंजू , 
ald तुका हांगा आपयिद्ठें . पुण हे हांवें सांगचें पयलीं एक तुवें घट मतीत दवरपाक जाय . 
हें लग्न जाल्यार म्हाका आनंद जातलों . तुजी सारकी - न्हय , तूंच - सून म्हाका घरांत 
आयिल्ली जाय . तशें जाल्यार हांव देव पावलो म्हणीन . पुण - पुण -” 

आम्मा उलोवपाक मातशी अनमानता हें पळोवन अंजून म्हळें - “ आम्मा . उलय 
तूं . Para घरांतली तुजीच सून म्हूण समजून सांग . ” 

तरीकूय उलोवपाक आम्मा कांचवेता म्हण पळोवन , अंजून म्हळें - “ कोणाची रघूची 
खबर सांगपाची आसा तुका ? जावं घरची कसलीय सांगपा भीड दिसता - तसली कितेंय ? 
आम्मा , देर आर स्केलेटन्स इन द कब्बर्ड इन एव्हरी होम . तुजी , म्हज्या आवाची आंण 
घेवन तुका वचन feat , तूं म्हाका जें कितेंय आतां सांगतले तें म्हज्याच पोटांत उरतलें . 
रघूक , जावं आन्नाक , जावं कोणाकच म्हजेंकडच्यान ती खबर कळची ना.” 

“तशें न्हय , अंजू . ” आम्मान म्हळें , “ पुण तुकाय जाल्यार कितलें सांगचें - कितलें 
ना - हो म्हजे मनांत दुबाव सो दिसतालो . पुण थोंडे भोव सांगताचं . रघू कडेन लग्नाक 
तुवें कबलात दिवची काय ना , हो तुवें निच्छेव करचे पुरतें तरी . रघूवरोबर मागीर तुवें 
जन्म काडपा जाय . ताजे बरे गुण तूं जाणाच . त्या सदगुणांचो अतिरेक जाल्यार ते 
दुर्गुण कशे जावं शकतात तें आयक आनी eos उकते दवरून qui fed तें थाराय . ” 

“ म्हाका रघूपरस व्हडली एक चली आसा . तिजे पासून Great भांगरासारकी दोन 
नातरां आसात . पुण तिका या घरांत येवपाची रघून बंदी घाल्या . ताणें सारके सांगलां 

- ' हांव घरांत नासतना पासून देवयानी जर आमच्या घरांत येत , तर ते घरांत हांव 
आनी रावचो ना . ' तो आपलें उतर खरें करून दाखोवपी म्हण हांवय देवयानीक - म्हजेच 
चलयेक - आमचे घरांत येवपा दिना . तिका , म्हजे नातरांक , जावं जांवयाक , जर म्हाका 
your दिसलें तर हांवंच तांगेर वतां . ” 

“ अशें कितें केठें देवयानीन ? ” आम्मा उलोवपाची मातशी थांबली म्हुण अंजून प्रस्न 
केरे . 

. “वरी फाटली खबर, तेरा चौदा वर्सा तरी जातलीं . “ आम्मा सांगूं लागलें , 
“ देवयानीचो घोव ताज्या कंपनीच्या कामार दुबाय गेल्लो . ताका थंय वर्सभर तरी रावचें 
पट्टलें म्हण ताज्या कंपनीन सांगलें . तो रावलो थंय , आनी हांगा नुकत्याच लग्न जाल्लया 
देवयानीचें आनी तिज्या धाकट्या देराचें जमलें . देवयानीचो घोव वर्सभर रावन परत 
येवपा जालो तेन्नां देवयानी चार म्हयन्याचे गुरवार आसलें . तिजो देर आपल्या 
वापायकडेन पयशे घेवन जर्मनीक कंप्यूटराचें कितें शिकपाक गेलो . देवयानीच्या घोवान 
मन मोठें करून देवयानीक क्षमा केळी , आपले धाकटे भावाकय क्षमा केली . पुण रघून 
भयणीक क्षमा केली ना . तिका , तिज्या घोवाक , देराक , भुरग्यांक आमचे घरची दारां 
बंद जालीं . रघू आपुणय निवळ रावता आनी दुसऱ्यांनी कितेंय अळशीक केल्यार तो तांकां 
भायली वाट दाखयता . ” 

अंजू उल्यनास्तना आयकून WAS . आम्मा उलोवपाच्या “' मुड़ां ” त आयला हें तिणें 
पळयलें . 

“रघूचें णव वर्सा पयलीं एका चलयेबरोबर लग्नाचे aig.” आम्मा फुडें सांगू 
लागलें , “ साकरपुडो - आमचे भाशेंत आमी ताका ‘ निशचयतांबूल ' म्हणटात - पासून 
Wal . पुण आयच्यो चलयो कितल्यो फ्री वागतात तें जाणा तूं . तिणें चड कितेंय केलें 
काय ना - देव जाणा . पुण अकस्मात रघून लग्न मोडलें . आपुण आनी लग्न जावचोच 
ना म्हुण म्हणटालो तो - देड वर्स पयलीं - तूं मेळसर . dd ani मन जिखलें - आनी 
अंजू म्हजेंय मन जिखलां . आतां तूं आमचे घरांत येतलें काय कितें पळोवपाचेंच आसा . ” 

“al. फकत दादलेबायलाचेंच संबंदांत रघू असो रेक्त म्हणशीत तुं . पुण सगळेच 
बाबतींत th. आनी दुसऱ्यांनीय रेक्त रावचें अशें ताजें म्हणणें . तो कालापुरा चीफ 
अकांउटंट म्हण काम करतालो , तेन्नांची खबर . एका भुरग्याक - आमी ताका गोमिश 
म्हणया - किरीस्तांव भुरगो तो , वायट बुद्द आयली आनी ताणें धा हजार रुपयींची 
अफरातफर केली .रघू ताका कादेयेंत घालीसर SH रावलो ना . त्या भुरगार्ची आवय 
= वापुय म्हज म्हऱ्यांतत येवन रडली . पयशे सगळे भरून वेल्यान आनी कितेंय दिवपा 
आसल्यार आमी दिवपाक तयार आसात म्हुण ती काकूळटेक आयली . पुण रघून म्हजें 

म्हणणें आयकलें ना . ताजें मॅनेजराचें पासून आयकलें ना . वर्सभर त्या भुरग्याक कादेयेंत 
रावचेंच पडलें . ” 

आम्मा आनी कितेंय सांगता जाल्यार पळोवपाक अंजू उगी रावलें . 

आम्मान tes - “ रघूचें इतलेंच पुरो . आतां म्हजी एक इत्सा आसा ती हांव तुका 
सांगतां . “ अंजू , म्हाका एक नातू जाय . राव . उलोंव नाका . हांवच म्हजें उलोवप पुरो 
करतां ; मागीर तूं उलय . हें हांवें तुका सांगलें तें रघूचें आनी तुजें लग्न जावपाची हांवें 
मान्यताय दिवपाची म्हजी एक अट न्हय . ही एक म्हज्या मनांत लिंपयिह्लीं इत्सा हांवें 
तुजकडेन परगटायली . म्हजे जीणेंत कितल्योशोच म्हज्यो इत्सो तशोच उल्ल्यात . ही एक 
म्हेजी इत्सा तुज्यान पुरोवपाक जाता जाल्यार पळय . तूं भुरगें . लग्न जालेनंतर दोन 
चार वर्सा खाक्यांत भुरगें धन्नास्तना मेकळेपणान आपल्याक भोंवपा मेळचें - ही आयचे 
व्हंकलांची इत्सा आसता . पुण तुका आनी कितेंच करपाचीं गरज पड़ची ना . रघूचे - 
आनी तुजेंय म्हण तूं - एक भुरगें म्हजें सुवादीन कर आनी मागीर॑ जाय तशें भोंव . 
भुरग्याक सांबाळपाची सगळी जबाबदारी म्हजी . ल्हान भुरग्यांचें लालन - पालन करपाची 
म्हाका भयंकर आवड . देवयानींक भुरगीं जालीं पुण तांकां गोपांत धरपाचें भाग्य म्हाका 
मेळुंना . ल्हान येदेशें भुरग्यान रजांव नासतना हांसप पासून म्हाका पिशें लायता . ” 

“ आलक्ष्य दंतमुकुलान अनिमितंहासै ; ! ” अंजून म्हळें . 

“fed?” आम्मान frag. 

“मागीर सांगतां .” अंजून म्हळें ,“ तूं उलयता तें पयलीं आयकतां . सांग . ” 

“ व्हडलेशें कांय न्ही गो . ” आम्मान म्हळे , पुण मनशार्ची तीं येदींशीं बावलीं म्हाका 
पिशें लायतात . आमी उलयतात तें ल्हव ल्हव तांकां कळपा लागप ; ताणीं लुबडे उल्यद्लें 
आयकप , ताणीं दोन पायाचेंर चलपाचो प्रयत्न करप - . ठुमक चलत रामचंद्र/ बाजत 
पैंजनियां ! या दुःखी जगांत देवान आमकां दिल्लें एक सुख तें . ” 

आम्मा धा वीस सेकंद उगी रावलें . मागीर तिणें म्हळे - ' आनीकएक कारण आसा . 
एक न्ही दोन . कितें जालें म्हणचे - नाका . अंजू . ती खबर आज तीनसानां उलोवप नाका . 
आनी केन्नांय सांगन तुका . पयलीं तूं म्हजी सून जावन म्हजे घारांत यो . मागीर सांगतां 
तुका .” 

थोडेच वेळान अंजून आम्माचो निरोप घेतलो . पुण घरा वता आसतांना आम्माचे शब्द 
fast मनांत परत परत येतालें - “ अंजू , चार स दीस तूं येवटेन येवंच नाका . सगळ्याच 
गोश्टीचेर बरो विचार कर . तुजे आबाचो सल्लो घे . तुजे उशाचो सल्लो घे . हांतरूणाचेर 
न्हिदून उशाक कान लायल्यार उशें कानांत बरो सल्लो सांगता खंय . ” 


बोनेबाब , चळून आयिङ्ले रूढीप्रमाण , व्हंकलकार जावन आम्मागेर गेलो आनी 

अंजूखातीर ताणें रीतसर रघूक मागणी घातली . ताणें व्हेल्ली जन्मपत्रिका ताणें आम्माकडेन 
दिली ,आनी आम्मान ती पळयले भाशेन करून थंयच्या थंयच ती ताका परत केली . 

“ भालचंद्रबाब , ” आम्मान म्हळें , “ आमकां असल्या कागदाचेर व्हडलोसो विस्वास 
ना . अंतराळांत फिरपी ग्रहांचेर , नखेत्रांचेर , बी मनशांचें जीवन थारायिल्लें आसत . पुण 
आयच्या feta , आमच्या जातींत तरी , चलयेची जन्मपत्रिका मागून घेवप फकत एक 
उपचार म्हण करतात . चली जर पसंत ना जायत , तर जातक जुळून येना म्हुण सांगप 
व्हंकलकारां क दुखयनासतना न्हयकार दिवपाचो एक सोपो उपाय जाला . तुमची चली 
आमकां पसंत आसा . रघूची आनी तिजी वळख जाल्यार आज देड वर्स जालें . रघूक 
तें आवडला , आनी पयर तें हांगा आयलें तेन्नांच्या तिज्या उलोवण्यावेल्यान रघूय तिका 
आवडला . म्हज्या हांकां , रघूच्या बापायकय , चली पसंत आसा . आतां तुमचेच वाटेन 
कितें उलोवपा आसा जाल्यार पळयात . पत्रिका जुळून आयल्यारपासून देवाक प्रसाद लावन 
पळोवपाची गोंयांत चाल आसा . cad कितेंय करपाचें आसल्यार , तें करून , किते तें 
आमकां नक्की उतर दियात . पुण बेगिन दियात . या तीन ते चार म्हयन्यांत रघूची मुंबय 
बदली जावपाची आसा . ” 

“ प्रसाद बी लावन पळोवपाचो म्हजो विचार ना . ” बोनेबाबान म्हळें , “ हांव फक्त 
मंगेशी वचून दयेचो एक प्रसाद देवाकडेन मागून घेतलों . कितेंय नडी झडी आयल्यार , 
देवा ard निवारण कर , म्हण मागप', इतलेंच . पुण देवाकडेन वचचे पयलीं आमची 
उलोवणीं हांगा सारकीं जाल्यार बरें न्ही ? कितेंय घेवपाचें , दीवपाचें , बी तसलें ? ” 

“वरदक्षणेचो तुमी विचार पासून कन्नाकात . ” आम्मान हांसून म्हळें , “ चलयेच्या 
आंगार जर तुमकं कितेंय घालपाचे आसत , तर तुमची खुशी . fasta स्त्रीधन तें . रोख 
पयशे , फ्रिज , मोटारसायकल , असलें कितेंय - रघू ! जाय रे तुका?” 

रघून हांसून हो प्रस्नच पिशेपणाचो ठरयलो . 

“बरें तर . देव बरें करूं तुमकां . ” 

बोनेबाबान म्हळें , “ तर अंजूक तिज्या लग्नाचे नक्की ठरलें म्हुण सांगू म्हुं हांव ? 
म्हजे घरकान्नीक बरी सांगपाक अंजूक आवय ना म्हण जाणातच तुमी . ” 

आम्मान आनी रघून , दोगांनीय मान्यताय दितरीच , बोनेबाबान विचाह्लें , “तर हांव 
साकरपुड्याचें केननां ota ? मुरगांव , पणजे , बी भाटीकार आसात . तांकांय आपोवचें 
पडलें . ” | 

“जाता तितले बेगीन . ” आम्मान म्हळें , “ रोखडेच लग्नाचेंय ठरयात . अंजूक आमचे 
बरोबर घेवनच आमकं जून अखेरपर्यंत मुंबय वचपाक मेळत अशें तुमी केलें म्हणटरीच 
जालें . ” 

अंजूचे लग्नाक आतां धांवधांव करची पट्टली हाजी जाणविकाय येवन वोनेवाव चिंतेस्त 
जालो . आवडूकय तिजे “बाय "चें लग्नाचें उरलां म्हूण आयकलेवरोबर तिज्या 
हुलक्यांक, खटपटींक , ओतो आयलो . तिकाय थार नाशिल्लो आनी वोनेवाबाकय तिणें 
वसपाक दिलें ना . तिजे हिस्पान , लग्नांत सगळ्यांत पयलीं जाय त्यो भांगराच्यो वस्ती ; 
आनी ताजे फाटोफाट म्हणचे सणंग 

हे शेट म्हणचे वेळार वस्ती करून दितले अशें दिसता तुमकां ? ” तिणें वोनेबाबाक 
शिटकायलो , “ जातलें - जालें - करून व्हंकलेक सव्याचेर व्हरपकचो वेळ आयल्यारपासून 
ते आस्वासनां दीत रावततले . आनी दोळ्यांत तेल घाळून तांचे पाळटीर Wad पड़ा . 
आवयच्यो वस्ती करता आसतनां , खंय , ती आपली आवय म्हुण ते तांबें मातशें कमी 
भरशीतात . शेटींकडचें काम हांव करतां . तुमकं कळपा ना तें . तुमी बायखातीर वस्ती 
करप म्हणचे नथ , बुगडयो ; पोवनांची गळसरी , पिसोळीं - तसलें कितेंय करतलें . केन्नां 
सलवार - कमीज , केन्नां कालसांव , घालून भोंवपी आयच्या या चलयांक तसलें कितेंय 
कोंता येता? ठीक, तन्मणी , कोल्हापुरी साज - हें पासून आयज पोन्नें जालां. 
वावयशेटीगेर वचून fad करपाचें तें हांवच थारायतां . " 

घरांत कोणय पुण घरचीच वायलमनीस आसची पट्टली म्हण बोनेबाबान पणजेसाकून 

आपले बापूलभयणीक आनी तिजे धुवेक फावोर लावन हाडलीं ; आनी लग्न जावन अंजू 
मुंबय वचसर तांणीं रावपा जाय म्हण भीड घालून तांकां दवरून घेतलीं . रजा काडून 
अरुणाक घरचेंच काम करपा लायले . अंजूची खासा मैत्रीण , शुभा हेदे , हेंय येवन लग्नाचे 
कामाक हातभार लायतालें . स्वता वोनेवावाक धांवपळ करची पडली ती थोडी न्हय . खरस 
काडली वावड्यान . साकरपुड्याचो सुवाळो , देवकारें , SET म्हर्त तेल - एका फाटल्यान 
एक कार्या धांवत येतालीं . तातुंत आनी लग्नाची तयारी . भटान लग्नाचो म्हूर्त जूनाचे 
धा तारकेक काडून दिल्ली . ते प्रमाण हॉल सोदप ; लग्नपत्रिका छापून घेवप ; नांवां , पत्ते , 
वी बरोवन , स्टँप लावन ; त्यो पत्रिको पोस्ट करप ; मंगेशीं वचून देवाक लग्ना होंवळीक 
दीवन येवप - बोनेबाब आतां खंयचे वाटेन तोंड करून फुडें GS - म्हण घुस्पतालो . 

पुण खरें खरशेलें , खरो घाम काडलो ; धेंघशे घालून , आडून लोकांकडच्यान कामां 
करून घेतली ; आपणें स्वता केलीं तें आवडून . लग्नाच्या निमाणे दिसा , व्हंकलेचे आवयचो 
ताळो पट्टा अशें म्हणटात . पणजेसाकून आयिल्ले बायलेक कांयच जालें ना . पुण लग्न 
जाता म्हणसर आवडूचो ताळो मात खरोच बसलो . 

बोनेबाबाक लग्नाक हॉल मेळोवपाकय त्रास थोडे पडले नात . मडगावांत तरं ताका 
हॉलच मेळना जालो ; आनी मंगेशीं , रामनाथी , बी देवळांतले हॉल स म्हयने पयलींच 

“बुक ” जाल्लेकडेन आसात म्हुण आयकून , वोनेवावान अंजूचें लग्न जूनांत करपाची 
आशाच सोडली . मुंबय खंय लग्नाचो हॉल मेळटा तोच दीस लग्नाचो म्हूर्त म्हण धरतात . 
पुण मंगेश महारुद्राकडच्यान घेतिल्ल्या दयेच्या प्रसादान वोनेवावाक आधार दिलो. 
मडगावांतच , शाराचे मजगती आशिल्लो “ क्लुव द मडगांव ” हांचो हॉल तांणी बोनेवाबाक 
दिलो . बोनेवाबान आदले खेपेक तांचेकडेन हॉल मागिल्लो तेन्नां ताणीं धा जून तारखेक 
तो बुक जाल्लेकडेन आसा म्हण ताका सांगिल्लें . पुण ज्या लोकांक ताणी हॉल दिल्ली , तांच्या 
eae अमेरिकेकसावन जूनाचे तेवीस तारीखपर्यंत गोंया येवपाक मेळना जालें , आनी 
वोनेवाबाचें आयतें फावलें . हॉल मेळळो . आतां भटाक सोदचो पडलो . लग्नाचो हुंवार 
आयले कडेन आशिल्लो, आनी आपुण अमके तारखेक मेकळो ना - म्हण भट फुगोवन 
दाखोंब लागले . होंवळींको घरा घरांत वचून दिल्यो कांय पोस्टान धाडल्या ; हॉल मेळूळो , 
भट मेळ्ळो , भटाच्या हाताखाला काम करपाक “ असिस्टंट ” मेळळे , आनी निमाणेकडेन 
धा तारीख एक फावटीची उजवाडली . 

मोंसांवाचे पयले पावस जूनाचे सात आनी आठ तारखेक पडले . पुण णव तारखेक 
पावस निवळलो आनी बरो आसोर पडलो . धा तारखेक सकाळीं gala तोंड दाखयलें 
आनी वोनेवावान सुटकेचो एक उस्वास सोडलो . लग्नकार्याक , लोकांक लग्नाक येवपाक , 
भायर जेवणां करपाखातीर वागेंत शामियाना घालपाक , आतां अडचण येवची ना अशें 
ताका दिसलें . 

लग्नाचो म्हूर्त तीन सांजेचो , गोरज म्हूर्त धक्लेलो . एक एक करून , सोयरे , इश्ट , 
आंमत्रण दिल्ले पावणे , हॉलाकडेन येवपाक लागले . आमंत्रण “ इश्टमित्रांसयत ” , 
'' कुटुंबासयत ” , आशिल्ल्यान हाताक घट धरून हाडिल्ली हुतहुतीं भुरगीय बरींच आशिल्ली . 
वोनेबावाचें ऐन काम सव्याकडेन , लग्न जाता थंय , आशिल्ल्यान ताका जातीन सगळेकडेन 
लक्ष दीवपाक मेळनाशिल्लें . पुण ताणें सांगून , शिकोवन , वेवस्था सगळी चोख करून 
दवल्ली . आमंत्रण केछ्लया त्या मोटारकार पावण्यांच्यो मोटारी खंय कशो लावपाच्यो तें 
दाखोवपापासून एक मनीस आशिल्लो . हॉलाच्या दारांत तरणाट्यो ताटांत फुलां , हातात 
गुलाबदाणी , तोंडार हांसो , घेवन seal राविल्ल्यो . दादल्यांक दिवपा मुंबय साकून 
हाडिङ्लें , गुलावाचे हयन्हयशे फुलिल्ले कळे आशिल्ले. वायलाक दिवपाक , म्हाड्डोळच्यान 
हाडिल्ल्यो मोगरे फुलांच्यो हळयो आशिल्लो . सरभरस लोकांक वसपाक लोखणाचीं 
घडयेचीं कदेलां आशिल्लीं . व्ही. आय . पी . लोकांखातीर फुडले रांगेत कुळच्यांवांचें मोव 
कोच , कदेलां दवल्लेलीं . हॉल भल्लो आनी कांय जाणांक वारांदाचेर दवल्लेल्या कदेलांचेर 
बसोवचें पडलें . लोकांक मंगलाक्षतो वाटल्यो आनी त्यो हांतात घेवन , मंगलाष्टकांची वाट 
पळयत ते बसले . 

आवडून , कामाच्या बोवाळांत पासून जमीक्ल्या बायलांचेर , तार्णी भांगराच्यो कसल्यो | 
वस्ती आगांर घाल्यात म्हुण पळोवपाक , बेगबेगीन एक नदर भोंवडायली . तांच्या आंगार 
पोवनाच्यो गळसऱ्यो ; हातांचेर दोट्टीगण , पाटल्यो , नागवळ ; केंसाचेर मोतयांचे परबे, | 
फुलांची आटी , सुरंगांचो वळेसर ; कानांत वेडी बी पळोवन तिणें आपणेंच आपल्याक ७ 
शाबासकी दिली . तिणें करपाक लायिल्ल्यो नव्या मोदींच्यो वस्ती सव्यार नुकत्याच « 
हाडिल्ल्या अंजूचे आंगार चमचम करताल्यो . तिजें “ बाय ” तिका इतलें सुंदर दिलें कि 
fant जीब चाबली , पोल्यांचेर ल्हव थापटां मारून घेतलीं , कानसुलांचेर हातांची बोटां 
मोडलीं . 

मंगलाष्टकां जालीं , रघू आनी अंजू हांचे मदलो अंतरपाट ना जालो , आनी रघून 
अंजूक फुलांची माळ घातली . अंजूनय आपले हातांतली माळ रघूक घातली आनी चोरयां 
ताज्या तोंडाचेर एक नदर माछ्ली . भायर फुगोट्यांचो धडधडाट जालो . हरशींय जाल्यार 
रघूचो आनी अंजूचे तेर्म जाल्लो . पुण आता वैदिक पद्धतीन लग्न जालें आनी अंजू रघूची | 
सहधर्मचारिणी जाली . है 

महाराष्ट्रांत आनी गोयांभायर , मंगलाष्टका जावन , न्हवर्‍यान व्हंकलेक आनी 
व्हंकलेन न्हवर्‍याक फुलांच्यो माळो घातले बरोबर आमंत्रित लोक कदेलांर बशिल्लेकडच्यान 
हातांतल्यो मंगलाक्षतो शेंवटून तांचेवटेन मारतात . त्यो अक्षतो कोणाच्या तकलेर , 
आंगार , वचून पट्टात ते देव जाणा . गोयांत एक सुंदर रिवाज आसा . माळो घालपाच्यो 
विधी जालेबरोबर थोड्याच वेळान न्हवरो - व्हंकल कदेलांचे रांगांमदल्यान दवल्लेले वाटेन , 
Aga सगळ्यांक. हात जोडून येतात आनी परत सव्याचेर वचून उबीं रावतात . 
ताणीं लागच्यान पासार जातनां , त्या. त्या रांगेतले लोक उठून उबे रावतात आनी तांचेर 
मंगलाक्षतांनी आशीर्वाद घालतात . 

रघू आनी अंजू लोकांमदल्यान सोडिल्ठे वाटेन वचून आयलीं आनी सव्याचेर उबीं 
रावली . रघूक आनी अंजूक केळवण दीवपाक ,.एक एकटेच , जावं घोवबायलां एकवटेन 
जावन , लोक सव्याकडेन येवपाक लागले . आयिल्ले जर रघूचे मित्र आसतीत तर ते रघूचे 
हातांत केळवण दीवन , अंजूक नमस्कार करताले . आनी ते जर अंजूचे मित्र जावं मैत्रिणी 
आसतीत जाल्यार ते अंजूच्या हातांत केळवण दिवन रघूक “ शेकहँड ” करताले . रघू 
आपले मित्रांची नांवां अंजूक सांगतालो आनी अंजू आपले इश्टांचीं इश्टीणींचीं नांवां रघूक 
सांगतालें . अंजूचे अदमासान सगळ्या पावण्यांचो आंकडो हजाराकडेन पाबतालो . अशो 
वळखी करून दिता आसताना तिका दिसलें - जितल्या लोकांची आपुण रघूक वळख करून 
दितां तितल्याच लोकांची रघू आपल्याक वळख करून दिता . गोयांभायलो आसूनय रघूच्यो 
इतल्या गोंयकारांच्यो THA आसात हें पळोवन तिका नवल दिसलें . मागीर तिका दिसले 


२६ 0 अंजनी 


हे दादले , हयो बायलो , ताज्या बांकांत अकाऊंट आशिल्लो लोक आसूं जाय 
केळवण दिवपी लोकांत एक इंग्लीश उलोवपी किरीस्तांव बायला आशिल्ली . 

“ ही मिसेस्‌ क्रिस्ताबेल पिंटो . ” रघून तिची ओळख करून दिली , “ मूळची मंगळूरची , 
पुण आतां मुंबय आसता . हिजें मुंबय एक अँडव्हरटायाझिंग फिल्म युनिट आसा .” 

मिसेस पिंटो हांसलें आनी रघूच्या हातात तिणें एक लाखोटो दिलो . तें अंजूक 
“aes” करून Hs वतालें . पुण अंजूच्या तोंडाचेर तिची नदर पडली आनी तिका 
तें तशेंच पळयत रावलें . फाटल्यान दुसरे पावणे केळवण दिवपाक येत आशिश्लि . तिज्या 
चेऱ्यावेल्यान , अंजूक कितेंय पुण सांगपाचें तिजें मनांत आसा हें कळटालें . पुण अंजूच्या 
नांबांची तिका याद जाय नासली . 

मिसेस पिंटोन सव्याफाटल्यान वणटीर पळयलें - “ रघू asa अंजनी . ” हें भांगरा 
'कोराच्या अक्षरांनी वणटीर पिंतारलेलें . तिणे बेगबेगीन आपली हँडबॅग उकती केली आनी 
एक ल्हान व्हिजिटिंग कार्ड काडून तिणें अंजूक दिलें . 

“अंजनी .” तिनें म्हळें , “ मुंबय आयल्यार या पत्त्याचेर येवन म्हाका मेळ . ” 

फाटल्यान आयिल्ल्या लोकाच्या झुंडीलागून तिका फुडें dada पडलें , आनी अंजूक 
फाटल्यान वळून पळयत मिसेस्‌ पिंटो फुडें गेलें . 

लोकांक बुफेजेवण करपाक बागेंत शामियाना घाल्लो , आनी लोक जेवन सातिशफेत 
जावन , परत वचूंक लागलो . बोनेबाब भायर वचपा दारांत उबो रावन , हांसून सगळ्यांची 
खबर घेतांलो ; तांकां निरोप दितालो . 

एकट्यान tee - “ बोनेबाब , लग्न सुदंर जालें, आं . ” दुसरे एकट्यान - “ लग्न 
झेतान जालें , बोनेवाब .” आनी कोणें - “लग्न दवाज्यान जालें, आं . ” म्हळें . 

लग्न सुंदर जालें . झेतान जालें . दवाज्यान जालें . पुण वोनेवावाक अंजूचे लग्नाखातीर 
आपलें सांग्यावेलें बरें उत्पन्न दिवपी एक भाट विकचें पडिल्ें . पुण भाट गेलें म्हण ताजे 
दोळ्यांत Sal आयली नात . अंजू आतां आपल्याक पिशाभाशेन वेंग मारचें ना . अंजू 
पयस वतलं . आनी थोड्याच वेळान तें आपले बरोबर घरा Aad ना . घोवाबरोबर 
कायमचें दुसऱ्याच एका घरांत वतलें - हें येवजून ताजे दोळे परत परत भरून येतालें . 


अंजूक , रघूक , आम्माक , आन्नाक बी निरोप दिवपाक मडगांव स्टेशनार आठ धा 
जणां तरी आयिल्ली - बोनेबाब , अरुण , शुभा , रघूचे मित्र -|मांडवी एक्सप्रेस स्टेशनांत 
येवन उबी रावली, आनी सामानासयत तांकां गाडयेंत धुकलतरीच जनेलाच्या 
गरादीमदल्यान तांची उलोवणीं , सुचोवण्यो , चालूच आशिल्ल्यो - “ मिरजेक सामान सारके 
मेजून काडात .” “अंजू , आरोग्याची काळजी घे .” 

“अंजू . ” बोनेबावान सांगलें , “ तुजें लग्न जालें . आतां अरुणाचें लग्न करपाक हांव 
मेकळो जालों . चड करून अंदूंच , व्हडली दिवाळी जाले नंतर करपाचें . म्हयनो , दोन 
म्हयन्यांत थारतलें . रघूक घेवन तुवें येवचेंच पटूटलें . याद दवर .” 

हररशी वोनेवावान अरुणाच्या लग्नाचे सांगपाची ही तिसरी खेप आशिल्ली . अंजून ओलो 
लेंस दोळ्यांक लावन , उलयनासतना , ae!” म्हुण तेकली हालयली . गार्डान “ फिर्र ” 
केठें ; पोर्टरान हुमकळपी लोखणाच्या पुकड्याचेर “' टांव ! टांव ! ” केलें ; डिझेल इंजिनान 
पयस फुडेंसावन “ भ्यांऽ !” केलें ; आनी तें गाडयेचें लांवचे लांव लचांड सवकास फुडें 
ag . 

“ बरीं कन्न . ” “अंजू , वेगीन यो एक फावट . ” - गाडी वरीच फुडें गेल्यारय सांगप 
चालूच आशिल्ले . गार्डाचो उबो - “ एल्‌ . व्ही . "हीं अक्षरां दाखयत , मडगांव प्लॅटफॉर्म 
सोडून फुडें गेलो , तरीकूय वोनेवाव पयस पाविल्ले गाडयेक पळयतच रावि्लो . 

“वोनेबाव ." शुभान म्हळें , “या न्ही आमी घरा . ” 
एक हुस्कार सोडून वोनेवावान ted - “aT!” 
+++++ 


लग्ना उपरांत . 


“अंजू आमी हनीमूनाक खंय या?” रघून विचाले, “ed वँकेकडेन तीन 
आठवड्यांची रजा मागल्या . 

“रघू . ” अंजून Fee , “ हांव खंय म्हुण सांगूं ? पावस पळय असो झट्टा . तुजे तीन 
आठवडे सोपसर जुलै म्हयनो लागतलो आनी घोग्यांनीं पावस पट्टलो . ” 

“अंजू . ” रघून म्हळें , “ पावस पट्टा तो हांगा . दक्षिणेक मद्रासवाटेन फस्ट क्लास 
वोतां पट्टात . तांचे पावसाळ्याचे म्हयने म्हणचे नव्हंवर , डिसेंबर . त्यावाटेन खंयचोय 
तुका जाय तो जागो तूं.” 

अंजूच्यो श्रीमंत मैत्रिणी तिजेकडेन “ उटी ” , “ कोडी '' , म्हण झेतान गांवांची नांवां 
घेवन , थंयच्या थंड हवेंत आपणें कितली मौज केळी तें सदांच सांगतालीं . 

“रघू ?” अंजून frag , “ कोडी म्हणचे खंय तें ? ” 

` कोडायकनाल . ” रघून सांगले , “ पुण थंड sad ठिकाण तें . तुका थंडी मानवता 
म्हुगो ? ना जाल्यार आमी मद्रास या . त्रिचनापल्ली या . तें गांव पळयल्यात तुंबें ? ” 

“हांव एक फावट बेंगळूर Wg.” अंजून म्हळें , '“ दोन फावट पुणें - मुंबय . ताजे 

पेल्यान कितें आसा तें हांव नकळ . शिल्लेचें धावप da मेरेन . आमी कोडी या. तें 
वागळ्याचें विजू , कोडी म्हणचे सामके एक नंदनवन कशें करून दाखयतालें . ती खंय 
कार्लटन हॉटेलांत राविर्ह्ठी . ल्हान व्हडयेंचेर वसून तळ्यांत भोंवडी मारून येतालीं . ” 
रघू हांसलो . “ कार्ठटन आमचे वजेटांत बसचें ना . कोडी गेल्यार , आमकां खंयूय 
पुण एक ल्हान हॉटेलांत Wad पट्टलें . तुका कोडीच वचन दिसता जाल्यार कोडी या . 
पुण आनी खंय पुण तुका वचन दिसता जाल्यार पयठींच नककी सांग . मद्रास , त्रिची , 
पाँडिचेरी , रामेश्वरम्‌ . पुण पयलींच सांग . हांव वजेट करून त्याप्रमाण वचपी मनीस . ” 
निमाणेकडेन तांचें कोडायकनालच वचपाचें ठरलें . अंजू गरर कपडे , उसने मागून , 
विकते घेवन , एकटेन करपा लागलें . आनी हा - हू करून तीं दोगांय एक दीस दनपारां 
चार वरांचेर कोडानकनाल रोड स्टेशनाचेर दोन सुटकेसी आनी एक ल्हान वेडींग घेवन 
सकल देंवली . कोडायकनाल रोड इतले पयस आसत हाजी अंजूक कल्पना नाशिल्ली . थंय 
पावसर , सेकंड क्लासीच्या प्रवासाक लागून तिजें आंग सगळें दुखपाक लागिल्ठें . पुण एक 
फावट ल्हान मॅटेगेरीचेर बसून ताणी पर्वत चडपाक कोमेस केले बरोबर अंजूचे आंगांत 
जीव येवपा लागलो . तीं पांच हजार फूट उंचायेचेर पावर्ली आनी रस्त्याच्या दावेवाटेच्या 
धडेरसाकून सकळ पळयल्यार तिका गोरवां म्हणचें वोकडांकर्शी दिसपा लागलीं . वयर 
वता तशें शी खावपा लागलें आनी अंजूक आपलो स्वेटर आपणें सूटकेसीतच दवळ्लो म्हण 
पश्चाताप जालो . 
ती रावली त्या जागेक होटेल म्हणचें - परस खाणावळ हें नांव अदीक सोबतालें . 
थंय स खोल्यो आसल्यो आनी न्हावपाक , संडासाक वी वचपाक खोलीतल्यान भायर Tad 
पटटालें . 
दुसरे दीस सकाळी , तीं वाजारांतल्यान वचपाक लागली तेन्ना दोन विल्डिंगांचे मदले 
पायणीतल्यान अंजूक निलगिलीचें पयले दर्शन घडलें . अंजू थंयच थांबून तो निळो देखावो 
पळोवपाक लागलें , आनी तें कितें तितले बारीकसाणीन तेळटा तें पळोवपाक तें वाटेन 
सकल येवपी एक गोरो पाखलोय sal रावलो आनी तें पळयता तेवटेन पळोवपाक लागलो . 
अंजूचो कोडायकनालांतलो प्रत्येक दीस तिज्या आंगांत नवी उमेद , नवें चैतन्य 
हाट्टालो . 
अंजून पांचवे दोंगर कितलेशेच पळयि्ले - गोंयचो ब्रागांझ घाट मुंबय वतनां खंडाळा 
घाट , रत्नागिरीचो आंबोली घाट , कारवारचो आरवैल घाट - पुण दोंगर निळे आसूं 
शकतात हाजो अणभव तिका कोडायकनाल आयलेनंतरच मेळलो . कितलेशेकडेन हो 
दोंगर आपल्या पायांपोंदच्यान घसरगुंडी कसो नाञ्च जाता काय - अशें तिका दिसतालें . 
“कोकर्स वॉक '' या जाग्यारसाकून पळयतनां आपल्या पायांकडच्यान चारच हात दोंगरंच 

ना जाला - असो तिका भास जालो . दोळ्यांफुडें जो देखावो दिसतालो तो पयस पावतां 
पावतां अस्पश्ट जाल्लो . आपलेकडेन तितली शक्त आशिल्ली दुर्बीण आसल्यार आपल्याक 
कन्याकुमारीचें पोंत पासून दिश्टी पट्टा आसलें अशें तिका दिसलें . 

कोडायकनालच्या थंड हवेंत चलता आसतना चलपाचो शीनच आंगाक लागनासलो . 
तीन कडेन उदकाचे धबधबे आशिल्ले, आनी पासयेक वचपाक , एकापरस सुंदर दुसरो , 
असले कितलेशेच जागे आशिल्ले. “द लेक ” हें ad मनशांनीच oe, काय देवान 
केक्लेकडेन मूळच्यान थंयच आशिल्लें , असो प्रस्न अंजूक पडलो . तळें अशीर आनी लांबचे 
लांब आशिष्ठें . एका वाटेन धडेर रावल्यान पलतड सामकि लागीं आसा काय दिसताली . 
पुण थंय पावपाक , तळ्याच्या धडेधडेन गेल्यार , पांच मैलांचो भोंबडो पट्टालो . सांजेचे 
आमोरेच्या अर्दुकुट्या उजवाडांत , तळ्याच्या देगेर दवछ्ेल्या वांकार बसून , तळ्यांची 
तीं इल्लींशीं ल्हारां पायांकडे “ लक्‌ लक ” आवाज करीत खेळटा आसतना , पळोवपाक . 
मौज दिसताली दीस आसतना , गोरे आनी हिंदुस्थानचे लोक होड्यांचेर बसून तळ्यांत 
भोंबडी मारताले . लागीच सुंदर कार्लटन होटेल आशिष्लें आनी अंजून निश्चय केलो , 
आपुणय मुंबय वतकीर खुब पैशे जोडपाचें एकादें काम धरतलें आनी हांगाच परत एक 
फावट परत येतलें ; वागळ्याच्या विजुभाशेन कार्लटन हॉटेलांत रावतलें ; अशेंच होडयेत 
बसून , Sol ओडून , पासय मारतलें ; घवेफुक्ल टेबल क्लॉथ घातिल्ल्या टेबला कडेन बसून , 
युनिफॉर्म , फेटे , घातलेल्या वेटरांक ऑर्डर दितलें ; चमचे , कांटे सुयो बी घेवन चिकन 
खातलें ; - 

रघू तिजेर खूब मोग करतालो हातुंत तिका कसलोच दुवाव नासलो . अंजूक किते 
जाय , कितें नाका हाजी तो जतनाय करतालो . ल्हान सान खरेदी मौजो , बी करपाक 
दितालो . पुण प्रत्येक खेपेक ताज्या बजेटांत बसल्यारच तें “ सँक्शन ” जातालें . अंजूक 
त्या खाणावळीचो वाज आयलो आनी निमाणे चार दीस तीं एका अँग्लोइंडियन कुटुंबांत 
रावपाक गेलीं . उठले बरोबर अंजूक तोंड धुंयनासतनाच पलंगाचेर लोळटा थंय “ बेड्‌ 
_ टी” पिवपाक मेळटाली ; आनी पोट फुटसर ब्रेकफास्ट , Sa, आफ्टरनून टी , डिनर , 
सप्पर - हांची खाणां एका फाटल्यान एक तिका पोटांत धुकलचीं पट्टालीं . घरा - फुडलोय 
देखावो सुंदर आसलो , आनी व्हारांदांचेर बसून , देखावो पळयत , ताजपण हाडपी , मन 
उत्तेजीत करपी या थंडेंत , तें दीसाक पांच स कप च्या पीवपाक लागलें , 

रघूचो सभाव म्हणचे प्रत्येक खबर मेजून मापून बजेटांत बसत जाल्यारच करपाचो , 
हाजो अणभव AGH पावलापावलाक येतालो . पूण एक खबर अशी आशिकी जिची मौज 
मारपाक पयशे खर्च करपाची गरजच नाशिल्ली . तरी आसतना रघू ती खबर करपाक 
- “कामेच नातिचराली ! ” हें तत्व पाळटालो . अंजू निर्शेलें . गुलाबी थंडी ; घोवान ऊबेक 

आपल्या वेगेंत घेवचें , किसपण तर करचेंच ; पूण मस्तेपणांय करचीं - अशें अंजूक खूब 
दिसतालें . रघू , रातचें हांतरूणाचेर तिणें आंगाक आंग तेंकयतरीच , तिका न्हयकार 
दीनासलो . अंजूक जाय तें मेळटालें - पूण एकच फावट . गरम रगताचे अंजुर्क या बाबतींत 
तर ताणें “ बजेट ” करचें न्हय अशें दिसतालें . मुंबयपासून तिका अणभव तसलोच 
आयिल्लो . पूण या कोडायकनालच्या मस्ती हाडपी थंडेत तरी आपल्याक चड कितेंय मेळचें 
हाजी तिका उमेद आयिल्ठी . 

परत वचपाक तीं भायर सल्ली तेन्नाय रघूच्या बजेटान तिजे मन मोडलें . 

“रघू ” तिणें म्हणिल्लें , “ आमी मदुरेच्या इतले लागीं पाबल्यांत . मुंबय वचचें पयलीं 
आमी मीनाक्षी - सुंदरेश्वरांचें दर्शन घेवनच येवया . थंयचें गोपुर म्हाका एक फावट टी . 
व्ही . चेर पळोवपाक मेळिल़ें . तांचेर हांगच्या कारागिरांनी केलें काम खरोखर कौतुक 
करपासारकेंआसा 

पुण रघून तिजे मागणेक न्हयकार दिलो . “ अंजू . ” ताणें म्हळें , “ आमचे बजेटांत 
बसना तें 


मुंबय तिजे नवे घरांत आयले उपरांत एकाच वर्साभितर अंजू मंगळुरी कोंकणी 
मंगळूरकारांभाशेन उलोवपाक लागलें . आम्मा - रघूची आवय - या शिकोवपांत तिजी 
“गुर्वी ” आशिल्लें . सुरवातीक अंजू आम्माकडेन आनी रघूकडेन गोंयचेंच कोंकणी 
उलयतालें . तीं दोगांय बरीच वर्सा गोंयांत राविक्ल्यान तांकां गोंयचें कोंकणी बरे Aare . 
पृण आन्नाकडेन गोंयचें कोंकणी उलोवपाक अंजू मातशें भिडेवपाक लागलें . ताजेकडेन 
इंग्लीशान उलोवपाक लागलें 

अंजू .” आम्मान तिजेर धेंगसो घालो “तूं कोंकणीच उलय पळोवया . मंगळुरी 

जाव , गोंयची जावं , पूण कोंकणीच उलय . आमची गोड़ , म्होवाळ , कोंकणी कुशीक 
दवरून तूं हें यस्‌ फ्यस्‌ fed करता ? ” 

अंजून आम्माकडेन मंगळूरी कोंकणी शिकपाचो निच्छेव केलो , आनी शब्दच न्हय , 
मंगळुरी उच्चारपासून तिणें शिकून काडलो . आरंबाक तांचे रांदूक दवल्लेले वावराडीचेर 
रूक्माचेर , तिणें आपले नवे विद्येचो प्रयोग केलो . आनी करतां करतां वर्साभितर मंगछुरी 
कोंकणेंत तें इतलें तयार जालें की तांगेर आयिल्ले मंगळुरी पावण्यांक “अंजू गोंयचें . 
मंगळूरचें न्हय . ” अशें सांगपाचो आम्माचेर प्रसंग आयलो . “ प्रसंग असो न्हय - गर्वान 
सांगपाचो वेळ आयलो . तिणेच नहीं अंजूक मंगळुरी कोंकणी शिकयलेलें ? 

आम्माक कोंकणीचो अतोनात अभिमान आसलो . एक दीस अंजून तिका सहज म्हळें , 
“ मंगळूरकार कोंकणी उलयतना खूब इंग्लीश शब्द वापरतात . एतलेच न्हय , कोंकणी 

उलयतां उलयतां , कोंकणी कुशीन दवरून , तें इंग्छीशानच उलोवपा लागतात .” 

“तेंच की म्हाका नाका . ” आम्मान म्हळें , “ रघृचे चल्याक हांव एकाद्रे कॉनव्हेंट 
paid घालीन . पुण ताणें घरांत इंग्लिश उलोवपा लागल्यार ताका हांव जरूर 
हटकितर्ले . '' 

*““ आम्मा , ” अंजून ted , “ आतांच तुवें ' कॉनव्हेंट स्कूल ' हे इंग्लिश शब्द उलयलें 
म्हगे?” * 

आम्मा हांसलें . “ तशे कांय इंग्लिश शब्द कोंकणी उलयतनां येतलेच न्हय? थोडे 
इंग्लिश शब्द कोंकणींत आपणावचेच पट्टात . बॅग , सूटकेस , रेल्वे , स्टेशन , बूट - असले 
इंग्लिश शब्द कोंकर्णीत भाशांतर करून वापरीत जाल्यार कोंकणी भास अवजड जातली . 
हिंदी शुध्दीकरणवादी ' नेकटाय' म्हणपाक 'कंठळंगोट' आनी सिगरेट म्हणपाक 
* धुप्रलतिका ' हे शब्द वापरूंक जाय म्हूण चळवळ करतात खंय . आतां मराठींत वापरतात 
ते ' अभियंता ' , ' आयुक्त’ , ' समीक्षक’ , ' निरीक्षक' , असले शब्दांचो अर्थ ard इंग्लिश 
'भाशांतर करूनच आमकां लावचो पट्टा . आमी कोंकणी उलयतना सदांचे वापरांतले इंग्लिश 
शव्द जर आसात तशे वापल्ले तर आमची कोंकणी समृध्द जातली . इंग्लिश लोकांनीय 
ग्रीक , जर्मन , फ्रेंच असले परकी भाशांतले कितलेशेच शव्दांचो तांचे भाशेंत आस्पाव करून 
घेतला . आनी हिंदुस्थानचे भाशांतळे पासून कितलेशेच शब्द घेतल्यात - मुफ्ली , जोधपूर्स , 
जग्गरनॉट , मल्लीगटॉनी , जांव तसले . तांचे इंग्लिश डिक्शनरींत पासून हे शब्द सांपड़ात . 
गोंयांत कोंकणी उलयतना गोंयकार - ' पासियेंस ' , दोतोर ' , ' रेश्पेत ' , ' देमांद ' , 
' मायज ' असले पुर्तुगेज शब्द आसात तशे ; जावं कदेल , पुरमेंत , पासय , पुरसांव , असले 
शब्द अपभ्रंश करून सर्रास वापरतात . आमी मंगळूरकडचे लोक पासून ' कुल्येर ' या 
पुर्तुगेज शब्दाचो अपभ्रंश ' कुलेर ' असो करून तो कोंकणीच कसो उलयतात . कांय शब्द , 
‘Wa’, ‘deal’, असले इतले सरावांतले जाल्यात की ते मूळचे पुर्तुगेज म्हण 
सांगल्यारपासून फट दिसता . ” 

“ आम्मा ” , अंजून म्हळें , “ आमी गोंयात पुर्तुगेज शेकातळा आशिल्ली देखून आमचे 
कोंकणीत पुर्तुगेज शब्द आयले . तुमी मंगळूरचे लोक कर्नाटक राज्यांतले . देखून तुमचे 
कांकणीत कांय शब्द कन्नड आयलें . ” 

“तेंय खरेंच . ” आम्मान म्हळें , '' पुण तातुंतय एक मौज आसा . गोंयचे कोंकणीत 
कांय कन्नड शब्द आयल्यात पुण ते आमचे मंगळूरचे कोंकर्णीत नात . देखीक , 
“ मडवळ ' , ' भगुणें ' हे शब्द ' मडिवाळ ' , 'बोगुणी ' , या कन्नड शब्दांचे अपभ्रंश घे . 
वेगवेगळ्या भाशांतले शब्द मिस्तुल जायत आसतात . म्हजें म्हणणें इतलेच - आमी घरांत 
आपसांत उल्यतना , जावं आपले पयकीं कोणय मेळटीत जाल्यार , कोंकणीच उलोंवक 

जाय . आमचे आवयभाशेचो आमकां अभिमान आसूंक जाय . ” 

“पूण गोयकारांक मंगळूरकारांकडेन कोंकणी उलयतना मातशें कांचवेलेभाशेन 
जाता .” अंजून म्हळें , “ आमच्यांत तसो फरक आसा न्हय?” 

“कसलो फरक ? ” आम्मान विचाल्लें , “ आमी मंगळुरकाराय मूळचे गोंयकारच . 
बाटाबाटीचे भयान आमी गोंयाभायर मेळत थंय पळून गेलीं . आमचे कुलदेव अजून 
गोयांतच आसात . आमचे - आनी तुमचे - मूळपुरूस आमचे देवाफुड्यांत हात जोडून 
बसल्यात . तुमचें आनी आमचे रगत एकच . तुमची आनी आमची भास एकच - 

आम्मा अंजूची कोंकणीची गुरूच न्हय तर घरांत जावपी वादांत एक बलिश्ट तेंकोय 
आसलें . जायते फावट रघू आनी आन्ना एकेवाटेन आनी अंजू आनी आम्मा दुसरे वाटेन 
अशो चर्चो जाताल्यो . ; 

“ अंजू , ” कोडायकनालसावन आयले उपरांत कांय दिसांनी रघून म्हळें , आतां तुवें 
खंय पूण काम पळयल्यार बरें आसलें न्ही गो? आमच्या बांकांत काम दिवपाक लांव 
तुका ? जांव बँक ऑफ इंडियांत ? तांचे जनरल मॅनेजर बलसाराची म्हाका बरी वळख 
आसा . 

पूण ताका रोखड्या रोखडें “ हय ” म्हण सांगपाक अंजूच्यान जालें ना . तिणें आपले 
मनांत आशिल्लें एक काम भीत भीत आम्माक विस्वासातं घेवन एक दीस ल्हवूच सुचयिद्लें 
- सिनेमांत नटी म्हण काम करपाचें . 

“ नटी ! । ” आम्मान अजाप जावन म्हणि्लें , “ खरें सांगप म्हणचे म्हाका ते व्हडलेंशें 
पसंत ना . पूण तुका नटी जायनच दिसता तर हांव ताका आङमेळे हाडचें ना . पूण रघू 
तुका सिनेमांत काम करपाक कोच मान्यताय दिवचो ना.” 

आनी जालेंय तेंच . सालांत सगळीं एकटेन जमिल्लेकडेन , अंजूचे वतीन आम्मानच 
प्रस्ताव काडलो , “ रघू , अंजू म्हणटालें , गोंयचें एक चली मुंबय येवन मराठी , हिंदी 
चित्रपटात काम करता खंय . तिका पयशांची जोड भरपूर जाता म्हणटालें तें. आपणेंय 
तेंच केल्यार कशें म्हूण विचारतालें तें म्हाका . ” 

पुण रघून ताका आपलो खर विरोध परगटायलो . आन्नानेंय अंजूक विचाह्लें , “ अंजू , 
असलें काम तुका येवजलें तरी कशें ? ” 

आता फाल्यांच आमच्या बांकांत या . TIA म्हळे , “ घडये आतां रोखडीच वेकन्सी 
आसची ना . पूण दोन म्हयनेभितर '' बाबा” , “ पुता ” करून हांव तुका काम Ad मेळतशें 
करतां .'' 

_ “थंय पगार कितलो मेळटलो ?” अंजून frag. 

“ सुरवातीक हांव तुका म्हयन्याक देड हजार दिवपा लायतां . "रघून म्हळें , “मागीर 
तुजें लाम पळोवन प्रमोशन दितले तें . ” 

“ म्हयन्याक देड हजार म्हणचे वर्सोक अठरा हजार जाले . ” अंजून म्हळें , स्वाति 
पिळगांवकार एकाच पिकचराक दोन लाख रूपया घता . आनी हे पयशें धवे . त्या भायर 
काळे आसतलेच . शिवाय एकाच फावटी तें सात कांय आठ पिक्चरांक काम करता खंय . ” 

रघू पयली उलयनास्तना उगी रावलो . मागीर ताणें तुच्छतायेन म्हळें , “ हें काळ्या 
पयशांचें fod उलयता तूं ? असले पयशांक हात तरी लावपाक जायत तुज्यान ? आनी 
ते धवे पयशें पासून तो प्रोड्यूसर तुका दीतलो ते कित्याक ? हिरोवरोवर बागेंत नाचपाक ; 
तणाच्या हिरवळीचेर न्हिदून ताका बेंग मारपाक ; आनी तो वयर तूं सकल , तूं वयर 
तो सकल , अशी गडगड करून तणाचेर लोळपाक . सिनेमांत हें काम करचे पयलीं तुका 
त्या प्रोडयूसराचे हांतरूणाचेर ताका PT मारून लोळचें पट्टलें . ” 

आम्माफुड्यांत , आन्नाफुड्यांत , अंजू रघूक नांवान केन्नाच आपय नासलें . पुण तेंदूस 
तिणें रागान ted, “ पळय , आं ! wy!” 

' सिनेमाचो विचारच तुजे तकलेंतल्यान काडून उडय . ” रघून कुशिल्ली घाण आयले 
भाशेन नाकाक मिरयो घालून FES ,“ सूज्य , पोजडो , अर्ळशिकावणों धंदो तो . पयशें 
थोडेच मेळूं दी , पुण ते रेश्पेतान मेळटात , तरुलें कितेंय काम कर तूं . आमचे बांकांत 
काम केल्यार कितें जाता तुका ? ” 

पुण अंजूक तसल्या “ खडेघाशी ” कामाची आवड नासली . आनी आम्मानय म्हळे , 
“तिका दोन दीस विचार करपाक फुरसत दी , रघू . तिका जे कामाची आवड आसा 
तसलेंच काम करू दी तिका . म्हजे वेळार म्हाका जाय आशिछ्लें काम - 

आन्नाक पळोवन आम्मा उगी Was .आम्माक बी . एड्‌ . करून खंयचेय तरी बरे 
हायस्कूलांत शिकोवपाचें मनांत आसले . आन्नान तिका तसलें काम करपा दिलें ना तें 
नाच्च . आनी केन्नाय तिणे सीन काडल्यार ताका भयंकर तिडक येताली . तोंड बांदून मुठीत 
दिल्लो आसलो लडो आम्मा मोन्यांनीं सोसतालें . 

दुसरे दीस दनपारां , रघू कामाचेर बांकांत गेल्लो तेन्ना , अंजूक अचकीत एक कल्पना 
आयली . आम्माक तिणें विचाह्लें , “ आम्मा , हांवें मोडेलिंग केल्यार कशें ?* 

अंजूचो चेरो , आंगलोट , नव्यान पळयले भाशेन तेळून , आम्मान म्हळें , “ म्हाका 
हेंच काम केल्यार जायतशें दिसता . अंजू , तूं अशें कर . रघूचे वळखीची एक बायल आसा 
- मिसेस क्रिस्ताबेल पिंटो . राव ! qed पळयलां तिका . ते तुजे लग्नाक आयिद्ठलें मडगांवा . 
dat मोडेलिंगाचे लायनीत आसा . fast कडेन वच आनी विचार तिका . रघूकडच्यान 
तिजो पत्तो घेवन फाल्यांच हांव तुका fear.” 

“ पत्तो रघूकडच्यान घेवपाची गरज ना . ” अंजून म्हळें , “ म्हाका तिणे आपलें कार्ड 
दिलां . इतलेंच न्हय , मुबंय आयल्यार आपल्याक येवन मेळ म्हृणय सांगलां तिणें म्हाका . 
खंयूय जाल्यार तिजें कार्ड म्हजेकडेन आसतलें . हांव फाल्याच वचून मेळटा मिसेस पिंटोक . 
तूं तांचेकडेन येन्नां कांयच उलोंव नाका . पयलीं आमचे कितें थारता तें पळोवया . ” 


अंजूक पळोवन क्रिस्ताबेल पिंटोक खूब आनंद जालो . वरळी फेमस स्टुडियोचे एका 
युनिटांत , एक टी . व्ही . कमर्शियल काडपाच्या बोवाळांत तें घुस्पछ्लें. सगळी सजावट 
स्वता लक्ष घाळून जाय तशें करून घेवप ; क्लीग दिव्यांचो प्रकाश थोडे कडेन खर करप , 
थोडे कडेन मंद करून घेवप ; फिल्म काट्टा आसतना कमर्शियलाचे दिग्दर्शन करप ; सगळें 
काम तेच करतालें . कॅमेरामन बसपाची सीट , मिण्टाभितर जाय तशी वयर सकल काडपा 
जाता , जाय त्या कोनावेल्यान फिल्म काडपाक , लाग! - पयस व्हरपा जाता , भोंवतणीं 
भांवडावपा जाता , हें पळोवन अंजूक मौज दिसली . 

“अंजनी नही तूं?” मिसेस्‌ fier तिका पळयलेबरोबर विचाह्लें , “ तुज्या 
नांवाचीच न्हय , तुजेंपासून म्हाक्ष घट - याद उल्ल्या . तुजेकडेन म्हाका खूब उलोवपाचे 
आसा . पूण तुका वरभर तरी बसचें पडलें . मातशें वसून राव al.” 

मिसेस्‌ पिंटोन दिवपा लायिल्लो च्या पीत , अंजू एका कदेलार बसून पळोंव लागलें . 
फिल्म काडपाची गडबड वरभरान सोंपली . सगळीच मायानगरी ; फिल्म काड आसतना 
हाडिछ्लें अळवाचे पानावेंलो उदकाचो थेंबो . फिल्म काटा आसतना मांडलेलें अर्द सामान 
काडून भायर उडोवचें . भाडयान हाडिछ्ें अर्दे तांचें धाडपाचें . ऑफिस रूम ना . ऑफिसांत 
मेजाकडेन बशिल्ले तें मॉडेल नो . कपलार दवल्लेलो हात काडून , तोंडार हांसो हाडून , 
“ गायब ” असो अभिनय करपी तें चलीच गायब . कॅमेरा युनिट वयर - सकल कडून , 
कॅमेरा भोंवडावपी ते मनीस नात . सगळ्यांनी कुडीभायर सरून , कूड रिकामी करून , 
फेमस स्टुडियोच्या सुवादीन करून दिवपाची . 

मिसेस्‌ पिंटोन अंजूक कॅटीनांत व्हरून आपल्याकडेन मॉडेल म्हूण काम करपाक खूब 
भीड घाली . 

“तूं ' फ्री लॅन्स ' म्हण काम कर . ” मिसेस पिंटोन सांगलें , “ तेंच सगळ्यांत बरें. 
पूण Gail जम बससर म्हजे चार - स तरी कमर्शियल्सांत तूं काम कर .” 

“तें चळी - ऑफिसांत काम करपी म्हूण मॉडेलिंग करतालें तें -” अंजून म्हळें , 
“ म्हाका esa सुंदर दिसलें ना . तें स्मार्ट मात दिसतालें at.” 

“ आमकां ऑफिस गोइंग गर्ल म्हूण एक मॉडेल जाय आसलें . ” मिसेस पिंटोन सांगलें , 
“फिल्म स्टार न्हय. या टी . व्ही . कमर्शिअल्सांत काम करपाक आमकां ' रसना ' 

जायरातींत आसा AAS भुरगे जाय पट्टात ; तरनाटे - तरनाट्यो जाय पट्टात आनी लिला 
मिश्रासारक्‍यो चाळीस - पन्नास वर्सांच्यो बायलोय जाय पट्टात . ” 

“ ओदोळच्या त्या मॉडेलाक तुवें fed करप, कशें HI, म्हूण बरोच वेळ 
दाखयलें .” अंजून म्हळें , “ पूण तिणे धा सेकंद पासून काम केलें ना.” 

मिसेस पिंटो हांसलें , “ तुका fed आमी अडेच वरां चलपाची फिल्म काड्टात म्हूण 
दिसलें ? टी . व्ही . कमर्शिअल टी . व्ही . चेर धा सेकंद दाखोवपाक ते तीस हजार रुपया 
घेतात . ” 

“ हांव हरशीं विचारतां . रागार जांवं नाका . ” अंजून म्हळें , “ आयचे कामाक त्या 
मॉडेलाक तुका कितलें पयशे दिवचे पडले ? ” 

“पांच हजार रुपया . ” मिसेस पिंटोन सांगलें , “ नवें मॉडेल तें , म्हूण कमी घेतले 
तिणें . मॉडेल बरें काम करता; दिसपाक सुंदर आसा; स्मार्ट आसा; म्हूण नांव 
जालेबरोबर एका कमर्शिअलाक तांकां धा - वीस - चाळीस हजार अर्शे दिवचे पडटात . 
dd आयकलां आसतलें - एक फामाद नटी आसा , तिक एका काँडोमाचे जायरातीक 
लाखांनीं पयशे दिवचे पडले . पूण तांकां कामय मातशें विचित्र तरेन करचें पट्टा . तांचे 
आंगार कपडे सामकेच कमी आसतात . ” 

अंजू मॉडेलिंगाविशीं मिसेस्‌ पिंटोकडेन वरभर उलयलें . तिजेकडच्यान काम मेळटलें 
हाजी तिणें खात्री करून घेतली आनी दोळ्यांत चकचकपी TAA घेवन , अंजू घरा आयलें . 
तिनसांजां सगळी एकटेन बसले उपरांत या विशयाचेर दिश्कुसांवां ते उलोवप्यांचीं वरभर 
लांबण लागलीच . सदांभाशेन आम्मान अंजूची बाजू घेतली , आनी रघून आनी आन्नान 
विरोध परगटायलो . अंजून रघूक सांगलें - आपुण वर्साक दोन - तीन लाख रुपया तरी 
तुका जोडून दाखयतां ; वर्साभितर तुका एक मारुती मोटार घेवन दितां . पूण त्या सांगपाचो 
रघूचेर व्हडलोसो परिणाम जालो ना . पुण मातसो तरी परिणाम जालो तो अंजून ताका 
सांगले तेन्नां - “ क्रिस्ताबेल म्हणटाले हें सगळें तुका करपाक मेळटले तें चार पांचच वर्सा . 
पांच वर्साभितर नवी मॉडेल्स तयार जातात ; पयलीच्या मांडेल्सांचे तोंडार जुनसाण दिसपा 
लागता ; आनी ह्यो अँड एजन्सी आमकां मॉडेल बदलपा लायतात . ” 

अंजूचे म्हणपाक आम्मानेय तेंको दिलो , आनी रघून - नाखुशेनच जावं - अंजूक मॉडेल 
म्हूण काम करपाक कबुली दिली . 

“ पुण म्हजी एक अट आसा . ” ताणें tea , “ म्हाका आमचें नीलेश्वर हें नाव लींप 
दवरपाचें आसा . कोणेंय म्हाका - “अंजनी नीलेश्वर आयचे जायरातींत अशें सुंदर 
दिसतालें ; ताजो आंगलोट पळयल्यार ताका वेंग मारून चिड्डीन दिसतालें ' - अशें म्हणून 
म्हाका लज करपाक जायना . तुजें नांव तुका बदलचें gees.” 

“बदलपाची गरज ना.” अंजून ted, “हांव म्हजें पयलीचेंच नांव “अंजनी 
भाटीकार ' लावन मॉडेलिंग करतां . पुण म्हजे गळ्यांत तुजें नांवान घाल़ें मंगळसूत्र आसा . 
हांव 'मिस्‌ ' न्हय- ' मिसेस्‌ अंजनी भाटीकार ' म्हूणच नांव दितलें . ” 

दोन दिसांची लटाफट सोंपली . अंजून चार म्हयने मॉडेल म्हूण काम केलें , आनी रघूचो 
आपल्यावेलो मोग कुस्कुटपासून उणें जालो ना हाजो प्रत्यय अंजूक येत रावलो . अंजू 
खुशालभरीत जालें . आपणें आपल्या घोवावेलो मोग होगडायलो ना; आनी आपुण 
ताजेखातीर आपल्या कुटुंबाखातीर , खोटल्यांनीं पयशे जोडून हाट्टां - हाजो तिका 
अभिमान आयलो . जोडल्यात तितलेय पयशें तें रघूकडेन दितालें . 

“रघू , ” तिणें म्हळें , “ तूं मोटार घेतलो तेन्नां तिजो रंग मात हांव पसंत करतलें , 
आं!” 

““पयलीं पयशे दास्तन जांव दी.” रघून म्हणिल्लें , “ बँकेत आमचो एक जॉइंट 
अकाउंट काडया . या फॉर्माचेर , या कार्डाचेर , हांवें कुरू केल्यात थंय थंय तुजी सय 
कर.” 

मॉडेलिंग करतां करतां वर्स गेलें आनी या वर्सभरयांत अंजूक भरमसाट मागणी 
आयली . तिणें घरांत आसपाचो वेळ कमी कमी जावपाक लागलो . सकाळी म्हुण ना , 
दनपारां म्हूण ना , रातचें पासून तिका कामार वचचें पडलें . मिसेस्‌ पिंटोकडेनच अशें 
न्हय , चोंय वाटेन तिजेर कामाचो पावस पडपा लागलो . आम्मान तिका फकाणांनीच . 
सांगले , “अंजू , आतां फोनाचें भाडें तुकाच दिवचें पट्टलें . दीसभर फोन येतात - ' 
मे आय स्पीक टू मिसेस्‌ भाटीकार प्लीज ?' 

वर्तमान पत्रांचेर छापिल्ल्यो जायराती , म्हैनाळ्यांतल्यो जायराती टी . व्ही . वेल्यो 
जायराती - सगळेकडेन अंजूच दिसपाक लागलें . आयस्क्रीम खातना ; साबण वापरता 
आसतना ; च्या , जांव कॉफी , जांव कोल्ड ड्रिंक पिता आसतना ; सायकलीचेर बशिल्े 
कडेन ; मोटार जांब स्कूटर नवीच हाडली तेन्ना; केंसांक लावपाचें हेंच तेल म्हाका 
आवट्टा ; ह्याच टूथपेस्टीन आपुण सदां दांत घासतां ; याच इलेक्ट्रीक टायपरायटराचेर 
टायपिंग केल्यार म्हजो सायब आपल्याक शाबासकी दिता - सगळेकडेन अंजूच अंजू 
दिसपाक लागलें . 

तिणें घेतिक्लो कामाचो ध्यास पळोवन रघूकपासून तिजें कौतुक दिसतालें . पूण दोन 
तीन दीस तिका फिल्मशूटिंगासाकून घरा येवपाक अकरा वरां जाल्ली , आनी ताणें निर्बंध 
घालो - “अंजू आठ वरांपासून तूं घरा येवपाचें कर पळोवया . रातची जेवणां आमी 
सगळयांनी एकवटेन बसूनच करया . ” 

लग्नाचें , जावं मुंजीचें , आमंत्रण आयल्यारपासून घरचे लोकांबरोबर त्या लग्नामुंजीक 

वचपाक मेळत , हाची अंजूक खात्री ना जाली.. पूण. एकाद्रो दीस तिका येवपा मेळना 
जाल्यार पासून रघू तिजेर रागार जायनासलो. _ 

तिणें मॉडेलिंग करपा लागल्यार स म्हयने जाळे आनी तिजी जिवाभावाची इश्टीण , 
शुभा हेदे , हिजें मडगांवां लग्नाचें ठरलें . पूण अंजूक ते लग्नाक गोंयां वचपाक वेळच 
मेळूंकं ना . शुभा हेदे आशिल्ठे शुभांगी प्रसाद काकोडकार जावन मुंबयच रावपा आयलें . 
तिज्या घोवावाटेचे लोकांनीं मुंबय , कंडेल रोडाचेर , “ सरस्व॑ती भवनां “त एक रिसेप्शन 
दवल्लें. आनी aga, तेच वेळार , अंजूक “मोदी टायर्सा "चे एका “ ऑन लोकेशन ” 
शूर्टीगाखातीर लोणावळ्याक वचचे पडले . अंजून रघूक एक चीट बरोवन दिली आनी 
शुभाखातीर तिनशें रुपया किंमतीचें एक केळवण घेवन , ताकाच शुभाच्या रिसेप्शनाक 
धाडलो . जेन्नां शुभाच्यापासून रिसेप्शनाक अंजू गेलें ना , तेन्नां रघूची अंजू म्हणचे एक 
. “वर्काहॉलीक ” जालां हाजी खात्री जाली . कामाफुडें तें जगच विसरता . तें काम करता 
तें फक्त पैशाखातीर न्हय - कामाखातीर काम करता . ताजी खात्री जाल्ली - मॉडेलिंगाचें 
काम करपाचें तिणें थारायलें , आनी fast फुड्यांत गाजपी या मॉडेलिंगाचें दर्यात fact 
आतां दोळे धांपून उडी घेतल्या . कसलीच नड येनास्तना रघूचें आनी अंजूचें प्रेम दीसदिसाक 
वाडत गेले. 


फेब्रुवारी म्हयनो लागलो आनी रघूक घेवन शुभागेर खार वचपाक अंजूक मातशी 
फुरसत सांपडली . रंगीबेरंगी गुलाब , धवे गुलछबू , हळडुवे “ गोल्डन रॉड ” , बी फुलांचो 
एक व्हडलो बुके, आनी ल्हान भुरग्यांची जतनाय करपाविशीं एक जाड पुस्तक, बरोबर 
घेवन तें रघूबरोबर शुभागेर पावलें . खुबिल्ले शुभाचो राग घालोवपाक अंजूक पंदराच 
मिणटां पुरो जालीं . रूंद छातयेचो प्रसाद काकोडकार पळोवपाक बरो दिसतालो , आनी 
भरिल्ठले आगलोटीचे शुभाक तो घोव बरो सोबतालो . रघूचें आनी प्रसादाचे मेतकूट बेगीन 
जमले म्हण अंजूक आनंद जालो . च्या बी घेवन जातरीच ते दोगय वेंकटरामनाचे - दिल्ली 
सरकाराचे अर्थमत्र्यांचे - आर्थीक धोरणाचेर उलोंव लागले , आनी अंजूक घेवन पयस 
एका मोव कोचाचेर बसपाक शुभाक सवड सांपडली . 

अर्द वर पर्यंत शुभा आपले लग्नाच्यो खबरी अंजूक सांगतालें - कॉलेजीतले कोण 
कोण भुरगे , चलयो , प्रोफेसर , लग्नाक आयिल्छे ; कितलो लोक जाल्लो ; आपल्याक साडयो 
कितल्यो , मेळूळ्यो- बनारसी कितल्यो , मुर्शिदाबाद कितल्यो , धर्मावरम्‌ कितल्यो , 
कंजीवरम्‌ कितल्यो ; भांगराच्यो थिकांच्यो वस्ती आपल्याक कितल्यो मेळूळ्यो . तें 
सांगूनच शुभा रावलें ना . तिणें गोदरेजीची चावी काडून आपली भांगर पेटी हाडली आनी 
अंजूक एक एक वस्त काडून ताजी तोखणाय करपा लागलें . शुभाचो राग पुराय गेलो : 

म्हणं पळोवन अंजूक आनंद जालो . 

वचपाचो वेळ आयलो आनी प्रसादान म्हळें, “रघू . अंजू . फाल्यां म्हजे 
बापुलभावाच्या वाडदिसाची पार्टी ताणे arent “ गॅझेबो रेस्टोरंटां "त करपाची थारायल्या . 
आमी दोगांय बतलीं . आमचे बरोबर तुमीय दोगां येनात कित्याक ? ताजे मुंबयचे मित्र 
येतलेच , पुण कितलेशे गोंयकारांकय ताणें आमंत्रण दिलां . तांची वळख हांव तुमका 
करून feat.” 

रघून आपल्याक रोटरीचे मिर्टीगाक वचपाचें आसा म्हूण आंग काडून घेतलें , आनी 
अंजून एकटेनेच शुभा आनी प्रसादावरोबर पार्टीक वचप अशें ठरले . 

पार्टीक शंबरावयर लोक आशिल्लो आनी तांचे उंची कपडे पळोवन अंजूक आपणेय 
आपली रेस्मी साडी न्हेसून आयल्यार बरें आसलें अशें दिसलें . जाणटे चडशें नासले , 
आनी तरणाट्यांचोच भरणो चड आसलो . हातुंत गोंयकार कोण कोण आसतीत हाजो 
अदमास घेवपाक अंजून लोकांचेर एक नदर माल्ली . तिजी नदर पंचवीस एक gata 
तरणाट्याचेर थीर जाली . बदकांचे हिंडांत हंसपक्षी कसो तो वेगळोच दिसतालो . 

'' शुभा , ” अंजून ल्हवूच विचाह्लें , “तो थंय त्या फर्न्साचे कुंडयेलागीं त्या गोऱ्याच 
चलयेकडेन उलयत रावला तो कोण गो ? ताजे हातांत ड्रिंकाचो एक ग्लास आसा पळय 
- आतां ताणें तो ओठांक लायलो - तो . कोण तो ? ” 

“तो ? गोंयचोच तो . पणजेचो . '' शुभान सांगले , “ जना नेवरेंकार . पुण हांगा मुंबय 
ताका सगळेच ' जॉन ' म्हणटात . ताजे बापायची ' ट्रायंक पब्लिसिटी ' म्हूण जायराती 
दिवपाची कंपनी आसा. गौरीशवाब, हाजो arya, म्हणचे ' पुश आशिल्लो एक 
आंत्रप्रनर . वरो मनीस . पूण हो मात भामटो वालेसपणां करीत चलयां फाटल्यान 
भोंवता . ” 

“ पळोवपाक मात मेल्लो स्पेन्सर ट्रेसी कसो दिसता . ” अंजून म्हळें , म्हणचे आयचो 
स्पेन्सर ट्रेसी न्ही गो . ताजे जुवानपणांतलो . खाडकी पळय ताजी . हणवटेमदीं कशी ara 
पडल्या . प्रोफायल पळय ताजी . ” 

“ दिसपा बरो दिसता at.” शुभान ted , “ सभावानय वायटसो ना . पूण ताजी 
फ्राकेज म्हणचे चेडवां . किरिस्तांवांच नही . हिंदू , मोयर , कोणय चलतात ताका . या 
एके बाबतींत सर्वधर्मसमभावी तो . ताजी वळख करून दीव तुका ? ” 

“नाका , वाये . ” अंजून बेगबेगीन म्हळें , “ म्हजे फाटल्यान लागत आनी . ” 

अंजू “ नाका ” म्हणटा आसतनाच तिजी नदर ताकाच पळयलाली , आनी आपल्या 
मैत्रिणीक किते सांगपाक जना मातसो घुंवलो . ताजी नदर अंजूचे नदरेचेर पडली आनी 
दोनय नदरो एक जाल्यो . अंजू रोखडेंच दुसरे वाटेन पळोंव लागलें . 

“गुड ईव्हनिंग , मिस्टर प्रसाद . ” अंजूचे वगलेकडच्यान एक घटमूट पुरूशी आवाज 
आयलो , “हें तुजें मिसेस न्ही हिचे भावाची आनी म्हजी बरी वळख आसा . हाय्‌ ! 
शुभाभाबी ! हे म्हज्या बरोबर आसा तें सुब्बू अय्यंगार . सुव्वू ! हें म्हजे गोंयचे एक मित्र , 
मिस्टर प्रसाद काकोडकार . ह्यो तांच्यो मिसेस्‌ शुभांगी आनी ह्यो - ?” 

“fed नांव अंजनी . ” प्रसाद सांगू लागलो . पूण ताणे “ नीलेश्वर ” म्हणचे पयलीं 
अंजून मदींच तोंड घातलें - “ भाटीकार . मिसेस्‌ अंजनी भाटीकार .” 

येवटेच्यो तेवटेच्यो खबरी उल्यतरीच , जना तांचो निरोप घेवन गर्देत ना जालो . 
पूण थंय तांचे म्हऱ्यांत आससर ताणें अंजूचे चेऱ्यावेली आपली नदर हालयली ना . 


अंजूकमाडेलिंग करता आसतना सगळेच अणभव बरे येंवक नात - वायटय आयले . 
रातचे रघूबरोवर हांतरूणार न्हिदिक्लेकडेन , तिका आपल्याक आयिल्ले हे वायट अणभवय 
रघूक सांगन दिसतालें . पूण ताजो एकाद्रो गैरसमज जायत आनी आपलें मॉडेलिंग करपच 
बंद जायत म्हूण तिणें तांचेविशीं कांयच उलोंव ना . 

तिका आयिह्ली या वायट अणभवांत सगळ्याच पिरायेचे दादले आशिल्ले . पूण - आपुण 
तुका मेळयतलोंच - म्हूण हटान तिजे फाटल्यान लागलो तो जनाच . जनान तिका स्पश्टच 
frag तेन्नां तिणें ताका सामकोचौ झाडून कडलो . मागीर तो ताज्या सवकळीच्या 
चलयांकडल्यान syd मन वळवपाचो प्रयत्न करूं लागलो . 

एक दीस सुब्बू अय्यंगार एक सुंदर नवे मोदीचो नेकलेस तिका दाखोंव लागलें . 
“अंजू , कसो दिसता हो तुका ? सुंदर आसा , न्हय?" 

असलोच एक नेकलेस अंजून एक दीस ऑपेरा हाउसलागचे एक गुजराथी 
जवाहिऱयाकडेन पळयिल्लो . थंयच्या सेल्समनान तिका ताजें मोल साडेसात हजार रुपया 
म्हण सांगिल्लें . 

“कोणें दिलो हो तुका ? ” अंजून विचाह्लें , “ तुजे बापायन गो ? तुजें लग्न बी लागीं 
पावलां कितें ? '' 

“ही वस्ती म्हजी न्हय . तुजीच . qeqa तिका हांसत सांगले . जॉनान धाडल्या ती 
तुका . 

जॉनान ? आं ! जना नेवरेकारान गो? 

अंजून विचाह्लें , “$कितेंय पूण कारण आसतलें जॉनान हो म्हाका दिवपाक .” 

“ अंजू ” सुब्बून आवाज सकल हाडून म्हळें , “ म्हाकाय ताणें पयले खेपेक असोच 
एक नॅकलेस दिल्ली . पूण आतां आमचें शंबर रुपयांचेर पावलां .” 

अंजूक अदमास लागलो . “ तूं न्हिदता ताजेबरोबर ? ” तिणें सुब्बूक स्पश्टच विचाले . 

“ हय!” सुब्बून धिटायेन सांगलें , “ ताजेच बरोबर कित्याक ? म्हजे आनी दोन - 
तीन मित्र आसात . म्हयन्याक हांव असले हजार , देड हजार , तरी जोडटां . आमकां 
सगळ्यांक असली जोड आसा . बेश्टें लजेव नाका . दवर हो नेकलेस तुजेकडेन . ” 

सुव्वूक अंजून न्हयकार दिलो आनी थंडसाणीनच तिका सांगलें , “ye, पळय . 
म्हाका असलें परत केन्नांच सांगूं नाका . दुसरे AY हांव उगी wad a.” 

पूण सातच दिसांनी सुब्बू धा हजार रुपया वालोराचो ताज्यान सुंदर दुसरो एक नेकलेस 
घेवन आयलें . मोठ्यान उलयल्यार बेश्टीच लज जायत म्हूण ह्याय खेपो अंजू सुब्बूकडेन 
थंडसाणीनच उलयलें . सुब्बून तिका नेकलेस दिवपा केलो . ' माला - डी ” चें एक ल्हानशें 
फोलीण तिजे फुड्यांत ध्लें. पूण अंजू बधलें ना म्हूण पळोवन , तिणें म्हळें , “अंजू , 
जॉन खरोच तुजेर पिसो जाला . आमकां कोणाकच ताणें पयले खेपेक वश करून घेवपाक 
चार हजार SIA वयर पयशे मोडले नात . तुकाच ताणें ही धा हजारांची वस्त धाडल्या . ” 

“'तुवें ताका म्हजें लग्न जालां म्हूण सांगूं ना?” अंजून विचाले . 

“aid . तूं तशें म्हणटालें म्हूण तेंय सांगलें . ” सुब्बून म्हळें , “ पुण ताणें म्हळें - 
“ कोणय नवेंच जाय अशें कंय ना . अणभवी आसल्यारय चलता . चेरो सुंदर आंगलोट 
भछ्लेलो आसतरीच जालें . ” 

अंजून थंडसाणीनच सुब्बूक परत सांगलें - “ तुमकां चेड्यांक लज बी कांय ना . परत 
असलो_निरोप घेवन तूं म्हजे म्हऱ्यांत येशीत तर आतांच सांगून दवरतां - हांव चप्पल 
हातांत घेतलें . ” 

तेनंतर सुव्बू या विशयाचेर उलोवपाक तिजेकडेन केन्नांच आयलें ना . पूण नीलिमा 
आयले ; अमीना आयलें . प्रत्येकटीन हातांत कितेंय पूण वस्त हाडिल्ली , आनी जनाम्हऱ्यांत 
आपूण न्हिदलां म्हूण कबूल केल्लें. पूण अंजू तांकां कशेंच बधलें ना . जनाक मात feast 
आपलें नांव बरयनास्तना एक पत्र धाडलें -' हांवें एक पिस्तोल Fad अशें तुजे मनांत 
आसा ? ही चीट तिणें मोयराबरोबर जनाक धाडली . मोयरान आपलो फकत जॉनच न्हय . 
आपुण “ कॉल गर्ल” म्हूण खेपेक तीनशे रूपया घेतां म्हूण अंजूक सांगिल्लें. 


रघूचे वटेन पळोंब गेल्यार ताकाय ताजे कोण कोण इश्ट अंजूविशीं चाडयो सांगत 
आसताले . तातुंतले तातुंत सिंडिकेट बँकेत काम करपी मुदुर रोहीत याविशीं दाखय - 
लिपय कन्नास्तना मनमेकळेपणान ताजेकडेन उल्यतालो . दोगय धावी पास जायसर एकेच 
शाळेत शिकताले . मागीर तांच्यो वाटो वेगळ्यो जाल्ल्यो . पुण रघूची बदली गोयांसाकुन 
मुंबय जातरीच , हे दोगूय मंगळूरी मित्र परत एकटेन आयिल्ले . 
अंजूचो उकतो सभाव आनी तिणें आपल्याचेर मेकळेपणान केल्ली मोग लक्षांत घेवन 


अंजनी O ४१ 


रघू या अस्वडी सांगिक्लया कुतांक व्हडलेंशें म्हत्व दिनासलो . तरीकुय ताजें मन एकेक 
फावट चाळयलेभा शेन जातालें . रोहीत तर जाय ते फावट मुद्दम कशे ताजे कान फुकतालो 
- “रघू , तूं इंडोजर्मन ड्रग्साच्या अमीर मलीकाक वळखता न्हय ? पयर हांव ताजेबरोबर 
क्लिंटन अँडव्हरटायझिंग फिल्म युनिटांत गेल्लों . थंय तांचे एका जायरातीखातीर शूटींग 
चलतालें . शूटींग करचे पयलीं , फिल्मीतलो सीन बरो दिसपाखातीर ते वाटेची लायट कमी 
कर; ये वाटेची चड कर; मोडेलाक अशेंच बसपा लाय; अशें करचे Val. अंजूचे 
छातयेवेलो पदर सारके करपाचे निमित करून थंयच्या डायरेक्टरान अंजूचे ATA बरेच 
पोशेवन काङले . ” आनीकय कितलेशें फावट रोहीतान अंजूच्यों कागाळ्यो सांगिल्ल्यो . 
एक दीस ताणें सागलें - “ रघू , आयज म्हाका केली मेस्त्री मेळिल्लो . तो हिंदुस्थान बेनेटांत 
काम करता . तांचे खंय आयज तांचे नवे साबणाखातीर टी . व्ही . कमर्शिअलाचे शूटींग 
आशिल्ले. तातूंन खंय मॉडेलाक शॉवरासकल रावन , सावण लावन , न्हावचें पट्टा . 
आयजय मॉडेल अंजूच आसलें आनी तिका खंय न्हाता आसतना फिल्म डायरेक्टरान 
कमरेवेलो सगळोच भाग उकतो दवरपा लायलो . तिका व्रा पासून वापरपाक दिलो ना . ” 

म्हयन्यान सुमार , दोगा तिगांनीं रघूक ती जायरात खूब वरी जाली म्हूण सांगले , 
आनी अंजूचे भल्लेळे आंगलोटीची तारीफ केली ; आसले देखणे , गोरें , भरिल्ल्या आंगाचें 
चली गाँयच्यान वायल म्हूण मेळोवन हाडली , म्हूण ताका ताणीं परवी दिली . 

रघू चडसो टी . व्ही . पळयनासलो . पूण ते दुसच्यान तो मुद्दाम टी . व्ही . पळोवपा 
लागलो . आनी एके बुधवारा , “संगीत सरिता ” दाखोवचे पयलीं जाल्ले कमर्शिअलांचे 
धुमशेणांत , ताका तीस सेकंद चलपी ही साबणाची जायरात पळोवपा मेळूळी . अंजू सुंदर 
दिसतालें . घडयेक - ताका दिसलें - तें मुळचे आसा ताज्यानय सुंदर दिसतालें . तिजी 
फेणेरान लिपयिट्ली छाती ते हयन्हयशें दाखयताले . अंजून गळ्याकडेन पोल्यांचेर बी साबण 
चोळटा आसतना , तिणें आपलो पोलको काडला हें सारके कळटालें . न्हावन जाता म्हणटा 
आसतना शाँवराचे उदकान भिजिङ्ल्या आपल्या केंसांतल्यान व्हरपाक तिणें हात Sarg , 
आनी तिजे गोरे , केंस काडून साफ केल्ले, खाके दाखयले . 

aga रातचीं तीं हांतरुणाचेर न्हिदिल्ली तेन्ना , रघून अंजूक विचाछ्ें , “ अंजू , त्या 
' चमेली ' सावणाचे जायरातीचे शूटींग करता आसतना , वेणार साकून वयर तुजें आंग 
qd उकते he?” . 

अंजून तें ea!” म्हूण कबूल केलें ; मोठ मोठ्या चित्रकारांनी - पावलो पिकासो 
सारक्यांनी पासून - “Asa” काडिछ्लें उदाहरण दिल्ले ; मायकेल एंजेलोन घडयिल्लुद्या 
मार्मोरिच्या पुतळ्यांचे उदाहरण दिलें . पूण रघूचे तोंड गंभीर ae. 

“अंजू ताणें म्हळें , “ आयजसावन तुजें मॉडेलींग बंद कर . तूं दुसरें कसलेंय काम 

कर . तें मागीर म्हयन्याक शंवरच रूपया मेळपाचे आसल्यार कोंतां येता . पूण तुजो रेश्पेत 
सांबाळून तुका जगपाक मेळूं जाय . तुकाच न्हय . म्हाकाय बी रेश्पेत सांवाळून जगपाचें 
आसा. 


“अंजू ” आम्मान विचाह्लें , “मागीर कितें थारायलें तुवें ? ” 

अंजूची ओड, तिजो संबंद मॉडेलिंग कडेन आशिक्लयान , जायरातीचे जगांत 
वचपाकडेन आशिल्ली . 

“अजून कांयच थाराव ना.” अंजून od, “पूण म्हाका खंयच्याय 
अंडव्हरटायझिंग एजन्सींत काम करीन दिसता . पूण तांकां तें व्हडलेशें पसंत ना काय 
किते , कोण जाणा . विचाछ्ल्यार , आपल्याक अॅडव्हरटायझिंग कंपनीत कोणाचीच वळख 
ना , म्हणटात तें . आम्मा , आयज दनपरां हांव मातशें शुभागेर वचून येवं ? तिका तरी 
कोणाचीय वोळख आसल्यार पळयतां . ” 

चार बरां जालीं आनी अंजून शुभाच्या दारावेली बेल दावली . आयतार आसलो आनी 
शुभा घराकडेनच आसले . 

दारांत अंजूक पळयले बरोबर शुभान तोंड घराचे भितल्लेंवाटेन केलें आनी आडडून 
सांगलें - “ लारा ! कोण आयलां पळय ! ” 

मड़गांवां चौगुले कॉलेजीत बाराव्या वर्गात शिकपी त्यो तिगयि मैत्रिणी एकटेन 
आयलेबरोवर खबरीक ओतो आयलो . च्या विस्किटां कशीं काबार जालीं कोणाकच 
Hoe ना . सिसिलीया खंय आसा ; राजीव कुंकळ्येकार अजून तिजे फाटल्यान भोंबता 
काय कितें ; लिबिया कुलासान बी . ए. . पास जालेनंतर fad करपाचें थारायलां ; लुईश 
आंतोनाचें {शकप खंय पावलां - एकटेन उलोवन जावचे पयलींच , दुसरें नवो प्रस्न 
विचारताले . 

“म्हाका संस्कृत आवट्टा खरें . कितलीशी सुंदर सुभाषितां हांवे म्हजे नोटबुकांत कॉपी 
करून काडल्यांत . ” अंजून म्हळें , “ पुण अभिजित फडकेन म्हाका खूब ऊर्दू शायरी 
शिकयल्यो . मातशें एकाद्ऱ्या शब्दाकडेन हांव गुस्पताले . पूण अभिजितान कांय उर्दू शब्द 
आनी तांचे अर्थ म्हाका बरोबन दिले . हांव एक सांगू , शुभा ? हीच भास बरी , तीच 
भास बरी , आमचीच भास बरी - असो फाल्स अभिमान धन्नये . सुंदर बरयलां ताजो 
अर्थ कळटरीच , दोळे धापून उग्गी बसया , अशें जायते फावट दिसता - मागीर तें खंयचेय 
भाशेन जावं . गेअटेचे आवयभास जर्मन , पूण संस्कृत शाकुंतलांतले कांय श्लोकांचो 
अर्थ कळटरीच , तो खंय शाकुंतल नाटकाचे पुस्तक तकलेर धरून नाचलो . ” 

उलेवपाचे बोवाळांत घुसपल्लें चलयांक वेदांतावेल्यान शृंगाराकडेन पावपाक कितलो 

वेळ जाय? नर्मशृंगारावेल्यान तांच्यो खबरी उत्तान शृंगाराचेर पावल्यो , आनी | | 
रोखड्योच त्यो एकमेकांक “ लेटेस्ट पॉर्न जोक्स ” सांगू लागल्यो आनी तांचे हासपाक 
मेर उल्लीना ना | 

“अंजू , ” शुभान विचाह्लें , “ लाराचें काजार जालां म्हूण जाणा तूं ? सेबॅस्तियांव 
आल्मैद ताज्या घोवाचें नांव . पूण ताका खंय आमी गोंयात ' बोस्त्यांव ' म्हूण आपयतात 
तशें आपयल्यार राग येता . लाराकपासून ताका “* सेबॅस्तियांव म्हृणच आपोवचें 
पट्टा.” 

अंजून लाराक हात दुखसर शेकहँड करून परबीं दिलीं आनी विचाल्ले , “ केनां जालें 
काजार तुमचें ?” 

लारान उलोवचे पयलींच शुभान सांगलें , पोरूं . देझेब्रांत . पूण काजार जावचे पयली 
लाराक आवोर्त करून घेवचो पडलो . काजार लागी आयलें तेन्नां तें चार म्हयन्यांची 
गुरवार आशिल्ले . सेबँस्तियनानच खंय तिका गुरवार केळे . इगर्जेत वतना व्हंकल गुरवार 
आसा तें पळोवन आपलें हांशें जायत म्हूण लारान आबोर्त करून घेतलो . ” 

उलयतां उलयतां स वरा जालीं , आनी अंजूक आपुण शुभागेर कित्याक आयिल्ले 
ताजी याद जाली . 

“ शुभा , ” तिणे म्हळें , “ म्हजो वचपाचो वेळ जालो पळय . आनी हांव कित्याक 
आयिद्लें तें हांवे तुका अजून विचाल्लेंच ना म्हजे मनांत अँडव्हरटायझिंग लायनीत काम 
करपाचें आसा . कॉपी रायटर म्हूण जावं , फिल्म काडपाचे कामांत जांव , पूण तकली 
वापरची पड़ा , तसले क्रियेटिव्ह लायनींत काम जाय म्हाका . कारकुनींत , खडेघाशीत 
न्हय . खंयच्याय पूण अंडव्हरटायझिंग कंपनीत dal कोणूय वळखीचें आसा गो?” 

“हैं आमचें लाराच आसा न्हय . ” शुभान ted , “ आनी तूंय जाल्यार क्रियेटिव्ह 
डिपार्टमेंटांत काम करता , न्हय गो , लारा?" 

अंजू तांचो निरोप घेवन घरा वताले तेन्नां लाराचे निमाणे शब्द तिजे कानांत घुंबताले 
- “तूं फाल्यांच सकाळीं आमचे ऑफिसांत यो . आमचे डिपार्टमेंटाचो क्रियेदिव्ह 
डायरेक्टर , डी . आर्‌ . श्रीवास्तव , म्हणचे एकदम बरो मनीस . आमकां ताजेसकल 
काम करप्यांक तो एकदम बरें करता . अप्रेंटिस कॉपीरायटर म्हूण तो तुका एकाद्रो 
रोखडोच कामार घेत . पगार तुका कोमेसाक चड मेळचो ना . पूण दोन वर्सापयली हांवय 
थंय अप्रेंटिस कॉपीरायटर म्हूणच कामाक लागिल्ले.” 


अंजू कामाक वचपाक लागलें आनी तांच्या सेकशनांतले सगळ्यांचेच - जाण्टेल्यांचे , 
तरणाट्यांचें, आनी सदांच सगळ्यांचे कामात चुको दाखोवपी क्रियेटव्ह डायरेक्टर 

श्रीवास्तवाचें पासून आवडटें जालें . तिका एकच वायट संवय आशिल्ली - पैज मारपाची . 
रेल्वे स्टेशनाचे भायर रावन आतां येतली ते मोटारीची नंबराचेर हमाल लोक पयशांनी 
पेज मारतात . तितली खर खोड न्हय . पूण ल्हानसान गोश्टींचेर पासून तें पैज लायतालें . 
- दोन रुपया , पांच रुपया , आनी धा रुपया म्हणचे माथ्यावेल्यान गेले . केनाय जिखतालें , 
केन्नांय ERAS ; पूण सदांच हांसत्या तोंडान , फकाणां करीत , रोख हिशेब तें थंयचे 
थंय मेकळो करतालें . 

एक दीस तांची क्रियेटिव्ह डायरेक्टर , श्रीवास्तव , हाजेकडेन पासून तिणें एक पैज 
माळी - “तो रागान गेलो न्ही? हांव ताका आसा तसो आमचे! दीप मीडियांत येवपा 
लायतां . पैज तुजी आनी म्हजी . ” 

तांचो एक '' अकाऊंट ” मातसो गरम जावन , श्रीवास्तवाकडेन केस्तांवां करून गेल्लो . 
अंजू थंयच आसलें . तुच्छतायेन ताणें म्हणिल्लें , “ तुमकां वीडिया वर्क म्हणचे कितें तें 
खबर ना . हांव म्हजो अकाउंट ट्रायंफांत व्हरतां . तांचे दिनानाथ पेंढारकराचे पायांकडेन 
बसून तुमी क्रिएटिव्ह डिपार्टमेंटाचे लोकांनी धड़े घेवपा जाय . ” 

तीन दिसांनी श्रीवास्तवाक ताज्या सक्सेना सायवान आपल्या ऑफिसांत आपोवन 
व्हेलो . तो तापार जावन गेल्लो मनीस थंय बशिल्लो आनी आपली फुडली जायरात आपल्याक 
कशे तरेन केल्ली जाय तें उलोवपाक ताणें क्रिएटिव्ह डायरेक्टराक आपोवपाक लायिल्लो . 
ताणें गेलेनंतर सक्सेना सायवान श्रीवास्तवाक frags , “ अंजनी भाटीकार म्हणचे 
कोण ? तिका लागूनच खंय ताणें आपलो अकाउंट हांगाच दवरपाचें थारायलें . ” 

“ भामटें |" म्हूण एक मोव गाळ घालून श्रीवास्तवान अंजूक धा रुपया दिलें . 

त्या आपले जैतान अंजू फुलें आनी आपले कंपनीक नवे आनीक अकाउंट्स जोडून 
दिवपाचें खटपटीक लागलें . तिजें ऐन काम - कॉपी रायटिंग - अप्रेंटिस म्हूण तें करतालेंच . 
त्याभायर जायरातीचे जगांतलीं वर्माय तें शिकून काड़ालें . यू . एस्‌ . पी . म्हणचे युनीक 
सेलिंग प्रोपोझिशन ; प्रोपोसिंक्स ; सायनरजी ; स्क्रिप ; सँन्स - स्क्रिप ; टायप - गॅरेभोंड , 
बोडोनी , रोमन , बारक्ले ; टायपोग्राफी या शब्दांतलें गूढ तिणें म्हणटा म्हणटां शिकून 
काडलें . पूण तितल्यान fast उत्साहाचो ओतो निवलो ना . तें आपले कंपनीक गिरायक 
मेळोवन दिवपाचे खटपटीत लागलें . 

अंजूचो आनी दीप मीडिया कम्युनिके शन्साचो संबंद सगळोच पांच म्हयन्यांचो ठरलो . 
पृण या पांच म्हयन्यांत तिणें पांच नवे अकाउंट्स आपले कंपनीक मेळोवन दिले . तातुंत 
गळ्यांत चिवट , आपलेवाटेन ओडपाक सगळ्यांत कुस्तार , तिका सगळ्यांत चड खटपट 
करपा लावपी , अकाउंट तिका सांपडलो तो रमण मेहराचो . तिणें दीप मीडियात जे पांच 
म्हयने काम केल्ले , तातुंतले तीन म्हयने तें या रमण मेहराचे फाटल्यान लागिद्लें . 

रमण मेहराचो अकाउंट फेनिक्स क्रिएटिव्ह कन्सल्टंट्स कंपनीत आसा , आनी ताजें 
आनी फेनिक्स कितेंय तरी वायटपण आयलां हाजी सुलूस अंजूक लागिट्ली . जायरातींचे 
जगांतल्या रिवाजाप्रमाण ताणें फेनिक्स कंपनीक आपुण आपलो अकाउंट तांचेकडल्यान 
काडून घेतलों म्हूण तीन म्हयन्यांची नोटीसय दिल्या हें अंजून आयकळ्कें . आतां मेहराचो 
अकाउंट आपले कंपनीक मेळोवन घेवपाक अंजू ताजे फाटल्यान लागलें . हरशीं रमण 
मेहरा म्हणचे जना नेवरेकराच्याच पंथांतलो - वायलां फाटल्यान लागपी - ही खबर अंजूक 
आसली . अंजू मॉडेलिंग करतालें तेन्नांपासून ताणें तिजेर एक खडी मारून पळयिल्लो . 
पूण तें तसळें न्ही म्हूण कळटकीच , दिलदार अंतस्करणान तो तिजो मित्र जावन 
वावुरतालो . अंजू" त्या मैत्रीचो फायदो घेतलो आनी आपलें सुदर्शन चक्र ताजे फाटल्यान 
सोडलें. 

म्हयनो जालेवरोवर अप्रेंटीस कॉपीरायटर म्हूण आपल्याक मेळपी एक हजार रुपया 
अंजू रघूकडेन दितालें . पयशे कमी दिवचे पडले म्हूण अंजू केन्नांच खंती जालें ना . रघूय 
तिका , “कमी जाल्यार जावं दी , अंजू . मान ताठ दवरून तुवें ते जोडल्यात . ” म्हूण 
तिका शाबासकीच दितालो . तरी आसतना तिणें पयशे दितना तो बारीकसाणीन तिजो 
` चेरो तेळटालो . 

अंजूचे आपल्यावेलें प्रेम कुस्कूटपासून कमी जालें ना हें अंजूचे वागपावेल्यान रघूक 
कळटालें . सकाळफुडें , ताज्या टूथब्रशाक टूथपेस्ट लावन तो ताज्या म्हऱ्यांत तें धरतालें . 
ताणें भायर वता आसतना ताजे कपडे हाडून दितालें . रातचें हांतखूणाचेर लाडांत येवन 
- पयलीं भाशेनच न्हय - पयलींच्यान चड रंग करतालें . पूण ताका मुदूर रोहीत सांगतालो 
तें दुसरेंच . अंजूचे आनी रमण मेहरा या एका फामाद '' काझानोव्हौचें जमलां . ते जाय 
ते फावट ताज्या ऑफिसांत वंता ; होटेलांत रूम करून तो तिका थंय व्हरता - असल्या 
मन खोदोळ करपी खबरी रोहीत ताका सांगत आसतालो . अंजूय केन्ना केन्नां 
ऑफिसांतसावन सात , आठ वरांचेर घरा पावपा लागलां -हाजो अर्थ लायता आसतना 
रधू घुसपणेत पट्टालो .. 

असोच म्हयनोभर गेलो आनी रघून रोहीताक सांगलें , “ ना , रोहीत . तूं म्हणटा तशें 
न्हय तें . अंजू म्हजेर पयलीं भाशेनच मोग करता . ” 

“म्हणटरीच हांच फटींग जालों तर!” रोहीतान wed, “ खरें फट ठरयतलो 
जाल्यार हांव सांगतां AM कर . करशीत ? ” 

कितें करू? रघून विचाले . 

“एक प्रायव्हेट डिटेक्टीव्ह कर आनी हांवे तुका सांगलां तें खरें काय फट ताजी 

खात्री करून घे . फोर्टात , रीपन रोडाचेर , एक असली कंपनी आसा . तूं चिमणभाय 

मेहताक वळखता . ताजी कितलेशे लाखांची उंलाढालपासून तुजेच बँकेतल्यानान चलता . 
चिमणभायक आपले वायलेचो दुबाव आयलो , आनी ताणें ये कंपनीक आपल्या वायलेचेर 
पाळत दवरपा लायलो . ही कंपनी विस्वास दवरपा सारखी आसा जाल्यार तुवें ताकाच 
विचाल्ल्यार जाता . ये कंपनीचो पत्तोपासून तूं ताजेच कडल्यान घे . 

“' चिमणभायचे बायलेविशीं त्या कंपनीन कितें सो दून काडलें ? ” रघून पेर्तुवाद जावन 
विचाह्ले . 

“ आरे शाण्या ! ” रोहीतान म्हळे , “ बायलो म्हणचे असले कामांत उगी रावपी कुळां 
म्हुण दिसली तुका ? वेळ मेळटा तेन्नां ती करपाचें ते करतातच . फकत त्यो एकच काळजी 
घेतात -आपुण करता तें कोणाक कळचें न्हय . तातुंतले तातुंत घोवाक . पूण तांचो तो 
प्रयत्न पोको . एक ना एक दीस तांचीं असली प्रकर्णा फुट्टातच . ” 

“ त्या चिमणभायच्या बायलेचें fad जालें ? ” रघून विचाल्लें . 

“ आनी जाललें कितें ?” रोहीतान ted , “ ते कंपनीच्या दोसायान सामके करता 
आसतना घेतिल्ले तांचे नागडे फोटो erga चिमणभायक दिले . ” | 

“आनी ती बायल - ” रघून भीत भीत विचाह्लें, ' तिका कितें केलें चिमणभायन ? ” 

“ चिमणभायन तिका रोखडीच घरांतल्यान भायर घाली . ” रोहीतान म्हळें , '' सुण्यान 
लेबिल्ल्या त्या उशूट्या पत्रावळीचेर तो परत जेवीत म्हूण दिसलें तुका ?” 
` सुन्न Sigel तकलेन रघू शून्यांत पळयत बसलो . 


१९८४ वर्साची , १९ डिसेंबर ही तारीख अंजूचे आयुश्यांत तिका याद उरसारकी 
जाली . तशे पळोंव गेल्यार त्या दिसाची सुरूवात तिका बरी जाह्ली . पुण - 

सकाळची साडे धा वरां जाल्ली . ऑफिस प्यून दशरथ आयलो आनी ताणें अंजूक सांगले 
- “ वास्तव साहेबांनी तुम्हाला बोलावलं आहे . '' f 

“घे लारा ." कदेलारसावन उठत अंजूक म्हळें , “ हांवें सांगू ना तुका तुजे धा रुपया 
काडून दवर म्हाका दिवपाक . आनी तूं गो ,रेखा . तुजे रेडी दवर . हांव येतां रोखडेंच . ” 

“ आगो , ” ORM म्हळें , “ आपयलां ते तुका शाबासकी दिवपाक काय एक खोंट 
मारपाक तें पळोदया पयली . 

“ म्हाका शाबासकी . ” अंजून भायर वेतां वेतां म्हळें , आनी तुका एक le . खंय 
सांग?” 

दारार टक्‌ टक्‌ करून अंजू भितर सल्ले, आनी तिका श्रीवास्तवान सांगलें - “ टेकं 
अ सीट , मिसेस्‌ भाटीकार . तुवें तेदुस म्हजें परमिशन मागलें ; हांवे दिलें ; आनी qd 
तुजें उतर खरे करून दाखयलें . काल दनपरां तुवें मेहराक म्हज्या म्हऱ्यांत हाडलो आनी 

आज सकाळीं येवन ताणें एका वरसाचो काँट्रॅक्ट साइन केलो . ताका हांव सक्‍सेनाकडेन 
घेवन गेल्ठो आनी ताणे सय करून वतकीच आतां येतां थंय आसा . काँग्रॅच्युले शन्स एण्ड 
मेनी थँक्स ऑन बिहाफ ऑफ दीप मीडीया . हांवें तुजें नांव लक्षांत दवल्लां . तुजी रायटअपूस्‌ 
पासून पसंत पडल्यांत आमकां . आतां तूं अप्रेंटीस्‌ न्ही ? फुडलेच म्हयन्यांत तुका ज्युनियर 
कॉपीरायटर म्हूण स्टाफार घेवपा लायतां हांव . ” 

“ थँक यू , सर . थँक यू . ” अंजून म्हळें , “ आतां म्हजी एक ल्हानशी रिक्रेप्ट आसा . 
म्हज्यो दोन मैत्रिणी आसात . तांकां हांव तुमचे म्हऱ्यांत हाट्टा . मेहराक हांवे पटोवन 
दीवन दीप मीडीयाक आपलो बिझिनेस दिवपा लायलो ही खबर तुमीच तांकां मातशें 
सांगात . 

“ सांगतां . ” श्रीवास्तवान ted . “ पूण त्या पयलीं तुका कितें बिचारपाचें आसा . 
तुजी आनी मेहराची पयलींची वळख आशिल्ली ? ” 

“ना सर . ” अंजून हासून Fee , “ हांव मॉडेलींग करताले तेन्नां एका पार्टीक गेछ्े . 
थंय हो मेहराय आयिल्लो . ताणें एका मित्राक सांगता आसतनां हांवे आयकलें . ताजो 
फेनिक्स कसल्टंट्साकडचो काँट्रॅक्ट डिसेंबरांत काबार जाता म्हण तो ताका सांगतालो . 
तुमचें परमिशन घेतले आनी हांव ताजे फाटल्यान लागलें . हांव काम करतां तेच कंपनीक 
तुवें तुजो अकाउंट दिवपा जाय म्हूण हे तीन म्हयने हांव ताजें ब्रेनवॉशिंग करतालें . सकाळ 
म्हण ना , सांज म्हूण ना, ऑफिसांत येवचे पयली , मागीर - ea ताजी फाट सोडली 
ना . काल तुमचेकडेन उलोवपाक हांव ताका हांगा घेवन आयलें तें एका होटेलांतल्यान 
ताका हांवे ओडून हाडलो - लिटरली ओडून म्हळ्यार जाता . सामको ताज्या बावळ्याक 
हांवें धल्लो आनी ताजे मोटारीकडेन ओडून Sar.” 

“ देड वराचेर ? होटेलांतल्यान हाडलो ? ” श्रीवास्तवान विचाह्लें , “ कित्याक लंचाक 
वी गेल्लो दिसता .” 

“तुमी विचान्नाकात आनी हांव सांगना .” अंजून हांसून ted , ताजेविशीं ea 
आयके तें दुसरेंच . पूण आमकां कित्याक जाय ते ? आमचें काम जालें म्हण्टरीच जालें . 
बरें , सर . म्हजे मैत्रिणींक घेवन येता हांव . ” 

श्रीवास्तवाल्या कॅबिनांतल्यान भायर येतकीच दोगांनींय - लारानं आनी रेखान धा 
धा रुपया अंजूक दिले . 

“ आनी केननांच तुजेकडेन पैज मारचें ना हांव .” लारान म्हळें , “ तूं कितें म्हणटा 
तें करूनच दाखयता . ” 

“अंजू , ” रेखान म्हळे , “ हो पराक्रम तुवें करून पैज जिखली ताजें कितेय सेलेब्रेशन 
जावपाक नाका ? आमकां एकादप्या सिनेमाक घेवन चल म्हगो . ” 

“ देंट्स राइट ! ” लारान तिजे मागणेक तेंको दिलो , “ स्टर्लिंगांत बरें पिक्चर लागलां 
- “फॉर एव्हर wee.” सिनेमा म्हणचे बाल्कनीचीं तिकिटां कडपाक जाय हां.” 

“वा, गो! वाह!” अंजून म्हळें , “ स्टर्ठिगांत बाल्कनीक सत्तावीस रुपया पट्टात . 
तूं म्हाका दितलें धा रुपया आनी तुका तिकेट जाय सत्तावीस रुपयांची . आंवाळो दीवन 
कुंवाळो काडपी मोठें हुशार गो तूं . आय्‌ शाल ट्रीट यू बोथ फॉर एन आइस्क्रीम अँट 
लंचटाइम . "' 


दीस तोच . वरां मात अडेच जालात . मॅनेजराचे टेबलार दवळ्लेल्या लांब लाकडी 
ब्लॉकाचेर नांव आशिल्ले - आर. डी . नीलेश्वर . रघूचे फुडल्यान उबी रावन एक चली 
ताणें सयो करपाची वाट पळयतालें . तितल्यान एक प्यून येवन ताणें ताजेफुडें एक 
विझिटिंग कार्ड cag . 

“टी. एन्‌. देसाई तुमकां मेळपाक आयल्यात . ” प्यूनान ted, “ तुमी तांकां 
अडेचांची अपोइंटमेंट दिल्ली खंय . ” 

रघून कार्डचेर एक नदर माली. आनी आपले सयो करपाचे काम करीतच ताका 
ted '“* धाड ” 
चाळीस एक वर्साचो मनीस भितर आयलो . ताजें हातांत एक बॅग आशिल्ली . सयो करीतच 
रघून म्हळें , “ बसात . ” 

सयो करून दिल्ले कागद डी . डी . बी . घेवन तें चली भायर वतालें . भायर वचपी 
ते चलयेक रघून सांगलें , “ मिस्‌ नवलकर , हांचेकडेन म्हाका किते म्हत्वाचें उलोवपाचें 
आसा . म्हाका मेळपाक कोणूय आयल्यार , ताका भायरच मातशें बसपा लाय म्हूण 
प्यूनाक सांग . ” 

“मिस्टर नीलेश्वर , अडेचांक आपुण फ्री आसतलों म्हूण तुमी म्हाका सांगिछ्ें . ” 
देसायान म्हळें , “ त्या प्रमाण हांव आतां आयलां .” 

“2a ऑल राइट . ” रघून teed , “ सांगात तुमचें . कितेंय नवीन ? ” 

बॅग उकती करून त्या मनशान एक नोट बुक काडलें , आनी तातुंत पळयत ताणें 
म्हळें , “ मिस्टर नीलेश्वर , तुमी आमचेकडेन हें काम सोंपयल्यार आयज बारा दीस जाले . 
हाजे पयलीं दोन फावट येवन हांव तुमकां मेळून गेलां . फाटले खेपो snfagl aan हांवें 
तुमकां सांगिल्लें - तुमची बायल . ” 

“ तसो स्पश्ट उल्लेख कन्नाकात . ” रघून सांगलें , ' द सब्जेक्ट ' म्हणात . नाजाल्यार 
फकत * ए ' म्हणात ” 

a फाटले खेपो हांवे तुमकां सांगिल्लें - ” देसायान म्हळें , “- ए ” वरळी वचून , अरुण 

चेंबर्सात , पांचव्या मजल्यार वता , आनी मेहराच्या ' लेम्मी किचन हेल्पूस्‌ ' या कंपनींत 
भितर वता . आमी बारीक चौकशी केल्या आनी आमकां कळ्ळां तें मेहराच्या खासा 
ऑफिस रूमांत वचून अर्दे वर तरी बसतालें . मेहरांन बसपाच्या ऑफिस रूमाक जोडून 
आशिल्ठे frag रूमांत सुसेगाद बसून व्हिस्की बी पिवपाची सगळी येवजण आसा . आनी 
म्हत्वाचे म्हळ्यार डनलपिलो गादी घातलेलो एक पलंगय आसा . एक अटेचूड बाथरूमय 
आसा . आथकतात FE?” 

हाताचे कोंपर मेजार दवरून , दोनूय हातांत तकली धरून , मेजावेलो पेपरवेट 
नियाळत , रघू बशिल्लो 

“aq.” ताणे म्हळें , “सांगात तुमी . ” 

“ ' ए' सकाळचे णव वरांचेर ' लम्मी AAAS , आनी साडेणव , पावणे धा , वरांचेर 
थंयच्यान भायर सरतालें . ” देसायान फुडें सांगलें , “ जावं सांजेचें पावणे स , संक , येवन 
साडे स पसून तरी आसतालें . थंय पांचांक ऑफिस बंद जाता आनी तें येतालें तेन्नां फकत 
एक प्यून आसतालो . या बारा दिसांत ' ए ' मेहराक मेळपाक थंय पांच फावटीं गेलां . ” 

“हुं!” रघून आपुण जागो आसां आनी आयकत आसा म्हूण दाखोवपाक एक 
“हुं 'कार दिलो . 

“ आमकां कळळां - ” देसायान म्हळें , “- हो मेहरा म्हणचे एक मोठो शौकीन प्राणी 
आनी चलयांची शिकार करपांत मोठो वस्ताद . तो बायलांक , चलयांक घेवन हॉटेलांत 
वता . हॉटेल म्हणचे रेस्टोरंट न्हय . रावपाचें - बेडरूम्स बी आशिल्ले . ताजें Alas हॉटेल 
म्हणचे महालक्ष्मीचे ' अपोलो हॉटेल .' आमी हांगाय बारीक चौकशी केली आनी ताणें 
या बारा दीसांत तीन फावट “मिस्टर एण्ड मिसेस्‌ मेहरा ' या नावांचेर रूम बुक केल्ले 
म्हण आमकां कळून आयलां . या बारा दीसपयली किते जाल्ले म्हण आमी चवकशी करू 
ना . पूण काल एक खबर घडली . ” 

देसायान रघूकडेन सारके पळयलें . ताका ताजी काकुळट दिसली . आपली लग्नाची 
बायल आपल्याक फटयता म्हूण आयकतना घोवाक कितें जाता काय ? पूण ताजो धंदोच 
तो - अवचिन्नपणां करपी बायलांक , जावं दादल्यांक , जिस्त तें काम करता आसतना 
पकडून दिवपाचें . रघू तसोच तकली हातांत घेवन स्वस्थ बशिल्लो . 

ताणें “हूं ” म्हणटकीच देसाय फुडें सांगूं लागलो , “काल सकाळीं ' ए' आपल्या 
आफिसांतलूल्यान केन्ना भायर सल्ले तें आमकां कळूंक ना . सदांभाशेन तें धा वरांचेर 
भितर सल्ले. हरशी तें लंचटाइम पर्यंत भितरच आसता . आमचो मनीस मातसो च्या पीवन 
येता म्हणसर तें भायर सल्लें आसुं जाय . साडेअकरांक निमित्य कडून तो भितर गेल्यार 
थंय 'ए' ना . ताणें म्हाका रोखडोच फोन लावन कळयलें . आमचें नशीब बरें म्हूण तें 

खंय गेलां ताजो आमकां रोखडोच पत्तो छागलो . आमचो दुसरो एक मनीस अपोलो हॉटेलांत 
मेहरान रूम केन्नां बुक केला म्हूण पळोवपाक गेल्लो . तेदुसच मेहरान रूम बुक केला आनी 
मेहरा आनी “ए ' दोगांय थंय आसात म्हूण ताणें म्हाका टेलेफोन केलो . हांवें रोखडोच 
आमच्या फोटोग्राफराक टेलेफोन्स बी लायिल्लो . कॅमेरा दिवन थंय धाडलो . ताणें थंय 
काडले ते हे चार फोटे . ” 

देसायान आपले बॅगेंतल्यान चार फोटे काडून मेजार दवल्ले . रघून कश्टान तकली 
उबाल्ली आनी ते फेटे हातांत घेतले . एका फोटयांत अंजू मेहराक ताज्या बावळ्याक धरून 
होटेलांतल्यान भायर येवपाक आग्रो करतालें . जणूं ताका म्हणपाचें आसलें - “ पळोंव 
दी आमकां BM पळयता तो . आमकां भ॑य कसलो ? ” दुसरे एका फोट्यांत मेहरा आनी 
तें एका मोटारी भितर सरताली . तिसरे एके फोटयांत अंजूचो क्लोज - अप आशिल्लो . 
मान वांकडी करून तें मोठ्यान हांसतालें . चवथ्या फोटयांत मोटारीकडेन पावतकीच - 
“ आमकां कोणूय वळखलें ना म्हू ? ” म्हूण फाटल्यान - फुडल्यान पळयतालो . 

“मेहरान बुक He GAA नंबर - ” देसायान नोटबुक पळोवन |S सांगूं लागलो , 
“- दोनशे चवदा . अपोलो हाँटेल चड मोठे ना . ताका तीनच मजले आसात .” 

देसायाचे नदरेक नदर लावन , रघून प्रस्न केलो , “ कितले वरांचेर कडले ते फेटे ? ” 

“तांचे फाटल्यानच बरयलां .” देसायान फोटे हातांत घेवन म्हळें , “तारीख १८- 
१२-१९८४, म्हणचे कालच. हो फोटो काडला बारा चाळीसांक. हो, बारा 
पंचेचाळीसाक . हे दुसरे दोनूय त्याच अदमासाक . ” 

फोटे पळयत रघून ted , “ सामकें दिसा उजवाडे ? ” 

“ त्या कामाक दीस आनी रात म्हूण आसा ? ” देसायान म्हळें , “ केन्नांय करपा जाता 
तें . ' ए 'न तें Wer करूनच दाखयलां . तें सकाळचें णवांक वतालें.. सांजेचें संक वतालें . 
आनी तुमी आतां पळयतात तें सूर्या माथ्यार आसा तेन्ना , बारा वरांचेर . हे फोटे ताणीं 
भायर येतना काडिल्लें . काम जातरीच . ” 

“पूण त्याच कामाक तीं दोगांय थंय गेल्ली हें कित्यावेल्यान ? ” रघून आशेचो एक 
धागो सोदीत विचाले . 

“ हांवें आमकां कळळां ते जशाक तशें सांगलां . ” देसायान म्हळें , “ तीं कितलें वरांचेर 
हॉटेलांत गेल्लीं , दोगांय बरोबर गेली काय एक एकटयांनींच गेल्लीं - आमकां कळूंक ना . 
पूण दोगांय अशीं हॉँटेलांतल्यान एका बरोबर भायर सह्लीं - हें आमी दाखयलां तुमकां . 
रूम “ मिस्टर एण्ड मिसेस्‌ मेहरा ” असो बुक केल्लो हाजीच गॅरंटी हांव तुमकां दिवं शकता . 
आतां तुमकां त्या दोगांकय रूमांत आसतना जावं “इन फ्लेंग्रंट डोलॅक्टो ' फोटे जाय 
जाल्यार हांव तुमकां da दिवं शकता . ये पयलीं तसले फोटे आमी घेतल्यात . दिसाचे 

सुपर सेन्सिटिव्ह फिल्मसांचेर काडिल्ले फ्लॅश नासतना आनी रातचे काळखांतलें पासून , 
इन्फ्रारेड लेन्सांतल्यान SUSY . सबूजेक्टसांक आपले कोणेय फोटे काडल्यात म्हूण पत्तो 
पासून लागना . मात तसले फोटयांक तुमकां प्रत्येक फोटुवाक पांच ते स हजार रुपये 
दिवचें पडटले - रातये काय दिसाचे त्या प्रमाण .” 

“म्हाका ते फोटे नाकात . ” रघून SO ,ताजो आवाज सामको थकिल्लो कसो येतालो , 
“ आनी आयच्यान ' ए ' चेर पाळत दवरपाचें काम सोडून दियात . इतल्यानच हे प्रकरण 
आमी सोंपवया . ” 

“तर ” देसायान बॅग उकती करीत म्हळें , “ हे तुमकां दिले त्या फोटुवांचे निगेटीव्ह 
आनी एका वराभरात तुमकां तुमचें बिल धाट्टां . चेक ' द अँटलस डिटेक्टीव्ह एजन्सी 
म्हण बरयात . येऊं हांव?” 

ताणें गेलेबरोबर प्यून भितर आयलो आनी ताणें एक कार्ड मेजार दवरून म्हळें , 
“ गुरूदीपसिंग सिधू म्हण कोण तुमकां मेळपाक आयला . ताका धाडूं भितर ? ” 

“ धाड . ” दमलेल्या आवाजांत रघून म्हळें . 
- बँकेचे काम चलपा लागलें. 


तीच atta, १९ डिसेंबर १९८४ . दनपारची चार वरां . जगाच्या स्टेजीर परत 
एक फावट उबे रावपाक नीली छत्रीवाल्यान अंजूक आपोवणें धाडले . 

“ सक्सेना सायबान तुमकां ताज्या रूमांत आपयलां . ” ताजो प्यून सुरवय्या अंजूक 
इंग्लिशान सांगपा लगलो . 

सक्सेना म्हणजे दीप मीडिया कम्युनिकेशन्साचो चीफ अकाउंट डायरेक्टर - सामके 
वेले पांवडेवेलो . ताका आनी आपले पायांसकल अंजू म्हूण एकटे कोणशें आसा हाजी 
जाणविकाय तरी आसत काय - हाजो अंजूक दुबाव आयलो . 

“कोणाक म्हूण नांव सांगलें सायबान तुज्या?” अंजून विचाल्लें . 

“तुमकांच . ” सुरवय्यान आपले इंग्लिश परत परगटायलें , “ अंजनी भाटीकार , 
क्रियेटिव्ह डिपार्टमेंटांतलें अप्रेंटीस कॉपीरायटर म्हूण स्पश्ट तुमकांच आपयलां 
सायबान .” 

“MAS .” उठठां उठठां लाराक हांसून अंजून म्हळें , “ लाख , म्हाका क्रिएटिव्ह 
डायरेक्टर करतात पळय आतां . बेट करता तूं?” 
“म्हाका नाकात , बाये , तुजी बेट्स्‌ . ” लारान म्हळें , “ सकाळी धा रुपया गेले ते पुरो . ” 
सक्सेना सायबाच्या दाराकडेन पावलेबरोबर , सुरवय्यान दार मातशें उकतें करून 
म्हळे , “सर , मिसेस्‌ भाटीकार ईज हियर .” 

“सेंड हर इन . ” भितल्लयान आवाज आयलो . 

“गुड आफ्टरनून , सर .” अंजून मेजाफुडें रावन म्हळें . 

मेज म्हणचे पलंगायेदें एक प्रकरण आसलें . सक्सेनाक जाय जाल्यार ताका ताजेर 
न्हिदपाकपासून तें फावतलें अशें अंजूक दिसलें . 

“ आफ्टरनून . ” बरोवप मातशें थांबोवन सक्सेनान म्हळें , “ बस . ” नाकावेलें ऑक्ल 
ताणें मेजार cag . 

आपल्याक आतां हो परबीं दितलो म्हूण हांसते तोंड करून अंजू एका कदेलार बसलें . 

“ अंजनी भाटीकार म्हणचे तूं ?” सक्सेनान विचाल्लें, “ तूं आमचें मॉडेल न्ही?” 

“ea फ़ी लान्स मॉडेलींग सोडलें आनी आतां तुमचे दीप मीडियांत अप्रेंटिस्‌ 
कॉपीरायटर म्हूण कामाक लागलां .” अंजून म्हळें . 

“दॅट्स अ वंडर !” “ सक्सेनान ted , कित्याक सोडले तुवें मॉडेलिंग करप?” 

अंजू उत्तर दीनास्तना मातशें हांसलें . 

“तूं मिसेस्‌ भाटीकार . ” सक्सेनान ted, “ म्हणजे Gal लग्न जालां . ” 

“यस्‌ , सर .” अंजून म्हळें . 

“तर हांव सांगतां . ” तोंडार मात पूण हासो नासतना सक्सेनान म्हळें , “ तुजे घोवान 
तुका मॉडेलिंग बंद करपा लायलें . जावं . बरेंच बरोवपाचें उल्ला . तेन्नां हावें तुका कित्याक 
आपयलां तें पयली सांगून मेकळो जातां . मेहराचो अकाउंट तुवें आमकां मेळेवन दिलो 
म्हण श्रीवास्तव म्हणटालो . खरें तें ? ” 

अंजून उलयनासतना ताजे तोंडाक Yous आनी तें मुमुरख्यानीं हांसलें . 

“ पळय , मिसेस्‌ भाटीकार . ” सक्सेनान म्हळें “' कंपनीचो फायदो जावचो म्हूण तुवें 
हें केलें जांवये . जालें तें बरे जालें . बट्‌ इट मायट हॅव्ह बॅकफायरड . अकाउंण्टासाकडेन 
वागता आसतना , तांचेकडेन उलयता आसतना , खूब काळजी घेवची पट्टा . क्लायंट 
सर्विसिंग म्हणचे एक विद्या . आमचे अकउंट्स्‌ डिपार्टमेंटात म्हजे सकल एम . बी . ए. 
शिकिल्ले कितलेशेंच तज्ञ आसात . अणभव घेवन ताणी ती कला सामकीच शिकून काडल्या . 
अकाउंट डायरेक्टर , ताजे सकल अकाउंट सुपरवायझर्स , सीनियर अकाउंट 
एक्झेक्यूटिव्हस्‌ जूनियर काउंट एक्झेक्यूटिव्हस्‌ प्रत्येकट्याक असिस्टंट , स्टेनो - ही सगळी 
फौज म्हजे सकल अकाउंट्सांकडेन डीलिंगस करपाक आमी ay HSA आसा . तूं आसा 
तें क्रिएटिव्ह डिपार्टमेंटांत - आनी तेय अप्रेंटिस्‌ कॉपीरायटर म्हूण . अप्रेंटीस्‌ म्हणचे अजून 
शिकता थंय आसा . 

तें शिकपाचें सोडून जर तूं सरळ म्हजें काम करपा लागलें तर म्हाका दिसता - पळय . 
तुवे मोटार बस पळयल्या म्हू ? ती धुवपाक . पुसपाक , एक भुरगो आसता . तो जर 

बस्‌ ड्रायव्हराचे सीटार बसून बस चलोवपा लागलो तर- पळय . तूं शाणे आसा . विचार 
कर . तूं आतां शिकता तेंच काम बरे भाशैन शीक . तुका परमनंट करपाची शिफारस 
श्रीवास्तवान म्हजेकडेन केल्या . हांव ताजे रिकमेंडेशनाचेर अजून विचार करता थंय 
आसा . मदींच कित्या कितें करून तुजो फुडार पेड्डेर कन्न घेवं नाका . ” 

बारें भछ्लो फुगो तोंडाकडेन गच्च बांदना जाल्यार ताका मिरयो पट्टात . अंजूचे 
अभिमानाच्या - ईगोच्या - फुग्याकय मिरयो पडल्यो . 

“qa, सर .” तिणें ल्हान आवाजांत म्हळें . 

“यू मे गो नाउ . गुड आफ्टरनून . ” सक्सेनान म्हळें . 

“गुड आफ्टरनून , सर .” अंजून उठत म्हळें . 

अंजू दाराकडेन पावता म्हणटना , सक्सेनान ताका हटकिलें - “ आय्‌ से , मिसेस्‌ 
भाटीकार . आय फोरगॉट टू थँक यू . थँक यू . ” 

“यू. आर वेलकम , सर .” दारांतल्यान भायर वेतां वेतां अंजून म्हळें . 

सुरवय्यान दार सारकें ओडून बंद केछें . 


लंच टायमाचे सुटयेंत, आयज सांजें घरा गेलेबरोबर आपणें मेहराचो अकाउंट 
कंपनीक कसो मेळोवन दिलो हाजी तिखटमीठ लावन बढाय मारची , अशें अंजून यवजून 
दवछ्लेले . पूण या पाडपडिल्लया सक्सेनान सगळेच इबाडून उडयिल्ठे . 

लिफ्ट चवथ्या मजल्यार थांबले - बरोबर अंजू विचार करीतच तांचे फ्लेंटावाटेन चळूं 
लागलें . दारार Sas पाटयेचेर धवी अक्षरां पिंतारलेली - आर . डी . नीलेश्वर . सदांच 
तें हांसते तोंडान येवजितालें , ताजे सकल बेगीनच दुसरी एक पाटी लावची पट्टली - 
मिसेस्‌ अंजनी भाटीकार . आतां तिका दिसलें - आपले आतां केंस पिकल्यारपासून तसली 
दुसरी एक पाटी लावपाचो योग येतलो काय ना - कोण जाणा 

बेल दामलेबरोबर आम्मान दार उकते केलें . हॉलांत फुडेंच एक सुटकेस उबी दवल्लेली . 
“कोण आयलां , आम्मा ? ” असो प्रस्न तिजे तोंडांत आयिल्लो , पूण तो उचारलो ना . 
बॅग वळखीचीच दिसली -रघूची | तितल्यान भायर वचपाचे कपडे करून सोफाचेर बशिल्लो 
रघूय तिका दिश्टी पडलो . 

“तुमी नुकतेच भायल्यान आयल्यात काय खंयूय भायर वचपाक तयार जावन 
बसल्यात ? ” fast घोवाक विचाह्लें . 

“पयली बस , मागीर सांगतां . ” रघून जाप दिली . 

“बस, AY.” आम्मान ted , “हांव तुका च्या आनी फोव घेवन येतां . ” 

चड करून , अंजू भितर डायनिंग टेबलाकडेन बसून आयले बरोबर च्या घेतालें . पूण 


५४ (] अंजनी 


जायते फावट तें मातशें पुरो जावन आयलां जायत म्हूण अंजूक हॉलांतच बसपा लावन 
आम्मा तिका च्या आनी खावपाक भायरच हाडून दिताली 

रोताचे कदेलार बसून घाम आयले ना जाल्यारूय अंजून तोंडार लेंस भोंवडायलो 
पर्स काडून लागींच आशिल्ले तामरेतीचेंर दवल्ली 

मेहराची खबर सांगपाक आतां कशी सुरुवात करची तें अंजू येवजूं errs.” ' 

“ हांबें आज वीस रुपया जोडले . ” अंजून रघूक सांगलें , “ कशें सांग पळोवया . ” 

रघू उलयनासतना तिका पळोंवक लागलो . 

“राव . दाखयता तुका . ” अंजून पर्स काडून हातांत धल्ली आनी म्हळें , “ हांव म्हणटां 
ताजेर केन्नाच विस्वास दवन्ना तुं .” 

तिणें पर्स उकती केली आनी पळयलें . भितर फकत सात रुपया आसले . 

“हांगा दी . हांव पळयतां .” रघून म्हळें . 

हात लांब करून अंजून पर्स रघूकडेन दिली . सट्टकन्न तिका याद जाली . 

“हां!” अंजून म्हळें , “ आमी आइस्क्रीम खावपा गेल्लीं लारा , रेखा आनी हांव . ” 

रघून पर्स तपासून अंजूकडेन परत दित म्हळें , “ हातुंत आठ रुपया आनी थोडी चिक्लर 
आसां . 

“aq.” अंजून ted , “ हांव सदांच गरजेक जाय तितलेच पयशे घेवन वतां . ” 

“हांव पळयतालों - ” रघून म्हळें , “ तातुंत वीस न्हय ,चारशी पांचशीं रूपया आसात 
काय किते तें . ” 

ताजे तोंडार कसलीच भावना agar, , तो आपलीं फकाणां करता , काय 
उपहासान ताणें तशें म्हळें, म्हण अंजूक समजना जालें . 

“पांचशीं रुपया !” तिणें म्हळें, “ आज कितें म्हजो पगाराचो द्वीस म्हूण दिसलें _ 
तुका ! 

एका ट्रेचेर च्याची कपबशी , आनी एका ल्हानशा प्लेटींत खावपाक आनी चमचो घाळून 
आम्मांन ट्रे तामरेतीचेर दवल्लो . “घे . आज बटाटफोव केल्यात . ” 

सट्टकन्न अंजूक आपणें भितर येतना केल्ले प्रस्नाची याद आयली . 

“ आज तुमी खंयूय वचपाक भायर सल्लंचात ? ” तिणें रघूक प्रस्न केलो . 

“च्या घे पयलीं .” रघून एक म्हैनाळें वाचीत , तिका पळयतनास्तना तुटकापणान 

बशी हातांत धरून चमच्यान फोव अंजू तोंडांत घालतालें तेन्नां तिची नदर भितल्ले 
दाराकडेन गेली . दाराकडेनच कुशींन रावन आम्मा तिका सिनाल करताली - “यो.” 

बशी चमचो ट्रेंत दवरून अंजू Sod आनी दाराकडेन गेलें . आम्मान तिका आनीकूय 

भितर रघूचे नदरेभायर व्हेलें. 

“आज बरे मूडांत ना तो . ” आम्मान म्हळें , “ आज कितेंय जाल्यार इबाडलां ताजें . 
हांवेय ताका तेंच विचाह्लें . तेन्नां ताणें फकत म्हळें , ' हांगाच . म्हजे एका मित्रागेर . ' 
हांव वळखतां ताका . चड उलोवपा गेल्यार घांस मारपाक आयले भाशेन करता . आतां 
सांबाळन घे ताका . ना जाल्यार चड उणें कितेंय पुण उलोवन तुका दुखसारकें करीत 
तो.” 

अंजू भायर वचून परत आयले . कदेलार बसलें आनी उलयनासतना fast च्या फोव 
सोंपयले . ट्रे घेवन तें उठ्ठालें तेन्नां आम्मान येवन तिजेकडच्यान तो घेतलो . 

“ आम्मा तूंवय a.” रघून म्हळें “AT अंजूक कसलेंकी सांगकाज . तूंवय 
आयक . GRA आनी माग्गीरी हांव परत सांगना . ” 

ट्रे हातांत घेवन आम्मान फाटल्यान अंजूकडेन नदर माछ्ली . ती उलयली ना , पूण नदर 
उलयली - “ हांवें सांगलें ना तुकां ? आज तो सारको ना म्हूण ?” 

उलयनासतना आम्मा एका कदेलार बसलें . 

वाचतालो तें म्हैनाळें सकल दवरून रघून म्हळें , “ अंजू , हांव खंय वचपाक भायर 
aa म्हण तूं विचारतालें नही म्हाका ? हांव हांगाच , मुंबयत , बांदऱ्यां म्हजे एका मित्रागेर 
रावपाक वतां . या घरांत तूं आसा त्या घरांत म्हज्यान रावपाक जावचें ना . ” 

खपूप जावन अंजू ताज्या तोंडाक पळयत Wad. ओदोळ तिचे नदरेक नदर 
मेळयनासलो तोच रघू आतां थंड नदरेन तिकाच पळयतालो . अंजू कांयच उलयलें ना . 
उलयतलें तरी किते ! 

एक मिनिटभर तिजे तोंडाक स्वस्थ पळयत रावन, रघून ted, “ अंजू , हांवें 
तुजेकडेन डिवोर्स घेवचो म्हूण थारायलां . ” 

उलयनासतना SUM अंजू मोठ्यान आइलें - “' कितें ? ” 

“aid तुजेकडेन डिवोर्स घेवचो म्हूण थारायलां . ” रघून परत म्हळें , '' डिवोर्स . डी . 
आय्‌ . व्ही. ओ. आर. सी . ई . डिवोर्स . घटस्फोट . तलाक .” 

अंजू , आम्मा , थक्क जावन रघूक पळयत राविल्लीं . थोडे वेळान अंजून विचाल्लें 
- “ पूण कित्याक ? तें तरी सांगशीत ? ” 

“ate पूर्ण विचार करून थारायलां .” रघून म्हळें , “ आम्मा , सांग तिक्का , हांव 
` ` एक वेळ म्हळूलेलें उतर केदनांय माक्षी घेना म्हूण .” 

अंजू आनी आम्मा रघूक पळयत बशिल्ीं . रघून आम्माक सांगलें - “ आम्मा , हांव 
वतां . तिणें घरांथावनु वसनाफुडे माक्का कळयी . ताञ्जेफुडे हांव हांगा येता . हांव खंय 
आसतलों , हें सगळें आम्मालागी सांगल्यां . येतां . ” 

रघू उठलो . सूटकेसीक ताणें हात घालो आनी अंजून ताका मोठ्यान विचाल्लें - “' रघू ! 
रघू ! हें सगळें कितें ? ” 
रघून सूटकेस उबाल्ली . दाराचें लच उकतें केलें आनी तो भायर गेलो . ताणें दार ओडून 
बंद करून लॅचीचो '' क्लिक्‌ ” असो आवाज आयलो . अंजून ज्या नदरेन आम्माकडेन 
पळयलें तातुंतलीं आशाच मेल्ली . हें सगळें fed घडलें तें कळना जाल्ल्यान आम्माय तिजे 
इतलेंच काचाबूल जाल्ले . 
आम्मा तिका परत Vala लागलें . मातशी उठून बशिल्लें अंजू आपली फाट सारकी 
त्या कदेलाक तेंकोवन बसलें आनी शून्य नदरेन तें आपले फुडल्या वणटीक पळोंव लागलें . 
आम्माक तिजी काकुळट दिसली आनी उठून अंजूचे कदेलालागींच दुसरे कदेलार तें बसलें . 
उलोवपाक कशें तिणें तोंड sad केलें पूण तें उलयलें ना . 
पांच मिनटां जालीं तरीकूय तशेंच हालनासतना बसलां म्हण पळोवन उठत आम्मान 
म्हळें , “ अंजू , हांव मातशें भितर वतां . रातच्या जेवणाचे म्हाका पळोंवक जाय . तुका 
जाय तेन्नां आपय म्हाका . ” 
अंजून आपले शून्यावस्थेंतल्यान जागें जायत म्हळें , “ म्हाका मदत करपाक रुक्मा 
आसा . तूं ते भायले कपडे काड , घरचे कर . हात पाय तोंड धूय . चल ऊठ.” 
दोगांय उठलीं आनी भितर गेलीं . आम्मा रांदचे कुडींत गेलें . पुण अंजू , आपले 
बेडरूमावाटेन वतालें . तें मदींच परतलें . हॉल आनी जाणटेल्यांचें बेडरूम हांचे मदले जागेंत 
एक लहानशी स्टडी आशिल्ली . त्या स्टडीचे दारांत वचून अंजू Ta रावलें . रघूचो बापुय 
थंय कितेशें बरयत आशिल्लो . 
“ora,” अंजून विचाह्लें , “ हांव मातशें भितर येवं ? ” 
“यो . ” रघूच्या बापायन म्हळे , आनी पेन मेजार दवरून कागद मातशे HS धकललें . 
“are,” भितर येवन अंजून विचाह्लें , “ रघू कित्याक घरांतल्यान गेलो ? ” 
“fed सांगूं तुकां ? ” रघूच्या बापायन म्हळें , “ म्हजीय तकली ओदोळच्यान सारकी 
चलना . ” 
“पूण अशें अचकीत वचपाक ताका जालें तरी fad ? ” अंजून विचाले , “ तुका 
सगळें सांगलां म्हणटालो तो .” 
थीर नदरेन रघूचो बापूय अंजूक पळेत रावलो . “बाय ! म्हाका कितें विचारता ? ” 
ताणें निमाणेकडेन म्हळें , “ तुजेच मनाक विचार . अंजू ! कितें केलें हें तुवें ? आय्‌ नेव्हर 
एक्सपेक्टेड धिस्‌ ऑफ यू . ” 
“पूण - ” अंजून उलोवपाक कोमेस केले . 
“ अंजूबाय ! ” रघूचे बापायन तिका म्हळें , “ आमची सगळ्यांची मन:स्थिती जाग्यार 

येवंदी . मागीर उलोवया आमी . रघू घरांतल्यान भायर सल्लो आनी - बाय ! चल तूं म्हाका 
एकटोच बसूं दी हांगा . ” | 

कुडींतल्यान एक एक पावल दाराकडेन व्हरत , अंजू सवकास भायर वचूं लागलें . 
दाराकडेन पावतकीच फाटल्यान पळोवन तिणे प्रस्न केलो , “ आपुण केन्ना येतलों , कितें , 
म्हूण कितेंय सांगलां तर ताणीं तुका ? ” 

“सांगला . ” रघूचे बापायन म्हळें , “ तूं घरांतल्यान भायर गेले उपरांतच खंय तो 
घरा परततलो . ” 

अंजून हात पाय तोंड धुलें , कपडे aay, जेवलें , हॉलांत बसलें - आम्माक प्रत्येक 
फावट कितें करपाचें तें तिका सांगचें पड्टालें आनी अंजू मोन्यानींच न्हिदांत आसलेभाशेन 
सगळें करतालें . 

“अंजू , धा जावपा जालीं . ” आम्मान म्हळें , “ वचून न्हीद .” 

अंजू उठलें आनी बेडरूमा दिकेन चलूं लागलें . पूण बेडरूमाभितर सरपाक ताज्यान 
जालें ना . तशेंच-तें परतलें आनी आम्माकडेक आयलें . 

“ आम्मा ,” तिणें ted, “ आज हांव तुजे कुडींत . तुजे कुशीक , न्हिदतां . ” 

“पिशा ! ” आम्मान मायेन ताजे तकलेवेल्यान हात काडून म्हळें , “ हांव न्हिदतां त्या 
खाटीर ते आसतात नही ? आज हांवच तुजे बेडरूमांत तुजे पलंगाचेर न्हिदपा येतां . रोखडेंच 
येतां . दूदाक विरजण घालतां आनी आमी न्हिदपाक या . हांगाच बस gq.” 

अंजूक आम्माची वाट Youd हाँलांत पांच - धा मिनटां बसचें पडलें . त्या थोड्याच 
वेळांत तिणें थारायलें - फाल्यांच रेलवेन मडगांव वचचें , घरा वचचें , आनी आबाचे गोपांत 
रीगून खूब खूब रडचें . आतां जबरदस्तीन आडावन धल्ल्यांत तितलींच दुकां ताज्या 
खोमसाचेर वोतोवचीं आनी ताका सामको भिजोवन उडोवचो . 
धा वरांचेर सुमार आम्मा अंजू कुशीन हांतरूणाचेर न्हिदलें आनी रोखडेंच उठून 
बसलें. ' 

“fed याद जाल्या म्हजी ! ” तिणें आपल्याकच दुशण दीत म्हळें , “या रघूच्या 
बाँबगुळ्यान म्हजो हांवोच उडिल्लो . अंजू , आज सुमार चार वरांचेर तुका फोन कॉल 
आयिल्लो . ” 

“ खंयच्यान ? ” अंजून विचाह्लें , “ कोणाचो ? ” 

' गोंयसाकून . मडगांवच्यान . ” आम्मान म्हळें , “ तुजे भावाचो काय दिसता . पयलींच 
आवाज ved - म्हणचे सामकोच ल्हव . तातूंत आनी खर्र खर्र असो आवाज जातालो . 
थंय किते जालां म्हूण म्हाका कांयच कळूंक ना . पूण तुका रोखडेंच मडगांव धाडून दी 
म्हण रकाद आयिल्ली . खऱयांनीच सांगतां - तो कॉल तुजे भावानच केल्लो, काय आनी . 

कोणेय केल्लो - म्हाका सारकेंसमजूं ना . हांवें आड्डून ताका तुजें नांव कितें म्हूण विचाले 
आनी फोनच बंद जालो . ” 

“जावं . ” अंजून ted , “ नही जाल्यारूय हांवें फाल्यांच सकाळीं कोयना एक्सप्रेसीचेर 
मडगावां वचपाचें केल्लें. आम्मा , फाल्यांच aq म्हुगो हांव ? ” 

“चल बाय .” आम्मान म्हळें , “पूण वचून यो म्हूण हांव कशें म्हणूं?” 

“ पयलीं वतां . ” अंजून म्हळें , “ मागीर तांचो अदमास कळोवन कितें तें थारावया . 
पूण , आम्मा एक विचारतां म्हूण रागार जावं नाका . म्हाका वचपाक , तिकेट काडपाक 
बी मदत करपाक जमत तुका?” 

“आरे ! ” arena ted, “da हांव ame विसऴें goa. ऑफिसांतल्यान 
आयलेबरोबर रघून म्हजेकडेन तुका दिवपाक दोन हजार रुपया दिल्लें . पूण ताज्या मनांत 
हैं फुडलें सगळें नाका जाल्ले आसले हाजी मात म्हाका कल्पनापासून नाशिल्ली .” 

आम्माचो हात आंगार घेवन अंजूक न्हीद लागली तेन्नां रातची बारा वरां जावन 
गेल्लीं . तेदोपासून दोगीय एकमेकांक आपली आपलीं सुखदु:खां सांगतालीं , आयकतालीं . 
आपणें आपलें मन मारून , रघूचें मन राखपाक , कितलें फावटीं कशी कशी जीण बदल्ली , 
तें अंजून सांगलें . आम्मानय आपुण बी . ए . जाले उपरांत बी . टी . करून हायस्कूलांत 
शिकोवपाचें कशें यवजिह्लें ; पुण रघूच्या बापायन तें तुच्छतायेन एकाच उतरान कशें भायर 
मारल्ठें; “ चूल आनी मूल ” या पेल्यान पळोवपाक पासून आपल्याक कशें मेळुंना ; तें सगळें 
सांगलें . मध्यान रातीं न्हिदता आसतना ard दोगींचेंय एकमत जाल्ले - हें जग दादल्यांचें 
आनी त्या जगांत बायलो म्हणचें “सेकंड क्लास सिटिजन्स . ” 


सकाळचें आठ वरांचेर गोमंतक एक्सप्रेसीचेर अंजू मडगांव पावलें . आपुण अरुणाक 
फोन करून तूं येतलें म्हूण कळयतां अशें आम्मान अंजूक सांगिल्लें . पूण स्टेशनार अरुणच 
न्हय कोण वळखीचींपासून तिका दिश्टी पडलीं नात . अंजून कूली केलो . ऑटोरिक्षा केली 
आनी आपल्याक आक्यां पांडवां कपेलाकडेन पावय म्हुण तिणें ड्रायव्हराक सांगलें . चाळी 
मोडून , पोरणीं घरां मोडून , त्या जाग्यांचेर स आनी सात मजली इमारती जाल्यात तें 
अंजून पळयलें . पूण तिका दिसतालें - इमारती मागीर . पयलीं घरा पावप आनी च्यापासून 
घेवचीं पयलीं आबाचे गोपांत रीगून सगळी आपलीं दुःखां , रघूच्यो केशी - सगळें सगळें 
ताजेर उमथप आनी भरपूर TST. 

घरांत तिका आवडून भितर घेतलें . आवडूचें तोंड पळोवन अंजूक मातसो भंयसो 
दिसलो - fast केणूय या दिसांत भायर पडलें काय कितें . तिणें घरांत कसलोच आवाज 
ना म्हण पळोवन आवडूक frag, “ आबा , अरुण बी नात घरांत? खंय गेल्यांत 

सगली?” 

येदे वेळ अंजूक तूं रट्टा काय हांव रडूं ? - म्हूण पळोवपी आवडून आपणेंच गळो 
काडलो . हुंडके दिवन तें रडपा लागलें . 

“शी: ! कितें गे ! ” अंजून तिका धमकायलें , “ आवडू , सक्काळफुडें भल्लेले घरांत 
अशें रडप at दिसता गे?” | 

“ag!” आवडून रडटा - उलयता करीत अंजूक सांगलें , “ बोनेबाबाक पयर 
हॉस्पिटलांत घाल्लो . किरणबाब , उषाबाय पयरच्यान थंयच आसात . ओदोळ अर्देवर 
पयलीं - किरणबाबान शाणूक धाडून दोगांय भुरग्यांक शेजरा शांताबायेगेर दवरपा 
लायलीं . म्हाका आतां भंय दिसता . कितें जालें - कितें ना ! देवारे ! पाव सायबा . राखण 
दवर आमचेर .” 

अंजूचेय पोटांत खप्प जालें . समजावन , फुसलावन , तिणें आवडूकडच्यान म्हायती 
काडून घेतली . पयरचे रातीं आबाक जेवपा बसलेकडेन जिवाक बरें दिसना जालें . पूण 
ताणेंच सगळ्यांक धीर दिलो आनी म्हळें - “कांय नही तें . पोटांत गॅस जाला दिसता . ” 
जेवन आंवपा गेल्लेकडेन - “ थंय , ” आवडून वॉशबेसिनाकडेन बोट दाखोवन म्हळें- “तो 
सामकोच ढब्ब करून पडलो .” मागीर अरुणाचो आधार घेवन ल्हवू ल्हवू आपल्या 
न्हिदपाच्या कुडींत Wel. पूण अरुणान दोतोराक आपोवया म्हटल्यार ताणें म्हणिल्लें - 
“गँस रे तो . पयलीय म्हाका अशें जालां . डायजीना गुळ्यो घेतल्यार जातलों बरो . सकाळीं 
दोतोराक आपोवपाचो अरुणान बेत केल्लो . पूण सकाळीं कित्या अजून उठलो ना म्हूण 
पळोवपा गेल्यार बोनेबाबाक उलोवपापासून जायनासलें . फकत ताणें हड्ड्यार हात 
दामून , मोठे कश्टान आपल्याक हड्ड्यांत कितें जाता म्हूण दाखयिद्लें . रोखडोच धा 
वरांचेर ताका एका हॉस्पिटलांत व्हेक्लो . मागीर कितें जालें ताजी आवडूक खबर नाशिल्ली . 
पूण अरुण हॉस्पिटलांतच राविल्लो आनी उषाबाय येवन - वचून आशिल्ले. 

“ देवा ! राख , सायबा ! ” म्हूण आवडून परत रडपाक कोमेस केलो . 

“ पयर दनपारां तुका मुंबय फोन लावन कळयतां म्हूण सांगं किरणबाब . ” आवडून 
red , “पूण तूं खंय घरांत नासलें . तुजी मांय मंगळूरकार कोण ती , तिजेकडेन खंय 
ताणें तुका रकाद दवल्लो .” 

तिजे आबाक खंयच्या हॉस्पिटलांत दवल्ला ताजी खबर काडपाक अंजूक मातसो वेळ 
गेलो . हॉस्पिटल खंयचें ती आवडूक बरी खबर नाशिल्ली . - ओस्पीसियु हॉस्पिटलांत काय 
- म्हूण विचाल्ल्यार आवडून सांगले - “ न्हय . ओस्पीसियुंत न्हय . एक प्रायव्हेट हॉस्पिटल 
काडलां खंय - ताजे लागींच , ada.” 

अंजून जे . जे . द कोस्ताच्या हॉस्पिटलात फोन लायलो . मागीर ass वचपा मार्गार 

व्हडले इगर्जेफाटल्या , काझ द साऊर्दीत तिणें चवकशी केली . मागीर तिणें फुर्तादाच्या 
नर्सिंग होमांत विचाल्लें . कोण विचारता , कित्या विचारता , म्हूण सगळे प्रस्न जालेनंतर 
कोण एक बायल उलयताली तिणें म्हळें - “ तुजो भाव हांगा आसा . ताका आपयतां . 
ना जाल्यार अशें कर . तूंच यो हांगा . रोखडेंच यो . ” 

“मिस्टर भालचंद्र भाटीकार कसो आसा आतां?” अंजून विचाह्लें . 

“qa येवन पळय . बेगीन यो .” इतलेंच सांगून त्या नर्सीन फोन सकल दवल्लो . 

पांडवां कपेलाकडेन तिस्कार दोन ऑटोरिक्षा उब्यो राविल्ल्यो . तातुंतल्या एकीत अंजू 
बसलें आनी तिणें फुर्तादाच्या हॉस्पिटलाकडेन गाडी व्हरपा लायली . 

हॉस्पिटलाच्या फुडल्या दाराकडेन अरुण तिजी वाट पळयतालो . 

“यो . अंजू , ” ताणें म्हळें , “ केन्नां आयलें तूं ? सकाळी ? रेलवेन म्हुगो ? ” 

अंजूक ही सगळी लांबण नाका आसली . 

“अरुणदादा . ” तिणें ferarg , “ आबा कसो आसा ?” 

“आसा सुमार . ” अरुणान म्हळें , “ पयलीं त्या कदेलार बस . म्हाका तुजेकडेन कितें 
उलोवपाचें आसा . ” 

“उलोवया रे . ” अंजून म्हळें , “पयलीं तो आसा त्या कुडींत या .” 

“बस . पयलीं बस .” अरुणान म्हळें , “मागीर या आमी रोखडींच . ” 

निरुपायान वेटिंग रूमांतल्या एका कदेलार अंजूक बसचेंच पडलें . 

“Tea टेलेफोन मेळळो Gat?” अरुणान विचाले . 

“म्हाका तुवें रोखडेंच यो म्हूण सांगलां - इतलेंच आम्मान - म्हजे मांयन - म्हाका 
सांगलें . ” अंजून म्हळें , “तो फोन घरघरतालो खंय आनी आवाज खंय सामको बारीक 
येतालो . तो फोन तुवें केला काय आनी कोणेंय केला - हाजोपासून तिका Gara आशिल्लो . ” 

“हांवेंच केल्लो dl.” अरुणान म्हळें , “ आबाक एक हार्ट अटॅक आयलो . व्हडले 
हॉस्पिटलांत Sid ताका मुद्दम व्हेलो ना . या फुर्तादाच्या नर्सिंग होमांत सगळी लेटेस्ट माखनां 
आसात . ताणीं सांगलें तितलेय आबाचे टेस्ट घेतलें. ई. सी. जी. तर जालोच . 
एनसेफालोग्राफी खंय ,कॅटस्कॅन खंय - सगळे हांगा हाडले नंतर दोतोर नायक , दोतोर 
रिबेलु , बरे बरे हार्ट स्पेशालिस्ट ताका पळोवन गेले . 

“मागीर निमाणेकडेन कितें सांगलें ताणीं ?” अंजून विचाले . 

“केस बरी सीरियस आसा - अशेंच ard म्हणणें पडलें . ताणीं read - हे तीन दीस 
जर तो काडीत तर मागीर डेंजर बरोच कमी जातलो .” 

“आज कितले दीस जाले?” 

“दोनूच . ” अरुणान म्हळें “ म्हणचे आयचो दीस तिसरो . ताका आताक तेदुस रातीं 
केन्नां आयलो तेंय आमकां सारकें कढूंक ना . आमकां पयरच सकाळीं कळूळें नही तें . 
ताका हांगा नर्सिंग होमांत हाडलो आनी दनपरां तीन वरांचेर हांवें तुका फोन केलो . कालचो 
दीस बरो गेलो ताजो . तो जाब बी दितालो . पुण दोतोरच ताका उलोंवक दिनासलो . ” 

“आज कसो आसा तो?” अंजून विचाले . 

“सकाळीं जाब बी दिली ताणें . ” अरुणान म्हळें , “ तुका कळयलां काय विचारतालो . 


कालय तुजीच याद काट्टालो तो . ” 
“जाब दिली”, “याद काट्टालो ” असले भूतकाळांतले प्रयोग आयकून अंजू 
काचाबूल जालें . 


“ अरुणदादा , ” तिणें ted , “आमी तो आसा थंय या पळोवया . ” 

अंजू उठून उबें रावलें . 

“या.” कदेलारसाकून उठनास्तना अरुणान म्हळें , “ मातशें बस , अंजू . एकच 
मिनीट . ” 

मनांत नासून अंजू कदेलाच्या सीटाच्या सामकें धडेर बसलें . 

“अंजू , ” अरुणान ted , “ केस सीरीयस म्हणचे कितेंय जावपा शकता . तुवें तुजे 
मनाची तयारी दवरपा जाय.” 

“ अरुणदादा , ” अंजून धिटायेन उलोवणें वर्माकडेन पावयलें , “ म्हाका एकच स्पश्ट 
सांग. आबा आतां आसा काय ना?” 

धा एक सेकंद अरुण अंजूक पळयत रावलो . मागीर ल्हवूच ताणें म्हळें , “aT!” 

सीटाचे धडेर बशिल्ले अंजू सामकें फाटीं सरून बसलें आनी कदेलाचे फाटीक तिणें 
आपली फाट तेंकयली . तिका दोळ्यांफुडें काळोख कसो आयलो आनी आपुण सकल 
जमनीर पडले असो भंयसो दिसलो . पयस खंयच्यान आयलेभाशेन अरुणाचीं उतरां तिजे 
कानार पडलीं - “ आबा आयज सकाळीं साडेसातांक सुमार आमकां सोडून गेलो . अंजू , 
काळीज घट धर . जालां ताका आतां कसलोच उपाय ना.” 

-बोनेबाबान भायर पडले उपरांत अंजून ASA म्हयने भावागेर - अरुणागेर काडले . 
सूर्य सकाछफुडें उदेतालो , सांजेचो मावळटालो . जालो आनीक एक दीस . अंजूक आपुण 
fad करतां, आज तारीख कितली , कांयच समजणी नाशि्ली . तें हॉस्पिटलाकडेन 
आबाच्या कुटीत गेल्लें. ताज्या पायांक आपलें कपल तेंकयले - तेंच तिणें घेतिल्लें तिजे आबाचें 
निमाणें दर्शन . बोनेबाबाक घरा व्हेलो , लोक जमले ; ताका उबारपाचो वेळ आयलो आनी 
तिजे उषाव्हनयेन तिका सांगलें - पळय . आतां व्हरतले ताका . निमाणी नदर एक फावट 
घालतले जाल्यार भायर चल - पूण अंजू गेलें ना . तिका तें कोंड्यांच्या निसणेक बांदिल्लें , 

फुलांनी शिंगारलेलें ,तिजे आबाचें - ना ! ती कल्पनापासून नाका . आपल्याक सांजेचो आबा 
आपल्या गोपांत घेतालो , आपले माथ्याचो उमो घेतालो - तितलीच ताजी याद पुरो . 

अंजू वाचपा बसतालें . तिचे आबाच्या आवट्ट्या वोल्तेरार पुस्तक घेवन बसतालें . 
पूण एक पासून पान परतिनाशिल्लें. तिजी उषाव्हनी तिका येवन सांगतालें - “ पळय , 
अंजू , भायर कोण कोण जाब दिवपा आयल्यांत . बायलोय आयल्यात . घरांत कांयच 
जालेनाशिल्लें भाशेन अशें वाचीत कितें बसता ? तांचेकडेन कितेंय पूण उलोंव नाका ? - 
मागीर अंजू वतालें , मोन्यानीं बसतालें , आनी ताणीं गेलेबरोबर परत वोल्तेरार बसतालें 
आनी पान परतीनासतना पुस्तक हातांत धरतालें . रातचें आपले हांतरूणावेल्यान तें 
उठठालें आनी fast आबाचे खाटीलागीं सकल हांतरूण पांघरूण कांयच नासतना 
सकाळपर्यंत न्हिदतालें . 

बारावो दीस जालो , समरदना जाली , आनी अंजू ल्हवूच घरांतल्यान भायर सरपा 
लागलें . ते पयलीं गेलें तें शुभागेर , पाजीफोंडींत पुरसो हेद्यागेर . “ शुभा हांगा खंय आसा 
आतां . लग्न जावन मुंबय गेलें न्ही तें?” नंदाबायन म्हळें आनी अंजूक याद जाली - 
आपुण शुभाचे लग्नाक पावलें ना खरें , पूण मागीर खार वचून तिका आपुण मेळूळां , 
तिजे घोवाकडेन उलयलां . म्हजी यादपासून कितेंशी जाल्या . अंजू मोंती दोंगरार वचून 
बसपाक लागलें . परत घरा पावपाक तिका आठ वरां जातालीं , आनी अरुणदादालीं , 
उषाव्हनयेलीं उलोवणीं तिका घेवचीं पट्टालीं . 

म्हयनो जालो आनी तिजे उषाव्हनयेन अरुणदादाक विचारता आसतनां तिणें आयकलें 
- “ आनी कितलें दीस रावलले तें हांगा ? म्हाका दिसलें क्रियाकर्म बी जाले उपरांत तें 
मुंबय परत वतलें . घोव आसा न्हय तिका ? मागीर हांगाच कित्याक घट्ट फतकल घालून 
बसलां तें ? ” 

फेब्रेरांत एक दीस अंजूक आंगाक ठजो जाता काय दिसपा लागलो . फाटले पोरसांत 
दुर्गाकुशीन एक बरो व्हड आंब्याचो रूख आशिल्लो . तें गेलें आनी दुरीग आनी रूख हांच्या 
मदीं , थंडशा सावलेंत , जमनीचेर न्हिदलें . 

दनपरां दोन वरांचेर अरुणदादान येवन तिका उठयलें . “ अंजू ” ताणें म्हळें , “ अशें 
भ्रमिश्ट जालेभाशेन कितें करता तूं ? उषान म्हाका फोन करून ऑफिसांतल्यान आप लो . 
गांवभर सोदतात आमी तुका . ऊठ . चल घरांत .” 

उषाव्हनयेचें उलोवप परत एक दीस तिजे कानार पडलें - “ कित्या राबवल्या काय ? 
एरांसांतल्या वांट्याक काय कितें ? दबल्लां कितें ताणीं ? मुंगळार एक ल्हानशें भाट . 
पॉलिसीचे साठ हजार रुपयां आनी हे घर . घराचोय आतां अर्दो वांटो मागतलें काय कितें , 
कोण जाणा !” 


अंजनी O ६३ 


मोंती दोंगराबगर अंजू वतालें तें फकत तिजे पयलींचे प्रोफेसर मंजेश्वरागेर . थंय 
वचून , तांचेकडेन मंगळुरी कोंकणी उलोवप तिका दुःखांत एक सुखशें दिसतालें . 

अंजून आयल्यार सुमार अडेच म्हयने जाल्ले . प्रोफेसर मंजेश्वरागेर वचून तें परत 
आयलें तेन्नां सांजेचीं सात A . अंजू घरांत ना म्हण अरुण आनी उषा मेकळेपणान 
मोठ्यान उलयतालीं . अरुणान Fes , “ भयण न्हय ती म्हजी ? तिका मुंबय वच म्हूण 
हांव कसो सांगूं ? ” 

उषान तापून ताका टोमणो माछ्लो - “ बरें तर . ओंठ शिवून घे तुजे आनी गप्प राव .” 

त्याच दिसा रातचीं जेवणां जालीं आनी अरुणान तिका विचाह्लें , “ अंजू , मुंबय केन्नां 
वचपाचें थारायलां तु्वे ? 

“ अरुणदादा ” अंजून म्हळें , “ फाल्यांच वचपाचें म्हजे मनांत आसले . साडेअकरांच्या 
मांडवीचेर aq ? तिकेट मेळत म्हरे ? ” 

अरुणान तिजेकडच्यान एक हजार रुपये “ उश्णे ” मागून घेतिल्ले .“ आबाचो मेडिकल 
खर्च करपाक , अंत्यक्रियेक , बी म्हाका बरोच खर्च जालो . आतां बाराव्याचीं जेवणां 
घालपा जाय . अंजू , तुजेकडेन कितेंय आसा गो ? पगार जालेबरोबर तुजे तुका परत 
feat.” 

` रघून दिल्ले त्या दोन हजार रुपयांतले हजार काडून अंजून अरुणाक दिल्ले . पगार 

दोन - तीन फावट जाले . पूण अरुणान पयशांची खबर काडली ना आनी अंजूनय ते 
मागले नात . 


महालक्ष्मी एक्सप्रेस लोणावळासाकून सुटले नंतर अंजून संडासांत वचून आपलेकडेन 
आशि्ले पयशें एक फावट मेजून पळयलें . चारशीं णव रुपया आनी चिल्लर . हे आतां 
जतनायेन खर्च करचे पट्टले - तिणें विचार केलो . खंयूय तर कामा लागलेनंतर , म्हयनो 
जालेनंतरच आतां आनीक पयशे आपल्या हाताक लागतले . जेवणाखाणाचो , रावपाचो , 
व्हडलोसो प्रस्न ATH ना . स्वतंत्र रावपाची शक्त योसर आपुण खार शुभागेरच रावतले . 

साडेणव वरांचेर दोन मजले USA तें शुभाचे फ्लॅटाफुडें Uae . आतां बेल दामतलें 
म्हणसर तिची नदर दाराचे खिळयेकडेन गेली . दार धांपून खिळयेक Ae मोठें एक कुलप 
लायिल्लें हरशीं दार धांपल्यार आपशीं कुलप पडपाचें गोदरेज लॅच शुभाचे दाराक 
आसतालें . पूण आज भायल्यान खीळ घालून ताजेर आनी कुलप घालां . खंय गेलां काय 
शुभा ? 

आपले घराफुडल्यान फ्लँटांत रावपी स्वाती चिटणीसाची शुभान अंजूक वळख करून 
दिल्ली . अंजून चिटणीसांच्या घराची बेल दामली . दार उकतें जालें , पूण मातशें . भितल्लया 

सेफ्टी चेनीन दार चड उकतें जावपा दिलें ना . 

“कोण ? अंजनी भाटीकार का ? ” दार सामकें उकतें करून स्वातीचे मांयेन विचाले 
“या . आज संकाळीं सकाळींशा . बाहेरगांवाहून आलांत का?” 

अंजून विचाल्लेल्या प्रस्नाक स्वातीचे मांयेन सांगलें - “ प्रसादांची वदली सहा 
महिन्यांसाठी जळगांवला झाली आहे . तिथंच सगळीजण राहायला गेली आहेत . एकच 
आठवडा झाला त्यानी जाऊन . ” 

“तूं थकलेभाशेन दिसता - स्वातीच्या मांयेन अंजूक सांगलें - भितर यो . आज 
आमगेरच राव , आनी तुका तीन दीसपासून रावपा मेळटा जाल्यार चड at जालें . 
आपल्याक सांगात जालो . घरांत एकटेनेच रावप म्हणचे यां दिसांत मुंबयंत एक भिरांत 
जाल्या . घरची सगळी कोल्हापूर एका लग्नाक गेल्यांत . आनी तीन दिसांनी येतली . ” 

चड़ विचार कन्नास्तना अंजू चिटणीसांगेरच wae . तीन दिसांनी मागीर किते कितें 
जाता तें पळोवया . तीन दिसांचो प्रस्न तर सुटलो . 

अकरा वरां जालीं आनी अंजू न्हावन , च्या वी घेवन ; भायर वचपाक तयार जालें . 
स्वातीच्या मांयेन तिका खूब सांगले . “ पळय आज तूं सामरके थकलां . तुजे तोंडावेल्यानच 
कळटा . आज एक दीच सुसेग घे . तुका पयलीय पळयलां हांवें . आतां तूं भागून सामकें 
बारीक जालां . ” - पूण अंजूक आपुण न्हय , तर आपलें पाकीट भागून येत म्हूण भ॑य 
पडिल्लो . 

तें पयलीं गेलें तें आपल्या दीप मीडियांत . थंय वचून तें पयलीं Hae तें लाराक . 

खंय ना जाल्ले तूं ? HA आयलें ? सगळे प्रस्न जाले . तांची थातुर मातुर उतरांय अंजून 
दिली . मागीर तिणें आपले पयलीचे कामाचो प्रस्न काडलो . 

“अंजू , ” लारान ted , “ तूं अचकीत नाच्च जालें . लीव्ह अप्लिकेशन पासून घालुंना . 
ताणीं तुजी एक म्हयनो वाट Yous! . मागीर तुजो जागो दुसरे एकेचलयेक दिलो . तिजे 
नांव शमा अजिंक्य खंय . ” 

“ आमी वचून श्रीवास्तवाक मेळून विचारया . ” अंजून म्हळें , “ तूंय म्हजेबरोबर यो 
- म्हाका मॉरल सप्पोर्ट दिवपाक . ” 
पूण श्रीवास्तवान - मोव उतरांनीं जावं - तिका न्हयकारच दिलो . “ तूं जाय जाल्यार 
सक्सेनाक वचून विचार . ' ताणें म्हळें , “ तोय जाल्यार तुका हांवें सांगलां तेंच सांगतलो . 
पूण चान्स घेवन पळय . ” 

सक्सेनाची याद जावन अंजूक काळजांत कच्च जालें . पूण गेल्यार फातर , आयल्यार 
आंबो . विचान्न तरी पळोवया . 

लाराक घेवन तें सक्सेना म्हऱ्यांत गेलें. आपलो बापूय चड दुयेंत आशिल्लो , तो भायर 

पडलो - तिणें सगळें सांगून पळयलें . सक्सेनान तिका दिलीं तीं बापूय गेलो म्हूण 
“कोंडोलन्सिस्‌ . ” कंपनीन काम दिलें ना . 

“तुजो बापूय भायर पडलो म्हूण तुवें म्हाका पयलीं सांगलेंच ना . ” लारान शीण 
काडलो . बापायच्या दुयेंसाची , ताज्या अचकीत मरणाची , सगळी खबर मागीर अंजूक 
सांगचीच पडली . मागीर तिका दिसलें - रघूची खबर आपणें फकत शुभाकच सांगची 
केल्ली. आतां लाराकय ती खबर सांगल्यार कितें वायट जावपा आसा ? 

अंजूची सगळी कथा लारान आयकली . तिजेर कोसळलेली तीं संकश्टां आयकून 
लारापासून गोंदळलें . 

“अंजू , ” तिणें विचाले ““ गोंयच्यान तूं आयली . आतां हांगा खंय रावलां ? घोवागेर 
आतां शक्य ना . शुभागेर रावलां ? 

अंजून कितेंय लिपयनासतना सगलें लाराक सांगलें - आपुण शुभागेर गेह्लें . पुण तें 
घराक कुलप घालून भायले गांवां गेलां . तिका परत मुंबय येवपाक अजून स म्हयने तरी 
लागतले . तिजेच एका शेजारणीन आपल्यागेर तीन दीस पासून रावपाक थारो दिला . 

“ आनी तीन दिसांनी खंय रावतलें तर तूं ? ” लारान विचारलें . 

अंजून आपणें ताजो विचार पासून केलो ना; आपल्याक दुसरें कोणूय यवजना ; 
मुंबयत तशो आपल्यो सोयर्‍्यो , इश्टीणी , आसात . पूण आपल्याक तांचो पत्तो खबर 
ना; म्हूण उकतेपणान लाराक अंजून सांगलें . 

“अंजू , आमी दौगीय गोंयची . ” लारान tee , “ तूं म्हजी भयण कशी . हांव तुका 
मानतां . तुका काम मेळून , तुजें बिराड करीसर , तूं आमगेरच wa.” 

हे तीन दीस चिटणीस मावशेगेर काडून मागीर लारागेरच येवपाचें अंजून कबूल केळें . 

“ पूण पयली म्हाका कामाचें पळोंवक जाय . ” तिणें म्हळें , “ म्हाका अँड एजन्सींतच 
काम करपाची आवड आसा . आमचे ऑफिसांत खंयूंय पूण अँड एजन्सींचीं नांवां आनी 
तांचे पत्ते आसल्यार मातशे सोदून पळय गो . ” 

लारान नांवां , पत्ते सोदून तांची यादी अंजूक दिली . पूण तीन दीस भोंवड्यो मारूनय 
खंयच काय सांपडले ना . पयली मोट्या एजन्सींत तिणें पळयलें - हिंदुस्थान थाँपसन , 
लिंटास , मुद्रा - . मागीर..ल्हान कंपन्यांत काम मेळटा जाल्यार पळयलें - त्रिकाया , 
क्लॅरियन , नेक्सस्‌ - . पूण प्रत्येक कडेन तिका उतर मेळूळें तें एकच “- सॉरी . वी डोंट 
हॅव्ह अ वेकन्सी अँट प्रेझेंट . ” 

तिसरे दिसा , दुसरो उपाय नाशिक्ल्यान , आपली बॅग घेवन सांजे लाराच्या घरा 
वचपाक अंजू तयार जालें . ऑफिसांतल्यान भायर सरचे पयलीं लारान तिका आपले घरचे 
परिस्थितीचो अंदाज दिलो . लारा आनी तिजो घोव , दोगांच , घरा रावतालीं . पयलीं 

सेबॅस्टियनाचीं आवयबापूय आनी ताजो व्हडलो भाव सगळीं एकटेनच रावतालीं . मागीर 
भावाभावांत केस्तावां जावपा लागलीं आनी एकाच व्हडल्या फ्लॅटाचे दोन भाग करून तीं 
वेगळी रावपाक लागलीं . लारा आनी सेबॅस्तियान एका भागांत आनी छारार्ची सासमांय , 
सासपाय , देर , भावज आनी तांचें एक भुरगें दुसरे वाटेन . 

“ आमचें घर आतां ल्हान जालां . ” लारान सांगलें , “ एक बेडरूम , एक ल्हान ड्रॉइंग 
रूम , किचन आनी टॉयलेट . ” 

सेबॅस्टियनाक फोर्टात एका ट्रॅव्हल एजन्सींत काम आ€िल्लें . लाराय फोर्टांतच दीप 
मीडियांत कामाक gare , आनी रावपय लागींच धोबीतलाव भागांत . 

साडेपांच वरां जालीं , आनी लारा आनी अंजू घरा वचपाची तयारी करपा लागलीं. 
ऊठचे पयलीं लारान अंजूकडेन म्हळे , “ अंजू , ओदोळ हांवें तुका ' म्हजी भयण कशी ' 
अशें म्हळें . पूण तुका म्हजेच भयणीची एक खबर सांगतां . आनी एक वॉर्निंगय दितां . 
सेबॅस्तियांव मातसो मातसो कित्याक - बरोचसो चलयांचो , बायलांचो , शौकीन . लुशीक 
- म्हजे धाकटे भयणीक - हांवें वेळूळी साकून मुंबय हाडलें . धोबीतलाव आमचेच घरांत 
रावतालें तें . सेबॅस्टियनान तिजेकडेन आपलें जमयलें . म्हाका दुवाव आशिल्लोच . एक 
दीस , दनपरां , ऑफिसांतल्यान अचकीत हांव घरा गेलें , आनी तांकां एकाच हांतरूणाचेर 
न्हिदि्लेकडेन धल्ली . लुसीक म्हाका परत वेळळें धाडचें पडलें . तूं तसलें न्हय गो . पूण 
सेबॅस्तियांव तसलो . म्हण्टरीच मातशें सांबाळनच राव , ” 

अंजूक आपलें फुडें कितें जातलें हाजी काळजी लागिल्ली . दीसभर तिका कामाखातीर 
भोंवडी मारीत रावचें पट्टालें . तरीकूय लारागेर fast दीस बरे वताले . लाराचें घर ल्हान , 
पगार व्हडलोसो न्हय , जाल्यारय लाराक पयशांची अडचण नाशिल्ठी . सेबंस्तियांवाचे 
आज्यान ताजे नावांचेर बांकांत पयशे दवल्लेले , आनी एकूण तांचो खर्च वरो भागतालो . 
घरांत टी . व्ही. आशिल्लो आनी घोव - बायल , दोगांय , रातचें मातशें कुट्ट करताली . 
अंजूक व्हिसकीची आवड नासली , पूण “ कंपनी दी ” म्हृण भीड घालून लारान अंजूकय 
व्हिस्कीचो '' स्मॉल ” घेवपाक संवय लायली . घरांत एक फ्रिज आशिल्ल्यान थंड सोडा , 
बर्फ , जाय तशीं मेळटालीं . जानी दीस भर भोवन पुरो जाल्ले अंजूक हो व्हिस्की सोडा 
मेळिल्ल्यान तिका आपली थकणी गेलीं काय दिसतालीं . 

अंजून पयलीं सगळ्यो अँड एजन्सी भोंवन सोंपयल्यो . मागीर तें खंयच्याय पूण 
एकाद्ऱया कंपनीत काम मेळटा जाल्यार पळोंव लागलें . “ टाइम्सांत “त बी “ates” 
जायरातीत तें काम सोदुं लागलें . “ टाइम्सा “चीं तीन पानां “ वॉटेड ” जायरातींनीं भ्लेलीं 
आसतालीं . पूण तीं सगळीं मॅनेजर , जनरल मॅनेजर , टेक्नीकल एक्सपर्ट असले 
लोकांखातीर . भोंवन्‌ पुरो जाले उपरांत , अंजूक सट्टकन्न याद जाली - आपुण पयलीं 


अंजनी O ६७ 


मॉडेल म्हूण काम करतालें , आनी तातूंत जोडय बरी आशिल्ली . आतां आडमेळें घालपाक 
रघू नाशिल्लो . तें स्वतंत्र . जाय तें कर . तिणें पयलींचे तिजे वळखीच्या मॉडेलिंगाच्या 
मित्रांक मेळपाचें थारायलें . पयलीं तें गेलें तें बरकत मन्सूरागेर . बरकत मन्सूर म्हणचे 
एक फामाद फोटोग्राफर . सगळ्या म्हैनाळयांत , वर्तमानपत्रांत बी ताणें घेतिल्ली “ स्टिल्स्‌ ” 
जायरातींत येतालीं . ताणें अंजूक येवकार बरो दिलो . बसपाक कदेल दिलें, च्या दिली . 
पूण कामाची खबर काट्टकीर म्हळें , “ मिसेस्‌ भाटीकार . तूं सामकेंबारीक जालां . चेरोय 
दुसरोच दिसता . “चीक बोन्स ” सामकीं वयर सल्ल्यांत. खावन जेवन घटमूट जा . 
रसरशीत जा . मागीर यो . तुजे आंगाभितल्ली सुंदरकाय खंयच गेली ना . चेरो मातसो 
“ फोटोजेनिक ” जावं दी . आंगलोट भरून येवं दी . मागीर हांवच तुज्या दारांत तुका 
सोदपा येतां . ” 

आनी दोन फोटोग्राफरांनींय तिका तेंच सांगलें . उतरां दुसरीं , पूण अर्थ तोच . “ ना ! 

मागीर तें गेलें तें केकी दोराबजीकडेन . केकी टी . व्ही . कमर्शियल्सांखातीर ल्हान 
फिल्मस काडपी एक कॅमेरामन . थंयूय तेंच जालें . येवकार , कदेल , च्या बी सगळे मेळूळें . 
पूण काम मात ना . “मिसेस्‌ भाटीकर , ” ताणें म्हळें , “ खरें सांगप म्हणचें एक नवें 
सॉफ्ट ड्रिंक प्रोमोट करपाक तुजेसारकें एक मॉडेल हांव सोदतालों . तुजेसारकें म्हणचे , 
तूं पयलीं दिसतालें तसलें . आतां तुज्या चेऱ्याकडेन पळयल्यार तुका कसलोय जाल्यार 
“सीक्रेट सॉरो ” आसा काय दिसता . माडेल्सांत चेऱ्याचेर भितल्लयान सरपी हांसो , आनंद , 
एनर्जी आसची पट्टा . - म्हणचे आतां म्हाका त्या सॉफ्ट ड्रिंकाचे जायरातीखातीर जाय 
त्या मॉडेलाच्या चेय्याचेर म्हणटां हांव . सॉरी . ” परत चार - स म्हयन्यांनीं यो . तेदोपासून 
ऊरी कोडी जावं खंयच्याय थंड जाग्यार वचून यो . भरपूय खा . जेव . मागीर यो . आतां 
म्हाका मातशें वरळी फेमस स्टुडियोंत वचुं जाय . ” 

लारागेर अंजूचे पयलीचे धा दीस बरे गेले . तिगांय एकटेन जावन हांसतालीं , फकाणां 
करतालीं , टी . व्ही . पळयतालीं , एक एक पेग घेतालीं - पूण मागीर सेबॅस्तियांवान लागोळें 
करपाक आरंब केलो . कसलोय “जोक ” सांगप आनी अंजूचे फाटीर “ He” करून 
ल्हानशें थापट मारप . थापट मारप ल्हवू ल्हवू सकल देवन अंजूच्या कुल्यांचेर पावलें . 
पयलीं लाराहुजीरच . मागीर लाराची फाट जाल्याशी पळोवन कुल्याबेलें थापट ल्हवूच कुलो 
पोशेवपाकडेन पावलें . लाराकडेन सेबॅस्तियांवाची चाडी करपाचो धीर अंजूक जालो ना . 
घोव - बायलेचे केस्तांव जावं येतालें . पूण तिका चड भंय दिसलो तो लारान तिकाच “ तूं 
हांगच्यान गेल्यार बरें ” म्हूण सांगलें जाल्यार ? खंय वचप आपणें ? 

सकाळीं व्रेकफास्टाक बशिह्लेकडेन अंजूक पायांकडेन कितें लागलें . मागीर रोखडेंच 
तिज्या लक्षांत आयलें - लागलो तो सेबॅस्तियांवाचो पांय ! मेजावयर सेबॅस्तियांव च्या 

घेतालो , पेपर वाचतालो , पुण मेजासकल ताजे पावल अंजूचे पावल सासपितालें . दुसरे 
fear, ब्रेकफास्टाकडेनच , ताजें पावल वयर वचून अंजूचे दिमयेकडेन चडलें . येतनां , 
वतनां , सेबॅस्तियांव तिकाच आयकूंक येवसारकी पोजडी उतरां तिज्या कानाकडेन 
उलोबपा लागलो . एक दीस ताणें अंजूक सामकेंविचाह्लें - “ अंजू , आमी केन्ना करया ?” 
““करया म्हणपाक ताणें सामकोच पोजडो एक इंग्लिश चार अक्षरी शब्द वापल्ली . तरीकूय 
लाराक तें सांगपाचो अंजूक धीर जालो ना . अशेच आनी तीन दीस गेले . रातचीं साडेआठ 
वरां जाल्ली . हातांत एक एक ग्लास घेवन तिगांय - लारा , सेबॅस्तियांव आनी अंजू - टी . 
व्ही . पळयत बसलेली . इतल्यांत “ पुक्‌ ” करून टी . व्ही .च बंद जालो . लाइट पेट्टलो , 
फॅन चलतालो , टी . व्ही . चेरच अवसर आयिल्लो . 

“ डॅम्‌ ! शिट्‌ ! ” लारान रागान म्हळे , “ जिस्त ' बुनियाद ' कोमेस जावपाक मेक्ल्यांचेर 
भार आयलो .” तिणें टी . व्ही. क आनी एक गाळ घाली . “म्हाका ' बुनियाद” 
चुकोवपाची ना . एक भाग चुकल्यार मागीर स्टोरीच फॉलो करपा जायना . हांव वेल्या 
माळयेर वचून डिमेलोगेर बुनियाद पळयतां . अंजू . तूं येता गो ? ” 

अंजु तेदुसच ताडदेव एका स्टुडियोंत वचून आयिद्लें . पयशे काबार जायत आयल्यात 
म्हूण तिणें दनपारां फकत एक च्या घेतिल्ली . बशीचे पयशे वांचवपाक तें ताडदेवसाकून 
धोवीतलाव पायांनीच ae ofa . 

“लारा , चल तूं . ” अंजून म्हळें , “ म्हाका आज सामकेंपुरो जालां . सेबॅस्तियांव आनी 
तूं वयर चलात . तुमचें घर राखपाक हांव हांगाच बसतां . ” 

“कोणा जाय ती ' बुनियाद ' ? ” सेबॅस्तियांवान म्हळें , “ लाराकच fast लागलां त्या 
सीरियलाचें . चल तूं , लारा . हांव हो ‘we लाइन ' वाचीत बसतां . ” 

लारा ताकतिकीन भायर गेलें आनी तिणें दार ओडून बंद केलें . ऑटोमॅटिक लॅचाचे 
“ टुक्‌ ” असो आवाज आयलो आनी पयस कदेलार बशिल्लो सेवॅस्तियांव सट्टकन्न उठलो 
आनी सोफाचेर अंजूक तेंकून बसलो . ताणे घट्ट तिका वेंग माली आनी तिज्या गालांचे , 
तकलेचे , तो उम्यार उमे घेवपा लागलो . प्रत्येक उमो घेता आसतना ताज्या तोंडांतल्यान 

शब्द येताले - “ डार्लिंग ! ” , “ डार्लिंग ! ” , माय्‌ ओन डार्लिंग ! ” 

“ आतां णव जायसर लारा सकल येवचें ना . ” सेबॅस्तियांवान म्हळें , ताजो हात आतां 
अंजूचें SSS पोशेतालो . मुड्डीतालो . अंजून ताका कसलीच आडखळ हाडली ना . 

“अंजू ” सेबॅस्तियांवान ted, “ असलो टाइम देवानच आमकां दिला. आमी 

बेडरूमांत या आनी भरपूर करया . ” 
“करया ” म्हणपाक परत ताणें तो पोजडो चार अक्षरी इंग्लिश शब्द वापल्लो . 
अंजून हांसून ताजो हात आपल्या हड्ड्यार दामून धल्लो आनी म्हळें , “ सेबॅस्तियांव |” 

आयज म्हाकाय हुकी आयल्या . आयज म्हाका तुवें कर , कर , करपा जाय . ” 

“कर , कर , करपा जाय” म्हणटा आसतना अंजूनय तोच पोजडो इंग्लिश शब्द 
वापल्लो . 

“gu पळय ,” अंजून म्हळें , “ म्हाका सामको चेव येवन आयज तुका करीनशे 
दिसना म्हाका एक व्हिस्की आनी सोडा घेवन यो . ड्रिंक मातशें स्टिफ्क्‌ जावं दी . सट्टकन्न 
हांव तें पितां आनी आमी बेडरूमांत या . 

ड्रिंक्स रांदचे कुडींत एका मेजाच्या सकलेवाटेच्या कपाटांत आसतलीं . सेबॅस्तियांव 
उठलो . 

“तुजो ब्लाउज आनी ब्रा कडून बस , अंजू . ” ताणें म्हळें , “ हांव रोखडोच येतां . ” 

सेबॅस्तियांव रांदचे कुडींत गेलोसो पळोवन , अंजू उठलें , फ्लेंटाच्या फुडल्या दाराकडेन 
गेलें , दाराकडेनच दवछ्लेल्या आपल्या चप्पलांत तिणें पांय घाले , लॅच घुवणावन तिणें 
आवाज कन्नास्तना तिणें PSs दार Gad केलें आनी तें भायर गेलें . दार सामकें बंद 
केल्यार लॅचाचो “ टुक्‌ ” आवाज येत म्हूण तिणें दार फकत ओडून घेतलें . आवाज 
कन्नास्तना सोपणां देवन तें दोन माळ्यो सकल गेलें , आनी आपुण खंय वतां , फुडें कितें 
- कसलोच विचार कन्नास्तना ते नेटान चळूं लागलें . 

व्हिस्कीचे ग्लास घेवन आयिल्ल्या सेबॅस्तियांवाक सोफा मेकळो , दार उकतेशें दिसलें . 
आनी मातसो दुबाव आयलो . हातांतले ग्लास ताणें टी- पॉयाचेर दवल्ले आनी तो बेडरूमांत 
वचून आयलो . परत भायर येवन ताणें घराचें फुडलें दार सामकें उकतें करून पळयलें . 
तकली भितर काडून ताणें अंजू पांयतणां दवरतालें त्या जाग्याकडेन पळयलें . आनी ताणें 
तिडकेन ted , “ गॉन्‌ ! द बिच्च्‌ | ”* 

उजवाडलें तेन्ना अंजूक आपुण चर्चगेट स्टेशनाचेर आसां लक्षांत आयलें . 
स्टेशनांतल्याच संडासांत वचून , लागच्याच नळार वचून , तिणें आपलीं सकाळचीं कामां 
केली . च्याची तलफ आयली . पूण हातांत पयसोय नासतना तें कितें च्या घेतलें ? पर्स 
बी लारागेरच उल्लेली . सूटकेस , कपडे , बी सगळें . दांत घासपाचो टूथब्रशपासून . 

राती सपनेलेभाशेन तें धोबीतलावसाकून चलपा ahi, तें आपुण चर्चगेट 
स्टेशनाकडेन कशे पावलें हें तिकाच खबर नासली . स्टेशन लागीं पावत आयलें तशी तिका 
आपले भोंवतणची जाणविकाय येवंक लागिह्ली . फूटपाथाचेर , जावं खंयचेय काळखे 
बिल्डिगेच्या सोपणांकडेन , न्हिदचेपरस हें स्टेशनच बरें . लोकांची यो - वच आसतली . 
रेल्वेचे आर . पी. एफाचे पोलीस आसतले , आनी गुंडांकडच्यान , जावं रातच्या 
रोमियोंकडच्यान त्रास जावपाचो तिका एकूय बांक सांपडु नासली . पुण च्याचे 
रेस्टॉरेंटपेल्यान तीन खांबे एकटेन जाताले थंय एक फातराची बैठक शी न्हय, तर 

पोटाकडेन दिमी घेवन एकाद्रें न्हिदपाकपासून मेळत अशें तिका दिसलें . तें बैठकीचेर झेमेत 
बशिक्लेकडेन ल्हवूच तें आडवें जाहलें . 

“wang!” एका पोलीसान तिका उठयिद्लें , “ इथं झोपायला मिळणार नाहीं तुम्हाला . 
घरीं चला . ” 

ताका आपली कठीण परिस्थिती सांगून आपल्याक एक रात तरी हांगा काडपाक दी 
ःहूण ताजी तिणें नमळायेन विनवणी केल्ली . पोलीस जाल्यारूय ताज्यांत थोडी माणसुकी 
आशिल्ली . ताणें खंयच्यानशी एक चादर हाडून तिका दिल्ली आनी सांगिल्लें , “ हांगा न्हिदूं 
नाका . त्या बुकस्टॉलाफाटल्यान आडोस आसा . थंय वचून जमनीचेर न्हीद . चादर 
पांयांकडच्यान तकलेपासून ओडून घे . एक तरणाटी बायल हांगा एकोडे न्हिदलां म्हूण 
पळोवन कोणूय तुका त्रास बी dia.” 

दीस जाले उपरांत अंजू त्या खांब्याच्या सांदीक आशिल्ल्या पयलींच्याच सीटार येवन 
बसलें . आतां फुडें कितें करप , खंय वचप , ताजी तकली कांयच चलना जाली . पूण एक 
मात तिका रोखडेंच कळूळें - थंयच बसपाक आनी आपल्याक मेळचें ना . 

“बाई ,” एक आर्‌. पी. एफाचो पोलीस तिका मोवाळसाणीनूच सांगूं लागलो , 
“तुम्ही इथून हला आतां . अंकुश पाटीलनं दिलेली चादर द्या माझ्याकडे . ” 

चर्चगेट स्टेशनारसाकून भायर Age अंजू सवकास दावेकडच्यान रस्त्यासकल्या 
भुयारांतल्यान , मनांतय शून्य , दोळ्यांमुखारय शून्य , अशें फौंटनावाटेन चलूंक लागलें . 
रस्त्यकुशीन बांक दिसतात थंय थंय भारताच्या थोर पुत्ररत्नांच्या पुतळ्यांचो आलासरो 
घेत , अर्दे वर हांगा , अर्दे वर थंय , तें बसत गेलें . दोन फावट पारशी बांय आसा थंय 
वचून पोटभर उदक पिलें . पूण ताजें हटी पोट ताका एकसारकेंसांगतालें , फकत उदकान 
जायना , बाय . जेवणाचे कितेंय पूण पळय .” अंजूक परत परत मनांत Aare - हे 
आमरण उपोशणाक कशे दीसपट्ट्यां उपाशी रावतात काय ? नही ! एकादशीक खरेलो 
उपास करपी बायलो तो एक दीसपासून कसो काट्टात काय ? 

देड वर जालें तशें अंजू कश्टान Gos आनी मरीन ड्राइव्हावाटेन चलपा लागलें . त्या 
वोतांत पासून पोटाखातीर कश्ट कडपी एक शेंगदाणेवाला ताका मेळळो . 

“ खारीमोरी सेंग ! ” तिज्या कानाकडेन ल्हवूच म्हणून ताणें अंजुक फुसलावपाचो यत्न 
केलो . उलयनासतना अंजू मरीन ड्राइव्हाच्या रूंद फुटपाथावेल्यान फुडें सल्लें . तिका तें 
कंगाल स्थितीतय एक याद जावन ते मुमुरर्क्यानी हांसलें . कांय वर्सापयलीं अंजू गोंयच्यान 
मुंबय वतालें . तें सेकंड क्लासीनच वतालें . ताज्या फुडल्या दुसऱया बांकाचेर एक जाण्टेलो 
मराठी शेतकामती जनेलाकडेन बशिल्लो . सातारा स्टेशनाचेर प्लॅटफोर्मार खावपाचे जिनस 
विकपी एक भुरगो परत परत तांच्याच जनेलाकडेन येवपा लागलो . त्या भुरग्यान त्या 

शेतकामत्याक विचाल्लें , “ बटाटवडे गरम आहेत . चांगले ताजे आहेत . काका , पाहिजेत 
काय ? ” त्या शेतकामत्यान त्या बटाटवड्यांक पळयत त्या भुरग्याक सांगलें , “ पाहिजेत 
रे , बाबा . पण पैसे नाहींत . 

कितलीय भूक लागली म्हूण अंजू भीक मागपा नाशिल्लें . कोणागेरय तिका घरांत 
घेतल्यार लज नासतना थंयच फतकल घालून गच्च बसपाक ताज्यान जांवचें नाशिछ्ें . शून्य 
मनान तें चलत रावलें . ताका सहज मनांत आयलें , “ यो इतल्योय मोटारी भुर्र भुर्र कन्न 
धांवतात . म्हजी काकुळट एकट्याकूय येना कशी ? मंगेश म्हारुद्रा ! Gd हें जग केलां 
तें धड न्हय . गरज ना तांकां तूं मोटारीत बसयता , आनी चलपाक शक्त ना तांकां तूं 
झरत मरत चलपा लायता . खावन खावन धोल सुटलां तांकां तूं आनीकूय खावपा घालता , 
आनी उपाशी आसात तें उपाशींच उल्ले . तूं म्हाका तुजें असिस्टंट म्हूण घे . हांव तुजें जग 
कशें जाग्यार घालतां पळय . 

कोणूय पूण तिजें गाराणें आयकलां आसुं जाय. तें फुटपाथाचेरच रस्त्याकुशीन 
चलतालें . 
एअर इंडियाचे बिल्डिगेकडच्यान एक धवी मर्सिडीस गाडी येताली . ती अचानक रस्तो 
सोडून फुडपाथाच्या कुशीन आयली आनी तिजे म्हर्‍यांत उबी रावली . फाटले सीटावेलो 
पन्नास पंचावन वर्सांचो एक मनीस अंजूक नियाळून पळोवपाक लागलो . पूण ताजी नदर 
अंजूच्या तोंडार , छातयेर , कुल्यांचेर वताली . 

“ आतां हो म्हजो घटकेचो प्रेस विचारतलो दिसता . ” अंजून मनांतले मनांत म्हळें , 
“Fer हांव तसले न्हय . तुजे बायलेक , चलयेक , धाड तसलीं GAT करपाक . ” 

अंजून कपलाक FAT घालून रागान त्या मोटारवाल्याकडेन पळयलें आनी तें HS 
चलपाक लागलें . मोटारूय ल्हवू ल्हवू रस्त्याकडेन गेली आनी येवपी मोटारीचे रांगेत 
मिसळून गेली . 

अंजूचीं पावलां तिका फोर्स नासतनां आपशींच फुडें फुडें व्हरतालीं आनी ऑबेरॉय 
हॉटेलाक फाटीं घालून अंजू नरीमन पाँइंटावाटेन चलपाक लागलें . नरीमन पॉइंटाच्या 
धक्याकडेन वांदिल्ल्या शिमीटाच्या बांदाचेर ताजे पावल पडलें आनी सपनांललें जागें 
जालेभाशेन अंजू चोंयवाटेनं पोळोवंक लागलें . 

“आपुण हांगा कशें पावलें ?” ताजे मनान आपल्याकच प्रस्न केलो , “ कित्याक 
पावलें ? हें सगळें सोंपवपाक ? ” ताजे दुसरे मनान ताका जबाब दिली , “ तें भ्याड , 
कायर , लोकांनीं करपाचें . हांव चेडी न्हय ; भिकारी न्हय ; तशेंच भ्याड , भिजूडय न्हय . 
गप राव . ” दोनय मनां गप रावली , पूण ताका सांगनासतना अंजूचे पांय तिका फुडेंच 
व्हरतालें . 

अंजू त्या बांदाच्या निमाणे तोंकाक पावलें . फुडें सोपणां सकल देंबतालीं . अंजून 
दर्याचेर नदर माछ्ली . आयज पुनव जावं अमास काय कितें ? जोरगत आयलेभाशेन दर्याक 
जोरगत आयिल्ली . पयस रावपी दर्या आयज सोपणांचेर आपटून “लपक्‌ ” , “ लपक्‌ ” 
करतालो . अंजू एक सोपण सकल देवलें . नकळ जावनय ताज्या पावलांनी ताका आनीक 
एक सोपण देवयलें . '' लपक ' , “ लपक ” करतालो तो दर्या अंजूच्या कानांत सांगू लागलो 
-“यो ! यो ! यो ! ” अंजूचें मन आरड areas - “ ना ! ना ! केन्नाच ना ! म्हाका आपोवं 
नाका ! ” दोन सोपणां आनी सकल देवल्यार तें शांति दिवपी उदक तिज्या पांयांक लागतलें 
आसले . दर्यान मोठ्यान उलो केलो - “ अंजनी ! अंजनी भाटकार ! ” 


+++++ 


जायरातीच्या जगांत 


अंजू अजाप जालें . 

दर्या , म्हजें नांव जाणा काय कितें ? ” - तिज्या मनांत सट्टकन्न विचार आयलो . 

“ अंजनी भाटकार ! कम्‌ अप हियर ! अँट वन्स !” आवाज आयलो . 

“सांपडलें ! ” , “ मेळळें ” , म्हणत आपल्या पांयांकडेन फुगडी घालपी दर्यांवाटेन 
आशिल्ली नदर अंजून फाटल्यान परतीली . तकली मातशी वयर करून तें धक्याच्या 
तोंकाकडेन वयर पोळोंव लागलें . धको सोंपून सोंपणां कोमेस जातात थंय तो ओदोळचो 
मोटारींतलो मनीस तिका नेटान सांगतालो , “ वयर यो ! रोखडेंच सामकें |” 

अंजू गोंदळलें . पूण जशें ताज्या पांयांनीं तिका कांयच सांगनासतना , कळयनासतना , 
सकल व्हेल्लें , त्याच पांयांनीं सांगनासतना , कळयनास्तना तिका एक सोपण चडोवन वयर 
ब्हेलें तिजें “ हय - न्हय ” करून वयर येवप त्या मनशाक दुवावाचें दिसले आसूं जाय . 
सट्‌ सट्‌ करून सोपणां देवन तो सकल आयलो आनी अंजूच्या दाव्या बावळ्याक धरून 
ताणें तिका वयर धक्यार वचपाक नेट लायलो . 

फूटपाथाचेर ताजेबरोबर चलतां चलतां अंजून ताका विचाह्लें - “ तुमी वळखतात 
म्हाका ? हांवें तुमकां वळखुंना . ” 

“राव . ” त्या मनशान म्हळें , या खर वोतांत चलपाक म्हाका त्रास जाता . आमी म्हजे 
गाडयेंत बसया आनी उलोवया . ” 

त्या अनवळखी मनशाचे मोटारीत बसपाक अंजूचे मन अनमनपाक लागलें . पूण जाता 

तें जावंदी म्हूण तें भितर बसलेंच . 

“req नांव सेटलवाड . ” त्या मनशान सांगपाक आरंब केलो , “हांव -” 

इतले भितर ताजी नदर अंजूच्या चेऱ्याचेर गेली . या घटकेक तें आसा थंय सेंतीद 
वचून सकल पडत काय असो ताका भंय दिसलो . 

“तूं जेवलां ? ” ताणें विचाछ्छें , “ आज लंच घेतला Ia?” 

” ल्हान आवाजांत अंजून ताका जाप दिली 
तर आमी पयलीं लंच घेवया , आनी लंच घेतां घेतां उलोवया . ” 

लागींच नरीमन रोडाचेर आशिल्ल्या गेलॉर्ड हॉटेलांत जेवतां जेवतां ताणें फुडें ted 
“req नांव सेटलवाड . आर्देशीर सेटलवाड . हांव अंडव्हरटायझिंगांत आसां . फ्रेनिक्स 
क्रिएटिव्ह कन्सलूटंटस्‌ म्हूण आमची एक अँडव्हरटायझिंग एजन्सी आसा . तीन एक वर्सा 
पयलीं हांवें तुजीं कांय पिक्चर्स पळयिल्ली . तूं त्या अमृतांजनाचे जायरातींत पेपरांत येतालें . 
मागीर तुका हांवें पार्लेच्या टी . व्ही . कमर्शियल्सांत पळयलां . मागीर अशीच तुजी आट 
- धा कामां म्हाका पळोवपाक मेळूळी आनी तुजे चमेली साबणाचे जायरातींत तर तुवें 
कमाल केली . तुजें तें हांसतें तोंड आनी Gal तो भल्लेलो आंगलोट पळोवन तुका घड़यलें 
त्या देवाक हांवें थँक्स दिले . हांवें Gara थारायलें - तुका आमच्याय जायरातींत , टी . 
व्ही . कमर्शियल्सांत बी ; काम दिवपाकच जाय . हांवें आयक तुजे नांव अंजनी भाटीकार 
आनी तूं फ्री लान्स काम करता . हांवें हें थारावपाक आनी तुवें Ga मोडेलींग करीयर 
सोडून दिवपाक सामकी गांठ पडली . मॉडेलिंग कित्याक बंद केलें qa?” 

“त्या चमेली साबणाच्या टी . व्ही . कमर्शियलाक लागूनच म्हाका मॉडेलिंग बंद करचें 
पडलें .” अंजून बेचैन जावन म्हळें . 

“ कित्याक ? तुजे उल्ले पयशे ताणीं सारके दिले नात तर ? ” सेटलवाडान विचाह्लें . 

“केलें de.” अंजून हांसून म्हळें , “ तें एक प्रकरण सोंपलें .” 

“मागीर खंय dé दीप मीडियांत नोकरी धल्ली . ” सेटलवाडान tee , “ कसलें काम 
करताले थंय ? ” 

“ अप्रेंटिस कॉपीरायटर .” अंजून सांगले . 

“कॉपी रायटर !” सेटलवाडान अजाप जावन ted , “ मागीर ? वायरेट Gad. 
dd म्हजो मेहरा कसो Sat?” 

“कोण?” अंजून विचाले . 

“मेहरा . ” सेटलवाडान ted , “ वर्साक सोळा लाखांचो तरी बिझनेस दितालो तो 
म्हाका . तो गो - ' लेम्मी ' मिक्सर बी करता तो . तो मागीर मेळूळो म्हाका . तुवें खंय 
ताका गोड़ उलोवन , दीप मीडियांत आयल्यार तुजो असो फायदो जातलो , तुजे सेल्स 

जर वर्साभितर दुप्पट जायना जातीत तर तुवें खंय ताजेकडेन तुजी पर्सनल धा हजारांची 
पैज माह्ली . भुल्लो बाबडो . आमचो काँट्रॅक्ट तेन्नांच सुमार सोंपतालो . गेलो मीडियांत . 
हाका कारण तूं भामटें . ” 

“तुमचो काँट्रॅक्ट पीरियड सोंपत आयला म्हूण हांव जाणा आशिल्ले . तेच खातीर हांव 
ताजे फाटल्यान लागलें .” 

“पूण हें अकाउंट्सांक Youd , तांकां पुंजावपाचें काम कॉपीरायटर्साचें न्हय .” 
सेटलवाडान म्हळें , “ हें मेहराक गुठलावपाचें काम तुजेकडेन कोणें सोंपयलें ?” 

“ हांवेंच म्हजे बॉसाक सांगून तें करून दिवपाचें आंगार घेतलें .'' अंजून म्हळें , 
“ एकादय्या कंपनींत जर हांव काम करपा लागलें , तर कंपनीचो फायदो तो म्हजोच फायदो 
अशें हांव समजतां . ” 

“feast पगार थंय मेळटा तुकां ? ” सेटलवाडान विचाछ़ें . 

पगार सांगपाक अंजू अनमनपाक लागले तेन्नां सेटलवाडान म्हळें , “सांग गो . हांवें 
तुका विचारपांत एक अर्थ आसा .” 

“ एक हजार रुपयां .” अंजून सांगले . 

“एकच हजार ? ” सेटलवाडान विचाह्लें , “ अशें कितें ? आमच्या साण्ण मारप्यांक 
पासून आमी चौदाशीं रुपयां दितात . ” 

“ हांव अप्रेटिस्‌ कॉपीरायटर म्हूण म्हाका पगार मातसो कमी दिवचो पट्टलो हें म्हाका 
ताणीं पयलींच सांगिल्लें . ” अंजून म्हळें , “ पूण स म्हयने काम केछेनंतर फुल्ल पगार दिवया 
म्हणटाले ते . ” 

ˆ “तुका मॉडेलिंग करपांत - ” सेटलवाडान tee , ““- वर्सांची जोड तीन चार लाख 
तरी जाताली जाऊं जाय . मागीर तें काम सोडून हें अर्थ नाशिल्लें काम कित्या धरलें तुवें ? ” 

“तशेंच एक कारण जालें .” अंजून थोडे उतरांभितर ताका APTS . 

“ आतां स म्हयने जावन गेले आसतले . आतां पूण पगार चड दितात म्हू ? ” 

“aid पांच म्हयने काम केलें - ” एक मिनीटभर उगी रावन अंजून म्हळें , “- आनी 
अचानक म्हाका Wal घरा वचचें पडलें . अडेच म्हयनें म्हाका गोंयंतच रावचें पडले . 
अडेच म्हयन्यांनीं हांव परत कंपनीत गेलें जाल्यार ताणीं म्हाका कामाचेर घेवंकच ना . 
भायले भायर म्हजी रवानगी केली . ” 

“आतां खंय काम करता तूं ?” सेटलवाडान विचाले . 

“' खंयच A.” अंजून म्हळें , “ हांव बेकारच आसां . ” 

“ शाब्बास |” सेटलवाडान मेजार एक थापट मारून ted , “मिस भाटीकार -” 

“ मिसेस्‌ भाटीकार . ” अंजून म्हळे . 

“मिसेस भाटीकार , अंजनी , तूं आमगेर काम करशीत ? मेकळें आसा न्ही तूं ? काय 
तुका घोवाची परमिशन घेवची पट्टली ? ” 

“काम कसलें ?” अंजून ल्हवूच frag. 

“तुजे कॉपीरायटिंगाचेर म्हजी नदर आसली . तुजें मॉडेलिंगय हांवें पळयलां . ” 
सेटलवाडान म्हळें , “ दुसऱ्यांचे अकाउंट्स पिरसी करून , ते आपले कंपनीत व्हरपाचे तुजे 
पराक्रम हांवें पळयल्यांत . ना जाल्यारूय दीप मिडियांचेर रेड करून तुका उवारपाचें हांव 
यवजितालों . तूं तर म्हाका मेकळेंच सांपडलें . हांव तुका एक ऑफर दितां . तुवें फेनिक्स 
जॉइन aed आनी क्लायंट सर्विसिंग सेकशनांत जुनियर अकाउंट एकझेक्युटिव्ह म्हूण 
काम करचें . पगार म्हयन्याक पांच हजार रुपया . कितें म्हणटा तूं?” 

aye आंगांत शिरशिरून आयलें . थिर नदरेन तें सेटलवाडाक पळंयत रावर्ले . 

“सर , ” तिणें ल्हवूच frag , “ तुमी म्हजीं फकाणां बी कन्नात म्ह ? ” 

“ काणां ! ” सेटलवाडान teed , “ आय एम SHS सीरियस . इफ यू जॉइन अस 
इट विल बी एन अक्वीझिशन टु फेनिक्स . से “येस ', गर्ल. कम्‌ ऑन.” 

तरीकूय अंजू ताका पळयत Wael म्हूण ताणें फुडें म्हळें , “ आनी हांव तुका तुजो 
फुडारय बरो करून दितां . ata तुजेविशीं जी कल्पना केल्या ती जर खरी जायत , तर 
स म्हयन्यांनीं हांव तुजो पगार देडी डबल करतां . पुण तो जोडपाक आपुण योग्य आसां 
म्हूण तुवें Yee करून दाखोवचें पट्टलें . ईज इट अ डील?” 

तरीकूय अंजू उलयना म्हूण पळोवन तो हांसलो . आपलो हात ताणें जेवणाच्या 
मेजावेल्यान व्हरून अंजूफुडें धल्लो . 

“कम ऑन .” सेटलवाडान हांसून म्हळें , “मिळाव हात . ” 

अंजून हात फुडें केलो आनी ताजे हाताचेर दवल्लो . आपुण घुंवळ येवन हांगाच पडचें 
ना म्हू म्हण तिका मातसो भंय दिसलो . जेवण जायत आसखिछें . 

“Sere कितें जाय तुका ? ” सेटलवाडान विचाले . 

“फ्रूट सॅलड आसल्यार मातशें हाडूं लायात . ” अंजून म्हळें . 

“केन्नासाकून कामाचेर येता तूं ?” सेटलवाडान विचाले . 

अंजून ताकाच सांगले .“' केन्नांसाकून म्हूण तुमीच सांगात . ” 

“परवां दीस वरो आसा . ” सेटलवाडान हांसून म्हळें , “तुजोच वाडदीस . एप्रिल 
एक तारीख . परवांसाकून कामाचेर यो . हो आमचो पत्तो . फाल्यां मार्चाची तीस तारीख . 
एक दीस सुसेग घे . एकादर्‍या ब्यूटीशिअनाकडेन वचून तुजें खुमणें बी सारकें करून 
घे . अशें आदीवासीभाशेन आयल्यार ऑफिसांत तुजे नही , म्हजेंच हांशें जातलें . ” 

जेवण जालें . वेटराक पयशे वी फारीक करून जाले . सोपणां देवन तीं फुटपाथार 

आयलीं . आवाज कन्नास्तना धवी मर्सीडिस येवन फुटपाथकुशीन उबी रावली . 

“अंजनी , ” सेटलवाडान म्हळें , “ तूं खंय रावता तें सांग . हांव थंय तुका पावयतां . 
गाडयेंत बस . ” 

इतल्यांत ताजें लक्ष अंजूचे चेऱ्याकडेन गेलें . 

“अंजनी ! ” ताणें विचाछ्ें , “ आर यू ऑल राइट?” 

अंजून उतर दिलें ना . घुंबळ येवन तें पट्टा काय जालें . पडलें - पूण तें सकल पडूंक 
पावलें ना . सेटलवाडान तिका पट्टां पट्टां सांबाळलें . 

अंजू भानार आयलें तेन्ना तिजे लक्षांत आयलें - आपुण गाडयेंत फाटल्या सीटाचेर 
लंवडलां - आनी तेंय सेटलवाडाच्या आंगार . सावध जातांच तें उठून बसपाचो यत्न करूं 
लागलें. 

“ मातशें पडून राव , अंजनी . ” सेटलवाडान tee , “ हांवें तुका धल्ला तें तुजें बापायन 
अशें समज . पडून राव . ” 

गाडी मरीन ड्राइव्हार फुटपाथाकुशीन उबी केल्ली आनी दर्याकडच्यान व्हांवपी वारो 
अंजूचे आंगार , तोंडार खेळटालो . आनीक दोन मिनटां अंजू सेटलवाडाचे आंगार पडून 
राव्रलें, आनी मागीर बळयां उठून बसत ताणें म्हळें , “सॉरी , az.” 

दोन- चार फावट ताजे माथ्याचेर हात भोंवडायत सेटलवाडान म्हळें , “ आर यू शुअर 
यू आर ऑल राइट?” 

“येस , सर . ” अंजून म्हळें , “ आय्‌-ल्‌ गेट डावन हियर . आय्‌ एम फाइन नाउ . ” 

“ अंजनी ” सेटलवाडान Fed , “ तुवें नरीमन पॉइंटाच्या सकल सोपणांचेर देंवता 
आसतनाच म्हाका कळूळें - कितेंय जाल्यार तुजें सारके ना . नाउ टेल मी एव्हरीथिंग . ” 

ताज्या खांद्याचेर तकली तेंकोवन अंजूक ताका सगळें सगळें सांगन दिसलें . पूण तिणें 
मनाक आवर घालो . जितलें तिका गरजेचें म्हूण दिसलें तितलेंच तिणें ताका थोडेभितर 
सांगलें . पूण तें थोडें पासून आयकून तो सामको काचाबूल जालो . या चलयेक आतां आवय 
ना, बापूय ना , भाव आसून ना , घोव ना , मैत्रीण ना , नोकरी ना , हातांत एक पयसो 
पासून ना , रावपा घर ना आनी तें नेसलां त्या कपड्यांभायर आनी कांयच ना - हें ताज्या 
लक्षांत येवन तो सामको घुसपलेभाशेन जालो . 

“' अंजनी , ” ताणें म्हळें , “ हांव तुका आमगेर व्हरतां आसलो , पूण तुका अनवळखी 
दादल्यांचो अणभव कसो आयला , म्हजेर विस्वास दवरपाचो तुका धीर जायत - हांव 
नकळ . हांगा ह्यूज रोडार रतन टाटा पारसी बिमेन्स इन्स्टिटयूट आसा . हें इन्स्टिट्यूट 
फकत पारशी वायलांखातीर काडलां . थंयची वॉर्डन , मिसेस्‌ खंबाटा , हिजी म्हाका बरी 
वळख आसा . तिका सांगून थंय आज रातची रावपाची हांव तुजी वेवस्था करतां . फाल्यां 

सकाळीं डॉली , म्हजें चली . गाडी घेवन तुका व्हरपाक येतलें . तिजेबरोबर चल .तुजें सगळें 
कितें करपाचें तें ती पछोवन घेतलें . बबन , गाडी ह्यूज रोडार व्हर .” 


अंजून फेनिक्स क्रिएटिव्ह कनूसल्टंट्सांत कामाक लागल्यार वर्स जावन Wy. . पगार 
बरो . शिवाय “ पर्कस्‌ ” मेळिल्ल्यान तिजें बरें चलतालें . रावपाक कफ्‌ परेडार एका पांच 
मजली इमारतींत तिका ऑफिसाचो एक फ्लॅट मेळिल्लो . कंपनीची गाडी आनी ड्रायव्हर 
आशिल्ल्यान ऑफिसाक वचपाची , ऑफिसाच्या कामाखातीर लोकांक मेळपाची वेवस्था 
बरी जाल्ली . घरांत एक वावराडी आनी एक बबर्जी दवरपाची आतां अंजूक तांक आयिद्ली . 
वायट दीस वचून आतां बरे दीस antag. 

अंजू साडेसातांकच एअरोबिक्स करून परतल्लें . अर्दे वर ताणें ऑफिसांतलो हिशेब 
मातसो पळयलो आनी आज अपाँइंटमेंट्स्‌ कोणाक दिल्यांत , आपल्याक भायर खंय केन्नां 
वच॒चें पट्टलें ताजेर नदर माल्ली . बाथरूमांत वचून शोवरासकल STS आनी लांब मॅक्सी 
घालून केंस पुशीत भायर येता म्हणटा आसतना दारावेली बेल वाजली . 

दोन मिनटां गेल्यारय फुडलें दार Gad केल्लो आवाज आयलो ना . 

“सरू बाय , ” अंजून मोठ्यान म्हळें , “कोण आलंय बघ ना बाहेर.” 

“ सरूबायकू आपनेही कुलकर्णीके यहाँ भेजा था। ” इब्राहिमाचो रांदचे कुडींतल्यान 
आवाज आयलो , “ आयी नहीं अबतक |” 

“तो तुम जाके दरवाजा खोलो ना। ” अंजून मातें तापून म्हळें . 

“ मेमसाब , ” इब्राहिमान भितल्ल्यानच सांगले , “ मेरे दोनो हात आटेसे भरे हुए है। 
मैं कैसे जाऊं ? ” 

बेल परत वाजचे पयलीं दार उकतें केल्यार बरें म्हूण अंजूच दाराकडेन गेली आनी 
लॅच फिरवन तिणें दार उकतें केळे . 

“ आम्मा ! ” तिणें अजाप जावन म्हळें , “ सक्काळीफुडें आनी खंय थाबनू उद्धव जाल्ली 
तूं? यो. सुरवेक भितरी यो . ” 

आम्मा आनी अंजू दोगीय मंगळुरी कोंकणी उलयत सोफाचेर बसलीं . आम्मा भागून 

. बरेंच बारीक जालेभाशेन अंजूक दिसलें . तकलेवेल्या Haid रुप्याचे केंस चड जाहलें . 

तीन वर्सांनी अंजूचो भूतकाळ आज अकस्मात तिजेफुडें येवन उबो जाल्लो . 

“नाका ", “ नाका . ” म्हणटा आसतनाय अंजून आम्माक जेवणाचे मेजाकडेन बसपा 
लायलें . इब्राहिमान हाडिल्लें टोस्ट , जॅम , चीज , फ्राइड एग्स , संत्री , केळीं बी तिजेफुडें 
दवल्ली . आम्मान एक चामड्याची चोकोलेट रंगाची हँडबॅग आपलेबरोबरच हाडून मेजारच 


७८ O अंजनी 


एका कोनशा दवल्ली . 

“ आम्मा , ” अंजून तिका हांसून ted , “ हातांतलीं हँडबॅग कशेंच सोडपाक तयार 
ae तृं . कितेंय “ माजरा पील ” आसा गो?" 

मंगळुरी कोंकणीत भांगराच्यो वस्ती जांवं चड मोलाचें कितेंय घालून बॅग जर हातांतली 
सोडली ना जाल्यार तातूंत '' माजरा पील ” आसा अशें म्हणटात . 

“सगळे सांगतां तुका मागीर . ” आम्मान म्हळें , “ आतां पयलीं तुज्यो खबरी सांग 
म्हाका . ” 

अंजून मागीर आपुण कशें आसां , खंय काम करतां , दीस आपलो कसो वता - सगळें 
सांगलें . 

“अंजू ” आम्मान ted, “ तुजे केंस Gd खूब Aled कापल्यात म्हूगो . तुज्या 
खांद्याकडेन जेमतेम पावतात ते . पयर हांवें टी . व्ही .चेर त्या तळपाच्या तेलाची जूयरात 
पळयली . केदो मोठो केंसाचो आंबाडो तुवें बांदला तातूंत . ” 

तें मेकअप करणार्‍यांचे कसब . ” अंजून हांसून सांगलें , “ तांकां जाय तशे ते केंस 
लांब , मोटवे करतात . ” 

“तातूंत तूं तीस - पस्तीस वर्सांची घरकान्न दिसता .” आम्मान Fed , “ आतां 
पळयल्यार तूं पयलींचे अंजूपरस पांच वर्सानी ल्हान दिसता . ” 

अंजू हांसलें . “ आम्मा , म्हाका हें चोवीसावें वर्स चलता . हांव ल्हान कशें दिसतलें ? 
पूण हे मेकअप करपी , मदींच मागो काडून , फाटल्यान येदो मोठो आंबाडो घालतात आनी 
म्हाका आठ TAA भुरग्याची आवय करतात . तांचें तळपाचें तेल खपूं नाका ? सिनेमांत 
बी हिरॉइन जाणटी जातां तिका मागीर नवे हिरॉइन आवयचो पार्ट करचो पट्टा . तशें 
जालां म्हजें . म्हजें भंगुं दी तुजें सांग आतां . तूं कशें आसा ? रघू कसी आसा ? रघूची 
बायल तुका बरें करता म्हू ? काय झगडीं करता ? आनना कसो आसा ? तुका घरांत एक 
' भुरगें जाय म्हणटालें तूं . नातू जाला तुका? सगळें सगळें सांग . ” 

आन्नान आतां छापखानो विकिल्ली . आम्मा आतां पेडर रोडाचेर रावतालें आनी लागीं 
आशिल्ल्या सोफिया कॉलेजांत शिकयतालें . आम्माची सून पळोवपाक बरी दिसताली आनी 
रघूच्या सत्तीस वर्साच्या वयाक सोबसारकी तेत्तीस वर्सा वयाची आशिल्ली . रघू आतां 
रिझर्व बँकेत काम करतालो आनी म्हयन्यांतल्यान दोन चार फावट ताका दिल्ली gad 
पट्टालें . ताका फुडल्या वर्सा पॅरिस रावन थंयच काम Hrd पट्टलें अशी बातमी आशिल्ली . 

“आनी बाबुसो ? ” अंजून विचाल्लें . 

“'इन्नू इल्ला . ” आम्मान म्हळें , “ वयान तिशी हुपली जाल्यारूय अजून ती बर्थ कंट्रोल 
करता काय कितें - केण जाणा . तुका विचारपा जातालें म्हण तिजेकडेन ती खबर उलोवपा 

येता ? म्हांकाळ ती .” 

“आनी तूं कशें आसा आम्मा?” अंजून farang, “ व्लड प्रेशर , युरीन शुगर बी 
वेळचे वेळार तपासून घेता म्हू ? ” 

‘agi .” आम्मान सोफार बसत म्हळें . कॉफी बी घेवन ठीं परत सालांत आयिल्लीं. 
“पूण अंजू , तुजें हें माजरा पील पयलीं तुका fet.” 

“म्हजे ?” अजाप जावन अंजून विचाल्लें . 

“तुजेंच .” आम्मान वंगेंतल्यान एक निळ्या रंगाची रेसमी पोती काडून अंजूफुडें 
दवरीत म्हळें , “ लग्न जाले नंतर तूं आमगेर आयलें आनी गोंयचे भाशेन आंगाचेर भांगर 
घालून मुंवयत ५।यर वचपाची परिस्थिती ना म्हूण तुवें तें सगळें म्हजेकडेनच दवरपा 
दिल्लें तें तुजें तूंच दवर args.” ‘ 

अंजून हाजेर कितें म्हणचे पयलींच आम्मान एक खाकी रंगाचें जांड कागदाचें पाकीट 
काडून तिजे फुड्यांत Ag. 

“हातूंत दोन डी . डी . आसात स्टेट बँकेवेले . ” आम्मान म्हळें , “ म्हाका सारको 
HHS आतां याद ना . पूण दोनूय मेळून साडेपांच लाखांचे आसतले . ” 

“साडेपांच लाख ! ” अंजून अजाप जावन विचाले . 

“तेय तुजेच . ” अंजू पाकीट पेना म्हण पळोवन , आम्मान तें पाकीट तांच्या फुडल्या 
मोटव्या मेजार दवरीत म्हळें , “ तूं मॉडेलिंग करताले न्ही ? - तेन्नांचे . तुजो पगार आनी 
हेर जोड . रघून ते पयशे fedad , शेअर्स वी घेवन cage . ते मेचर जावन धा काय 
वारा दीस जाले . तुजे पयशे तुकाच व्हरून दी म्हूण ताणें म्हाका सांगलें . ” 

- “ पूण - पूण - ” अंजून गोंदळून म्हळे ,  हांवें तें ताकाच दिल्ले - एक मोटार घेवपाक . 
ताजे नांवान आमी एक स्पेशल अकाउंट काडिल्लो . ” 

“तो अकाउंट ' आयदर ऑर सरव्हायवर म्हण तुमच्या दोगांच्याय नांवार आशिल्लो . 
तातूंत दोगांपयकीं कोणाकूय पयशे घालपाक जाताले , आनी दोगांपयकीं कोणाकूय 
एकट्याक काडपाक जाताले . रघूसारको कडक मनीस तुवें जोडिल्ल्या पयशाक हात पूण 
लायत गो ? ताणें तें पयशें वेळचेवेळार at at कंपनीत , शेअर्सात बी तुमच्या जॉइंट 
नांवान घाले , आनी त्याच प्रयशांचे डी डी . घेवन तुकाच धाडल्यात . ताणें तुका सांगपा 
सांगलां - अंदूं वर्सपासून ताजो इन्कम टॅक्स , कॅपिटल टॅक्स , बी सारको भल्ला . या फुडें 
तुजें dda पळोवपाचें . ” 

अंजूक कितें म्हणचें म्हूण कळळें ना . तें गोंदळूलेल्या नदरेन आम्माक पळयत रावले . 

आम्मा उठलें . “ बरें कन्न राव , अंजू .” तिणें म्हळें , “ हांव वतां . रघून म्हजेर 
सोंपयिद्लें काम हांवें केरें . Ga उलोवपा मेळळें - चार वर्सानीं . न्हय? बरें . येतां गो . ” 

“आम्मा,” अंजून विचा्लें , “ आतां det तुज्या हँडबॅगांतली एक बाटली काडून 
कसली गुळी खाली . कसली ती ? ” 
' “अंजू ,” आम्मान हांसून म्हळें , “ हांव आतां जाणटें जालें नही ? म्हजें काळीजय 
' जाणटें जालां . म्हाका मातसो हार्ट ट्रबल सुरू जाला . हड्यांत दुखूं लागल्यार मदीं मदीं 
एक अँजीसेडाची गुळी जिबेसकल दवरची पट्टा . बरें . वतां हांव . म्हाका इकरा वरांचेर 
` एक टीचर्स मीटिंग आसा . ” 
“म्मा,” अंजून विचाले , “ आतां पेडर रोडाचेर कशें वतलें तूं ? ” 
“ बसीन a?” आम्मान ted , “आनी कशें ?” 
“ आम्मा !” अंजून दोळ्यांत उदक काडून ted , “तूं frag म्हाका . इतलें हांव 
निश्टूर गो ? म्हज्या मोटारीन हांव धाट्टा तुका . सकल म्हजी गाडी आसा आनी ड्रायव्हरय 
आसा.” 
“ गोंयकान्न ! गोंयकान्न ! ” आम्मान अंजूचे गालाक हात लावन म्हळें . अजून इंडियन 
जाली ना . ” 
आम्माक मोटारीन तिज्या घरा धाडले नंतर अंजू बरोच वेळपासून त्याच सोफाचेर 
बसून त्या मोटव्या मेजावेल्या वस्तींक पयशांक पळयत राबलें . 
मनांतल्या मनांत तें रघूकडेन उलयतालें , “ रघू ! आतां धाडले qa पयशे ! तुजेर मोग 
करून तुजेकडेन लग्न जाल्ले तें अंजू तुवें तिका घराभायर काडले तेन्नांच मेलें . आतां म्हज्या 
प्रेताक पयशे धाडले तुवें . च्याच्या घोटाक हांव तडफ्डट्टालें तेन्ना खंय आशिल्लो तूं ? 
गोविंदाग्रजाली कविता वाचल्या तुवें ?” अन्नावांचुनी सपिंड मरती | मरतां त्यांतें पिंड 
अर्पिती ॥ सजीव तोवरी लत्ता देती। मरतां घेती खांद्यावरती। उरफाटा सन्मान ॥ ” 


अंजून बटण दामून धा सेकंद जावचे पयलींच शुभान दार उकतें केलें . 

“तूं कितें दाराफाटल्यान लिपून रावि्छें कितें गो?” अंजून हांसून विचाले . 
“aga म्हळ्यार जाता .” शुभान अंजूक जोतीं दवरपाच्या जाग्याक बोट दाखयत 
faarg , “ हांवें गॅलरीवेल्यान तुक पेरीट रोडाचें व्होल्त घेतासतनां Yous . qa गाडी 
नवी घेतली काय कितें गो ? ” 

“नवी अशी नही.” अंजून म्हळें , “ जालें वर्सभर . ती पयलींची एंबेसडर गाडी 
कंपनीची आशिल्ली . ही म्हजीच . मारूतीय हांवें क्रीम रंगाचीच घेतली . ते काळे तांबडे 
रंग रोखडेच लोकांचें नदरेंत वतात . ” 

दोगीय मैत्रिणी ड्रॉइंगरूमांत एका मोव अपहोलस्टर्ड सोफाचेर बसून उलोंवक 

लागिल्ल्यो . 

“कोणेंयतुका वळखुंजायना म्हूण तूं इनकॉग्निटो भोंवपाक सोदता कितें गो ? ” शुभान 
विचाले . 

अंजून तिका जाब दिवपाक सुरवात केल्ली , पूण तितल्यांत भायर येवन राविल्ल्या 
रतृन्याक पळोवन शुभान विचाह्लें , “च्या काय कॉफी गो?” | 

“दोनूय नाका .” अंजून म्हळें , “ हांवें आज उठ्ठा आसतनाच णव बरां जालीं. 
सकाळचो ब्रेकफास्ट घेतलो तेंच भायर सल्लें . कफ्‌ परेडसाकून हांगा पावपाक मदीं जितलो 
वेळ गेलो तितकोच . आतां आनी कांयच नाका . ” 

“ordi न्हिदपाक वेळ जालो काय कितें गो ? ” शुभान विचाह्लें , “पार्टीक गेळ्लें ?” | 

*““न्हिदता आसतना रातचीं अडेच जाल्ली . ” अंजून सांगले , “ तशें-पळोवंक -” 

शुभाचे लक्ष आज आपल्या उलोवण्याकडेन चडशें ना हें अंजून वछखल्लें . आपुण 
उलयता आसतना मदीच तें उलोवपा लागता हें ताज्या लक्षांत आयिद्ठें . 

“बरें .” शुभान विचाह्लें , “ स्वीट ड्रिंक तरी ? लिम्का ? थम्स अप?” 

“नाका .” अंजून म्हळें , “ पूण एक थंडशें ale आसल्यार दी .” 

“Wea,” शुभान सांगले , “ एक फ्रिजांतलें साद हाड . ” 

“ आनी तातूंत जेलाचे दोन खडे घाल . ” अंजून म्हळें , “ सॉद थंड आसल्यारपासून 
घाल . "' 

' रत्न्यान गेलेबरोबर शुभान विचाह्लें , “ कित्याक गो ? ” हँगोवर आसा?” 

“हे: !” अंजून तकली हालोवन म्हळें . | 

“सांग गो . सांग गो . लजेंब नाका . ” शुभान Fee , “ राती पार्टीत कितें घेतिट्लें ते 
सांग . आमचेकडेन सगळी ड्रिंक्स आसात . हेअर ऑफ द डॉग करया . ” 

“ खऱ्यांनीच रातीं चड जालें ना गो . ” अंजून ted , “ हांव ड्रिंक्स घेतां खरें . पूण 
या दिसांत फकत जिन अँड टॉनिक घेतां . चडच म्हळ्यार चार स्मॉल . ” 

“जिन अँड टॉनिक आमगेखूय आसा .” शुभान उठत म्हळें , “ हाडूं ? ” 

ताका सकल ओडून बसयत अंजून ted, “येन्ना नाका . मागीर पळोवया . ” 
जेवणाक रावूं म्हू गो?” . 

“ पापया , ” शुभान म्हळे , “ तुका आनी वेगळें आमंत्रण जाय गो जेवणाक ? खासा 
तूं आज येतलें म्हूण हांवें पांपलेटो , बेल्ल्यो , बी हाडल्यात . 

“खरें ! ” रत्न्यान हाडिल्ल्या थंड सोदाचे एक घोट मारून अंजून म्हळें , “ पांपलेटी 
तळूं लाय आनी वेल्ल्यांचें सोय बी घालून फस्ट क्लास गोंयचें नुस्त्या हुमण कर . त्या 
मेल्ल्या इब्राहिमाचो पुलाव आनी चिकन खावन वीट आयला म्हाकां . ” 

“तूं आमगेर आयल्यार आज वर्स तरी जालें ना?” शुभान frag . 

“' जायत आयलें दिसता . ” अंजून म्हळें . 

“ इकरा. म्हयने तरी Ad जाले . पूण अशी मदींचशी म्हजी याद एकसारकी कित्याक 
जाली तुका ? ” 

“कशें कळळें तुका याद जाताली म्हूण ? ” शुभान विचाछ़ें , “ एकसारक्यो खेणी 
येताल्यो ? ” 

“ खेणी न्हय . ” अंजून म्हळें , “ पुण एकसारके तुजे कॉल Aare म्हाका . म्हज्या 
आन्सरींग मशीनाचेर रेकोर्ड जाताले ते . “ बेगीन यो . तुजेकडेन कितें उलोवपाचें आसा . ” 
सांग आतां . उलय . आय,लें नही हांव ? ” 

“ उलोबया गो सवकास . ” शुभान म्हळें , “घर आज आमचेच स्वादीन आसा . प्रसाद 
दोगांय भुरग्यांक घेवन आज ताडदेव आपले भयर्णगेर गेला . " 

“तो गेलो काय तुबें ताका भायर धांवडायलो गो ? ” अंजून विचाह्लें , “ म्हजे कडेन 
तुका सेग्रेद किर्ते उलोवपा आशिष्ठें आनी qa तिगांकूय ताडदेव धाडली . नही ? अशें किते 
सेग्रेद सांगपाचें आसलें तुका ? आयकूया तरी . ” 

शुभान सरळ जाब दिवप चुकोवन घेतलें . “ जेवण करया . तेदों म्हणसर मातशें 
तुजें awe घेवंया . '' न 

“reat नेण्ट ?” शुभान हांसून विचाले , “ प्रसाद आनी तूं दोगांय शेकयतात म्हूण 
सांग म्हू गो तूं .” 

“ दिसाचें केन्नांच ना . ” शुभान म्हळें , आनी रातचें पासून नही . केन्नांय प्रसाद रंगांत 
आयल्यार .” 

“काय रंगांत येवपाक गो ? ” अंजून erga विचाले . मातशें रावन तिणें फुडें tea 
- “ आनी हांवय दिसाचें केन्नांच घेना . ऑफिसांत कशे घेतलें ? तशेंय आसतना म्हाका 
क्लायंट्सांक घेवन ऑबेरॉयांत बी दनपरां लंचाक व्हरचें पट्टा . ते पितात मेले . पूण हांव 
घेतां तें. असलें निकरें aie.” 

साँदाचो निमाणो घोट घेवन अंजून रिकामो ग्लास टीपाँयाचेर दवल्लो . 

“ भंगूं aid .” शुभान म्हळें “ ते घेवंदी , ना जाल्यार मरू दी. आमी आतां घेवया 
म्ह गो?” 

अंजून शुभाकडेन दोळे रोखून बरोच वेळ पळयलें . 

“ म्हाका दिसता - ” अंजून म्हळें , “- तुका आज म्हाका कितेंय सांगपाचें ना . म्हाका 
विचारपाचें आसा . म्हजेकडच्यान म्हज्यो कसल्योय जाल्यार सामक्यो भितल्ल्यो खबरी 
काडपाच्यो आसात . St? खरें सांग , शुभा . हांव तुका बरें वळखतां . सामकें तूं दोन 

वर्सांचें मुत्रें भुरगें आशिल्ले तेन्नांसाकून . इतलींय वर्सा जालीं , इतलेंय खेपो हांव तुमगेर 
आयलें , पूण केन्नांच तुवें म्हाका दनपारां येदेवेळार ड्रिंक्स घेवपाचो आग्रो करूंना . 
आयजच कित्याक तुका ड्रिंक्सांची खबर काडीन दिसलें . म्हाका पिवपाक लावन जाम | 
करप आनी म्हाका नही ते प्रस्न विचारप . इन विनो वेरिटास . हांव खरें आसा ते सगळें 
तुज्या फुड्यांक उकतें मांडून घालतलें . नही 
तुका जाय तें म्हण .” शुभान म्हळें , “ येतां हांव . तें फेमिना वाच मातशें . ” 

फेमिना वाचिह्लेभाशेन करीत , शुभा आनी TA हाड - व्हर करतालीं तांचेकडेन 
पळयत , अंजू विचार करपा लागलें - म्हजेकडच्यान शुभाक कसली खबर काडपाची 
आसा? 

“घे.” शुभान ग्लास अंजूफुडें धरून म्हळें , “ जिन अँड टॉनिक . तुजेबरोबर आज 
हांवय da घेतां . ” 

अंजू उलयलें ना . पूण ताणें पळयिह्लें - शुभान आपल्याक इल्लेंशें जिन शासतराक घालां , 
आनी अंजूक दिल्ले ग्लासांत जिनाचो एक पेग घाला . 

“चियर्स ! ” faut म्हळें . शुभानय आपलो ग्लास उबान्न ' चियर्स ' केलें . 

तांच्यो वळखीच्यो कोण बायलो गुरवार आसात , कोण बाळंत जालां , कोणाक कितलीं 
TON , कोण आपल्या घोवाक फटयता , आंकवार चलयो कोण कोणाबरोबर हॉटेलांत 
वतात - सगळ्यो खबरी जाल्यो . पुण - अंजून पळयलें - शुभा अजून मुदलाक येना . 

“ए शुभा ! ” अंजून म्हळें , “ पोट फुगून आयले म्हजें . तूं प्रत्येक फावट म्हाका एक 
पेग जिन घालता आनी हो चवथो ग्लास जालो म्हजो . म्हाका जर तूं सामकेंऑफ्‌ करपा 
सोदता तर विसर ते . मेहरू गोदरेजाच्या बंगल्यार हांवें पैज लावन सात पेग घेतले आनी 
स दुसर्‍या बायलांचेर जैत मेळयलें . तुज्या पॉइंटाक यो . कितें विचारपाक आपयलां aa 
म्हाका?” 

शुभा हांसलें . “ सांगतां . ” तिणें म्हळें , “ पूण तुका आनी ड्रिंक दितलें म्हळ्यार आमचें 
टॉनिक वॉटर सोंपलें . तुका जाय जाल्यार हांव जिन आनी सिट्रा feat.” 

“Waar.” अंजून म्हळें , “ निमाणें एक स्मॉल तुका . एक स्माल म्हाका . बरोबर 
घेवया आनी उलोंवया . पूण पयलीं हांव मातशें बाथरूमांत वचून येतां .” 

दोगीय मैत्रिणी पोट मातशें ल्होव करून येवन बसल्यो . दोगींच्याय हातांत एक एक 
लाइट जिन अँड सिट्रा आयली . 

“अंजू ,” शुभान ted, “या दिसांत तुजें नांव खूप गाजता . विमेन्स इरांत , 
फेमिनांतच न्हय , तर बिझनेस esa पासून तुजेविशीं आर्टिकल्स आयल्यांत . ” 

“मेर्सी जोकू .” अंजून हांसून ted , “ तूं म्हणटा तें हांव फट कशें म्हणूं ? ” 

“तूं सगळें फकाणांचेरच व्हरता . ” शुभान म्हळें , “ पूण म्हाका काळजी पडल्या ती 
` तुजें नांव पेड्डेर जायत म्हूण . तूं खंय आतां सीनियर अकाउंट्स्‌ एकझेक्युटिव्ह जालां . 
अकाउंट म्हणचे कितें ? हिशेब दवरपाचें ? ” 

“तो अकाउंट वेगळो . ” अंजून सांगलें , आमी क्लायंट्सांक - आमचे गिरायकांक 
- अकाउंट्स म्हणटात . दुसऱ्यांचे अकाउंट्स्‌ आमचे वाटेन ओडून घेवपाक मातशी पिरसीय 
HCA पट्टा . पूण ताका उपाय ना . त्या भायर , नवे अकाउंट्स्‌ तांकां जायरातीचें म्हत्व 
पटोवन हांव जोडटां . ” 

“reat परबीं तुका . ” शुभान Fed , “ पुण गिरायक ओडून हाडपाक तुका नही तें 
कितेय करचें पडना म्हू गो ? ” - 

अंजू कितेंय उलोवपाक तोंड उकतें करता म्हणपासून ताका हातानच सिनाल करून 
शुभान म्हळे “ लिलि म्हणटालें- लिलि डायस गो - तूं मद्रास वचून त्या बी . कुमार नायडूचो 
बिझनेस मेळयलो तेन्नां तूं खंय ताज्या रामलिंगम्‌ काय कोण तो - ताजेबरोबर दोन दीस 
कोनेमारा हॉटेलांत राविल्लें - एकाच रूमांत . ” 

'' तुज्या आंगार रघूचो भार आयला काय कितें गो ? ” अंजून हांसून विचाह्लें , “ रघून . 
म्हाका मेहराबरोबर एका हॉटेलांत हांव रूम करून रावलें या दुबावानच म्हाका घराभायर 
काडलें . मद्रास कितें जालें तें हांव तुका सांगत बसना . पुण एक मात लक्षांत दवर - हांव 
पयशांखातीर , जावं म्हजें काम जावचें म्हूण , कोणाबरोबरय केन्नांच न्हिदलें ना . हांव 
सामकेंशुचिर्भूत संन्यासिनी न्ही जायत - पूण . जावं . फुडें किते ? हेंच सांगपाक आपतयिद्लें 
तुवें म्हाका ? ” 

“ अजून आसा . ” शुभान हांसनासतना चेरो गंभीर करून सांगलें , “ तुजें नांव पेड्डेर 
जावचें नही . वेळारच तुका सादूर करून तुका चार - चौग सभ्य लोकांभाशेन वागपाक 

` रेल मार्गार हाडचें , म्हूण तुका उलोवपाक आपयलें . तुजी बरें मागपी , तुजी एका वेळाची 
सामकीं लागसल्ली मैत्रीण म्हुणून - ” 

“ आवयस्‌ ! ” अंजून हांसून म्हळें , “ कितले - 

शुभान तळहात दाखोवन ताका उलोवपाचें बंद केलें . एक मिनिटभर रावन शुभान 
म्हळे - “ आतां हांव उलयतां . शांत चित्तान मातशें आयकून घे . मर्दीच उलोवन गोंदळ 
घाळुंनाका . '' 

FR ” अंजून Fed . पूण ताच्या तोंडार मातसो हांसो आशिल्लो . शुभा तितलें 
गंभीर जाल्ले पळोवन ताका एक तरेची मौजच दिसताली . 

शुभान उलोवपाक सुरवात केली - “ तुका हांव बरें वळखतां . तूं म्हणटालें तशें हांव 
दोन वर्साचेंमुत्रें भुरगें आशिल्ले , तेन्नांच्यान वळखतां . तूंय तेन्नां त्याच प्रिरायेचें आशिल्ले . 

आमचे मदीं केस्तांवां , मारामाय्यों जाल्यो , पूण सदांच आमी एकटेन आसतालीं , एकटेन 
भोंवतालीं , आनी एकमेकांकडेन कितेंच लिपयनासतना सगळें - सगळें - उलयताली .” | 


“पिशा , ” अंजून म्हळें , “ तुजेर हांव कितली - " 

“राव .” शुभान म्हळें , “ म्हजें उलोवन पयलीं सोंपूं दी . तूं चार काय पांच वर्साचें 
आसलें तेन्नां म्हाका तुवें सदाक दाखोवपाक - तो उब्यान मूतूंक राविल्लो तेन्ना - व्हे . 
दादले आनी बायलो हांचो मदलो फरक पळोवन तुका ती एक मौजच दिशिल्ली .” 

“हांव कांयच उलयना . ” अंजून हांसून म्हळें , “ तूं पोजडें उलय तुका जाय तितलें . ” 

“ह्यो खबरी सगळ्यो पोजड्योच . कितें करया ? ” शुभा परत उलोवपा लागलें, “ तूं 
सुमार इकरा वर्सांचें जालें तेन्नांची खबर . तुवें म्हाका तुजी एक गुप्त गजाल सांगली 
- तूं कुडींत जावं पायखिळ्यांत , सामकें एकटें आसतना कितें करतालें तें - ” 

“शी: !” अंजून ताका थांबोवन म्हळें , “ तें सगळें कित्याक गो आतां ? ” 

“जाय !” शुभान गंभीर जावन म्हळें . “तूं पयलीं साकून आमच्या सगळ्यापरस 
गरम रक्ताचें म्हूण तुज्या लक्षांत हाडून दिवपाक . बारा आनी तेरा वर्सामदीं केन्नाशें तूं 
पयलेंच जाणटें जालें तेन्नां सगळ्यांपयलीं ती खबर तुवें म्हाका सांगली . तुका आवय 
नाशिल्ली आनी तुका हांवें आमगेर SVS. म्हजे आवयन तुका धीर दिलो आनी कशें किते 
करपाचें तें सगळें तुका शिकयलें . ” 

“ थँक्स , मेल्ल्या |” अंजून म्हळें , “ तेन्नां तुका थँक्स दिवपाचें म्हाका यवजलें पासून 
ना.” 

“तूं तेरा काय चवदा वर्सांचें जालें आनी तुवें आमच्या सामंत सरांचेर तुजे प्रेम बसलां 
म्हूण म्हाका सांगलें . आनी ताजी याद जालेबरोबर - ” 

“ आनी तुवें म्हाका कितें कितें सांगलें , मेल्ल्या - ” अंजून म्हळें ,- ताजी तुका सगळी 
याद करून दीव?” 

“ नाका . आनी केन्नाय सांग . ” शुभान म्हळें , “ आज तुजें आख्यान लायलां तें पयलीं 
काबार जावं दी.” 

“पळय , शुभा . ” अंजून ted , “ हांव सामकें वाळेस , म्हाका खाज चड - सगळें 
हांव कबूल करतां . आतां-तुवें म्हाका कित्या आपयलें तें पयलीं सांग . बेगीन सांग . म्हाका 
नुस्त्या जेवण जेवपाक TA केन्ना काय आपयता जालां .” 

“सांगतां .” शुभान ted, “ ल्हानपणांसावन आमी आमच्यो सगळ्यो खबरी 
सगळ्यो म्हणचे सगळ्योच - कांयच लिपयनास्तना एकमेकांक सांगत आयल्यांत . मागीर 
आतांच तुवें तुज्यो पुण्याच्यो ट्रिपी म्हजेकडल्यान कित्याक लिपयल्यो तें सांगशीत ? ” 

अंजूचे पोटांत खप्प जालें . मागीर ल्हवूच ताणें ted , “ एक म्हणचे - आज वर्स 

जालें . तुका मेळपाक हांव येवंक पावलें ना . दुसरें म्हणचे - 
“ तुज्यो पुण्याच्यो ट्रिपी कोमेस जाल्यार - '' शुभान मदींच म्हळें , “- अडेच वर्सा 
तरी जातलीं . एक वर्स नही ."' 
ed fad आयकलां तें पयलीं सांग . '' अंजून म्हळें , “मागीर तुका खरें कितें तें 
हांव सगळें सांगतां . '' 
 मातशी याद केठेभाशेन करून शुभान म्हळें , “तूं प्रत्येक शेनवारा पांच वरांमेरेन 
पृण्याक पावता , आनी खंयच्याय जाल्यार एका बर्‍याशा हॉटेलांत रावता . ATA फाइव्ह 
स्टार न्ही गो , पूण दोनशीं , अडेचशी रुपयांच्या अदमासाचें . थंय रूम घेता आनी मागीर 
णव - धा वरांचेर कोणाकूय जाल्यार तूं घेवन येता आनी रातभर तो तुजे Fela आसता . . 
तो सकाळचो परत वता . मागीर तूं एकादऱया सिनेमाक जांव वता . आयतारा दनपरां 
चार वरांचेर तूं गाइयेंत वसून परतें वता - मुंबयच म्हण . आनी खंय वतलें तूं?" 

“मागीर ? ” अंजून faarg . 

“anit aye ted.” शुभान वाजेवन ted, “मागीर हांव नकळ . आमी 
पयलीचेंच उलोवया . तूं तुज्या रूमांत हाट्टा तो मनीस प्रत्येक खेपेक वेगळोच आसता . 
रूम बुक करता आसतना तूं तुजें नांव मंगला अभ्यंकर अशें दिता आनी पत्तो दिता तो 
नाशीकचो . अर्थात्‌ फाल्स पत्तो . तुज्या तीन हाँटेलांचीं Aral म्हाका कळळ्यांत - कॅपातलें 
हॉटेल ब्लॉसम . वर्सभर थंय रावताले तूं . मागीर पुण्याक येतनां कसारा घाटाकडेन देंवती 
काडलेबरोवर लागता तें केलास हॉटेल . तिसरें नेपियर हॉटेल -कॅपातच - पोचाच्या कुशीन . 
आनी शेण खावपाक खंयच्या खंयच्या हाँटेळांनीं भोंबलां तें हांव नकळ . "' 

“ala पुण्याक वीक - एंड्सांक रावलां तीं हीं तीनच हॉटेलां . ”” अंजून कबूल केलें , 
“ कोणे सांगळे तुका - ही हाँटेलां , हांव थंय रावतालें , जावं सगळें . ” 

“ इनासान . ” शुभान म्हळे , “ इनास वळखता तुका . Tara ताजी वळख लागली 
ना . तो वेटराचो युनिफॉर्म घालून आसतालो म्हणून जावंये . '' 

“sara कोण ? '' अंजून कपला मिरयो घालून याद करीत विचाछ़ें . 

"इनास गो . ”' शुभान ताका याद करून दिली , “ आमच्या सुरावलेच्या भाटांतल्या 
मुंडकाराचो चेडो . मडगांवां तो आमगेर आत्र्यापयऱ्यान येतालो , आनी तुका ताणें जायते 
फाबटी पळयलां . एक फावट हांव सीक आसले तेन्ना म्हजी चीट कॉलेजीत दिवपाक पासून 
aid ती ताजेकडेन तुका arse.” 

“ आंऽ55 ! तो गो?" अंजून म्हळें . “तो वेटराचो ड्रेस घालून येतालो म्हूण जावंये , 
पूण हांवे ताका वळखूंकच ना .'' 

“ हॉटेल SAAT तो वेटराचें काम करतालो . ' शुभान म्हळें , '' पूण दर खेपेक 

तूं वेगळोच दादलो हाट्टा म्हूण ताणें तुका जाबच दिली ना . तुवें हॉटेल ब्लॉसमांत रावपाचें 
एका वर्सा उपरांत बंद केलें . पूण योगायोग म्हणटात तसो - आमी इनासाक बारीकसाण 
चड म्हणय जावंये - तूं स म्हयने केलास हॉटेलांत रावलें . आनी आतां पुण्याक गेल्यार 
तूं नेपीयर हॉटेलांत रावता हें इनासाक कळून आयलें .” 

'' कशें कळूळें तें ताका ? ”' अंजून विचाले . 

“कशें कळळें तो प्रस्न नही . ” शुभान म्हळें , कळूळें हें म्हत्वाचे . आतां इनासासारक्या 
वेटराक जर हें कळुं शकता , तर पुण्या - मुंबयच्या खंयच्याय रिपोर्टराक जर हाजो वास 
लागिल्लो तर कितें जाता आसलें ताजो मातसो विचार कर . ह्यो सिनेमा नटी कोणाबरोबर 
न्हितात , मिनिस्टरान कोणाच्या वावराडीचेर बलात्कार केलो , हें सगळें मीठ मसालो 
लावन फोटे बी दीवन , उजावाडा हाडपाक हे शेरलॉक होम्‌स्‌ सामके पाळटीर रावतात . 
qa आतां एक नामनेचे फिंगर इन सोसायटी जालां . तुजीं हीं लफडी जर तांकां कळटीत 
तरं - तर fed जायत विचार कर . ” , 

“ मिनीटभर anita उगी बसल्यो . मागीर उलोवपाक अंजूनच सुरवात केली . 

“gd सांगले तें चडशें खरें . पुण्याक वीक एण्डसांक हांव गेलां तें खरें , पूण प्रत्येक 
शेनवारा गेलें ना. कालचोच शेनवार पळय . काल पार्टी आशिल्ली . आज तुका मेळुं जाय 
आसलें . हो शेनवार चुकलो . पूण पुण्याक वतालें , 

हॉटेलांनीं रावतालें , कोणूय पूण दादलो म्हाका रातची सोबत करतालो . हें खरें . पूण 
ata केरी ती चूक अशी दिसता तुका ? ” ४ 

शुभा उपहासान हांसलें . “तर कितें बरें केलें ? मेळटा त्या दादल्याक घेवन न्हिदलें 
आनी विचारता पळय कशें 2 - हांवें केरी ती चूक अशें दिसना तुका ? ” 

“तूं भायर पळोंव नाका , भितर पळय . ” अंजून म्हळें , आपल्याच मनाक विचार . 
aid म्हज्या मनाक विचाल्लें आनी मागीरच केलें . हो प्रस्न फकत त्या दादल्याचो आनी 
म्हजो . आमकां दोगाकय हें करपाक आनंद मेळळो . सुख मेळळे . पूण हें करता आसतना 
आमी कोणाकूय दुखयलें ना . कोणाचेंच वायट He ना . हांवें म्हज्या घोवाक फटयलो 
ना . फटोवपाक म्हाका घोवूच ना . कोणाचेंच नुकसान HARM जर eld आनंद 
मेळयलो , तर ती चूक कशी?" । 

“ante हें लिपचोरयां करता कित्याक ? ” शुभान विचाह्लें , “ उकत्यार करचें . सुणीं 
« बी करनात तशीं . 

“मैथुनसुख घेवप हें पाप अशें हांव मानीना . ” अंजून म्हळें , “ आमकां भूक लागता . 
` खायन दिसता . खावचें . तान लागल्या . पीन दिसता . पिवचें . शरीराची गरज भागोवप 
हें पोष न्हय . पूण समाजाची कांय बंधनां आसतात . समाजांत आमकां वावुरचें पट्टा . 

Fada थोडीं भोव आमकां पाळचीं पट्टात . आमकां मुतूं जाता . मुतीन दिसता . मुतचें . 

' पूण नेसण वयर करून रस्त्यार न्हंय . तें करता आसतना कोणाकूय दिश्टी पडचें ना 

१ अशी काळजी घेवची आनी मुतचें . मैथुनसुख घेता आसतना - जावं घेवपाखातीर - हांवें 

` जें केलें तें जाता तितलें कुशीन वचूनच केलें . न्हाता आसतना हांव बाथरूमाक खीळ घालतां 

` आनी नागडें न्हातां . कोणूय जर दाराचे , जनेलाचे , खांचीतल्यान पळोवन म्हाका नागडें 
म्हण दूशण दीत तर ती चूक म्हजी कशी ? पळयतल्याची . चारचवगांकडेन चाडी करून , 
हलकटपणां करता ताची . ” 

“ तुजेकडेन उलोवपाकच जायना , बाये . ” शुभान म्हळें , “ तर हांवेंय तेंच केल्यार 
जाता ? ” 

“ना.” अंजून ted, , “तुका घोव आसा . ताका फटयलेभाशेन जातलें . भुरगीं 
आसात . तांची आवय व्यभिचारी म्हूण तांचें हांशें जातलें . तांचें आयुश्य तुवें पेड्डेर a 
अशें MAS . पूण म्हाका कोण आसा गो? हांव wats.” 

“' कितेंय म्हण तुं .” शुभान म्हळें , “ पूण एकोडें आसल्याखूय आनंद मेळटा म्हूण 
Hod ताजेबरोबर न्हिदप म्हाका बरोबर दिसना . ” 

“ना?” अंजून विचाह्लें . “ आनी तो मेक्लो मेहरा आपल्याक जाय म्हूण दिशिल्लें एकूय 
चली सोडीना म्हूण तूंच म्हाका पयलीं हांसून सांगतालें म्हू गो ? आपणें पन्नास तरी चलयो 
भोगल्यात ; हेर बायलो धल्ल्यार हो आंकडो शंबरांवयर वतलो म्हूण तो बढाय मारतालो 
अशें म्हाका सांगून ताचें कवतुक करतालें तें तूंच न्ही गो?” 

“Wy, अंजू -” शुभान ted, “- ते कितेंय जाल्यार दादले नही?” 

“ अशें ? दादले ? ” अंजून ted , “ हांव मडगांवां चौगुले कॉलेजींत शिकतालें तेन्नां 
म्हजेबरोबर थंय आनी एक चली शिकतालें . तें सदांच केस्तांवां करी , बायलांक आनी 
दादल्यांक समान हकक आसचे , दादल्यांपरस बायलो खंयच्याय दृश्टीन कमी नही म्हूण . 
ताजें नांव पळय - गौरांगी काय शुभांगी - अशेंच कितें आशिल्ले . तूं न्हय म्हू गो तें ? ” 

परत एक मिनिटभर अशेंच गेलें . मागीर शुभान म्हळें , “ पळय , अंजू . तूं म्हणटा 
तें सगळें खरें . पूण ही बातमी जर फुटत तर बेशटें तूं बदनाम जातलें . तूं गरम रक्ताचें 
आसा . तुका तें जाय - ओदोळ कसलो शब्द वापल्लो तुवें ? हय ! मैथुनसुख ! तूं बरोसो 
एक तरणाटो पळय आनी ताजेकडेन लग्न जा . मागीर ताका कसोच सोडीनाका . दिसाक 
सात - आठ फाटीं तुजें तें मैथुनसुख घे . ” 

“orm!” अंजून कोडसाणीन erga frag, “hand मैथुनसुखाकलागून लग्न 
करप ? da करून पळयलें ald . म्हाका अणभव आयलो तो दुसरोच . दादल्याक जाय 
म्हूण दिसत तर वायलेन हांतरूणार उदारें न्हिदप आनी आपल्यो दिमयो वयर काडप . 


अंजनी O ८९ 


बायलेक जाय म्हूण दिसता-तेन्ना तिजेवाटेन फाट करून न्हिदता आनी धेंगसो घ 
- “गप न्हीद पळोवया . ” दिसाचेंय तशेंच . ताका थंय वचन दिसता . तिका हांगा वचन 
दिसता . वचप खंय . तिणेंच हांसतें तोंड करून ताचेबरोबर थंय वचप . सभावांचें , मनांचें , ह 4 
लग्न जाल्ले शिवाय फकत शरीरांचेंच लग्न करप हें एक दुश्ट फकाण . ताजेपरस हांबें 
लागीं केल्ले ते पुणेरी भामटे धा वांट्यांनीं बरे .” 

पळय तुजें कशे तें . ” मातसो विचार करून शुभान म्हळें , “ तूं हांगा आयें तेन्नांच 
तीय खबर काडपाची हांवें थारायिछ्ें . तुका जर लग्न जावपाचो विचार मनांत आयलो _ 
तर तुका फावसारको एक न्हवरो हांव सुचयतां . सुचोंव ? ” 

“मागीर ताका हांवें न्हयकार दिल्यार तुका राग येवचो ना म्हू गो?” 

ना . ” शुभान म्हळें , “ हांव सांगतां तर ताचें नांव . जनार्दन गौरीश नेवरेंकार . ” 

“कोण ? ” अंजुन विचाह्लें . 

“जॉन गो .” शुभान सांगलें , “ आज वर्सभर जालें तूं म्हजें सामर्केच लागचें मैत्रीण ' 
म्हूण म्हज्या फाटल्यान फुडल्यान तो MIS! हालयत नाचता . ताका तुजेकडेनच लग्न 
जावपाचें आसा . कशेंय करून तुका कबूल करपा लाय म्हूण म्हज्या फाटल्यान लागला _ 
तो . याद आसा तुका ? आमी पांच काय स वर्सापयलीं ताका बांदऱ्याक गॅझेबोंत एक | 
वाडदीसाच्या पार्टीत पळयिह्लो . तेन्नां तूं म्हाका विचारतालें , ' कोण गो तो ? स्मार्ट आसा. | 
जुवानपणांतलो स्पेन्सर ट्रेसी कसो दिसता . या बदकांच्या हिंडांत हंस कसो सोबून दिसता. + 
हांव सगळेवाटेन विचार करून सांगतां - तूं ताजेकडेन लग्न जाल्यार सुखी जाशीत; तों | 
पिसो जाला तुजेर . तूं सांगता ती अट तो मान्य करपा आसा .” | 

“ही युक्ती काडली ताणें आतां ? ” अंजून हांसून म्हळें * मोठो बेरकी तो . ताणें पयलीं | 
म्हाकाच विचाह्लें . मागीर सुब्बुकडच्यान fed धाडून पळयलें . नीलिमा जालें, अमीना | 
जालें . निमाणी आयली तें मोयरा . प्रत्येक खेपो तो आपले गरयेक आयंस आनी मोठें | 
लायतालो . आतां लग्नाचें आयंस लावन तुका धाडलां ? कितेंय भांगर शिंगरय धाडलां + 
गो?” र 

“ताणें एक हिऱ्याची मुदी घेतल्या . ” शुभान म्हळें , “ ती व्हरून तुका दी म्हणटालो . ” 

“कितल्याची ? ” अंजून विचाह्लें , “धा - बारा हजारांची तरी आसतली . a 
हजारपर्यंत किंमतीचे दागिने ताणें धाडून पळयलें .” 

“ही मुदी ताणें केल्या - ” शुभान ted , - ती तुका दीवन तुजेकडच्यान तें मैथुनसुख | 
घेवपाक न्हय . ही मुदी म्हणचे एक एंगेजमेंट रिंग . तुका लग्नाची ऑफर तो दिता." - 

“जाणा त्या भामट्याचें एंगेजमेंट आनी मॅरिज . ” अंजून मातशें तापूनच म्हटलें 
“तो जॉन आनी ताजे ते पयशे . हेल विथ हिम्‌ .” 

x. 


“aid येन्नांच तुजेकडेन उलोवपाचें बंद करपाचें .” शुभान म्हळें , “ पूण म्हाकाय 
` त्या सुब्बुभाशेन लज ना अशें समज आनी ताणें सांगिल्लो आनीक एक विचार आयक . 
` लग्न जालेनंतर ट्रायंक पब्छिसिटीय आपशींच तुजी जातली . तितूंत तुवें ओनर कम्‌ 
चेअरमन म्हूण तो जागो सोबोवचो आनी हें फॅमिली कन्सर्ट सांबाळचें अशी ताजी मागणी 
आसा . ताका खंय अँडव्हरटायझिंगाचें कितेंय मात पुण समजना , आनी तो म्हणटा तुं 
आपल्याक एक बलिश्ट आधार जाललें . ” 

“म्हाका गोंयांत आयकल्लया एका खबरीची याद येता . ” अंजून हांसून म्हळें , “ एक 
नुसतेच हातलावणी जाल्ठे सोळा वर्साचें कलवंत खंय sits आजेक सांगूं लागलें - ' आतां 
म्हजो नवो शेट आयिल्लो पळय , तो खंय म्हाका धा धा हजारांच्यो दोन वेडी करून दितलो ' 
आजेन तिका विचाह्लें - ' पोरा , ताणें तें तुका सांगले तें काम जावचे पयलीं काय मागीर ?' 
असलो तुजो तो जॉन . हीं ताजीं काम जावचे पयलींचीं आश्वासनां . ” 

शुभाक मातशें वायट दिसलें.. पूण रत्न्यान येवन वेळ सोबोवन व्हेलो - “ रांदून जालां . 
सगळें मेजार दवल्लां . ” 


“ दिल्लीसाकून येवची फ्लायट तीन वरां उसरां आयली आनी अंजूक तिच्या 
क्लायंटाच्या ऑफिसांत तीन खेपो घालच्यो पडल्यो . “कल करें सो आज करें , आज 
करें सो अब - ” या तत्वाचेर चलपी अंजू तीन फावट ताच्या ऑफिसांत गेलें , आपल्याक 
जाय आशिल्ले तें ताजेकडल्यान करून घेतलें आनी संतुश्ट अंतस्करणान तें घरा परतलें . 
ताचेकडेन घराची लॅच - की आशिल्ली , पूण तिका आळस कसो दिसलो आनी तिणें दारावेलें 
ब्रेलपुश दामले . 

“बाई ,” दार Ghd करून सरूबायन ted, “ आज उशीर झाला तुम्हाला ? 
मघांपासून तीन पाहुणे आपली वाट पाहताहेत . ” 

“कोण आयलां काय , म्हूण विचार करीत अंजू भितर ag. 

सालांत तिची पयली नदर पडली ती जना नेवरेंकाराचेर . मेछ्लो सदांपरस देखणो आनी 
जाय कसो दिसतालो . ताजे कुशीन सोफाचेर बशिल्लो तो जाणटेलो कोण काय ? बापूय 
ताचो ? जावचो ना . बापूय भायर पडला जॉनाचो , आनी खंय तिजोरिच्यो चाव्यो जॉनाच्या 
हातांत आयल्यो = चेडवांफाटल्यान पयशे उधळपाक . आनी हें तिसरें शुभा . 

“अंजू ! ” शुभान विचाह्लें , “ तुका दीस आनी रात कांय कळनात गो . कोणूय जर 
तुका मेळपाक येतीत तर केदो वेळ तुजी वाट पळोवप ताणीं ? सरूबाय म्हाका वळखता 
म्हण आमकां बसपाक AOS . हांव AAS ना जाल्यार , जॉनाक आनी संजयबावाक 

तें परतें धाट्टा आशिल्ले 
अंजून शुभाक च्याचें विचाल्लें आनी ताणीं घेतिल्ली च्या आनी खाल्ले बिस्कीट येन्नां 

जिरवण जावन काबार जाले FET शुभान सांगलें . 

अंजून च्या घेता आसतना शुभान तिका संजयबाबाची वळख करून दिली . संजयबाब 
जनाचो बापोलयो लागतालो आनी गोंयांत खांडेपारा रावतालो . ताणें मुंबय आयल्यार आज 
सात दीस जाल्ले.“ जॉनाची आनी तुजी वळख आसाच . ” शुभान म्हळें , आनी जनावाटेन 
पळयनासतना अंजून “ आसा ” म्हळें . 

“ आज म्हजीशी याद जाली तुका ? ” अंजून विचाह्लें “ कितेंय विशेश गो ? ” 

“राव , सांगतां . ” अंजू दुसरो कप च्या किटलेंतल्यान ओतून घेता तें पळोवन शुभान 
ted, “सवकासायेन उलोवया . अंजू! तूं 'माहेर', 'सुवासिनी', 'फेमीना' , 
'स्टारडस्ट' , बी तसलीं मासिकां हाडीना गो . ही कसलीं अळशिवकावणी मासिका या 
मेजाचेर दवल्ल्यांत तुवें ? ' सोलस ' , ' अँडवर्लड ' , थीम ' आनी हे कितें * ए अँड एम्‌?” 

“म्हणचे ' अँडव्हरटायझिंग अँड मार्केटिंग ' . ” अंजून च्याची कपबशी मोटव्या मेजार 
दवरीत म्हळें , “आं ! आतां सांग तुजें . ” 

शुभा सांगपा लागलें - जना त्रासांत पडिल्लो . ट्रायंफ कंपनींतलो ताचो सीनियर 
अकाउंट्स डायरेक्ट- गानू - ताका सोडून लिंटासांत Wel. सगळेच ट्रायंफ ताच्या 
एकट्याच्या खांद्यार HM तो पेलतालो . तो गेलो म्हणटरीच ट्रायंफ रीच पब्लिसिटी मदलो 
'खांबो मोडिल्ल्या तंबूभाशेन सकल आयिद्लें . बेगबेगीन जनान गानुसकल काम करपी एका 
केरळच्या मनशाक - वेलायुदनाक - सीनियर अकाउंट्स्‌ डायरेक्टर केल्लो. आनी 
वेलायुदनान जनाक त्रासांत घातिल्लो . ताणें एका कंपनीची जायरात कंपनीक 
विचान्नास्तना , तांचें अप्रूव्हल घेनासतना, सात आठ वर्तमानपत्रांत रिलीज केल्ली. 
जायरात कंपनीत काडिल्ल्या नव्या इश्यूची - शेअर भांडवल घालपाक लोकांक आमंत्रण 
करपाची - आशिङ्ली . आनी तातूंतले कितलेशेच आंकडे चुकीचे दिल्ले . डिबेंचर्साचेर 
दिवपाच्या व्याजाचो आंकडो सातांनीं वाडयिल्लो . आनी मंगलपूर इंडस्ट्रीस लिमिटेडच्या 
वकीलांनीं जनाक - ट्रायंफ रीच पब्लिसिटीक - लीगल नोटीस धाडिल्ली . “ आज सावन 
पंदरा दीस भितर आमचे क्लायंट्स्‌ - मंगलपूर इंडस्ट्रीस लिमिटेड - हांकां , नुकसान भरपाचे 
म्हुणून , ' इकरा लाख , सत्तेचाळीस हजार . पांचशें तीन रुपये दिवचे . ना जाल्यार तुमचेर 
आमी हायकोर्टात रीतसर सूट फायल करतले . ” 

“तांणी नोटीस धाडिल्ली - ” अंजून विचाह्लें , “- ती हाडल्या तुमी ? ” 

जनान फायलींतल्यान एक कागद काडून अंजूकडेन दिलो . 

“ बोरकर , कसबेकर एण्ड फडके. ” अंजून कागदाच्या माथ्याकडेन आशिल्ली नांवां 
| है. . ती नोटीस वाचली आनी ताका जोडिल्लें अकाउंट शीटय वाचलें . तातूंत इकरा 
we आनी कितलेशे रुपये - हो आंकडो कसो जाता तें ताणीं दाखयिद्ें . 

= हातूंत ताणीं दोन दीस भितर - ” अंजून म्हळें , ““- या आठय वर्तमानपत्रांत तुमी 

‘Teg त्या चुकीच्या आंकड्यांची दुरुस्ती करून आपणे जायराती छापल्यो म्हूण म्हळां . 

' तांकां हो खर्च पडलो त्या जायरातींच्या पब्लिकेशनाचो खर्चाचो आंकडो लायला . त्यो 

` जायराती पळयिल्ल्यो तुमी ? ” 

“हय.” जनानम्हळें, “ आमी तांची जाहीर माफी मागून सगळ्या वर्तमानपत्रांत 
ती छापून दिवपाची आमची तयारी आसा म्हूणय या बोरकर कसबेकरांक आमी सांगिल्लें . 
पूण तितल्यान हें प्रकरण काबार करपाची तांची तयारी ना.” 

“ तांचेकडेन - या बोरकर कसबेकरांकडेन उलोवणी करपाक कोण गेल्लो ? ” अंजून 
faa. | 

“ हांव Teal.” जनान म्हळें , “ पयर संजयकाकाक घेवन पयत गेलों . कारवारी ते . 
फडकेक हांवें पळयलोच ना . ” 

“ आनी मंगलपूर इंडस्ट्रीसांत कोणाक मेळळे तुमी ? ” 

“तांचो पब्लिसिटी डिपार्टमेंटाचो बिपीन शहा म्हूण एक गुजीर सदांच आमच्या 
ऑफिसांत येतालो . ” जनान म्हळें , “ पूण तोय पाड पडिल्लो कानार केंस काडटा . ” 

अंजून ती नोटीस परत जनाकडेन दिली . ” म्हजेकडेन तुमी येवपाचें कारण कितें ? ” 
अंजून एक फावट जनाकडेन आनी एक फावट शुभाकडेन पळोवन विचाह्लें . 

“अंजू ” शुभान म्हळें , “ हातूंत कसलोय मार्ग काडल्यार तुवें - अशें सांगले हांवें 
तांकां . म्हणचे - धीर दिवपाक मागीर झांगलें . जॉन संजयबाबाक घेवन आमगेर आयलो 
- तुका मध्यस्त घालून कितेय काँप्रोमाइझ करपा जायत काय विचारपाक . तूं म्हजे फ्रेंड 
म्हूण जाणात ते . दिरेत तुजेकडेन गेल्यार तूं आपल्याक धांवडावन घराभायर घालशीत 
म्हण जनाक भंय दिसलो . संजयबाबाचें म्हणणें -” 

“gid सांगले शुभांगीक - ” जनाच्या बापोल्यान म्हळें , “- इकरा - साडेइकरा लाख 

_ हो आंकड़ो भयंकरच जाता . जनाच्या आवयच्या नांवान फोण्यां गंगानगरलागीं एक पडंग 
मळ आसा . आज गोंयांत जमनीक प्रेस आयला . तें मळ घरां बांदपी एकाद्या काँट्रेक्टराक 
विकल्यार ताजे पांस - स लाख रुपये तरी उबे जातलें . आमची खांडेपारा भाटां , पणजे 

घरां , बी हेर इस्टेट आसा . पूण तांकां कित्याकय हात लायनासतना भायलेभायर तें फोणेचें 
मळ विकून हें प्रकरण मिटोवपा जाता जाल्यार पळय - म्हूण तुजेकडेन फावोर मागपाक 
आत्रं आमी आयल्यात . ” 

“पूण म्हजेकडेन - ” अंजू उलोवपाक सुरवात करता म्हणसर शुभान तिका मदींच 
हटकीली . 

“अंजू , ” शुभान मातशें नेटान म्हळें , “ पळय . तुजो जॉनावेलो राग कुशीन दवर . 
आमी सगळीं गोंयकारां इतलीच याद दवर . आमी जर एकमेकांक आधार दिलो ना , 
तर आमी गोंयकार कसलें ? ” 

“ पूण अंजनीक जनाचेर राग कसलो ? ” संजयबाबान भावार्तीपणान विचाह्लें . 

“ती खबर तुमकां मागीर केन्नांय सांगतां .” शुभान म्हळें “ अंजू , हांव तुजेकडेन 
उलयतां . या प्रकरणीं तूं आपुण लक्ष घालचें ना म्हूण सांग आनी अतप्पर हांव तुजेकडेन 
केन्नाच उलयतां जाल्यार पळय .” 

“ शुभा ! ” अंजून म्हळें , “ अशें सामकें विकोपाक येवं नाका . मातसो विचार कर . 
हांव -” 

“ अंजू ! ” धमकावणेचो आवाज काडून शुभान म्हळें . 


“ अंजनीवाय , ” काकुळटेक येवन संजयबाबान ted, “ आमी इतलेंच मागतात - 


तुजेकडेन तुज्यान जाता जाल्यार या नुकसानभरपायेंत कितेंय सूट मेळोवन दिवपा जाता 
जाल्यार पळय . तांचेय नाका , आमचेंय नाका . मदीं एकादऱया आंकड्याचेर हें तोडपा 
जाता जाल्यार पळय . पांच ते सात लाखांभितर . ” 

“ अंजून सगळ्यांचेर परत एक फावट आपली नदर फिरयली . शुभाच्या तोंडावेलो 
राग पळोवन तें हांसलें , आनी तिणें हात जोडले , “ महामाये | तशें पळोंव नाका म्हाका . 
म्हाका भ॑य दिसता . जना . त्या वकिलांनी - बोरकर , कसबेकर , फड़केनीं - दिल्ली पंदरा 
दिसांची मुजत केन्ना कावार जाता?" 

“ परवां . ” जनान tea . 

“तूं फाल्यां सगळेच कागदपत्र घेवन - ” अंजून म्हळें , '- सकाळची इकरा वरांपासून 
म्हज्या ऑफिसांत येवन म्हाका मेळ . साडेइकरांक म्हाका आऑफिसांतल्यान भायर वचपाचें 
काम आसा . कागदपत्रे सगळेच हाड . तुमी छापिल्ल्यो चुकीच्यो जायरातीपासून . सगळें . ' 

तांकां भायर वतनां दाराकडेन पावोवपाक गेल्ल्या अंजून ted, “ संजयबाब , 
म्हज्यान जाता तितलेंय हांव करतां . पूण सगळींच कामां आमकां जाय तशीं जातली हें 
सांगपाक येना - जाणातच तुमी . ” 


ही भेट जावन पंदरा एक दीस जाले आनी कांय एक खबर ना म्हूण जना नेवरेंकार 
अस्वस्थ जाल्ली . पूण तातूंतले तातूंत कोर्टाचो बेलिफ येवन , समन्साचेर आपली सय घेवन , 

: FEN ताणें समाधान मानून घेतले . पूण डेमोक्लीसाची आपले तकलेवयर एकाच 
हुमकळपी ही तरसाद ताका सुखान दोन घांस खावपाक दिनाशिल्ली . 
आनी अचकीत ही खबर एक दीस परत परगटली . सकाळीं घरांतल्यान भायर सरता 
_आसतनाच ताका एक अपशकून जाल्लो . या दिसांत कोणय बायल विधवा जाल्यार केस 
तासून बोडकी जायना . पूण तेंडुलकर मास्तराची आजी , पयलींच्या युगाचें एक स्मारक 
'म्हृण, केस तासून आपलें बोडकेपण सांबाळटाली . मोटारीत बासपाक म्हूण जना 
'घरांतल्यान भायर सल्लो आनी ही तेंडुलकराची आजी म्हर्‍यांत आयली . आयली इतलेंच 
न्हय - तिणें ताचेकडेन ताची आवय या दिसांत येवपाची आसा काय विचाह्लें . ताणें ' ना ' 
FEU सांगतरीच , ती आयल्यार आपल्याक एक रकाद धाड म्हूण सांगून WAI बाबडी . 
त्या आजीबायची जनाक काकुळट दिसतालीच . पूण मनावेल्या पूर्वापार संस्कारानी तो 
बरोच खंतीं जाल्लो . न 

ऑफिसांत भितर येवन कदेलार वसता म्हणटा आसतना ताका या समजुतीच्या 
` खरेपणाचो प्रत्यय आयलो . तांच्या क्रिएटिव्ह डिपार्टमेंटाचो क्रिएटीव्ह डायरेक्टर - 
दीनानाथ पेंढारकर - भितर येवन बसलो आनी आपुण काम सोडटां म्हण रेसिग्नेशन 
नोटीस दिली . ' आतां जमत नाही , साहेब , पूर्वीसारखं .” ताणें म्हळें , “ थोरल्या 
साहेबांनी मला कामावर घेतलं तें ही अंड एजन्सी स्थापन झाली त्या दिवसापासून . पण 
आतां थकलों मी . आतां पूर्वीसारखं काम होत नाहीं . आणि हरामाचा पैसा मी कसा 
घेऊं ? 

परत दार उकतें जावन आनी कसली पनवत उपस्थित जातली म्हूण जनाक धाकधूक 
छागिल्ली . इतल्यांत प्यूनान भितर येवन सांगले , “ एक बाई आणि एक बुवा आलीं आहेत 
आपल्याला भेटायला . ” 

“कार्ड बी कितेंय दिलें ना ताणीं ? ” जनान faa. 

तकली खरपीत प्यूनान are , “ नाहीं , साहेब . ” 

“Os . धाड तांकां भितर . ” जनान ताजेर तिडकूनच सांगले . 

अंजू आनी एक जाणटो मनीस feat आयलीं आनी जना सट्कन्न उबो रावलो . 
सगळी जण कदेलांचेर बसले उपरांत अंजून म्हळें , “ मिस्टर नेवरेकर , हे मणीपा ,चे 
मिस्टर माधव प्रभू , मंगलपूर इंडस्ट्रीस लिमिटेडचे चेअरमन . आनी मिस्टर प्रभू, हे या 
ट्रायंफ रीच पब्लीसिटीचे मेनेजिंग पार्टनर , मिस्टर जनार्दन नेवरेकर . ” 

शेक हँड करता आसतना जनान हांसून म्हळें , “वेरी ग्लेंड टू नो यू, सर .” 

“या खेपो तरी वळखीची याद दवरात . ” माधव प्रभून म्हळें , “ तुमी पयली म्हाका 
Fale ते म्हाड्डोळा , म्हाळशेच्या देवळांत . गौरीश बाबाची आनी म्हजी - त्याच बरोबर 


अंजनी 0] ९५ 


ae (vB 


तुमचीय आनी आनी म्हजी म्हणात तुमी - पयली भेट थंयच जाल्ली . मागीर गौरीशबाबाची 
आनी म्हजी इश्टागत वाडत गेली . आमकां दोगांकय एकच पिशें आशिल्ले - कोकणीची 
उदर्गत करची आनी संविधानाच्या आठव्या वळेरींत तिका फाव जाल्ले मानाचें स्थान 
दिवचें . या कामाक लागून दोन फावट आमी बरोबर दिल्लीपासून गेल्ले . आनी म्हजें 
पब्लिसिटीचे कामपासून हांवें गौरीशबाबाकडेनच सोंपयलें . आरे ! पूण तुमी म्हाइडोळाच 
उल्ले. तेन्नां तुमची पिराय तीन वर्सा . तुमचेबरोबर आनीकूय दादले , बायलो , भुरगीं 
आशिल्ली . पूण म्हाका घट्ट याद Set ती गौरीशबाबाची , तांच्या घरकान्नीची आनी तुमची . 
_तुमचें नांव तुमच्या आज्याच्या नांवावेल्यान दवल्लां. आनी पळोवपाकूय तुमी ताजेसारकेच 

दिसतात म्हणटाले गौरीशबाब . 

अजूनपासून तरी माधव प्रभून साडेइकरा लाखांची खबर काडली ना FETT जनाक 
मनाक veld दिसताले . पूण ताजो हुस्को सामको वचुंनासलो . एके वटेन ओली जाछ्ली 
वाऱ्यांत उडयिल्ली खापरी कशी पडत काय ? ओली काय सुकी? 

तितल्यांत अंजूच्या उतरांनी ताका fad तें कळपाची आसा कशी दिसली . 

“ माधवमाम , ” अंजून म्हळें , “ ताक्का कसले तें सांगून कण्णा एकक ताक . पाप , 
इत्त्याक लांबयत दवरला बाबड्याक . ” 

“हे म्हजेकडेन मंगळुरी कोंकणी याभाशेन उलयता म्हूण हांव तिजें सांगणें आयकुपाचें 
थारायलां . '' 

माधव प्रभून म्हळें , “ एक फावट कितें जालें ? etd अमेरिकेक्रसाकून येतना एक चड़ 
प्रेसाचो निकॉन केमेरा SISA साडेपांच हजार रुपयांचो . सहार एअरपोर्टचेर कोण एक 
मालक्रियाद मराठी उलोवपी कस्टम ऑफिसर आशिल्लो . ताणे म्हाका त्या के मेराचेर टू 
हंड्रेड सेवेंटी फाइव्ह परसेंट ड्यूटी भरची पट्टली म्हूण सांगले . कसोच आयकना पाड 
पडील्ली . कस्टम्स ड्यूटी तुका चड दिसता जाल्यार राजीव गांधीक वचून सांग म्हणूं 
लागलो . बरो मनीस राजीव गांधी . हय . हांव त्या HAT सांगतालो . THA म्हजी 
नदर दुसर्‍या एका कस्टम्स ऑफिसराचेर पडली .-गोंयचो - मडगांवचो तो . ताच्या 
बापायची आनी म्हजी बरी वळख आशिल्ली . गायतोंडे , कुलदेवी शांतादुर्गा ताजी . ताजे 
नाव पळय सांगता - जावं . कितेंशे आशिल्ले . हां ! परेश ! हांवें वचून परेशाक मेळळों . 
कोंकणी उलयलो . बापायची वळख सांगली . आनी त्या परे शान त्या मराठीवाल्याक त्या 
केमेराची किंमत फ्री - अलावन्साभितर धरपा लायली , आनी एक पयसोपासून घेनास्तना 
म्हाका केमेरा फ्री व्हरपा दिलो . कित्याक लागून हे ? कोंकणीक . तोय कोंकणी उलोवपी . 
हांबय कोंकणी उलोवपी . या अंजलीन - नही - अंजनीनय तेंच केले . म्हजे कडेन मंगळुरी 
कांकणी उलोवपा लागली . थंय लागीच केशव पै बशिल्लो . आमकां दोगांकूय दिसले - 

| ही चली मंगळूरची - म्हणजे साउथ कॅनराची . कार्कळ , उडपी , कुंदापुर अशी सगळेकडेन 


” 


“माधवमाम , ” अंजून म्हळें , “सांगून्‌ सोडी ताक्का एककंतांक . नर्व्हस जावून्‌ 
कश्शी बसला पळे तो . ” 

“मिस्टर जनार्दन नेवरेकर . ” माधव प्रभून म्हळें , “ आमी बोर्ड ऑफ डायरेक्टर्सान 
- थारायलां - या खेपो आमी तुमचे कडल्यान नुकसान मागलां तें माफ करचें . पूण तुमकां 
सांगतां - तुमी केली ती चूक . भयंकर चूक आनी आनी अशें केन्नांच कन्नाकात . एक 
फावट हांव तिर्थळूळी गेल्लों . थंय - ” 

“माधवमाम , ” अंजून तांकां याद केली , “ तुक्का साडेकिरांक बॅलार्ड इस्टेट वोचका 
म्हणताले न वे तूं ? साडेइकरा जावून दोनी मिनीट जाही .” 

“ आरे |” माधव प्रभून घड्याळाकडेन पळयलें आनी ताट्ट - करून तो उठलो . 
“मिस्टर नेवरेकर हांव वतां . या खेपो तुमका सोट्टात आमी पूण परत अशें केन्नांच 
कन्नाकात . म्हजे कडच्यानय Gal जाल्यात. ना अशें न्हय. बेंगळूर आमी 
इ्लेक्ट्रॉनिक्साची फॅक्टरी - ” 

“ माधवमाम ! ” अंजून घड्याळाक पळयत म्हळें . 

“हय! हय!” माधव प्रभून ted “ येतां हांव . ” 

माधव प्रभू दार उकतें करून भायर गेलो आनी कितेंय विसल्लेभाशेन चेरो करून परत 
भितर आयलो . “मिस्टर नेवरेकर ,” ताणें ted, “ आमचे हेड मणिपाल पूण हेड 
ऑफिस , मंगळपूराचे रजिस्टर्ड ऑफिस , मुंबय . आमी निर्णय घेतलो , तो बोर्ड ऑफ 
डायरेक्टर्साचे मीटिंगेंत घेतलो . पयरच मुंबयत तुमी त्यो चुकीच्यो जायराती छापल्यो तांचो 
खर्च तुमी दिवपाचो . मागीर आमी जायराती छापल्यो तांचो खर्च आमी दियपाचो . आनी 
दुसरे क्लेमूस काँपेन्सेशन्स दोगांनीय करपाचे नात . बरें येता aa.” 

तो दार उक्तेकरून भायर गेलो आनी रोखडोव परत आयलो . “मिस्टर नेवरेकार ” 
ताणें म्हळें , “या अंजलीक - न्हय - अजनीक तिका जालो तो खर्च तरी दिवन उडयात . 
तिका लागून सुटले तुमी . कितलो त्रास काडलो तिणें ! आनी पेट्रोल कितलें म्हारग जालां 
आतां ! तेन्ना - बरें ! येतां हांव . ” 

दार उकतें करून तो मोगाळ भावार्ती जाणटो भायर गेलो आनी तो गेलो त्या दार।क 
मायेस्त नदरेन अंजू पळयत रावलें. | 

“अंजू - ” जनान विचाह्लें “ कितें - ” 

“ मिसेस्‌ भाटीकार .” अंजून ताची चूक दुरुस्त केली . 

“ मिसेस्‌ भाटीकार . ” जनान विचाह्लें , “ कसली जादू केली तुवें ? म्हाका दिसलें- ” 

“जादूगार आपणें जादू कशी केली तें केन्नाच सांगना .” अंजून म्हळें , “ फकत 
जादू करून दाखयता . 

“पूण अंजू - ” जना म्हणटालो “आय मीन मिसेस्‌ भाटीकार - ” 

“म्हाका आतांच एक अपॉयंटमेंट आसा . ” अंजून म्हळें , “ म्हाका या कामाक खर्च 
आयलो - ताचें बिल फाल्यां धाट्टा तुमका . गुडबाय , मिस्टर नेवरेकार . ” 

अंजू भायर गेलें त्या दाराक जना पळयत रावलो . तिका सादे थॅक्स दिवपाची पासून 
संद तिणे ताका दिवनाशिल्ली . 


अर्देशीर सेटलवाड faded नदरेन ताच्या मेजावेल्यान बाशिल्ल्या तिगांकडेन 
पळयतालो . पयलेच धपक्याक माधव प्रभूत तांचें येवप कित्याक तें सांगून उडयिल्लें - अंजूक 
फेनिक्सांतलें काडून ट्रायंफांत कामाक लावपाक . 

तांची नावां बी सांगून ताणीं सेटलवाडाक आपली वळख करून दिल्ली . दावेवाटेन. 
बशिल्लो तो मिस्टर संजय नेवरेकार . तो चडशें उलयनासलो , पूण ताजे दोळे उलयताले 
- “अंजू आमक दी .” मदीं बशिल्लो तो मिस्टर माधव प्रभू - कितलेशेच उद्‌देगांचो 
डायरेक्टर , जावं चेअरमन , तोच चड उलयतालो - चड म्हणचे चडच . उजव्यान aT TT 
तो मिस्टर शानभाग - माधव प्रभूचो पी ए . आपल्या बाँसालें उलोवप चड़ जालें , जावं 
ऐन आख्यान सोडून तो आडकथा सांगूं लागलो , तर ताका हात लावन बाँसाक गाडी परत 
लायनीर हाडपा लावप - इतलेंच ताचें काम काय fd - अशें सेटलवाडाक दिलें . 

“ अंजली म्हणचे एक ' फाइंड ' , हातूंत दुबाव ना . ” माधव प्रभून म्हळें , “ तें आयि्े 
म्हजेकडेन एका कामाक - जनार्दन नेवरेकाराक हात दिवपाक . पूण तें थंय - मणिपाल 
- आरळे तेन्नां तिका कळूळें - जनार्दनाच्या पिशेपणान ताणें म्हजे गुडविल होगडायलां 
आनी हांव ट्रायंफ रीच पब्लिसिटीक म्हजें काम अतप्पर केन्नांच दिंवचो ना . हांवें मुद्रास 
Test काम दिवपाचें area . पूण या अंजलीन test ब्रेन - वॉशिंग करून फेनिक्स 
क्रिएटीव्ह कन्सलूटंट्सांक - तुमकां - म्हजें काम दिवपा लायलें . शी ईज अ लाइव्ह एण्ड 
अ टॅरिफिक परसुएडर . हांगा बिपीन शहा, म्हजो पब्लिसिटी मॅनेजर., मंगलपूर 
लिमिटेडचीं उलोवणीं मुद्राकडेन पक्की करीत म्हूण तिणें म्हाका मणिपालसाकून ताका 
फोन करपा लायलो , आनी दुसरे दीस आपले गाडयेंन म्हाका किडणेर करुन मुंबय हाडलो . 
हरशीं म्हाका मणिपाल कामां खूब आशिल्लीं . पंदरा तारखेक - काल ङे तें - म्हज्या 
Ward काकेळ लग्न आसलें . भाचो म्हणचे त्रिविक्रम , उषाचो चलो . भयणीच्या म्हज्या . 
चली - व्ह्कल - श्रीमंत घराण्यातली . वासुदेव हेगड्यांची -” 

 त्ताचेपी.ए.न ताका हात लावन कुरू केली आसुं जाय . माधव प्रभू परत छायनीर 
आयलो - “ कितें म्हणटालो हांव? हय . अंजलीची खबर . शी ईज अ लाइव्ह वायर . 
' म्हाका हांगा हाडलो . म्हजो पब्लिसिटी अकाउंट तुमकां दिवपा लायलो . म्हाका टेलेफो नांचेर 
टेलेफोन करून सगळ्या आमच्या डायरे क्टर्साक जमोवपा लायले आनी नेवरेकराक मेकळो 
. करपा लायलो . ही वॉज टेकन ऑफ्‌ द हुक . नो ! शी Secs स्वीटली , आरग्यूड , 
Wiss , एंटाइसड्‌ अस ऑल . एण्ड मेड अस टेक हिम ऑफूद हूक . मिस्टर सेटलवाड , 
आय्‌ काँग्रॅच्युलेट यू ऑन हँगिंग सच अ वंडरफुल गर्ल ऑन युवर स्टाफ .” 
“' इतलेंय आसून -” सेटलवाडान ted, “- तुमी म्हाका दुसर्‍्याक दिवपाक 
सांगतात . '' 

“ दुसर्‍याक न्हंय . दुसर्‍याक न्हंय . ” माधव प्रभून म्हळें , “ ट्रायंफ एजन्सीक . तुमकां 
अंजली ईज एन ऑर्नमेंट . टू ट्रायंफ शी ईज अ नेसेसिटी फॉर सरव्हायव्हठ़ . मिस्टर 
सेटलवाड तुमी स्वता म्हणचे एक रॉक ऑफ जिब्राल्टर . खंबीर . बुलंद . ट्रायंफ म्हणचे 
तुफानांत सांपडलेली , एस . ओ . एस . सिग्नल्स धाडपी , एक आगबोट . तिका येदेवेळार 
जर एकाद्रो कापाझ कॅप्टन खांपडलो ना तर- तर - गुडबाय ट्रायंफ . आर्‌ . आय्‌ . पी . ” 

सेटलवाड़ाचें मन या खबरीक व्हडलोसो वालोर दिवपाक तयार ना हें ताच्या 
चेर्‍यावेल्यान दिसून येतालें . माधव प्रभूक दिसलें आपल्याक आनी थोडें शें उलोवचें पट्टलें . 

“ ट्रायंफ पब्लिसिटीची थापणूक केल्लो मनीस - ” माधव प्रभून म्हळें - “'- म्हणचे 
म्हजो लागीचो एक इश्ट . आमची एकमेकांचेर खूब माया आशिल्ली ताच्या पब्लिसिटीक 
काम दिल्यार आयज तेवीस , चोवीस वर्सा जातलीं . त्या भायर आमी दोगूय कोंकणीचेर 
मोग करपी , कोंकणी खातीर वावुरपी . आमी कोंकणी संविधानाच्या आठव्या वळेरीत 
घालपा लावपाक बरोबर दिल्लीपासून गेल्यात . पूण दिल्ली म्हणचे एक जात्रा . गर्दी . कोण 
कोणाची खबर घेना . आमकां ताका मेळचें पडलें - तो काळें ओक्ल लायता तो - निरुपयोगी 
मनीस . हांव - ” 

शानभागान परत इशारो केलो आसतलो . पूण माधव प्रभून गाडी परत लायनीर 
हाडली . 

“ म्हणचे - ” ताणें म्हळें , - गौरी शाचेर ट्रायंफ कंपनी बरी आशिल्ली . ताणें थापणूक 
केल्ली ट्रायंफ कंपनी बरी चलची अशी म्हजी इत्सा . पूण जनार्दनाकडेन हें काम जमपाचें 
ना . थंय ही अंजलीच जाय . ट्रायंफ जर साल्वार करतले तर अंजलीक थंय व्हरून तिचे 
ताब्यांत ती एजन्सी दिवची पट्टली . ” 

` येदेवेछ उगी ang संजयबाबानय आपलें तोंड उगडलें . “ मिस्टर सेटलवाड . ट्रायंफ 
म्हणचे एक फेमिली पार्टनरशिप - विधवा बायल . हरशीं भांगर बायल ती , पूण वेपाराचें 

तिका कांय कळना . जना भुरगो बरो पुण भावार्ती , कल्पनांच्या राज्यांत वावुरपी , | 
सुंदरतायेचें पिशें आशिल्लो . ताज्यान ट्रायंफ एजन्सी कशीच चलोवपा जावची ना . पूण 
एजन्सीक जाय अंजली भाटीकार . ” 

“हां! हां!” माधव प्रभून म्हळें , “ अंजली न्हय . अंजनी ! अंजनी भाटीकार !” | 

“' तिणें त्या इकरा - बारा लाखांच्या फटक्यांतल्यान - ” संजयबाबान म्हळें “- आमकां 
कशीं वांचयली तें अजूनय म्हाका सारकें कळुंना . पूण हांच्या - माधवबाबाच्या - 
अंतस्करणाक तिणें मायेचो झरो फोडलो आनी ताणीं उदार मनान आमकां त्या 
संकटांतल्यान वांचयले . अंजूची तोखणाय करता तितली कमीच . कापाझ भुरगें . ” 

“मिस्टर नेवरेकार , मिस्टर प्रभू . ” सेटलवाडान म्हळें , “ वेपारांत आमकां आमचेंच 
हित पळोवचें पट्टा . म्हाका आमची कंपनी कशी मोठी जातलीं तितलेंच पळोवचें पट्टा . 
म्हाका तुमचेविशीं सिंपथी दिसता . पूण ट्रायंफ कंपनी वाचयल्यार म्हाका फायदों कसलो 
तें म्हाका कळना . तातूंतले तातूंत अंजूचो - मिसेस्‌ अंजनी भाटीकाराचो - तरी फायदो 
आसल्यार विचार करपा येतालो . पूण म्हाका आमकां कोणाकूय हातूंत फायदो आसा 
अशें दिश्टी पडना . ” 

“माधवबाब , ” संजयबाबान कोंकणींत माधव प्रभूक APTS , “ आमी अंजूची खबर 
आदोळ थारायिल्ली , ती मातशी सांगात तांकां . तुमी सांगल्यार ताका मातसो फोर्स चड 
येतलो . ”” - : 

एक मिनिटभर कोणूय उलयलो ना . मागीर माधव प्रभून उलोवपाक सुंरवात केही 
- “मिस्टर सेटलवाड , हातूंत एकाद्रो तुमचो फायदो नासत . पूण खात्रीन अंजूचो फायदो 
आसतलो . जनार्दन , हे संजयबाब आनी हांव एकटेन बसून ओदोळ येविशीं उलयल्यात . 
आमी थारायि््ें अंजनीक म्हयन्यान पंदरा हजार रुपये पगार , त्या भायर सदांची पर्कस्‌ 
- फ्लॅट , मोटार , ड्रायव्हर , आसली . 
त्या भायर ट्रायंफ पब्लिसिटीच्या फायद्यांतलो शेंकडा वीस टक्के फायदो तिच्या 
मॅनेजमेंटाखातीर दिवचो . कमीत कमी तिणें ट्रायंफ कंपनीचे पांच वर्सा मॅनेजमेंट करपा 
जाय  म्हज्या कानार एक अशीच उडटी खबर आयत्या - तुमी अंजलीचेर - न्हय - 
अंजनीचेर तुमची चली कशी माया करतात . तिचेंय हातूंत बरें जातलें - अंजनीचें - तुमच्या 
चलयेचें . विचार करून पळयात आनी फाल्यांच कितें तें म्हाका सांगात . परवां सकाळच्या 
फ्लायटीन हांव मंगळूर वतलों आनी थंयच्यान मणीपाल . ” 


तेदुस सांजेची घरा वचपाक सेटलवाडाक आनी अंजूक सात बरां जालीं . रू वरांचेर 

- उलोवपा लागिल्लीं , ती उलोवणी मदीं थांबयनासतना वरभर चलतालीं . फुसलावप , 
। उपदेश करप - जालें . मोठ्ठ्यान न्हयकार दिवप , रडप , दोळ्यांतल्यान दुखां 
'काडप , अडचण सांगप - जालें . अंजून लज कुशीन दवरून - जना आपल्याक आपल्या 
. हांतरूणाचेर ओडपाक सोदता . आतां आपूण आयतेंच ताच्या तावडेंत सांपट्टलें - म्हूणय 
` सांगलें. 

' सात वरांचेर उठचे पयलीं , अंजून मातशें तापूनच म्हळें , “ बरें तर . हांव ट्रायंफ 


' पब्लिसिटींत वतां . पूण , सर , एक याद दवरात . हांव अन्नाक जागपी मनीस . आय्‌ 
_ शाल बी कंप्लीडली लॉयल टु ट्रायंफ एंड जनार्दन नेवरेंकर . आपणें इतलेंय या चलयेखातीर 
' केलें आनी - अनग्रेटफुल रेच्च ! - हें आतां म्हजेरच कोत्र कामां करता . पिरसी करता . 


म्हजे क्लायंट फारायता - असलें कितेंय तुमी म्हणपा जायना .” 


ट्रायंफ पब्लिसिटींत काम करपा लागले नंतर तीन म्हयनेपर्यंत अंजूक तकली वयर 
करून पळोवपाक पासून फुरसत मेळनासली . ट्रायंफांतल्या निरुपयोगी , फकत कदेलां 
गरम करपी , लोकांक ल्हवू ल्हवू पयस करप , जावं तांकां राजीनामो दिवपा लावप , 
ना जाल्यार तांकां लंप सम कॉपेन्सेशन दिवन रिटायर करप; नवे तरणाटे - काम 
करपाच्या उमेदीन भल्लेले ; जावं आंगांत कसब आशिल्ले, अणभवी . मध्यम पिरायेचे 
मनीस ; एक चवसठ वर्साचो जाणटो पासून - ताका मेकअप करपाचें कसब आंगांत आसा 
म्हणून - असल्यांक कामार घेवप - हातुंतच तिचो वेळ वतालो . पांच नवे अकाउंट्सय 
तिका मेळिक्ले . पूण “ ऑल आउट एफफर्ट ” Ged पयलीं एक दीस तरी मेकळें फिरचें 
- खार वचून शुभाकय मेळून येवचे - अशें तिणें थारायलें . 

“fed कशें agi di?” शुभान frag. है 

“चल्लां बरें .' अंजून म्हकें , “ पूण कामाचो आवाठ पळयल्यार दिसाक आनी तीन 
वरां तरी सुबेज आसची अशें दिसता . ” 

“ अंजू ” शुभान विचाल्ें , “ म्हाका एक सांग . त्या पाड पडिल्ल्या मंगलपूर काय 
कसल्या कंपनीन जॉनाकडच्यान बारा एक लाख रुपया डेमेजिस क्लेम He. तें प्रकरण 
कशें मिटयलें qd.” 

अंजू हांसलें . “ हांवे तो कसो मिडयलो म्हणटाले संजयबाब ? जावं जॉन ? ” 

“ संजयबाब तोंड भरून तुजी तुस्त करतालो . जॉनय अजाब जाल्लो . तुवें ती जादू 
कशी कोली म्हूण म्हाकाच ते दोगूय विचारताले पूण हांव तरी खंय जाणां ? कशें केलें 
qa?” 

“क्रोणाकडच्यान तांचेर चेपण हाडल्यार काम जाललें , ; | 
हाडल्यार बरें - हैं हांवें पयलीं पळयलें . हातूंत गुरूकिल्ली आसा ती मंगलपूर 5 
चेअरमन , माधव प्रभू हांचेकडेन आनी ते मणिपाल रावतात , हें ed पयलीं सोदून कळे. 
मागीर म्हाका याद जाली - माधव प्रभू हे कोंकणी भाशा मंडळान मडगांव घडवन हाच्या 
एका संमेलनाचे अध्यक्ष जाल्ले. हांवे रोखडोच मडगांव एका कोंकणी मोग्याक js 
लायलो . आनी ताणें म्हाका सांगलें मंगलपूर इंडस्ट्रिसाचो एक कारखानो कारवारछरु 
सात किलोमीटरांचेर आसा आनी तातूंत स्वाति तांबा - आमच्या कॉलेजीत आशि तै | 
- थंयच्या ऑफिसांत काम करता . तितलेंच न्हय- स्वाति तांबा हें आतां स्वाति प्रभूजा | 
आनी तिजो घोव माधव प्रभूंचो पूत . दुसरी खबर मेळूळी - जॉनाचो बापूय , गौरीशल : 
हो मोठो कोंकणी भक्त . आनी माधव प्रभू हो एक तांचो लागीचो इश्ट . हांबें मागीर ळ ._ 
केलो ना . कारवारा स्वातीक हांव येतां म्हण फोन केलो आनी गाडी घेवन कारवारा * 
थंय स्वातीक म्हज्या गाडयेंत घाली आनी गाडी व्हेली मणीपालाक . स्वातीन म्हाका पर्थे 
सूचना दिल्ली - तिजो aia frat कसो उलयता . पूण सत्तरी हुपल्यारय ताची त॒कली च 
आनी तीख धारेची आसा . तो कसोय Sera , पूण ताच्या पिशेपणाच्या मतांनी कोटय । 
फॅक्टरी उब्यो जाल्यात . उलयतां उलयतां ताका आडकथा सांगपाची संवय आसा . त्रीय 
माधव प्रभू म्हणचे एक जीनियस . 

“ मणीपाल हांव उलयलें , स्वातीक उलोवपा लायलें आनी माधबबाबाक गाडयेंत घर 
मुंबयची वाट धल्ली . वाटेंत स्वातीक कारवारा सोडली आनी माधवबाबाक मुंबय हाड . 
मुंबय मंगलपूर इंडस्ट्रिसांचें रजिस्टर्ड ऑफीस आसा . चडशे डायरेक्टर्स मुंबय राव 
एकटोच पुण्याचो . तांची सगळ्यांची साटली पोटली बांदली आनी थाराव पास करून ती 
घेतल्यो . शुभा ! बायलांक ' द वीकर सेक्स ' म्हणटात . म्हाका दिसता बायलांच्यान कॉ 
जाता तें दादल्यांक करपाक जमचें ना . त्या भायर बायलांचें एक निमाणें पर्जन्यास्त्र आ 
न्हय . ताचोय हांवें सधळ उपेग केलो . ” 

दोगीय खूब हांसल्यो आनी अंजून शुभाक दोन जिन एण्ड सिद्रा करपाक लाया 
ड्रिंक्साचे घोंट मारतां मारतां शुभान अंजूक विचाह्लें , “जॉन बेपारांत सामकीच ' ड' 
काय ताची तुका ट्रायंफांत कसलीय मदत जाता गो?" 

“ना.” अंजून म्हळें , “तो ' डड ' न्हय . ताका तकली आसा ती चित्रां काडपा 
कॉपी रायटिंगांत , विज्युअलायजिंगांत . आमचो पेंढारकर म्हूण एक जाणटोसो मरी 
या सेक्शनाचेर आशिल्लो . ताणें राजीनामो दिलो आनी तो जागो हांबें Ache दबल्ला . आ 
दोन म्हयन्यांनीं जॉन म्हजे अपेक्षेत पाच जाल्यार , ताका हांव क्रिओटिव्हाचो डायरेक 
HCAS म्हणटां . ” 

“*आवयस्‌ ! ” शुभान म्हळें , “जॉन म्हणचे ट्रायंफाचो मालक . आनी तूं पगारी 
कर . तूंच ताका आपूण हें काम करपा लायतलें , तें काम करपा लायतलें म्हणटा 
ती.” 

अंजू हांसलें . पूण जनाच्या आंगांतल्या गुणांचो पत्तो तिका कसो लागलो हें अंजून 
आक सांगुंना . 

अंजू ट्रायफांत काम करपा लागल्यार म्हयनो भर जाल्लो . अंजून सगळ्याच 

फिसाचो , 

“बेन्सांचो चेरो - मोरो बदलून उडयिल्लो . एक दीस तिका दिसलें जनाचीय कॅबिन साफ 
शपा जाय . एक दीस तिणें ताच्या कुडींत पांय दवल्लो तेन्नांच तिका दिसलें - जनाचो 
'पूय थंय काम करतालो . तेच पोन्ने अव्यवस्थेंत ती कूड आसा . जॉन फकत ट्रायंफाचो 
'छक म्हृण ते केबिनांत बसतालो . कंपनीचें कसलेंच काम कन्नाशिलो . अंजूक दिशिल्ले 
डीत बसून तो पेपर जावं मासिकां वाचता आसतलो . पूण तिका एकूय मासिक ते कुडींत 
होवपाक मेळुंनासलें. फकत तीन - चार वर्तमानपत्रां अशीं तशीं कोनशांतले एका 

[यलिंग कॅबिनेटीचेर उडयिल्ली . तिणें ताका कितें करता तें करात - झक मारात - म्हूण 
ऊ किरिस्तांब चेडूं टायपिस्ट ताका ताजेसकल काम करपाक दिल्लें तिणें ते टायपिस्टाक 
एपोवन विचाह्लें - बॉस तुका कसली vat टाइप करपा दिता ? - तिणें म्हणिल्लें - ताणें 
झाका पिल्ले आनी रेड्डी हांचीं पत्रां टाइप करपा सांगलां . बॉस Yara बरयता . - 

“तो दीसभर कुडींत आसता .” अंजून विचाल्लेलें , “ कितें करता तो दीसभर ? ” 
. *बरयत आसता . चित्रां काट्टां . ” ते चेडवान सांगिल्लें . 

“ कितें बर॒यता ? ” अंजून विचाल्लिलें . 

“कादंबरी बी जायत .” ते चेडवान सांगिल्लें , “ कितलीशीं एक्सरसाइझ बुक्स 
[ल्ल्यांत ताज्या बरपात . तो कितें बरयता तें म्हाका कळना . तो इंग्लीश न्हय . मराठी 
i) बरयता जायत . ” 

मातशें रावन लिणें परत म्हणिल्लें , “ इंग्लीशूय बरयता तो . जायराती बरयता . 
आमच्योय जायरातीं वेगळे रितीन बरयता . तांकां चित्रांय काट्टां . ” 

अंजूक एक दीस केरळांत धाडपाक एक ऑफिसर जाय आसलो . तिणें जनाक ताका 
वचपा जायत काय म्हूण विचाल्लेलें , आनी जना ' एका पायांचेर ' म्हणटात तसो वचपाक 
तयार जाल्लो , 

“तूं एर्णाकुलम गेले तेन्नां थंय लागींच माटणचेरींत केळकर म्हूण महाराष्ट्रीय 
' एसेनशल ऑइल ' तयार करपी आसात . तांकां जायरातबाजीचें म्हत्व पटोबन दी आनी 
तांचे अकाउंट्स्‌ आमकां मेळटात जाल्यार पळय . तुका मराठी येता . मराठीनच उलय 


> 

तांचेकडेन . खूश जातले ते . थंय सगळें मल्याळी न्हंय ?” 

जनान गेलेबरोबर अंजून ताचे कु्डीत वचून तो कितें बरयतालो तें पळयलें . मराठीन 
बरयतालो तीं सगळीं पुस्तकां “हार्ड पॉर्न ' . इंग्लीश दोन - चार “पोर्नो ' काणयो | 
आशिल्ल्यो . पूण इंग्लीशान ताणें चड बरयिल्लें ते तांचेच क्रिअटिव्ह डिपार्टमेंटान केलेल्ल्या ई 
जायरातींचे “रिमेकस ” . प्रत्येक जायरातीखातीर एक चित्रय काडिल्लें . टी. व्ही. 
कमर्शिअल्साचें परीक्षण करून तातूंत अमकी सुधारणा करूं जाय आसली अशें ताणें आपलें | 
मतय बरोवन दवल्लेलें . पोजडें जावं , धंद्याचें जावं , दुसऱ्यांनी काडिल्ल्या कमर्शिअलाचें | 
परीक्षण जावं - जनाच्या प्रत्येक बरोवपांत नवसाण आशिल्ली . ताजे प्रत्येक बरोवप 
निमाणें पान सोंपसर वाचीन दिसतालें . 

जना केरळसाकून आयलो , पूण रित्या हातांनी . अकाउंट्स्‌ जिखून हाडपांत ताका 
येस मेळुंनासलें . अंजून जनाक दुसरे दिसासावन तांच्या अपोलो स्ट्रीटाचेर आशिल्ल्या | 
क्रिएटिव्ह सेक्शनांत काम करपा लायलो , आनी सेंट झेवियर्स कॉलेजींत भरपी क्रिएटिव्ह 
रायटिंग शिकोवपाच्या सांजेच्या क्लासीत ताका वचपा लायलें . 

एक म्हयनोभर ताच्या कामाकडेन बारीक लक्ष दिवन राविल्ल्या अंजूक ताची हुशारी , 
नवी विचार करपाचे रीत , ताच्यो टवटवीत जित्यो कल्पना , बरोवप , चित्रां , बी पळोवन 
अंतस्करण आनंदान , गर्वान , भरून आयलें . आनंद जनाविशीं , आनी गर्व आपले 
स्वताविशी . 

तिणे ही खबर मागीर शुभाक सांगली आनी एक संस्कृत सुभाषितय म्हणून दाखयलें . 

“ अमंत्रम्‌ अक्षरं नास्ति। नास्ति मूलमनौषधम्‌ | अयोग्यो पुरुषो नास्ति। योजकस्तत्र | 
दुर्लभः ॥ ” 

“ कोंकणीन सांग .” शुभान ted , “ तुजी ही गीर्वाण वाणी हांवूय शिकिल्लें , पूण | 
आतां मातशी कळमेल्या . ” 

“ताचो अर्थ असो - ” अंजून ted , “ ज्या अक्षराचो उपेग करपा जायना , असलें 
अक्षर ना . ज्या मूळाचो वखद म्हूण उपेग करपा जायना , असलें मूळ ना . ज्या मनशाचो 
कसलोच उपेग करपा जायना असलो मनीस ना . मेळपाक कुस्तार तो या सगळ्यांचो उपेग 
करपाक जाणा Seal.” म्हजे फाटीर मातशी शाबासकी दी .” 


शुभा अंजूचें नवें घर सोदतालें . ए - रोड . पारिजात . चवथो मजलो . फ्लॅट नंबर 
इकरा . शुभान घंटी दामली . 
“बाई आहेत का ?” शुभान वावराडीक frag. 

“आहेत ना . ” सरूबायन म्हळें , “ आंत या ना . झोपल्या होत्या जराशा . मी सांगतें 
त्यांना .'' 

सरूबायन दाखयिल्ल्या मोव गुबगुबीत कदेलार शुभा बसलें . सरूबायन आपयिल्लें 
अंजू रोखडेंच सालांत आयलें . अंजूचे केंस पिसुडिल्लेभाशेन जाल्ले आनी न्हिदांतल्यान 
उठयिल्ल्यान दोळेय जड दिसताले . 

कितें , न्हिदिल्लें गो?” शुभान विचाल्लें . 

“हय . ” अंजून म्हळें , “ मातशें आड पडलेलें . आजच म्हाका सुसेग घेवपाक मातसो 
वेळ मेळूळो . तूं हांगा पयलेच खेपो येता न्हय? कशें आयलें तूं?” 

“ आमची शेजान्न - मिसेस्‌ मल्होत्रा - गाडी घेवन येवाटेन येवपाची आशिल्ली . ” 
शुभान सांगलें , “ म्हाकाय गिरगांवां एका मैत्रिणीक मेळपाचें आसलें . तुजीय मातशी 
खबर घेवया .” | 

“गिरगांवां ? ” अंजून आश्चर्यान विचाल्लें , “ हें चर्चगेट . बरें फातरापेंच्यान गोंय 
लागीं केलें म्हुगो तुवें . ” 

“ मिसेस्‌ मल्होत्रा हांगाच सी - रोडार कोणागेर गेलां . अर्दे पाऊण वरान आपूण 
हांगा येतां म्हण सांगलां तिणें .” शुभान म्हळें , “ तुज्या ऑफिसांतल्यान हो तुजो पत्तो 
म्हाका मेळूळो . मेळटा तो वेळ म्हूण हांव तिचेबरोबर आयें . तुवें हांगा रावपा आयल्यार 
दोन वर्सा तरी जायत आयली न्हय ? आनी या दोन वर्सात चार फावट तरी धड उलोवपा 
Foal तुं म्हाका ? अंजू , तूं म्हणचे उंबरा पूल जालां . तूं म्हाका मेळपा येना म्हूण हांवच 
हांगा आयलें . पळोवपा मेळना आनी बेश्टें उलोवया म्हूण ऑफिसांत फोन केले . घराकडेन 
केले . खंयूय विचारल्यार जबाब एकच - “ भायर गेलां . "अशें कितें एकसारके भोंवता 
गो तुं?” 

“ आनी दुसरें fad करूं? ” अंजून विचाल्लें , “ घरांत कोंबयेभाशेन बसून रावपाक 
वाज येता . हांगा आसा कितें ? सकाळफुडें सातांक एअरोबिक्स करपाक एका जिमनेशयांत 
वतां . आनी ऑफिसांतलें काम जाले उपरांत कंप्युटराचे बी नाइट क्लासेसांक वतां . परत 
घरा येवपाक रातचीं साडेणव तरी जातात . मागीर एक स्मॉल - बूथस्‌ एण्ड सिट्रा . जाणा 
तूं. मागीर इब्राहिम fed area हाट्टा तें पोटांत धुकलप आनी wae न्हिदप . घरांत 
रावन दिसपाक आमगेर Hal जावं माजर पासून ना.” 

“ हांव सांगतां .” - शुभान tee , “ घराक सोवा येवपाक , घरा वचन दिसपाक , 
घरांत एक भुरगें जाय .” 

“ ताजोय विचार करतां हांव . ” अंजून म्हळें , “ सिंगल पेरेंट भुरगें हाची आतां जगांत 
नवलाय उल्ली ना . ” 

“थू ! थू , थुतकाल !” शुभान आंग काडून म्हळें , “ कितें उलयता गो तूं? हांव 
म्हणटालें तें भुरगें Gal आनी याच घरांत आशिल्ल्या तुज्या घोवाचें . ” 

“ शुभूऽ , ” अंजून ted , “ हांवें ऑडव्हरटायझिंग करीयर होच म्हजो घोव केशा . 
आनीक एक घोव केल्यार ताचें आनी करीयराचें पटचें ना म्हुगो .” 

“पट्टा . बरें पट्टा .” शुभान म्हळें , “ आनी पटच ना जाल्यार करीयराक लाय 
हळद . ह्या करीयर घोवाक डिवोर्स दी . आमकां आयुश्यांत जाय तें सुख . सुखाचो संसार . 
हांव आसा . म्हजो प्रसाद आसा . भांगरासारकीं दोन भुरगीं आसात . आरोग्य आसा . 
जेवपाखावपाची विवंचना ना . म्हाका , बाये , इतलेंच पुरो . पयर तें नंदा मेळिल़्ें . तें गो . 
नंदा गायतोंडें . फिसस्‌ करून हांसतालें ते . तें आतां नंदा वागळे जालां . पणजे लग्न करून 
दिलां ताका . तें आतां आयलां मुंबय . एक चलो आसा ताळा . - तीन एक वर्साचो . घोव 
पळोवपाक सामको फांकडू . आमच्या मडगांवाच्या ग्रूपांतलें सुकंउल्ला तें तूंच एकटें . कर्माचो 
करीयर . करीयर कर गो . पूण लग्नय करून सुखान राव . तुका जाय तो करीयर आनी 
त्यो पुण्याच्यो fet.” 

“ना, शुभा . ” अंजून म्हळे , “ तुका खार तुमच्या घरांत तेदुस मेळूळेउपरांत , फकत 
म्हजेंच खरें करपाक , एकच फावट हांव पुण्याक गेळें . कटाळो आयलो ते ट्रिपींचो . फकत 
ट्रिपीचोच , हां . ताचो न्हंय . पूण तें लिपचोरयां वचप , कोणूय पळयत म्हूण फाटीं फुडें 
Youd चलप , फाल्स नांव दिवन हॉटेलांत रावप - हाचो वाज आयला म्हाका . ” 

“ताचे मागीर मुंबयंत सामकें निवळ रावलां तर तू ?” शुभान faa. 

“SQ.” अंजून teed , “ पूण आडवाद म्हूण Sid फकत एकूच फावट dae काम 
केलां . तुका राजीव कुंकळ्येंकाराची याद आसा? तो माजरा दोळ्यांचो , सदांच त्या 
सिसिलिया फाटल्यान भोंवतालो तो ? तो अचानक एक दीस मेळळो म्हाका , आनी आनी 
मागीर जालें .” 

“ लग्न जालां गो ताचें ? ” शुभान विचाल्लें . 

“कोण जाणा . ” अंजून ted , “ताणें सांगलें ना , आनी हांवें विचाल्लें ना . ” 

“ आनी जॉन नेवरेंकार गोंयचो न्हय ? ” शुभान विचाल्लें , “ ताका कित्याक आमडून 
उडयलो तर तुबें ? ” 

“राजीव आनी हांव उलयत बसलीं आनी सहज जमून गेलें तें . ” अंजून म्हळें , 
“राजीवान म्हाका पयशे दिले नात . जॉन कितेंय पूण दाखवन म्हाका आपल्या 
हांतरुणाचेर ओडपा सोदी . मोयराकडेन रकाद धाडलो तेन्नां ताणें णव हजारांचो एक 
नेकलेस तिजेकडेन दिल्ली . 

“ती केन्नांची खबर गो ? ” शुभान ted “ तेन्नां तूं मॉडेलिंग करतालें आनी खोज्यान . 


१०६ OF अंजनी 


पयशे ओडटालें . एक मोटार घेवपाची खबर उलयतालें . तुका पयशांचो हावेस आसा म्हूण 
दिसलो जायत ताका .” 

फाटल्यान Biles एक आवाज आयलो आनी इब्राहिमान toda सांगले, 
“ मेमसाब , चाय टेबलपर रख्खी है। ” 

च्या घेतना दोगींच्योय खूब खबरो जाल्यो . शुभान नाटका सिनेमाच्यो खबरी सांगल्यो 
तेन्नां अंजून म्हळें , “ म्हजें नाटकाक वचप बी सगळें बंद जालां . कोणागेरूय वचून खबरी 
करपाक पासून म्हाका वेळ मेळना . आयतारापासून . गेलेंच जाल्यार केन्नांय पूण 
आयताराचें हांव डॉलीगेर वतां . ” 

“केण डॉली ? ” शुभान विचाल्लें . 

“ डॉली म्हणचे म्हेजो पयलींचो बॉस - सेटलवाड आसा पळय -ताची चली . डॉलीची 
आवयूय म्हाका बरें करता . तीं सगळी खूब मायेस्त कशी . फाल्या आयतार न्हय ? तांगेर 
चार वरांचेर च्या घेवपा आपयलां म्हाका . हांव वतलें . " खर 

च्या घेवन जातरीच परत सालांत बशिल्लिकडेन तांच्यो परत खबरी चालू जाल्यो . मदींच 
अंजून 
विचाह्लें , “ari, शुभडू . तें नंदा - नंदा गायतोंडे . आतां वागळे . तिच्या घोवाचें नांव 
कितें ? ” 

“मकरंद . ” शुभान म्हळें , “ आतां नंदाची खबर आयल्याच , तर तिची आनी एक 
, खबर सांगतां तुका . तें तुका मेळूंक सोदतालें . ” 

“म्हाका ? ” अंजून विचाह्लें , “सहज म्हू ? ” 

“तें गोंयां आज गेलें काय फाल्यां वता अशें कितें . ” शुभान म्हळें , “ म्हाकाच तो 
रकाद तिणें तुका सांगपाक सांगला . आयक . तें आतां पणजे रावता . तें हांवे सांगलांच 
तुका . आमचो हीरो आसा न्ही - जॉन नेवरेंकार ? ताची आवयूय पणजे आसता . ती 
कांपालार रावता . ” 

“ आवय आसा ताका ? ” अंजून विचाह्लें : 

“बरी जिती , कुटकुटीत , आसा . ” शुभान सांगलें , “ ताका बापूय ना हें जाणा तूं . 
फाटले देसेंबराक जॉन घरा गेल्लो . घरा गेल्ले तेन्ना ताका ताच्या आवयन ताका खूब भीड 
घाली - बेगीन लग्न कर म्हूण . तिणें दोन चलयांचीं नांवांय सुचयली , पूण जॉनान आवयक 
कितें सांगलें जाणां तूं ? आपूण लग्न जाल्यार फकत अंजनी भाटीकाराकडेन जातलों . 
ना जाल्यार तसोच ब्रह्मचारी रावतलों . ” 

“gerard ! ” अंजून हांसून म्हळें , “ कृष्णाभाशेन . सोळा सहस्र भोगिल्या नारी , 
तरीही हरी ब्रह्मचारी .” 

ना, अंजू .” शुभान म्हळें, “सामको बंदल्ला जॉन आतां . या चार वर्सात 
चलयांफाटल्यान भोंवलोच ना तो . जॉन आतां पयलींचो काझानोव्हा जॉन SPI ना . जावं . 
हांव म्हजो रकाद तुका सांगतां आनी वतां . ती मल्होत्रा बायल केन्नां येत तें सांगन्हज . 
जॉनाच्या आवयक कोणें सांगलें खंय - वागळ्याची सून नंदा आनी तूं , अंजनी भाटीकार , 
मडगांवां चौगुले कॉलेजीत बरोबरच शिकतालीं . जॉनाच्या आवयन नंदाची वळख करून 
घेतली आनी सामकीं दोळ्यांत दुखां काडून तिणें Gai मन वळवपाक तिका सांगलें . जॉन 
परत हाताभायर वचत म्हूण तिका भंय लागला . “ कितेंय कर , पूण अंजनीक जॉनाकडेन 
लग्न करपा लाय . ” म्हूण फकत नंदाचे पांय मात धल्लें नात तिणें . बाकी रडप , विनवप , 
बी सगळे केलें. आयज आठ दीस आमी तुका फोन लावंक सोदतात . पूण अंजू गेह्लें 
अज्ञातवासांत . आतां नंदान हो जॉनाच्या आवयचो निरोप सांगपाक म्हाकाच सांगलां . 
aid तो सांगलो . ” 

“मोठे हुशार गो तूं ! धोरणी ! ” अंजून हांसून म्हळें , “ म्हजी आनी जॉनाची लगीन 
- गांठ घालपाक तरेतरेन उपाय काट्टा . 

“तूं आनी जॉन - जाय तें करात . ” शुभान म्हळें , “ झक मारात जाय जाल्यार . 
हांवें जॉनाच्या आवयचो रकाद तुका सांगलो . म्हजें कर्तव्य हांवें केलें . आतां फुडें तुका 
जाय तें कर.” 

शुभा रागान गुरगुरीत जालां म्हूण पळोवन , अंजून हांसून म्हळें , “ शुभा , जॉनाकडेन 
हांवें लग्न जावपाचें थारायल्यार सगळ्यांत पयलीं हांव तुकाच सांगतां . जालें ? ” 

थोड्याच वेळान मिसेस्‌ मल्होत्रा आयलें आनी शुभा गेलें . पूण ताजो राग सामको 
काडपांत अंजूक व्हडलेंशें येस मेळुंना . 


केक,, खारा बिस्कीट , बी खावन , च्या पिवन जाल्ली डॉलीची आवय एक वुलन 
स्वेटर लांब काड्यांनीं विणत एका सोफाचेर बशिल्ली . डॉली आनी अंजू दुसर्‍या एका 
सोफाचेर फॅमिली आलूबम्सांतले फोटे पळयत बसलेली . तितल्यांत आडी सेटलवाड येवन 
तांचे फुड्यात Sal रावलो . ताच्या हातांत पोस्टकार्डयेदे दोन फोटे आशिल्ले . 

“fod ? ” आमच्या फॅमिलीचे फोटे पळोवपाक बसल्यांत गो तुमी ? ” ताणें विचाछ़ें, 
“अंजू , आतां होय एक फोटो तातूंत बेगीनच लावचो पट्टलो . ” 

ताणें दिल्लो फोटो अंजून हातात घेवन पळयलो . फोटो , सूट घालून , ग्रावात मारून , 
झेतान राविल्ल्या एका तरणाट्याचो आसलो . फोटो बस्ट - साइझ , SS अर्दे दिससारको , 
आशिल्ल्यान त्या तरणाटयाचो चेरो सारकोच पळोवपाक मेळटालो . 

“हो कोण , सर?” अंजून विचाह्लें . 

. “अंजू!” सेटलवाडान म्हळे, “हांवें ओदोळ सांगिल्लें तुका - ‘ar’ बी सगळें 
. ऑफिसांत. हांगा घराकडेन म्हाका “अंकल ' , जावं ' आडी अंकल ' म्हण .” 

“ अंकल , सॉरी . ” अंजून मातशें हांसून म्हकें , “ कोणाचो फोटो हो .” ` 

“तो डॉलीच्या फियान्सेचो wel.” सेटलवाडान म्हळें , “ ताचें नांव सोली मोदी . 
डॉली ईज एंगेजूड्‌ टु बी मॅरिड टु हिम्‌ .” 

अंजून फोटो परतून एक फावट पळयलो . तो तिका पळोवपाक व्हडलोसो दिसलो ना . 
नाक व्हडलें, पारशी नाक, आसलें. खाडकी मातशी भितर गेल्ली . रावपाचो , 
पळोवपाचो , झेत मात फोर्त . “ पिराय आमच्या जॉनायेदीच आसत . पूण ताका तुळा 
करपासारको न्हय हो . जॉनाक पयलेच खेपो हांवें पळयलो तेन्नां तो म्हाका जुवानपणांतलो 
स्पेन्सर ट्रेसीकसो दिसता अशें हांवें शुभाक सांगिल्लें . ” अंजूच्या मनांत आयलें . पूण ताणें 
म्हळे , “ डॉली ! लक्की गर्ल ! माय हार्टी काँग्रेंच्युलेशन्स . ही ईज अ फाईन मॅन . ” 

“ हांवें सांगिल्लें डंडीक - म्हाका पारशी भुरग्याकडेन लग्न करपाचें ना म्हूण . ” डॉलीन 
शीण काडलो . “ बट्‌ डॅडी ईज एन ओल्ड फोगी . हांवें पारशाकडेन लग्न करपाचो तो 
हट घेवन बसलो . ” 

“ सोली एम्‌ . बी . ए . जालां . ” सेटलवाडान म्हळें , आज फाल्यां ताच्या बापाथच्या 
कंपनीत तो डायरेक्टर जातलो . तरणाटो . बरो कुलीन घराण्याचो . हौशी . आनी कितें 
जाय तुका ? ” 

“अंकल ,” अंजून विचाल्लें , “तुज्या हातांत आनीक एक फोटो आसा तो 
कोणाचो ? ” 

सेटलवाडान फोटो अंजूकडेन दिलो ना . आपूणच त्या फोटोक बारीकसाणीन पळयत 
ताणें म्हळें , “तो म्हजे दुसरे चलयेक घोव म्हूण पसंत पट्टा जाल्यार पळोवया म्हूण 
हाडला हांवें . ” 

“दुसरें चली ? ” अंजून विचाह्लें , “ म्हाका डॉलीन सांगिल्लें तुका दोनच भुरगीं . व्हडलो 
बरजोर , अमेरिकेक्र गेला तो . आनी दुसरे हें डॉली . तुका आनी एक चली आसा म्हूण 
म्हाका खबर ना. | , 

“स वर्सापयली म्हाका आनीक एक चली जातलें म्हूण म्हाकाय खबर नासली .” 
सेटलवांडान ted , “ पूण तूं येवन आमच्या कुंटुंबांत , म्हज्या हड्ड्यांत रीगलें . आनी 
म्हजी दुसरी चली जालें . तुमच्या देवांनी लक्ष्मीक समुद्रांतल्यान वयर काडलीं आनी हांवेंय 
म्हजी हें चली समुद्रांतल्यान वयर काडलें . याद आसा ? यू आर मायं सेकंड डॉटर . ” 

“ थँक यू , सर ! थँक यू ! ” अंजू उठून सेटलवाडाकडेन गेलें आनी ल्हवूच तिणें ताका 

an मारली . “ खऱ्यांनींच तुज्या रूपान म्हाका एक बापूय मेळूळो . ” 

सेटलवाडान अंजूचें मस्तक दोनूय हातांनीं तिच्या कानाकडेन धरल्लें आनी 
माथ्याचो उमो घेतलो . है. 

“पुरो . पुरो . ” ताणें म्हळें , “ आतां त्या सोफाचेर बस डॉली बगलेक . ना जात्या | 
तुज्या जावपी घोवाचो फोटो हांव तुका दाखोवचो ना . ” ; 

अंजू वचून सोफाचेर बसलें . लेंस काडून ताणे ल्हवूच आपलें दोळें पुसले 5” 
अंजू ' सेटलवाडान म्हळें , “ प्रत्येक मनशाक आपल्या चलयेचें बरे मनशाकडेन लग्न 
करून दिवचें अशें एक कर्तव्य आसता . हांवें तुका एक घोव सोदून काडला . पळयतलें 
ताचो फोटो ?” 5. § 
अंजून उलयनातना हात फुडें केलो . फोटांतलो जना नेवरेंकार अंजूक पळोवन 
हांसतालो ( 
अंजू , ” सेटलवाडान म्हळें , “ जनार्दनविशीं तुजें मत बरें ना अशें आयकल्ले हांवें 
बट आय थिंक डिफरंटली . ही हॅज फिनिशूड सोइंग हिज वाइल्ड ओट्स्‌ . या चार वर्सा 
जॉन सामको बदल्लां . तो स्टेडी आसा . गुडनॅचर्ड आसा . पळोवपाक फिल्म स्टार कसो 
दिसता . श्रीमंत आसा . बरे घराण्यांतलो आसा . ताका बापूय ना . पूण आवय आसा . 
तिचोय सभाव भांगरासारको . तुजी मांय जातली नही ती ? हांवे बारीक चवकशी केली | 
तांचेविशीं . पणजे म्हजो केकरो म्हूण एक मित्र आसा - ताचेकडेन . । 
अंजू उलयलें ना . फकत तिणें हात फुडें करून जनाचो फोटो परत सेटलवाडाकडेन 
दिलो. 

“ताचें घराणें बरें . गोयांत खांडेपारा रावतालीं तीं . पूण आतां जॉन हांगा रावता 
आनी ताची आवय पणजे आसता . ” सेटलवाडान म्हळें , “ तांची इस्टेट हांगाच न्हय . 
खांडेपाराय तांका भाटां बेंसां खूब आसात . हांवें तांची चवकशी केल्या ती वेल्यावयर , | 
अशें जर तुका दिसता जाल्यार मेहरूक विचार . ती आपणें पुंजायल्या ती म्हायती तुका | 
सांगतली .”” 

अंजू कांयच उलयलें ना . पूण सेडलवाडाकडेन पळयतालें तें अंजू डॉलाचे आवयकडेन 
पळोंव लागलें . 

“अंजू , ” मेहरून म्हळें , आमकां , अणभवी बायलांक कोणाचीय भितल्ली 
म्हायती काडपाक एक ट्रिक खबर आसता - तांचे घरांत काम करपी मनशांकडेन म्हायती 
काडप . हांवें आमचे पार्वतीकडेन हें काम सोंपयलें . तिणें बातमी हाडली त्याप्रमाण जना 
नेवरेकार बदल्ला खरो . चार वर्सा जालीं , ताणें चल्यांफाटल्यान धांवप अजिबात बंद 
केलां . तो सोरोय पयलींभाशेन पीना . केन्नाय व्हिस्कीचो एकादो पेग घेतलो जाल्यार . 

श्रीमीत भुरग्यांक तरेतरेचीं व्यसनां आसतात - रेस , जुगार , बी तसली . हाका व्यसन 
आशिल्ले ते फकत एकच - बायलांचें . पूण तेंय आतां सामकें निवळळां . सिनेमा , नाटक 
| जाय ताका . तो एक शौक , व्यसन न्हय . आमी मेळयल्या त्या म्हायतीप्रमाण जना 
नेवरेकार तुका न्हवरो योग्य आसा . वी स्ट्राँगली रिकम्मेंड हिम्‌ टू यू .” 
जॉनाविशीं कालच सांजचें शुभा सांगतालें . आतां हीं दोगांय तेंच उलयतात . तिका 

स्वताक जॉनाविशीं खोल भितर ओड आशिल्ली . अंजू सामकें काचाबूल जालें . 
. “अंकल, आंटी, ” अंजून म्हळें , “ आय एम रियली ग्रेटफुल टु ऑल फॉर टेकिंग 
सो मच्‌ ट्रबल टु मॅक मी हॅपी . पूण हाजेर म्हाका विचार करपाक दोन दीस दियात . 
क हांव म्हजो निर्णय तुमकां सांगतां . आतां वतां हांव . डॉली , येता, गो .” 
अंजू गेले उपरांत सेटलवाडान बायलेक पळोवन म्हळें , “HES, तुवें हेर खबरी 
सांगल्यो , पूण जॉनान खूबशो स्लीपिंग पिल्स एकटेन करून दवल्ल्यात म्हूण पार्वतीन 
र हाडिल्ली बातमी अंजूक सांगली ना . ” 

“ना . ” मेहरून म्हळे , “ जना नेवरेकाराविशीं काकुळट दिसून अंजून ताजेकडेन लग्न 
` करपाक तयार जावप हें म्हाका बरें दिसले ना . इट वुडन्ट्‌ हॅव्ह बीन फेअर टु द गर्ल . ” 
| “feed जाता पळोवया . ” सेटलवाडान म्हळें , “ अंजून दोन दीस मागून घेतल्यात . 

या दोन दिसांत त्या पिशान - जानान - भलतेंच कितेंय पूण करून आमकां चुरचुरे करपाक 
लायना जाल्यार पुरो . ” 


अंजून पयशांची ल्हान पर्स व्हडले हँडबंगीभितर घाली आनी तें उठले . मनांतले मनांत 
आपल्याकडेनच fast ted - आजच एक दिसिजांव घेवचें आनी तें कायमचें . 

अंजून मोटार काडली आनी तें नरीमन पॉयंटसाकून फोर्टात अपोलो स्ट्रीट गेलें . तांचो 
क्रिएटिव्ह सेकशनाचो डायरेक्टर - मिस्टर जनार्दन नेवरेकार - आपले फुडें आशिल्ल्या 
मेजार आशिल्ल्या कागदाचेर डूडल्स काडीत बशिल्लो . 

ताजेफुडें कुशीन Sa रावन अंजून विचाह्लें , “ जॉन , कितें करता तुं ? चित्रां काट्टा ? ” 

कदेल Wel धुकळून जना सट्टकन्न उबो रावलो . “ अंजू , न्ही . मिसेस्‌ भाटीकार , ” 
ताणें farang . “ कितेंय काम आशिल्ले?” 

“जॉन ,” अंजून हांसून म्हळें , “तूं म्हजो बॉस . हांव बॉस आनी तूं एंपूलोई 
जाल्लेभाशेन तुं म्हाका खडी तालीम दिता rez.” 

जनाक उतरां यवजलीं नात . अंजूच्या तोंडाक पळोवन तो पिसो कसो हांसलो . 

“जॉन , ” अंजून म्हळें , ' आज हांव आयलां तें अंजू म्हूण - मिसेस्‌ भाटीकार न्ही . 

तुका हांव सदांच ' सर ' जावं ' मिस्टर नेवरेकार ' म्हूण आपयतां . आज हांबें तुका ' जॉन | 


म्हळे ना? तूंय म्हाका ' अंजू ' म्हण . आज एकूच दीस i: 
जनान परत एक फावट तोंडार हांसो हाडलो 
“जॉन , ” अंजून म्हळें, “आज एका बाबतीत हांव सामकें घुसपलां . कोणाक 
विचारचें - fd करचें - म्हाका कांयच यवजना . आपलें म्हूण म्हाका केण दिश्टी पडना 


मागीर तुजी याद जाली . हांव गोंयचें आनी तूंय गोंयकार . म्हाका एके बाबतींत लुजो | 


सल्लो जाय . मदत करशीत म्हाका ? ” 

“मिसेस्‌ भाटीकार , नही . अंजू , बस . बस . ” आपलेंच कदेल अंजूक बसपाक दीत 
जनान गडबडीन म्हळें , ' बस तूं , हांव दुसरे कदेल घेता . ' 

“ हांगा न्हय , जॉन . ” अंजून म्हळें , “ म्हाका उलोवपाक जाय तें थंड खंय पूण 
भायर . येशींत म्हजेबरोबर . 

“तुजे बरोबर ?” जनान म्हळें , “ येतां . येतां. खंय या ? ” 

“खंयचेय निवांतकडेन रेस्टोरंट आसा थंय या . ” अंजून म्हळें , “ कॉफी घेवया आनी 
मेजार बसून स्वस्थसाणीन उलोवया 

अंजू आपल्याकडेन FAS मायेन उलयता म्हूण जनाक मोठ्ठे अजाप जालें . उदक 
नासून बाशिल्लें झाड उदक घालेबरोबर तट्टटीत जाता तशो जना ताजो फ्डफडीत जालो . 
क्रिकेट मॅच जिखिल्ल्या कॅप्टनाचे झेतान तो अंजूबरोबर तिच्या गाडयेंत बसलो . 

खंय a?” अंजून विचाह्लें . 

“ खैबर या ? ” जनान ted , “ थंय कोल्ड कॉफी बरी मेळटा .” | 

“नाका . ” अंजून सट्टकन्न यवजलेभाशेन म्हळें , ' आमी नरीमन रोडाचेर गेलॉडीन 
या . थंय म्हाका आयुश्यांतलो एक - ” अंजून Seay तितल्यारच थांबयलें आनी गाडी 
चाळू केही . तिजे कुशीन जना Hse सीटाचेर , ही देवी आज आपल्याचेर एका एक कशी 
प्रसन्न जाली हाजो विचार कन्नास्तना , देवी प्रसन्न जाली याच सुखांत गुल्ल जाबन 
बशिल्लो 


हांगा नही . त्या कॉनशाक आसा त्या मेजाकडेन बसया . ” गेलॉर्डांत भितर सरतरीच - 


अंजून ted. त्याच मेजाकडेन बिल्ले तेन्नां सेटलवाडान तिका नबी जीण दिल्ली - 
इकराच वरां जाल्लीं आनी लंच टाइमाची गर्दी जावपाक अजून वेळ आशिल्लो . दोगांय 
मेजाकडेन बसलीं आनी अंजू लागीं येवन राबिल्ल्या बेटराच्या तोंडाक पळोंब लागली . 


“टू हॉट एक्सप्रेस्सोस .” अंजून वेटराक सांगलें . आनी रोखडीच आपली ऑर्डर 


बदल्ली . “नो . नो . मेक इट्‌ टू कोल्ड कॉफीस . टॉल ग्लासेस . ” 


“मॅडम , ” वेटरान अदबीन ted “ इट्‌ मे टेक टेन मिनिट्स . आय होप यू बोण्ट 

न बरें आसा .” अंजून म्हळें , “हाड तूं .” 

` चेटरान गेलेबरोबर अंजून जनाक म्हळे , “ जॉन , म्हाका तुवें म्हज्या हिताची सांगणी 
म्हूण मुद्दम तुका हांवे हाडला हांगा . जॉन , एक म्हत्वाची खबर तुका सांगतां . 
रं लग्न थारलां . ” 

| जनाचें तट्टटीत ig झाड त्या एकाच धपक्यान मोडून पडलें . “आं ” करून जीव 
नाशिल्ल्या दोळ्यांनीं तो अंजूक पळयत रावलो 

. “जॉन!” अंजून हांसून म्हळें , “ तुवे म्हाका काँग्रॅच्युलेट केली ना .” 

“हय , हय.” जनान म्हें , “ म्हजीं परबीं तुका . ” मनांतलें मनांत मात तो गाळी 
घालतालो - “ कोण तो हलकट , पाजी - ” 

. “नो पळोवपाक वायटसो ना . ” अंजून म्हळें , “ पूण सामको तरणाटो न्हय . हांव 
पूण तरणाटे खंय उल्ला ? म्हाका आज फाल्यां अठ्ठावीस वर्सा जावचीं नात?” 
“या दिसांत तीस , बत्तीस वर्साच्यो पासून व्हंकलो आसतात . ” जनाचे जिबेर उतर 
Sag. पूण तें भायरच सन्ना जालें . 

“हांवें सांगलां ताका . म्हजें एक लग्न जालां , आनी म्हज्या घोवान म्हाका दिवोर्स 
दिला . पूण ताणें म्हाका धीर दिलो आनी म्हजो ताणें स्वीकार केलो .” 

जनाल्या तकलेंत सट्टकन्न विचार आयलो - बरें जालें , हांवें त्यो स्लीपिंग पिल्स 
हाडून दवल्ल्यो . 

“पयशांनी घट आसा तो .” अंजून म्हळें , “ रूपानय आसा सुमाराचो . पिरायेन 
म्हज्यान दोन वर्सानीं व्हड जायत .” 

जनाचे विचार दुसरेचकडेन 7g. 

“तूं कांयच उलयना , म्हरे . ” अंजून म्हळें , “ जॉन , म्हज्या लग्नाचें आमी थारायलें 
तें बरें जालें , म्हरे ? ” 

“आं?” जनान म्हळें , “हय. हय. बरें जालें.” 

_ आतां ताजे सभावाचो मात प्रस्न आसा . ” अंजून म्हळें , “ रघूचो सभाव - म्हज्या 
'पयलींच्या घोवाचो रे - एका तरेचोच . cid म्हजें मन मारून कितलेशें फावट ताजें मन 
राखपाचो येत्न केलो. पूण जमलें ना तें .” 

“ania तुजें मन राखपाचो प्रयत्न करूं जाय आसलो .” पूण तीं उतरां जनाच्या 
तोंडांतल्यान भायर सारपाक ताका बरेच कश्ट पडलें . 

“रघू भयंकर दुबावी . ” अंजून ted , “ हांवें आनी कोणाकडेन जुळयलां - म्हणचे 
आनी कोणाबरोबर हांव न्हिदतां - अशें तो समजलो . Gara सांगतां - हांव सामकें 

पतिब्रता कशें निर्मळ आशिल्ले . ” 
अंजून जनाच्या दोळ्यांचो नियाळ केलो , पूण तांतूंत कसलीच भावना ; ; 
“तरीकूय ताणें म्हाका भायर घालो . म्हाका दिवोर्स दिलो . ” अंजून म्हळे , “ मागीर 
वर्सभर हांव तशेंच निर्मळ रावलें . ” : 
जना अंजूक उलयनास्तना पळयत रावलो . - 
“ आतां आनीक एक भानगड आसा . ” अंजून म्हळें , “ हांव ती सांगतां तुका . पूण | 
आमी आतां उलयताली तें तूं पोटांत दवरतलो म्हरे ? काय हाका ताका सांगत सुट्टलो ?” _ 
“ना . कोणाकूच सांगचो ना हांव .” जनान आपल्या गळ्याक हात लावन अंजूक | 
सांगलें , “ जिवाच्यान ना सांगचो . | 
“सांगना tet ? प्रॉमिस्‌ ? ” अंजून विचाले . न 
“ हय , प्रॉमिस्‌ .” जनान म्हळें “Toad, अंजू .” मनांतले मनांत मात ताणें . 
केडसाणीन हांसून म्हळें , “ ना सांगचो . हांव फाल्यां जितो आसचोच ना जाल्यार सांगतलो | 
कसो ? ” | 
“मागीर tet - ” अंजून आवाज मातसो सकल हाडून म्हळें “- मागीर म्हाकाय | 
दिसलें - रघून वर्साभितर परत लग्न केलें आनी रातचें तो बायलेक घेवन बरें फोल्ग | 
उडयता . हांवें तरी कित्याक उगी रावचें ? मागीर हांवेंय कोमेस केछें . आज जाय तशी 
- संततिप्रतिबंधक साधनां मेळटात . हांवें तांचो भरपूर उपेग केलो . हांव कितें म्हणटां तें 
लक्षांत आयले तुज्या ? ” 
“ आयलें .” जनान उलयतनासतना हयकारान तकली हालोवन सांगले . 
“हांव , म्हरे , या कामाक मुद्दम पुण्याक वचून हॉटेलांनीं रावतालें , आनी - ” अंजू 
उलयतालें . - 
“राव ! राव ! ” जनान म्हळें , “ तुका कितें सांगपाचें आसा तें कळळें म्हाका . ताजो 
तपशील कित्याक ? पूण , अंजू? हें सगळें तुज्या जावपी घोवाक तुवें सांगलें ? ” 
“हय तर!” अंजून म्हळें , “मागीर आपल्याक फटयलें म्हणपाक नाका . ” 
“म्हाका दिसता तुवें तुजें कर्तुब सगळें बारीक वर्णन करून ताका सांगपाची गरज | 
नाशिल्ली .” जनान म्हळें , “ या दिसांत कॉलेजींतल्यो चलयो पासून हें सगळें करतात . ” 
“जॉन ! ” अंजून हांसून विचाह्ले . “ तुजें अजून लग्न जालें ना . तुवें केलां रे असलें ?” - 
“sid 2” जनान हांसून विचाह्लें पूण ताज्या हांसपांत जीव नाशिल्लो - “ तुवें कित्तलेय | 
केशां जायत , पूण म्हजो स्कोअर तुज्या स्कोअरापरस धा वीस रन्सांनीं सुबेज आसतलो . ” - 
दोगांय मिनिटभर उगी रावली . मागीर जनान अंजूक ल्हवू , मोवाळ शब्दांत सांगलें , 
“ अंजू , रागार जावं नाका . पूण म्हज्या मनांतले एक विचार हांव तुका सांगतां . लग्न | 


’ 

जालेनंतर मात तुजें हें प्रताप थांबय . तुजे घोवाक बाबड्याक Hela नाका . म्हाका 
' दिसता , लग्न जाले उपरांत घोव बायलांनी फकत एकमेकांक आधार जावन रावचें . 
` एकमेकांचेर , आपल्या भुरग्यांचेर , आपलो जीव दवरचो , आनी आनंदान रावचें .” 

“ अगोदर झालं , गेलं , गंगेला मिळालं . न्हय?” 

“ हय . ” जनान उलयनासतना हयकारान तकली हालयली . मिनिटभर परत दोगांय 
उगी रावली . 

“ केनां लग्न तुमचें ? ” जनान विचाल्लें . 

“कोण जाणा ! ” अंजून म्हळें , “तो पाड पडिल्लो कितेंय सारकेंसांगच ना . हयूय 
म्हणीना आनी नाय म्हणणा . व्हंकलकारांनीं येवन सारकी ताका मागणी घालची म्हूण 
रावला दिसता . ” 

“ व्हंकलकार कोण ? ” जनान विचाह्लें . “ हांवें आयकल्लें तुका आवयूय ना , बापूयूय 
ना . एक भाव आसा दिसता . न्हय?” 

“आसा . ” अंजून म्हळें , “ पूण तो आसून नासून सारकोच . घडयेक म्हजें लग्न सारकें 
थारलेनंतर लग्नाक बी येत . काय ताकाय ताची बायल आडमेळें हाट्टा काय कितें कोण 
जाणा . ” 

परत दोगांय मिनिटभर उगी रावली . मागीर अंजून जनाक विचाह्लें , “ जॉन ! हांवेंच 
ताका सारकें विचाल्ल्यार कशें ? ” 

“तशेंच कर , अंजू .” जनान म्हळें , “ तूंच विचार . ” 

“ तशेंच करतां .” अंजून म्हळें , “ आतां हांवच ताका सारकें विचारतां . जॉन ! तूं 
म्हजेकडेन लग्न करशीत ? ” 

जना अंजूक उलयनासतना पळयत रावलो . 

“ना दिसता .” अंजून म्हळें . 

“अंजू ! ” जनान विचाह्लें , “ ओदोळ कितें विचाछ़ें तुवें म्हाका ? ” 

“ हांवे विचाल्लें - ”” अंजून एक एक शब्द स्पश्ट करून ताका सांगले , “जॉन! तूं 
म्हजेकडेन लग्न करशीत ? ” 

. जना कांयच उल्यलो ना . तो उठलो , अंजूच्या कदेलाकुशीन ताणें दिमी घाली . तकली 
अंजूचे मांडयेर दवल्ली , आनी आपल्या दोळ्यांतल्यान व्हांवपी gai तिज्या मांडयेर 
ओतयलीं . 

“ आय अम अफ्रेड आय वॉज अ लिटल लेट . मॅडम . ” वेटरान कोल्ड कॉफीचे दोन 
उंच ग्लास मेजार दवरीत म्हळें , “ प्लीज फॉरगिव्ह मी . ” 
 अंजून हांसून ताका जाप दिली - “यू आर फॉरगिव्हन . वेट . धिस्‌ ईज फॉर यू .” 

अंजून पन्नास रुपयांची एक नोट ताच्या हाताक लायली. , | 
दिमी घालून , अंजूचे मांडयेर तकली दवरून , बशिल्ल्या जनाकडेन पळोवल , माती 
तकी बागोवन , बेटरान दोळ्यांनीच प्रस्न केछो - “ हाका लागून ? ” 
“येस !!” अंजून ताका हांसून सांगलें , अंजूचो हात जनाच्या Salas 
भोवतालो , “ही ईज माइन ! माइन ! ! माइन ! ! ! ” 


शिपायाक कुरू करून AGA ताका उगी बसपा लायलें आनी आपणेंच दारार “ नॉ? ' 
केलें. दार मातशें उकते करून अंजून विचाछ्ले , “सर , मे आय कम इन?” 

“कोण अंजू ?” सेटलवाडान म्हळें , “यो . बस . बरी जाड फायल हाडल्या म्री 
qd.” 

“add आमच्या दोगांच्याय फिक्सड्‌ असेट्सांची व्हॅल्युएशन्स आसात . ” अन 
म्हळें , “कसल्योर वाटाघाटी करता आसतना थंयचे थंय आंकडे सांगपा मेळटीत जाल? 
तितलोच आमचो सगळ्यांचो वेळ वांचतलो अशें म्हाका दिसलें . 

“ अंजू , ” सेटलवाडान विचाह्लें , “ आमचे फिक्स्ड असेट्स्‌ खंयच्यान मेळळे तुका ' 

“सर ! ” अंजून tee , “ ट्रायफांत वचचे पयलीं हांव हांगाच फेनिक्सांत काम करले 
न्हय ? तेंय थोडी न्हय चार वर्सा . सर ! म्हाका दिसता आमी हें अमॅलगनेशन जाता त्लि 
बेगीन करचें . आनी दोन दिसांनी , एप्रिल पयल्या तारखेक , आमच्या फेनिक्स - ट्रारा 
पब्लिसिटी रिसर्च प्रायव्हेट लिमिटेडीचे काम चालीक लागुं जाय अशें म्हाका दिता . 
पूण आमचो ऑडिटर म्हणटा तें शक्‍य जावचे ना . आतां जातली ती प्रायव्हेट लिमिड 
कपनी . ट्रायंफाभाशेन ती पार्टनरशिप फर्म न्हय . रजिस्ट्रारान मान्यताय दिवन , कं 
रजिस्ट्रर केलेनंतरच तिचे काम चालू करपा मेळटले . आमी उलोबपाचे काम बेगी - 
आयच्याच या बैठकीत सोंपोवया , म्हणटरीच परवांच आमकां सगळे कागदपत्र आम 
ऑडीट कन्सल्टंट्सांक दिवपा मेळटले . तुमचे मत कितें ? ” 

“करया . करया . ” सेटलवाडान म्हळें , “ प्रत्येक विशयाचो विचार करूनच ऊ 
HAM घेवचें पट्टा . तुका ' बरें , करूया ” म्हूण रोखड्या रोखडे सांगपाक फेनिक्स म 
एकट्याचीच न्हय . म्हजे आनी चार पार्टनर आसात - जाल माणेकजी , किकाछ 
वालजी . अंजिक्य आनी आपरे . ” 

“ते बेश्टे स्लीपींग पार्टनर . ” अंजून म्हळें , “ करता करविता सगळें तुमीच . 

“हांव करता ते संगळे तांकां विचान्नच करता . ” सेटलवाडान ee. 

अजून आयले नात ते ? ” अंजून विचाह्लें . 

न a “gid तुमकां सगळ्यांक टाइम दिल्लो तो इकराचो . तूंच पंचवीस मिणंटां पयलीं 


__ “हांव बेगीन आयलें तें बरें जालें . ” अंजून म्हळें , “ सर ! तुमी जाणातच - म्हाका 
ल्हान ल्हान बेट्स मारपाची संवय आसा . सर , यू कॅन हेल्प मी विन ट्वेंटीफाइव्ह रूपीस 
एका चलयेकडेन हांवें बेट्‌ माल्लां - तुमची उंचाय पांच फूट धा इंचापरस कशीच चड जावची 
जा . तिजें म्हणणें - तुमची उंचाय पांच फूट एकरा इंच तरी आसुंकूय जाय . सर ! हू 
ईज राईट?” 
“युवर गर्ल फ्रेंड . ” सेटलवाडान म्हळें , “ म्हजी उंचाय बरोबर पांच फूट इकरा इंच 
“सर ,” अंजून म्हळें, “यू मे बी राँग . हांव मातशें चेक करून पळोंव ? ” 
“चेक करपा गरज a.” सेटलवाडान म्हळें , “ आय नो आय एम फाइव्ह फीट 
इलेवन ” 
“यू नो . ” अंजून म्हळें , “ बट आय डोंट . सर . एक फावट चेक करून पळोवयाच 
„आमी . हांव मेझरिंग टेप घेवनच आयलां . हो पळयात . अज अ फेव्हर , सर . तुमचे 
बूट काडात आनी मातशे वणटीक फाट तेंकोवन रावात . हांव फूटपट्टी तुमच्या तकलेर 
दवरून वणटीक बरोबर लायतां . ” 
कुरकुर करीतच सेटलवाडान बूट काडले आनी तो वणटीककडेन गेलो 
“सर ! सर्‌!” अंजून ed, “मातशे रावात . तुमच्या पायांतले ते सॉक्सूय 
काड़ात . ” 
“सॉक्स पायांत आसल्यार उंचाय वाट्टा ? ” सेटलवाडान विचाह्लें . 
“वाट्टा सर .” अंजून म्हकें , “ आय वाँट टु विन माय बेट्‌ . प्लीज हेल्प मी.” 
कुरकुर करीतच सेटलवाडान सॉक्सय पायांतले काडले आनी अनवाणी पायांनी 
तो वणटीकडेन गेलो 
“ बैगीन कर , अंजू . ” ताणें अंजूक सांगलें , “ जाल बी आयल्यार हें म्हजें पिशेपण 
पळोवन तो म्हाका हांसतलो . ” 
अंजू दिमी घालून ताज्या पायांकडेन बसलें . “ पावलां सामकीं वणटीक तेंकयात . 
रावात . हांव दवरतां तीं सारकीं . ” 
अंजू ताचे फुड्यांतच बशिष्ठे . ताची दोनूय अनवाणी पावलां तिणें आपल्या हातांत 
घट्ट धल्ली आनी तकली बागोवन ताच्या पायांचेर दवल्ली . ; 
असलो हो अनपेक्षित नमस्कार - पावलां धरून तांचेर कपल तेंकोवप - पळोवन्न 
सेटलवाड कांचवेलो . अंजूक उठोवपाक ओणोव घालून ताणें मोठ्यान म्हळें , “ना! ना ! 

डिक्री , सूं कर छ?” 

मिनिटभर अंजून ताचीं पावलांच हातांतल्यान सोडली नात . सेटलवाडाक तिका 
बावल्याक धरून उठोवचें पडलें . 

सेटलवाड टेबलाच्या पेल्यांन बशिल्ली . आयले वाटेच्या कदेलार अंजू आपले दोळे पुशीत 
बशिल्लें . 

“ अंजनी भाटीकार ! ” सेटलवाडान मातसो गुरगुरीत जावन विचाल्लें , “ आज किते 
तुका अकस्मात पिशें मारून आयलें ? ” 

“ag!” अंजून विचाल्लें , “ आज तारीख कितली ? ” 

“ एकुणतीस मार्च . ” सेटलवाडान म्हळें , “ कित्याक ? ” 

“ एकुणतीस मार्च . ” अंजून ted, “ म्हाका एकुणतीस मार्च तारखेची घट याद 
उल्ल्या , सर . एकूय दीस , तुमी म्हाका या तारखेक जीवदान दिवन हे बरे दीस दाखयले , 
म्हूण म्हज्या मनाक समाधान जायत अशे रीतीन हांवें तुमचे उपकार स्मरले नात . आज 
थोडें तरी म्हाका मनाक समाधान जालें.” 

“ पिशेपणां . ” सेटलवाडान म्हळें , “ सगळी पिशेपणां . म्हजी उंचाय पळयता खंय . 
हॅ: ! हें पळय , अंजू , AGS म्हाका तूं कसलीच थँक्स दीवं नाका . कळळें ? हांवें तुजेखातीर 
कांयच करूं ना . केलेच जाल्यार म्हजेंच बरें करून घेतलां जायत . ” 

अंजू ताच्या पोक्या रागाक पळोवन हांसलें . 

“ हांसता आनीक !” सेटलवाडान ted, “ अंजू ! qd हें कित्याक ae तें हांव 
जाणा . ” 

उलयतां उलयतां सेटलवाड सॉक्स घालतालो . बूट पायांत चडयतालो . शूलेसिस्‌ 
बांदतालो . ताजें अर्दे उलोवणें मेजासकल्यान , अर्दे मेजावेल्यान , अंजूच्या कानार 
पट्टालें . बूट बी सारके बांदलेनंतर सेटलवाड सारको कदेलार बसलो आनी ताणें म्हळें , 
“ कळ्ळें ? तुजो कावो म्हज्या लक्षांत आयला . आमी आज बिझनेस उलोवपाक हांगा आतां 
जमतलें आनी यू वाँट टु मेक मी फीस वीक एंड सेंटिमेंटल . बट आय नो दॅट . बिझनेस 
एंड सेंटिमेंट डोंट मिक्स . कळळें ? ” 

“तुमकां जाय तें म्हणात .” अंजून म्हळें , “इफ एनिबड़ी हियर ईज वीक एंड 
सेंटिमेंटल , इट्‌ ईज आय्‌ . सर ! विथ युवर परमिशन , आय वाँट टु ओपन आउट माय 
हार्ट टु यू . मे आय से समथिंग?" 

“यू मे.” सेटलवाडान ted , “ वॉट ईज gz?” 

अंजू आनी सेटलवाड येदेवेळ इंग्लिश भाशेन उलयतालीं . आतां जें अंजूक सांगपाचें 
antag तें कोंकणीन उलयल्यार बरें अशें ताका दिसलें - “मिस्टर आर्देशीर सेटलवाड , 

म्हजो तूं बापायभाशेन मोग करता म्हूण म्हजेकडेन तुवें धा फावटीं तरी म्हळां . पूण , 
भामट्या , म्हज्या आबाभाशेन तुवें एक दीस तरी म्हाका तुज्या वेगेंत घेतलां ? एक दीस 
तरी म्हजें मस्तक हातांत धरून म्हज्या तकलेचो आबाभाशेन उमो घेतला ? पळय , तूं 
जाणटो म्हूण आज हांव तुका माफ करतां . पूण आनेक फावट जर हांवें तुजे पाय धल्ले 
- तर तुवें म्हाका घट तुज्या वेगेंत घेंवक जाय आनी म्हजें मस्तक दोनूय हातांनी कानांकडेन 
धरून मायेन म्हज्या मस्तकाचो SAT घेवपा जाय . कळूळें ? ” ` 

“अंजू , ” सेटलवाडान विचाल्लें , “ वॉट लँग्वेज आर यू टॉकिंग इन्‌ ? आय डिडण्ट 
अंडरस्टँड अ वर्ड .” 

“कांय ना . सर . ” अंजून म्हळें , “ हांवें Fed आमच्यो दोनूय अँड एजन्सीज आता 
तितले बेगीन एक करया .” 

एकेक करून फेनिक्स क्रिएटिव्ह कन्सल्टंट्साचे उल्लेले चारूय मेंबर येवन मेजाभोंबतणीं 
बसले . 

“आडी .” जाल माणेकजीन विचाल्लें, “तो नेवरेकार आयलो ना अजून, 
ट्रायंफाचो ? ” 

“ना.” सेटलवाडान ted, “तो येवचो ना. ताणें आपले वतीन या faa 
भाटीकाराक उलोवणी करपाक धाडलां .” 

“कोण ? हैं मिसेस्‌ भाटीकार ? ” माणेकजीन आश्चर्यान विचाह्लें , “ हां आमचेंच 
एंप्लॉयी नही ? ” 

हट ” सेटलवाडान हांसून ted, “यू आर बिहायंड द टाइम्स . faa 
भाटीकारान आमकां सोडून ट्रायंफांत कामाक लागल्यार आज वर्स जायत आयलें . ” 

अंजून फायल उकती केली आनी तातूंतल्यान दोन पत्रां काडून मेजार दवल्लीं . “ ही 
मिस्टर जनार्दन गौरीश नेवरेकर हाणें स्टँप पेपराचेर म्हाका दिल्ली पॉवर ऑफ अटर्नी . 
आनी हें दुसरें पत्र ताणें तुमकांय बरयिल्लें - म्हाकाच ताणें आयच्या वाटाघाटीक 
आपलेवाटेन धाडलां आनी हांवें केल्ले सगळे करार , निर्णय , हाणीं आपूण बांदिल्लो 
आसतलो म्हूण . ” 

“आमचे वाटेन आमी मिस्टर सेटलवाडाक नोमियार aa?” किकाभायन 
विचाल्लें , “ म्हाका तुमचें तें कायद्यांचे इंग्लिश चडशें कळना . म्हाका कळटा ते एकच 
- फेनिक्स क्रिएटिव्ह कन्सलटंट्स्‌ म्हाका हांव घालां त्या भांडवलाचेर सत्तावीस ते तीस 
परसेंट डिव्हिडंड दिता . ” 

“ डंग्लिशाचें आमी पळयतात . ” आपरेन म्हळें , “ सगळीं उलोवणी जालीं म्हणटकीच 
तूं फकत त्या कागदाचेर तुजी सय कर . तें सगळें कायदेशीर रीतीन फुडलें काम करपाचें 

आमची फर्ग्युसन कंपनी पळयतली . ताणीं कागद तयार करून हाडल्या । 
दोन - चार कडेन तुज्यो सयो कर . म्हणचे - आमचीं आयचीं उलोवणीं सक्से 
जाल्यारच . ” 
“कित्याक जावचीं नात ? ” अंजून ferarg , , “ सरांकडेन - मिस्टर सेटलवाडांकडेन 
- हांवें आमच्या सगळ्या विशयांचेर चर्चा केल्लेकडेन आसा . ताणी ते सगळे पॉइंट्स तुमकां 
सांगल्यात म्हणटाले ते . आमच्या नव्या मेमोरेंडम ऑफ असोसिएशनांत कांय बदल 
करपाच्यो सुचोवणी केल्ल्यो आसात . त्योय तुमच्या कानार घाल्यात म्हणटाले मिस्टर 
सेटलवाड . आज आनीक एक अँडिशन करया म्हूण हांव प्रोपोझ करतां . निमाणो एक 
क्लॉज घालप - अँड परफोर्म अँड कॅरी आउट एनी अदर एंटरप्राइस दॅट द कंपनी 
डिसायड्स टु अंटरटेक . आयज दिल्लीची एक कपड्याची कंपनी कंप्युटर तयार करता . 
शिवपाचीं माकना करपी दुसरी एक कंपनी रेफ्रिजरेटरांचें सील्ड युनिट्स करता . आमी 
आमची AS एजन्सीचो धंदो करचोच . आज तो बरो चलता - टंच्‌ वुड्‌ . पुण फाल्यां 
तो धंदो सॅच्युरे शन पॉइंटाक पावत , जावं आनी कितेंय करप चड फायदेशीर दिसल्यार 
तें करपाक मेकळीक आसची , म्हूण होय एक क्लॉज घालचो . ” $ 
इकरांचीं बारा जालीं आनी दिरकुसांवन गरम जाल्ल्या ताळ्यांक मातशी थंडसाण 
येवची म्हूण सेटलवाडान बर्फघाल्लें लिंबाचे थंड सरबत सगळ्यांक दिवपा लायले . तातूंतले 
तातूंत अंजूक एक बरें दिसलें , एकमतान सगलीं कलमां पास जाल्ली . पुण शेंपडी भितर | 
गेल्ली आनी हती अजून तसोच भायर उल्ललो . हेर बारीक सारीक विशयांचे प्रस्न मेकळे 
जाल्ले . पृण नव्यान जावपी फेनिक्स - ट्रायंफ पब्लिसिटी रिसर्च प्रायव्हेट लिमिटेडींत 
ट्रायंफाच्या दोन भागधारकांचो वांटो कितलो आसतलो - हो प्रस्न अजून सुटलो नाशिल्लो . 
अंजून तो ल्हवूच दिश्‍्कूसांवाक ओडून हाडपाचे थारायलें . 
रिते ग्लास सगळ्यांनी सकल Cage पळोवन अंजून म्हळें , “ आतां मिस्टर जनार्दन | 
नेवरेकर आनी तांची आवय , मिसेस उन्नती गौरीश नेवरेकर - हांचे शेअर्स नवे कंपनीत 
कितले आसतले ताचो विचार करया . ” + 
किफाभायन हात उबान्न एक मोठो आळस दिलो आनी म्हळें , “ आजच - आतांच <7 
हे सगळे दिश्कुसांवाक घेवपा जाय ? फाल्यां परवां हाचेर विचार करपा येतलो . | | 
“मिस्टर वालजी , ” अंजून म्हळे , “ तुमच्या सराफीच्या पेडयेर तुमी वरांची वरां 
- दीसभर बसतात . इतले बेगीन नव्या कंपनीचो तुमका कंटाळो आयलो ? आतां दनपारची 
दोन वरां जावं , तीन वरां जावं , या प्रस्नाचो साक्षमोक्ष लावपा जाय . ना जाल्यार ही _ - 
उदकांत भिजत घाल्ली कांबळ तशीच उदकांत भिजत उरतली . ” ; 
जाल मानेकजीन म्हळें , “ मिसेस भाटीकर , हो प्रस्न तितलो सोपो न्हय. आमचीं 2 

“दोनूय कंपन्यांची फिक्सड्‌ असेट्स कितलीं , तांचो वालोर थारोवंक जाय . तांच्यो याद्यो 


| करपाच्यो आसात . ऑफीस प्रिमायसीच कितली , स्वताचो फ्लॅट्स कितले , भाड्याचे 


कितले , कंप्यूटर्स , इलेक्ट्रोनिर डिवायसस्‌ , इलेक्ट्रीक टाइपरायटर्स , टेलेफोन पासून - 
घालून याद्यो करपाक जाय . अप्रूव्हड व्हॅल्युअर्सांक हे काम दिवचे पट्टा . तांचो रिपोर्ट 
बी येतरीच आमी हे काम करया . ” 

“ आमच्यो याद्यो यो पळयात . ” अंजून म्हळें , “ वाडिया एण्ड नेस्बिट्‌ कंपनीन तांचे 
व्हॅल्युएशन केलां . प्रत्येकाक तुमका दिवपाक केल्ले ताचे झेरॉक्सूय हांवे हाडल्यात . ” सकल 
दवल्लेली बॅग उबान्न अंजून सगळ्यांक कागद वाटले . “ तुमचे बद्दल सांगप म्हणचे तुमकां 
Ws इन्कम टॅक्स डिपार्टमेंटान तुमचे व्हॅल्युएशन करपाक ऑर्डर दिल्ली . तें व्हॅल्युएशन 
तुमी वाडिया एण्ड नेस्बिट कंपनीकडच्यानच करून घेतिल्ले . रिपोर्ट डिसेंबर सतरा 
तारखेक तुमच्या हातात पडला . आमचे काम खूब सोपें जालें . ” 

“ आडी , ” जाल माणेकजीन विचाले , “हे चली सांगता ते खरें ? ” 

“येस ! ” सेटलवाडान tee , तिणे म्हजे फाटल्यान लागून ताचेय झेरॉक्स म्हाका 
काडून दवरपा लायल्यात . हे घेयात . तांचेरूय एक नदर मारात .” 

“म्हणचे आतांच आमकां सगळें थारावचें पट्टल्लें ” किकाभायन विचाले . 

“तुमची मर्जी . ” अंजून ted , “ पूण मिस्टर नेवरेकरान म्हाका सांगलां - आयजच 
- आतांच जर आमी दोगांय एक जावपाचे थारले ना , तर या भानगडींतल्यान आमी 
आंग फाटी काडून घेतात - म्हूण सरळ सांग तांकां . म्हजी तुमकां अर्नेस्ट रिक्वेस्ट आसा 
- जेवपाक आयज वेळ जाल्यार जावंदी . पूण आतांच - बैठकीक - आमी कितें तें 
थारावया . ” 

मागीर दोन मिणटां कोणूच उलयली नात . 

जाल माणेकजीन आंबट तोंड करून उलोवपाक सुरवात केली , “ पाड पडले हैं ट्रायंक . 
फाटले स म्हयन्यांत आमकां नोटीस दिवन आमच्या चार अकाउंट्सांनी आपलें काम काडून 
घेतलें . आडी म्हणटालो ताणीं आपलें काम खंय ट्रायंफाक दिलां . ” 

* दॅट्स राइट . ” सेटलवाडान म्हळें , “ म्हाका दिसता , आमच्या या दोन कंपनीभितर 
पिरसी , झगडीं , करचेपरस , आमी ही नवी कंपनी स्थापन करून दोनूय कंपन्याची सांदणी 


` केल्यार बरी . बिसायूड्स , वी शाल बी इनफिनीटली स्ट्रॉगर . ” 


“ म्हाकाय तेच दिसता . ” आपटेन ted “ लेट्स्‌ युनाइट . ” 

“पूण आतांच हें ठरोवपा जाय?” किकाभायन faa, फुडल्या आठवड्यांत 
केल्यार जायना ? ” 

“ आय प्रोपोझ - ” अजिंक्यान tee , “ आयजच - आतांच - हें किते तें ठरोवया . 

लंच मागीर .” 

अंजू फकत पळयतालें . चवगांनी हात वयर केलें आनी हेवटेन - तेवटेन पळत 
किकाभायनच हात वयर केलो . 

तेदुस दनपारच्या जेवणाक तांकां सवायतीन वरां जाली . हाणें , ताणें , व्हल्युएशना' 
आक्षेप घेतिल्ले . आमचे ऑफिस नरिमन पॉइंटाकडेन आसा . ट्रायंफ़चें एक ऑफिस फ्लो 
फाउंटन आनी दुसरें अपोलो स्ट्रीटार . थंय प्रेस खूब कमी . अशें आनी AM . अंजून सांत 
दोनूय व्हॅल्युएशन्स एकाच कंपनीन - वाडिया एण्ड नेस्बिटान - केल्लेकडेन आसात , आ 
तीय जाल्यार एकाच म्हयन्यांत - डिसेंबरांत . त्या बाबतीत कसलोच आक्षेप घेबपा जाबा 
ना . सेटलवाडात दिश्कुसांवांत चडसो वांटो घेतलो ना . अंजूचेर ताची माया आसा 
सगळेच जाणा आशिल्ले . आपूण पार्शलिटी करतां म्हण एकाद्रो आपल्याचेरूच आळ जे 
म्हूण तो उगी रावलो . गरज आसात तितलेच फॅक्ट्स ताणें कंपनीच्या मेंबराफुडे मांडल 
सगळी झगडीं , दिश्कुसावां सोंपतरीच सगळे कदेलांक फाट तेंकोबन बसले , तेन्नां अंज 
“सू ” जालें . तिणें कल्पना केल्ली ताजेपरस चड वांटो जनाक आनी ताचे आवयक मेळिह 
पूण फेनिक्स - ट्रायंफ कंपनींत , पांच आनी दोन , सात मेंबर्स जाबचे बदल , आठ में 
जाल्ले . एक मेंबर वाडिल्लो . अंजूनय आपले कंपनीत पन्नास हजार रूपया घां जाय आ 
तिणेंय एक डायरेक्टर जावंक जाय हें एक बंधन जाल माणेकजीन तिचेर ese 

लंचाक सगळीं बरोबर ताजांत गेली . अंजून ताजांत फोन करून आठ जणांचे जेव 
दवरपा लायिष्ठे . 

जेवणाक बसलेकडेन आपेन ted, “ आडी , या धंद्यांत तूं ब्रिलियंट म्हूण हो 
समजतालों . तुवें या चलयेक आमचे कंपनींतल्यान कशें वचपा दिलें ? ” 

“मिस्टर आपटे , ” अंजून red , “ मिस्टर सेटलवाड दिसता तितलो सादो नहर 
ताणें म्हाका परत आपलेसकल काम करपा हाडलीच . आनी शिवाय ट्रायंफ कंपनीय भित 
उडयली . 


+++++ 


जनाबरोबरची जीण 


मोटारींचो आवाज , बशींचो धडधडाट पयसुल्ल्यान मातसो आयकूंक येतालो . अं 
एकटेंच “ आशीर्वादा "च्या माळयेर - बाल्कनीर - विचार करीत बिल्ले . 
- मार्च म्हयन्याच्या सतरा तारखेक आपलें लग्न जालें . लग्न तरी Hae ? जॉना* 

| +“ दिसचें न्हय म्हूण आपणें वैदिक पद्धतीच्या लग्नाक कबुली दिल्ली . पूण 
पयलींच एक अट घाल्ली - लग्नाक तीन जावं चार नातेवर्ग्यापरस चड हेर 
'णाकूय आपोंव जायना . आनी लग्नाक खय्यांनींच फकत तीं चवगांच जणां आशिल्ली 
तें स्वता , जॉन , जॉनाची ' आई ” आनी जॉनाचो विधुर जाल्लो एक बापोलयो . आपूण 
सऱ्या लग्नाचें उश्टें व्हंकल म्हूण आपल्याक एक “' इनूफिरियोरिटी काँप्लेक्स्‌ ” जाल्लो 
का लागून आपणें ही अट घाल्ली . एका विमानान तीं गेल्लीं , दुसऱ्या दिसा देवकारें , 
ae दीस कसलोच दबाजो नासतना भटांनी लायिल्ले वैदिक पद्धतीचें लग्न आनी चवथे 
हसा विमानान परत मुंबय . आज तारीख पंदरा नव्हंबर - लग्नाक बरोबर स म्हयने 
गल्ले . तिजें फॅमिली डॉक्टर , मिसेस नंदिनी कोटणीस - हिणें कालच तिका सांगिल्लें - 
काँग्रेच्युलेशन्स . तूं अडेच म्हयन्यांचे गुरवार आसा . ” 
आपल्याय हिसबान , आपूण निमाणें भायर बसलें तें कोंत केल्यार , तितलेच दीस 
Tae . सदांच काम - काम - काम . एक दीस पूण तीं कामार वचनास्तना रावली नात . 
आतां आपल्या जॉनाबरोबर खंय पूण वचून थंड - पूर्ण - विश्रांति घेतल्यार कशें ? 


“सर ? ” अंजून भितर येवन सेटलवाडाक विचाह्लें , “ म्हाका एक धा मिनटां दिवपाक 
ळटीत तुमकां ? ” 

“बस , अंजू . ” सेटलवाडान tee , “ आज कितें काम काडलां तुवें ? राव . लेट मी 
स्स्‌ . त्या नागपूरच्या नोगाचें . नही? ” 

“ तेंय एक म्हत्वाचे या दिसांत उपरासलां खरें , सर . ” अंजून म्हळें , “ पूण म्हाका 
हजोच एक विशय तुमचेफुडें मांडपाचो आसा . सांगूं ?” 

“सांग . ” सेटलवाडान म्हळें , “ आय होप जनार्दन हॅज नॉट क्रिएटेड अ प्रॉब्लेम फॉर 
i* 

“ सर , जॉनानच एक भानगड करून दवल्ल्या . ताणें म्हाका गुरवार केलां . ” अंजून 
हांसून म्हळें . 

अंजूक कितें सांगपाचें आसा तें लक्षांत येवपाक सेटलवाडाक मातसो वेळ गेलो . पूण 
तें बरें लक्षांत गेलेबरोबर तो उठून उबो रावलो . आनी मेजावेल्यान अंजूवाटेन ताणें हात 
फुडे केलो - “ काँग्रेच्युलेशन्स , अंजू . आज ad म्हाका एक बरी खबर हाडली . 

अंजून उठून शेकहँड केलेनंतर दोगांय आपले आपले कदेलांर बसलीं . 

“म्हाका आजो करता म्हुगो ? नॉटी गर्ल!” सेटलवाडान ted , “ हें केन्नां कळूळें 
कां?" 


अंजनी O १२३ 


> 
> ~ 


“म्हजे दोन पीरियड्स चूकले उपरांत डॉक्टर मिसेस्‌ कोटणीसागेर वचून हावे तपासून 
घेतलें . तिणें हांव गुरवार आसां हें कन्फर्म केलें . पूण , सर , जॉनाकडेन तुमी येन्नां कायच | 
उलोवनाकात . वेळ पळोवन हांवच ताका सांगतां . म्हजी वावराडी सरूबाय . तुमी आर्न 
हांव नही करून आनी कोणाकूच ही खबर ना ह 

आपूण बेगीनच आजो जातलों हाची याद जावन सेटलवाडाच्या तोंडार हांसो | 
खेळटालो . “ आय एम सो WS.” ताणें म्हळें 

“सर ,” अंजून म्हळें , “ हें सांगप , इतलेंच तुमचेकडेन म्हजें काम न्हय. अजून 
तुमकां आनी कितें सांगपाचें आसा . म्हाका एका म्हयन्याची रजा जाय .” 

“म्हयन्यची ! ” सेटलवाडान म्हळें , “तूं आमच्या कामाची सगळी धांदल करून 
उड्यतालें FEM 
फुडल्याच म्हयन्यांत तूं दुबाय वचपाचें आशिल्ले न्हय ? पूण इतले बेगीन रजा कित्याक 
तुका? आठवो म्हयनो लागुंदी . मागीर पळोवया . ” - 

, ” अंजून ted , “ हांवे अड एजन्सींत काम करपा लागल्यार स वर्सा जालीं . 
सुटयेचो एक आयतार मेळटालो म्हाका . पूण त्या भायर सेगीद आठ दिसांची रजा पासून 
aid केन्नाच घेतली ना . म्हज्या लग्नाकपासून हांव चारच दीस गैरहजर आशिल्ले . आतां. 
म्हज्या मनांत आयलां - जॉनाबरोबर आतां एक म्हयनो हनीमून करचो . ” § 

“Seq ग्रेट !” सेटलवाडान मेजार एक थापट माल्लें आनी तो मोठ्यान हांसलो, | 
“ आमचे वेळार आमी लग्न जालेबगर हनीमूनाक वेताले आनी थंय बायलांक गुरवार | 
करताले . तुमी - द रेस्टलेस्‌ यंगर जनरेशन - पयलीं गुरवार जातात आनी मागीर 
हनीमूनाक वतात . ” र 

अंजूय हांसलें . - 5 

“ हनीमूनाक खंय वचपाचें थारायलां तुमी ? ” सेटलवाडान विचाल्लें . | 

“हांवें जॉनाकडेन कांयच विचाल्लें ना . ” अंजून म्हळें , “ पूण हांवें गोंयां वचषाचे | 
केलां , आनी हांवें जर जॉनाक नॉर्थ पोलाचेर या म्हूण सांगलें , तर तो रोखडोच आपली | 
बॅग पॅक करता . बटू जॉन ईज अ रोमँटीक बफूफ . आनी गोंय म्हणचे सामकों जीव 
ताजो .” | 

“गयां 2” सेटलवाडान विचाल्लें , “ गोंय म्हणचे तुमचोच गांव म्हुगो ? आपलेच घरा. । 
कोणूय हनीमूनाक वता ? महाबळेश्वर , ऊटी , अशें खंयूय पयस ad जाय . त्या भायर 
गोयांत तुजी मांय आसा म्हुगो . मांय आसा थंय सुनेन हनीमूनाक वचप ? काय मांयचेलागी | 
, केस्तांवां करपा वता गो तितलीच एक मौज . ” 

“सर !” अंजून म्हळें , “मांय - सुनेची केस्तावां eid आयकल्यांत - सामकी बेल्या 


— "५ 

बडेवेली इंदिरा गांधी आनी संजयाची मेनका - हांचीपसून . पूण मांयांचे बाबतींत हांव 
खूब बर्‍या नशीबाचें . म्हजी पयली मांय - आम्मा - रघूची आवय , म्हाका खूब बरें 
ही . पूण जॉनाचे आवयची माया - छे! सांगपाची न्हय ! म्हजी खरेली आवय 
प्ळयिल्ली म्हाका यादच ना . म्हजो जल्म जालेनंतर वर्सभरयान ती गेली खंय . पूण ती 
जिती आसल्यार पसून , जॉनाची आवय म्हजेर माया करता ताजेपरस चड तिची माया 

सची नाशिल्ली . आमचें लग्न जालेनंतर म्हयनोभर जॉनाची आवय हांगा , मुंबय , 
 आमगेर राविल्ठी . पूण आमच्या त्या घरांत तिका आपल्या घोवाची याद जावन ती सामकी 
' काचाबूल जाताली . गेली ती गोयां परत .” 

मातसो रावन सेटलवाडान म्हळें , “ बरें तर . तुजो हनीमून करून ताजें जावन यो 

आनी दुप्पट नेटान हांगा कामाक लाग .” 

“सर !” अंजून ल्हान , मोव आवाजान ताका सांगलें , “तीय एक खबर म्हाका 
तुमचेकडेन उलोवपाची आशिल्ली . हांव गुरवार आसां हाची खात्री जायतसाकून हांव त्याच 
विशयाचेर खूब विचार करतां . म्हाका भुरगें जातलें . मागीर हांव ताचेवाटेन पळोंव काय 
म्हजो हो अंड एजन्सींतलो करीयर सांबाळूं ? भुरग्यांक आयांकडेन दिवन , रातचे घरा 
वचून , कुत्र्याच्या तकलेर हात भोंवडायलेभाशेन त्या भुरग्याच्या तकलेर मातसो हात 
भोंवडावन , जेवणा बसप . मागीर घोवाबरोबर न्हिदपा वचप - ती कल्पनाच म्हाका 
मानवली ना . सर , म्हाका दिसता तुमी म्हाका एक रिप्लेसमेंट पळोवपाक लागात . हांव 
गोंयांसाकून आयले उपरांत कामाक लागतांच , पूण म्हजो कामाचो नेट बरोचसो देंवतलो 
- अशें म्हाका दिसता . मागीर थोडे म्हयन्यांनीं बाळांतेर आनी ताचे मागीरचे सोपस्कार . 
कंपनीचें काम हांवें पाड घालें म्हूण म्हजेंच मन म्हाका खायत रावतले . दिलिप त्रिलोकेकर , 
जावं तुमकां पसंत आसा तो दुसरो कोणूय , म्हजे जाग्यार बसयात . हांवूय ताका म्हज्यान 
जाता तितलें कोचिंग दितां . ” 

“तुं दुश्ट गो - सामकें दुश्ट . ” सेटलवाडान tea , “ ही फेनिक्स - ट्रायंफ एजन्सी 
म्हणचे म्हजो जीव , आनी तुजोय तो जीव अशें म्हाका दिसतालें . अशें अचकीत आमकां 

` बाटेरच सोडून वचपाच्यो तूं आतां खबरी करूं लागलां . पळय . तूं तुजो हनीमून काय 
किते तें करून यो . मागीर तुजें fad करपाचें तें हांव आमच्या कंपनीच्या मेंबरांकडेन 
उलोवन पळयतां . कांयच ना जाल्यार एक्स - ओफिसिओ डायरेक्टर म्हूण तुका रावचें 
पट्टलें . तुका सामको असो पपा काडपाक हांव दिंवचो ना . ” 

दार ल्हवूच Gad करून रामधन शिपाय भितर आयलो . 

“ स्वामीनाथन्‌ साब इंतजार करते बैठे हैं। ” ताणें म्हळें , “जब उनको बुलाना है 
तब मेरी बेल बजायिये। ” 

“जालें. तुजें ?” सेटलवाडान अंजूक विचाल्लें “काय आनीक एक अटमबाँब | 
घालपाचो आसा तुका ? ” cath 

हांव येतां , सर .” अंजून म्हळें , पूण वचचें पयलीं परत एक फावट म्हजे ग्रेटफुल 
थँक्स दिवन - 

“अंजू , ” सेटलवाडान मदींच म्हळें , “ तुजे ते सगळें थँक्स एका वजांत भर आनी 
एक कुली करून म्हज्या घराकडेन धाडून दी . आतां चल तूं . बा: ! विमेन ! चल . हनीमून 


कर. 


जनान कांपालार घराकडेन मोटार थांबयली , तेन्नां सांजेचो सूर्य नुकतोच अस्तंतेंत 
सकल गेल्ली . या कुशीन , त्या कुशीन , चार माळ्यांचीं घरां आसल्यारूय जनाची आवय 
रावताली तें एकाच माळयेचें घर स्वतंत्र आनी विस्कळ आशिशक्लें . भोंवतणीं ल्हानशीं एक 
बाग आशिल्ले हें टुमटुमीत घर - लग्न जावपाक अंजू थंय आयिल्ले तेन्नांपासून तें घर तिका 
खूब Ade . 

उपासो तांच्यो बॅगो बी घेवन तांचे कुडींत वता म्हणसर जनाची आवय फुडें आयली . 
अंजून मुंबयच्या आपल्या पँट - शर्ट आनी सलवार - कमीसाक रजा दीवन जनाच्या 
आवयक मानवसारखें ते एक रस्मी साडी न्हेशिह्ें . 

“यो , गो . बस मातशें . ” आपल्या पायांक हात लावपाक बागवल्ल्या अंजूक तिच्या 
भुजांक धरून उबें करून , आईन म्हळें , “ खंयच्यान आयले तुमी ? पुणे - कोल्हापूर - 
बेळगांव वाटेन , काय महाड - चिपळून - सावंतवाडीवाटेन ? ” | 

बर्फाचे खडे ag as लिंबाचे सरबत पिता आसतना तांकां वाटेर त्रास जालो काय 
कितें , दनपारची खंय जेवली , च्या बी घेतिल्ली मू? सगळ्यो बारीक चवकशी जनाची 
आवय अंजूकडेन करताली . 

“सकाळीं न्हावने भायर सल्घेलीं , काय आतां न्हातले ?” आईन अंजूक frag. 

“फांतोटे काळखांत न्हावन भायर सल्लेलीं , अंजून सांगलें , पूण म्हाका आतां परत 
एक फावट न्हावपा जाय.” 

“चल ऊठ .” आईन म्हळें , “ जनाक आनी तुका कूड दिल्या ती दाखयतां तुका . 
कुडीक अटेच्ड बाथरूम आसा . ” 

“ आई !” जनान मोठ्यान ted, “तूं ताजीच खबर घेता म्हगे . हांवूय आसा 
हांगा .” 

“तूं घरचोच . ” अंजूबरोबर उठत आईन म्हळें , “ अंजू नवें . तिणें आमचे घरपसून 

सारखें पळयलां काय ना कोण जाणा . विमानार आयलीं तुमी , उब्यानीच लग्न लायलें , 
आनी तशीच भायले भायर विमानान परत गेलीं . तिका घर बी दाखयतां , बाथरूम 
वयतां . तुजें तूंच पळोवन घे मातशें . ” 

गरम उदकान न्हावन , ओले केंस फाटीर सोडून , अंजू सालांत आयलें तेन्ना आई 
तिका पळयतच रावले . अंजूले पोले तांबशे जाल्ले आनी फाटीर सोडिल्ले ओले केंस पिंगट 


-_ “बाये! बाये! aa!” आईन कवतुकान म्हळें , “आज तिनसानां ही लक्षुमीच 
' आमच्या घरांत आयल्या . कोणाचीय दीश्ट बी जायना जाल्यार पुरो .” 
आनी खर्‍यांनीच मीठ हाडून आईन अंजूच्या तोंडार तें ओवाळलें आनी भितर व्हरून 

: उजांत उडयलें . 

___ अंजून न्हिदपाक कुडीत वचसर , जेवता आसतना वाडपाक , बसता आसतना तिचे 
फाटल्यान उशें दवरीत , फाटल्यान फुडल्यान भोंवत , हातांनी , दोळ्यांनी आई सुनेची 
अपुरबाय करतालें . आनी आपल्याचेर कोणूय जाल्यार निखळ माया करता हें जाणा 

जावन , अंजू फुलून फुलून येतालें . 

. दुसरे दिसा च्या बी घेवन जातकीच वरा भरयान अंजूक ओंकारे आयले आनी खाल्ले 

_ तें सगळें भायर गेलें. आईन तिका घोंट भरपाक दिले , तिचें तोंड उदकान धुल्ले , पुसलें , 
आनी ल्हवूच तिका आपल्या कुडीत Se . 

खारीर बसोवन आईन अंजूक प्रस्न केलो , “ अंजू , म्हाका सांगपाची कसलीय गजाल 
आसा?” 

अंजू खाटीरच सरकून आईक तेंकून बसलें , तिका हातांनी ल्हव विळखो घालो , आनी 
आपली तकी तिच्या खांद्यार दवल्ली . 

“म्हाका तुज्या तोंडार , आंगार , बी चंडलेले तेज पळोवन कालच मातसो दुबाव 
आयिल्लो .” आईन म्हळें , “ कितल्यावो म्हयनो ? ” 

“म्हज्यो दोन पाळयो चुकल्यो . ” अंजून आईच्या खांद्यावेली तकली उबान्नास्तना , 
लजत सांगलें , “हो तिसरो म्हयनो चलता . ” 

“तुजों आंगलोट पळोवन समजना अजून .” आईन म्हळें . अंजूचो एक उमो घेवन 
आईन फुडें म्हळें , “ पोरा म्हज्या ! अंजू ? जना जाणा?” 

“ना.” अंजून म्हळें , “ तांकां अजून हांव सांगले ना . ” मातशे रावन तिणें फुडें 
म्हळें ,' दादले म्हणचे सामकेपिशे , आई . तांका सहज बनव येता . म्हाका मुंबय सकाळचे 
ओंकारे येवपाक लागले तेन्नां हांवें तांकां दियार मॉर्निंग वॉक्सांक वचपा लायलें . काल 
येता आसतना मोटारीचेर म्हाका ओंकारे आयले तेन्नां हांवें तांकां सांगलें - म्हाका चट्टेर 

ज्ञ 


मोटार लागली . वेळ पळोवन हांव तांकां सांगतलें . ना जाल्यार म्हाका उठठा आसतना , 
बसता आसतना , ते सतायतले - ' अंजू सवकास बस ', ' अंजू सवकास Ho.’ 

“ताका येन्नां लक्षांत वचुंजाय आशिल्ले” आईन म्हळें , इतलेय श्रम घेवन आपणें 
बी रोयलां ताजें कितेंय किल्ललां काय म्हूण . ” 

“gel” आईचे फाटीर एक ल्हव थापट मारून अंजून म्हळें . 

“अंजू , लजेव नाका . लिपयनासतना सांग म्हाका . ” आईन अंजूक म्हळें , “ तुका 
कितेंय खायन दिसता ? - चिंचे बोटां , आंवाळे , बी तसलें ? ” 

“ना , आई . ” अंजून म्हळें , “ आंबट बी तसले म्हणटा तूं ?- तोरां बी ? ना . कांय 
बायलो खंय मातीपसून खातात - सरूबाय म्हणटालें . म्हाका तसलें कितेंय खायन दिसना . 
पूण - क्‌ ४ 

अंजू आईच्या तोंडाकच पळोंव लागले . आई आपूण उलयतां तें लक्ष लावन आयकत 
आसा हें पळोवन , तिणें फुडें म्हळें , “ पूण काप्या पणसाचे घरे खावंक मेलिल्ले , तर मात 
जातालें . आई , गुरवार बायलांक केन्नांय गोड खायन दिसता ? ” 

“तुका दिसता नही ? तेंच खरें म्हणया आमी . ” आईन म्हळें , “ पूण देझेंब्रांत पणस 
खंयच्यान हाडूं हांव ? ” 


अंजू दुसरे दीस मेकळें , मेकळें दिसतालें . धा वरां हाका मेळुंजाय . इकरांक तो येतलो . 
कोणाच्या खाडाक हात लावन ताची खुशामत करपा जाय - आज कांयच ना . मेकळें | 
जाय ते कर . जाय थंय वच . अंजू जनाबरोबर मांडवीचे देगेर बसलें . पणजेच्या व्हडल्या 
कामराच्या जार्दीनांत बसलें . तिका दिसलें - उपाशान नुसतें , शाकभाजी , बी व्हेल्या 
आसतली . तरीकूय मार्केटांत वचून तिणें नुसते मोलायलें , मुळे तन्ने आसात जाल्यार 
पळोवपाक ताची तोंकां बागयलीं , मातयेचो बुडकुले वाजोवन पळयले- 

सांजे तीं दोगांय सिनेमाक गेलीं , भाजिल्लीं भिकणां खाल्ली , आइस्क्रीम खाले , वाटेर 
वचपी एका माजराफाटल्यान धावन अंजून ताका दुरगावेल्यान उडी मारून पळपा TAS . 
आनी जेवन जातरीच , रातचें वेडरूमांत हुसको नासतना - ताणी न्हिदता आसतना देड 
वर जाल्ले. 

तरीकूय अंजूक जनान पांख वरांचेर उठयलें . “ अंजू , ” ताणें म्हळें , “ आज तुका 
हांव न्हंयतसाकून सूर्य उदेता आसतना दाखयतां . ऊठ . ” 

जनान गाडी काडली , आनी गाडी मांडवी कुशीन फोण्यां वचपी रस्त्यावेल्यान पानवेला 


“सूर्य अजून उदेलो ना . ” जनान म्हकें , “ आमी डॉल्फीनांत या आनी नहंयचे बगलेक 
. कदेलां दवरून , कॉफी घेत , सूर्योदय पळोवया . ” 

कॉफी पीत , मांडवीच्या उदकार , पयस साकून , तामडोच जाल्लो सूर्य वयर बेतना 
अंजून पळयलो . मांडवी , सूर्य , उदकार लखलखपी तीं किरणां , लागीच तिचो जॉन - 
अंजूचो हड्डें भरून आयले . 

“जॉन , ” अंजून म्हळें , “ हांवे मुंबय सूर्योदय पळयलो ना , पूण मलबार हिलारसावन 
सूर्यास्त पळयला . पूण गोंया येवन , हांगा मांडवीचे मांडयेर बसून , उदकांतल्यान सूर्य 
उदेता आसतना पळयल्यार , आंगांत कितें जाता , नही ? मुंबयचो सूर्य वेगळो आनी गोंयचो 
सूर्य वेगळो .” 

“तूय कवी जालां , अंजू .” जनान म्हळें , “ बाकीबाबान अमेरिकेक गेले तेन्नां 
* न्यूयॉर्क मधील चंद्रास . ' ही कविता बरयिल्ली . ते, थंयच्या चंद्राक विचारता - ' चंद्रा ! 
तूं असो निस्तेज कित्या दिसता ? म्हजेभाशेन तुकाय याद येवन , Wat वचपाची ओड 
लागल्या ?' ” 

जनाबरोबर मागीर अंजू पोरण्या गोंयां गेली . जनान तिका इगर्जी दाखयल्यो , कपेलां 
दाखयली , थंयचो काणयो सांगल्यो . “या कपेलार पळय - वणटीत शिलेचेर कोरांतून 
बरयलां - “या दारांतल्यान आफोंस द आलबुकेर्क जैत घेवन गोंयांत भितर सल्लो . '” 

जनान तिका आनीकय जागे दाखयले , थंयच्यो काणयो सांगल्यो - हांगा गोंयच्या 
व्हायसराॉयाचो राजवाडो आशिल्लो . हांगा ते भिरांकूळ इनकिझिसांव आशिल्ले . तांकां 
हेरेटिक्स म्हूण कोण दिसताले , तांकां ते उजांत लासून मारताले . हांगा पयलीं म्हादेवाचे 

- देऊळ आशिल्ले खंय . या इगर्जेचे वयर लायिल्लो खुरीस परतो परतो सकल पट्टालो खंय . 
हांगा Sage पाद्री करपाचे ' सां पावलु ' कॉलेज आशिल्ले . या कपेलांत सां फ्रांसिश्क मिस 
सांगतालो . ही ताची बांय- 

“जॉन , ” अंजून ताका, विचाल्ले , “ इतली तुका म्हायती कशी ? हांवय गोंयचेच . पूण 
म्हाका तुज्या अर्दापासून खबर ना.” 

“ल्हान आसतना , म्हज्र। बापाय बरोबर भोंवन सगळें गोंय पळयलां ets.” जनान 
सांगलें , “ ताका म्हायतीच न्हय , सुंदरकोयेचे पिशेंय आशिल्ले . ताणें म्हाका पेडणेंसाकून 
काणकोणपर्यंत व्हेलें आनी आमचें गोंय कितलें सुंदर आसा तें म्हाका दाखयलें . गोंयच्या 

टूरिझम डिपार्टमेंटच्या ब्रोशर्सात आसता तितलेंच गोंय न्हय . त्या भायर दोळे बंद करून , | 
थंडसाणीन देवाचे उपकार मानीत , आपणें पळयिल्ल्या , अणभविल्ल्या सुंदरकायेची याद 
करपाचे गोंयांत आनीकूय खूब जागे आसात . ” 

“जॉन!” अंजून ताज्या बावळ्याक घट्ट धरून म्हळें , “ म्हाकाय दाखय म्हरे ते 

जागे. 
“anda ? ” जनान, विचाह्लें , “ दाखयतां . पूण गडबड करून पळोवपाचे जागे 


ते . स्वस्थतायेन तांचो आस्वाद घेवपाचे ते जागे . मुंबयसावन , जर्मनीसाकून टूरिस्ट : 
आनी सरकारी बसींचेर हांगा थंय धांवन वेतात . दनपारां दोन वरांचेर , भर वोतांत , 
ते कोलवा पळोवपा वतात . ताणीं गोंय पळयलां म्हणपा जाता . पूण ताणीं गोंयची | 
सुंदरकाय अणभवली ना.” 3 

ताचे फुडले दिसा , च्या घेवन जातकीच , अंजून जनाक विचाछ्ें , “जॉन, आज खंय 
uke ge 

उत्तर दीनास्तना जना अंजूक THAT रावलो . 

“कितें रे ? कितें जालें?” अंजून विचाह्ें 

“अंजू .” जनान गंभीर जावन म्हळें , “ ओदोळ आईन कितें सांगलें म्हाका .” | 

“fed सांगलें ?” अंजून frag 4 

“तूं जाणा . ” जनान हांसनास्तना म्हळें , “ तुवेंच खंय आईक सांगले .” | 

“आं! तें रे?” अंजून हांसून म्हळें , “तें सगळें बायलांक जाता . ” 

“अंजू ! ” तोंडार मातसो पूण हांसो नासतना जनान म्हळें , “ म्हाका सांगपाचे न्हय | 
तुवें ? हांवें , पळय . मुंबयसाकून येतनां गाडी कितली रफूफ चलयली . आतां , या फुडें, | 
वाटेर फोण बी आसल्यार पळोवन गाडी चलोवची पडली . ” 

“जॉन , ” अंजून ted , “ तें पोटांतलें आतां इल्लेशें आसतले . बोटभर पसून जावचें | 
ना. स , सात म्हयने जातरीच काळजी घेवची पट्टा . येन्नां ताचे तितलें म्हत्व ना.” . 

“जावं , अंजू .” जनान मायेन ted , “ आतांसावनच काळजी घेवया . तूं कालं _ 
चट्टेरपसून सट्ट सट्ट करून चलतालें . AM फास्ट वचूं नाका . हांगा घरांतपसून काळजी | 
घे . माळयेर वतनां , येतनां , सोपणां सवकासायेन चड . सवकास देंव .” 

आपणें जना अशें म्हणटलो म्हूण ,आईकडेन तेदुस म्हणिल्लें ताची अंजूक याद जाली . 
तें मोठ्यान हांसलें . 

“तुका बरो हांसो येता ,” जनान म्हळें , “ पूण आमचो जीव वयर सकल जाता | 
तें तुका कशें कळटलें ? ” 


il 


अंजूक कसलोच त्रास जायनासलो . जाय जाल्यार आपल्याक दोन मैल धांवत वचपा | 
जातले , अशें तिका दिसताले . पूण जनाची आवयपसून तिका सुसेग घेवपा सांगतालें . 
“अंजू , ” आईन म्हळें , “Gd दनपारां जेवले उपरांत एक वरभर न्हीदुं जाय . ” 

* आई , ” अंजून म्हळें , “ म्हाका न्हिदपाची संवय ना . मुंबय ऑफीसांनी काम करपी 
[क दनपारां हांतरूणाचेर न्हिदपा मेळना . ” 
“हें मुंबय न्हय .” आईन म्हळें , “ हांगा न्हीद तूं . या आमी . तुज्या बेडरूमांत या 


_ आई अंजूक घेवनच तिच्या बेडरूमांत गेले आनी बळयां तिका पलंगार न्हिदपा लायलें . 
“ आई ,” अंजून म्हळें , “ म्हाका Gaia न्हीद येना . अशें कर . हांगा म्हजे 
बस आनी म्हाका लोरी गावन न्हिदय . ” 
कितें ? ” आईन विचाले 
लोरी . अंगाई . लल्लाबाय . आह्लय . ” अंजून म्हळें , “ कसलीय म्हण . ते म्हणटाले 
तुजो आवाज खूब गोड आसा खंय . बरीशी एक आल्य म्हण . हिंदी सिनेमांतली म्हण 
कोंकणी म्हण . इंग्लीश मात नाका . मराठी सामकी र।दी पसून म्हण - “ सुतार उत्तमसा ”- 
तसली 
पयलीं कोंकणी गावं ?” आईन विचाह्ले . 

“म्हण . ” अंजून सांगलें , “ पूण मातशें घुवन बस . म्हाका तुज्या मांडयेर उशें करपा 
जाय.” 

तिका जाय तशें आई बसले बरोबर , उशाचेर आशिछ्ली आपली तकली अंजून आईचे 
आंडयेर दवल्ली . आपशींच आईचो हात भुरग्याक न्हिदायलेभाशेन तिचे तकलेर ल्हवूच 
आपट लागलो . आपल्या गोड आवाजान आई गावंक लागली - 

“कुरकुर कुरकुर काना | 

म्हशी गेल्यो राना ॥ 

आमडून हाड रे मामा | 

गाया - म्हशींक ॥ 

इतल्यान न्हीद पट्टा गे आई?” अंजून विचाह्लें “ आतां एक हिंदी म्हण - 
सिनेमांतली बी 
आई एक हिंदी लोरी गादपाक लागलें - 
नन्ही कली , सोने चली | 

हवा धीरे आना...” 
“आतां एक मराठी म्हण .” अंजून म्हळें . 
“तुवें ओदोळ याद केल्ली तीच आल्य गावं ?” आईन विचाल्लें . 
“म्हण .” अंजून म्हळें . 
आई आल्य गावंक लागली - 


4 
> 


* 

सुतार उत्तमसा तुजसाठीं मिळविला 

पाळणा रंगीत बनविला | 

चहुंबाजूनीं राघू मोर बसविले 

पाळण्यांत बाळ निजविले । 

निज निज बाळा , झोके देत मी तुजला 

पाळण्यांत बाळ बहु दमला ॥ 

आईच्यो aga सोंपल्यो तरीकूय अंजूक न्हीद लागुंनासली . तरी पूण न्हिदेचें 


' घेवन तें दोळे धांपून Peed. आईन ल्हवूच आपल्या मांडयेवेली तकली काडून ] 


उशाचेर दवल्ली आनी तें sad 


आई कुडींतलें गेलेंशें पळोवन , अंजून देवाक हात जोडले आनी असली मोगाळ मांय | 
आपल्याक दिली म्हूण ताजे उपकार मानले . तिणें परत मातशें दोळे धांपले आनी : 


आपल्याक खरेली Sle केतनां आनी कशी लागली हें तिका कळुंकच ना . 


a अंजू ,” जनान विचाल्लें , “ गोंय पळोवया म्हुगो ? ” 

“विचारता fed आनी पिशा . ” अंजून ted , “या तर ! आय एम रेडी . केनां या ? 
aaa?” 

“तुका हांवें सांग्यार व्हरचें Hor.” जनान म्हळें , “ पूण थंय फांतोटे झिळमिळ्यार 


पावपा जाय . आमी अशें करया . आज दनपरां जेवन , तीनांक सुमार आमी हांगच्यान « 


भायर सरया . आज रातचें एक पेणें काकोड्या . थंय म्हज्या मित्राचे एक भाट आसा . 


भाटांतच ताणें एक सुंदर बंगलो बांदला . ताका हांव ' मित्र ' म्हणटां खरो , पूण म्हजेपरस | 


म्हज्या बापायचो मित्र आशिल्लो तो. पिरायेन बरो जाणटो जाला आसतलो 
आतां .अंयशांकडेन पावला जायत . मुळचो मंगळुरी तो . तुका मंगळुरी कोंकणी उलोंवक 
येता नही . मंगळुरी उलय ताजेकडेन . आनंद जातलो ताका . ” 
जनाचो मित्र आतां रिटायर जाल्लो आनी काकोड्याच आपल्या घरांत रावतालो 

घराची एक ,ण घडणूक त्या मित्राची रसिकताय दाखयताली . घराक भोंवतणीच बाग 
आशिल्ली आनी बागेत हांगा , थंय , जागो मेळटा त्या प्रमाण , चारकडेन तणाचीं पांचवींचार 
लॉन्‌स्‌ आशिल्ली . प्रत्येक लॉनाच्या कुशीन , मदीपसून ; फुलझाडांची बेड्स आशिल्लीं , आनी 
फ्लॉक्स , पेटुनिया , अँस्टर्स , डायंयस ,बी फुलां रंगरंगानीं फुलून लॉन्‌सांक रांगोळी 
घालतालीं . जंय थंय एक मंद परमळ दरवळटालो आनी फुलां रंगरगांनी फुलून लॉन्‌सांक 


रांगोळी घालताली . जंय जंय एक मंद परमळ दरवळटालो आनी कित्याक तें कळपाक ; 

चड कश्ट घेवचे पडले नात . पारजत , चांफे, वोंवळां , सुरंगां , बी रूखांचेर ; जाय , 
: मोगरीं वालींचेर ; आनी धवीं , हळडुवी सोलगीं जमनींत ताटव्यांत रोयिल्लेकडेन ; 
ल्हवूच वाऱ्याच्या झुळकांत आपापलो परमळ भरशीतालीं . त्या मित्रान पंप लावन 
न्हंयचे उदक भाटांत माडांक ,केळींक , शिंपचेली वेवस्था केल्ली . बंगल्याकडच्यान गेल्ल्या 
पाटाची रचणूक बरी मौजेची केल्ली . उदक देड दोन पुरूस उंच पाशाणांच्या माथ्यारसाकून 
कशें पट्टालें . थंयच्यान तें साळकांच्या एका ल्हान तळयेंत वतालें . आनी तशेंच 
oan तशी वांक काडींत गेलेल्या व्हाळांतल्यान , एका माणकुल्या पुलासकल्यान वचून , 
मागीर भाटांत झाडां शिंपतालें . 
_ त्याघरांत आसपसून जनाचो मित्र अंजूक “ अंजन्‌ ” म्हणटालो . अंजूक ताचें व्हडलेंशें 
नवल दिसलें ना . आम्मा आपल्या “ तारा ” नांवाच्या नातीक “ तारम्‌ ” म्हणटालें . पुर्तुगेज 
“qe”, “मोलें ” , “ सांवोर्दे ” असो अनुस्वार जोडटात , त्या भाशेन मंगळूरकार 
“ आम्मा ” या मोगाच्या शब्दाचें रूपांतर करून , “ शांता ”क “ शांतम्‌ ” , “ इंदू “क 
“seq” , अशें चलयांक आपयतात , हाजी तिका खबर आशिल्ली . त्या घरांत आससर , 
त्या मित्राकडेन अंजू मंगळुरी कोंकणी उलयतालें . तो मित्र मात अंजूकडेन मंगळुरी , आनी 
जनाकडेन गोंयचें कोंकणी उलयतालो 
सांजे सात वरां जालीं आनी त्या मित्रान आपलें प्रोपोश्त मांडलें - “ शाल वी सेलेब्रेट 
सनडाउन ? ” 
आपूण पितां म्हूण ताका कळत म्हूण अंजून पयलीं मातशें आंग मोडलें . पूण रातचे 
जेवणाक कोंबयेची शागुती आसतली म्हूण कळटरीच तिणेंय आपल्या बूथस आनी सिट्राक 
त्या मित्रागेर रांदूंक “ दुर्गे ” नांवाची चाळीस एक वर्साची बायल आशिल्ली . 
“ अंजम्‌ , ” त्या मित्रान म्हणिल्लें , “ एकू वेळु दूर्गाल्या हाताची शागुती खावन पळे . 
तुवें बॉबय वचगेलेतरी तुका काकोडेचोची उगडासु येतलो .” 
मागीर जेवता आसतना , कोंबयेक हात लावचे पयलीं , अंजून ताटांत हात भोंवडावंन 
पोळोवपाचो एक मुरको Aral . तिका दिसले - “ शाब्बास ! शागुती आसल्यार अशी 
` आसची .” जेवण सोंपत आयें तशें त्या मित्राक तिका सांगन दिसलें - “ तुका हांव 
इब्राहीमाक धाडून दितां . हांव मुंबय वता आसतना म्हाका दुर्गे आनी तुज्या पोल्ट्रीतल्यो 
चार कोंबयो दी . ” आपल्याक गोंयचें नुस्त्या हुमण बरें लागता . गोंयची केंबये शागुती 
बरी लागता . आपूण गोंयकार म्हूण तशें , काय खऱ्यांनीच तांची wa तशी सुवादीक 
आसता - अंजू विचार करपा लागलें . 
“ सकाळचें पांच वरांचेरच आमी सांग्यार वचपाचें थारायलां . पूण आमचे खातीर 

च्या , कॉफी , खावपाक , बी कंयच कन्नाकात ” म्हूण सांगल्यारूय त्या मित्राक ताणीं 


तशेंच उपाशी पोटान वचपाची कल्पना बरी लागली ना 
“जना , ” ताणें म्हळें , “ हांव तुमकां च्या , कॉफी दीना . पूण पिवपाकूय दितां आनी 

खावपाकूय दितां . पोट पळय कशें थंड जातलें तें 
“जाल्ल्यारी , उमानाथमाम - ” अंजून कोमेस केलो 


s 


“अंजम्‌ ! ” त्या मित्रान म्हळें , “ तुक्‍का कोणेंय निमगीनी . चेल्डवांनी नुळयत बोलका 


आनी म्हालगड्यांनीं सांगिल्लें आयकूंका , ” 
सकाळफुडें काळखांत जना आनी अंजू भायर वचपाक तयार जातातशीं पळोवन त्या 
मित्रान तांकां पिवपाक आडसरा उदक आनी खावपाक व्हडले दोन मुरुंद दिले . 
मुरुंद म्हूण नाल्लांत कितेंशें खावपाचें आसता म्हूण अंजूक तिच्या माजाड्डेच्या एका 


इश्टीणीन सांगिल्लें yor मुरुंद मात तें केन्नांच खांवक पांव नाशिल्लें. कल्पवृक्षाचें ते... 
धवेंफुल्ल , फुलाभशेन मोव , फळाभितल्लें ' फळ ' खावन , आनी आडसरांतलें उदक पीव | 


- शेणै गोयबाबाच्या शब्दांत सांगप म्हणचे - अंजूल्या बोंबलेवेल्यान थंडाय माल्ली . त्या 
मोगाळ मित्राचो निरोप घेवन जना आनी अंजू फांतोट 
उजवाडच्या पयलींच सांग्याच्या मार्गाक लागलीं . 

डिसेंबर म्हयन्याची थंडी आंग चोरपा लायताली . पणजेच्यान भायर सरता आसतना 
वोताची ऊब आशिल्ली आनी अंजूक स्वेटर बी गरम कितेंय हाडपाची यादच जावंक 
ना. आतां , भितल्ले भितरच जावं , 'तें “ हु: ! हुः !'” करीत चलतालें . पूण जना थंडी 
म्हणचे fod तें खबरच नासलेभाशेन मेकळेपणान HS वतालो . गाडी रस्त्याच्या कुशीन | 
दवरून ती दोगांय विठोबाच्या देवळांचीं प्राकाराचीं सोपणां देवन सकल देवळाकडेन 
पाविल्ली . देवळाकडेन पयलीं पावलो तो जना . तो थप्पकन्न थंयच उबो रावलो आनी | 
ताजे फाटल्यान चलपी अंजू ताचेर आपटलें . 

“ छ्या: ! ” वाजेल्लेभाशेन जनान मोठ्यान Feo . 

“हांव कितें मुद्दम आपटलें तुजेर ? ” अंजून विचाल्लें , “ तूंच अचकीत मदींच उबो 
रावलो आनी -” 

“तुका म्हणुंना , अंजू , हांवें .” जनान म्हळें , “ हें देवूळ पळय . ” 

“कितें जालां देवळाक ? ” अंजून विचाह्लें , “ तें बांदतात थंय आसात . ताजें काम 
काँप्लेत जालें ना म्हूण म्हणटा तूं?” | 

“अंजू , ” जनान ted , “ हांगा पयलेच खेपो येता तूं.” 

“eq.” अंजून ted , “ कित्याक ? ” 

“म्हाका जाय आशिल्ले तें पयलीचें देवूळ . ” जनान म्हळें , “ माणकुलेंच . धवें फुल्ल 

पयलींच्या बांदणावळींचें . हो शिमीट काँक्रिटाचो दोंगर म्हाका नाका आसलो . हातूंत 
सरकारी सक्रेटेरियेय जाय जाल्यार घालचो . ” 
“जावं , जॉन .” अंजून ताका समजायलें , अजून देवळाचें बांदकाम चलता थंय 


. आसा . सगळे काम जालें . फातरी बी बसयल्यो म्हण्टकीच व्हडले एक सुंदर देवूळ जातलें 


हांगा .” 

कुरकुर करीतच जना फुडें चलपा लागलो . नव्या देवळाच्या फुडल्या वाटेन पावतां 
पावतां ताणें मोठ्यान म्हळें , “बाग सगळी गेली हांगाची . काय बरी बाग आशिल्ली . 
हांगा - हें पळय- हांगा दोन नागचांफ्याचे रूख आशिल्ठे . त्या फुलांचो परमळ चोंयवाटेन 
कसो या थंड फांतोटेच्या वाऱ्यार हुबत येवन मन प्रसन्न करतालो . ” 

“हीं पळय , जॉन . ” त्या अस्पश्ट अरद्या उजावाडांत पांचव्याचार झाडांचेर पानांकय 
चड़ जाल्ली धवे फु अनंताच्या फुलांवाटेन हात करून अंजून म्हळें , “ हांचोय परमळ 
कसो मंद मंद नाकांत वता . म्हाका खूब आवडलें हें देवूळ आनी हो जागो .” 

“da खरें तुजें .” जनान नाखुशेनच कबूल केलें .” आमकां सदांच पयलींचेच बरें 
दिसता . म्हजो बापूय देवळांतल्या इलेक्ट्रीक दिव्यांच्या उजवाडाक ' भगभग ' म्हणटालो . 
ताका ते हंड्यो झुंबरांत wag तेलाचेच दिवे बरे दिसताले . 

उलयत ल्हवूच चलत , तीं दोगांय देवळाफुडल्या बागेच्या दारांतल्यान भायर पाविल्ली . 

“हांगा कांयच दिश्टी पडना . ” अंजून तक्रार केली . धुक्यान सगळें धवेंच जाल्लें . 
रूखांच्यो आक्रतायो अस्पश्ट शो दिसताल्यो . 

“अंजू , ” जनान सांगले . “ हांव म्हज्या बापायबरोबर पयलेच खेपो हांगा आयिल्लो , 
तेन्नां स काय सात वर्सांचो आशिल्लो . म्हजे यादीप्रमाण हांगा आनीकूय कितलेशेंच व्हडले 
रूख आशिल्लें . बसपाक ओटे आशिल्ले . जावं . आमी थंय बशया ? उजवाड जाता तशी 
ea दिसपा लागतली ? ” 

“हांगा न्हय आसा ? ” अंजून विचाले . 

“तूंच सांग मागीर कितें आसा तें . ” जनान म्हळें , “ सूर्य वयर सरता तशें हें मळब 
पातळ 
जातलें आनी सगळें दिसपा लागतलें . ” 

“ पळय . ओदोळच्यान मातशें चड दिसपा लागलां . नही ? ” अंजून म्हळें . 

हूं!” जनान फकत हुंकार दिलो . 

“ पळय ! पळय , जॉन ! ” अंजून फुडें पयस बोट दाखयत म्हळें , “ ही वाट उदेंतीची 
आसतली . थंय पळय आकाश HM उजळ जायत आसा . पळय . तांबशें जावपा लागलां . 
सुंदर ! धवें धुकें पातळ जायत आसा आनी तातूंतल्यान हो गुलाबी , नारिंगी , तांबडो 

अरुणोदय . at: ! ” 

“अंजू ,” जनान म्हळें , “ स्वस्थ उलयतनासतना बस आनी दोळ्यांनीं पळय . 
काळजान पळय . एका संस्कृतं कवीन आपले जिंबेक सांगलां - “ जिबे ! मातशी वळवळ 
कन्नाका उगी राव . म्हज्या काळजांत कितें जाता ताचो विचार करून सांगपाक तुज्यान 
केन्नांच जावचें ना . ” 

“तूं गप्प बस .” अंजून फुगार जावन म्हळें , “ हांव उलयतलेंच . ” 

पूण तिच्या फुडलें दृश्य ल्हवू ल्हवू जशें दोळ्यांतल्यान तिच्या काळजांत रिगूं लागलें 
तशें तिचें उलोवप आपशीं बंद पडलें . धुके पातळ जावन आतां तिच्या फुडलें चित्र 
फासळावपाक पळयतालें . उदेंतेच्या तांबडसार आकाशांत सूर्याची तांबडी गुंद देग वयर 
सरपा लागिल्ली . आयलो ! आयलो | वयर सरता ! पयस न्हंयेच्या उदकार एक ल्हानसो 
पूल दिसपा लागलो . अंजून लागीं पळयलें . उदक , न्हंय . शंबर एक सोपणां देवत cad 
सकल न्हंयेच्या घाटाकडेन गेल्लीं . अंजून परत पयस पळयलें . सूर्य उदेल्ली . आकाशांत 
हळडुवो उजवाड जाछ्लो . तरीकूय तो मात तांबडोच आशिल्लो . अंजू ताका पळ्यत बसलें 
आनी मागीर लागी पळोवपाक लागलें . तिका दोळ्यांफुडें कांयच दिश्टी पडना जालें . 
दिसतालो तो सूर्यायेदो एक काळोच गुळो . अंजून थोडे वेळ आपले दोळे गच्च धांपले आनी 
तें परत पळोंव लागलें . आतां सगळें सैम दिश्टी पडपाक लागलें . सुंदर ! सुंदर ! ती न्हंय , 
फुडल्यान घाटाकडच्यान HSN वोल्त घेवन आपल्य दावेकडल्यान गेल्ली . झाडां , दोंगुल्ली . 
दोन कावळे उडत आयले आनी तशेच dled घेवन ना जाले . सकल एक बायल येवन 
घाटाच्या फातरांचेर कपडे धुवपाक लागलीं . दुसरी एक बायल आयली . तीं उलोवपाक 
लागलीं , पूण तीं कितें उलयतालीं तें आयकूंक येनासलें . ती दुसरी बायलय कपडे उमळपाक 
लागली . ती पयलींची बायल कपडे उबान्न फातराचेर आपटुं लागलें . उदकार सूर्याची 
किरणां पडलीं आनी आतां त्यो दोनूय बायलांच्यो फकत “ सिल्वेट्स्‌ ” कशो काळ्यो 
आकृतायो दिसपा लागल्यो . अंजून जनावाटेन तोंड केलें . तो तिकाच पळयत बशिल्लो . 

सूर्योदय आवडलो.? ” जनान विचारलें . 

उलयनासतना अंजू उठून ताजे बगलेक ताका तेंकून बसलें आनी तिणें म्हळें , “जॉन , 
` कितलें सुंदर रे आमचें गोंय ! नही?” 

“ हय , अंजू . ” एकाच हातान तिका विळखो घालून आपलेसरीं ओडीत जनान म्हळे , 
“ हीच न्हंय पळय तशीच दावेकडच्यान HS वचून दुसरे एका न्हंयक मेळटा . ताका संगम 
म्हणटात . न्हंयांच्या त्या संगमांत संगमेश्चराची इल्लीशी एक देवळी आसा . ” 

“त्या वाटेन आनी एक Sa आसा ? ” अंजून frag. 

“त्या एकाच वाटेन Sa.” जनान म्हळें , “अशो , तशो , हांगा , थंय , सांग्यार 

न्हंयोच न्हंयो . तशें सगळेकडेन न्हंयत उदक खोल ना . कितलेशेकडेन न्हंयतल्यान चलून 


. पलतडीं वचपा मेळटा . तांकां ' पार ' म्हणटात . पळय , तेवटेन , पूर्वक बामणसाय . थंय 


तारी पाणटो . मागीर असो संगमेश्वर . आनी ओदोळ पूलावेल्यान आयलीं त्या धडेक 
* पाट्यांत ' म्हणटात . मागीर त्या वाटेन राधेपार , बैलपार . सांग्यार वचत त्या वाटेन 
eal आनी पार . कळूळें म्हजे बोमोयकाणूणी ? ” 
We Wd फाटल्यान पळयत अंजू गाड़ी दवल्लेकडेन वचपाक भायर सल्लें . 
देवळाकडच्यान वतना 
अंजून जनाक ted , “जॉन , विठोबाक एक नमस्कार करून फुडें या म्हरे . ” 
दोगांय देगळांत गेलीं . गर्भकुडीचें दार बंद आशिल्लें , पूण उब्या वारांबांच्या 
गरादींतल्यान देवाचें दर्शन घेवपा मेळटालें . दोगांनीय देवाक हात जोडले . 
“जॉन ,” अंजून frag, , “जय जय विठोबा रखुमायी . पूण हांगा दुशीं दोगी 
आसात म्हरे . कोण त्यो?” 
“राई आनी रखुमाई . ” जनान सांगले , “ मदीं बेणार हात घेवन आसा तो विठोबा . ” 
अंजून परत एक फावट हात जोडले . भायरच तांबयांत दवल्लेलें तीर्थ पळयेन काडून 
घेतलें , ओलो हात दोळ्यांक लायलो , आपल्या माथ्यावेल्यान पोशेवन व्हेलो . देवाक एक 
' पंचांग ' नमस्कार घालून , तें मातशें बसलें . साश्टांग नमस्कार घालून उब्यानच राविल्ल्या 
जनाक तिणे म्हळें , “ जॉन , बस म्हरे मातसो . देव तुका “यो . बस . ' म्हणीना . ताज्या 
घरांत पावतकीच आमीच मातशें बसून वचपा जाय .” 
भायर वतनां अंजून एक धा रुपयांची नोट हुंडीत घाली . परत आनी केन्नां पावतलें 
म्हूण कोण जाणा ?” 
मोटारीकडेन पावतां पावतां अंजून जनाक म्हळें ,  पळय , जॉन . तो देव . ताणें कितेंय 
केल्यार जाता . पूण तूं आनी तसलें करशीत आं!” 
“fed तें ? ” जनान frag . 
“राई , रखुमाई . ” अंजून म्हळें . 
“ एकटेक सांबाळटां सांबाळटां म्हाका नाका पुरो जालां .” जनान हांसून म्हळें , 
“ दोगींक सांबाळपाक म्हज्या आंगांत शक्तच उल्ीना . ” 
गाडयेत बसनाफुडें अंजून tee , “ आतां खंय ? परत पणजे ? पूण , जॉन . हांगाच 
खंयूय कॉफी , ऑमलेट मेळटा जाल्यार पळोवया . म्हाका भूकशी लागल्या . ” 
“कॉफी ? ऑमलेट ? ” जनान अंजूचे तकलेर एक थापट मारून विचाह्लें , “ सांग्यार 
येवन कॉफी ऑमलेट खाल्यार तुका पातक लागत . सांग्यार सक्काळफुडें पयलें दर्शन घेवप 
विठोबाचें , मागीर दुसरें दर्शन वासू डांग्याचें . वासू डांग्याल्या cara हॉटेलांत मेळटा तसली 

मिक्स भाजी तुका गोंयांत मेळची ना . आतां उंडो , मिक्‍स भाजी ,च्या . चलो वासू डांगी .” 


तांणीं बेत केलो खरो पूण माशेलांत भोंवडे वचपाचो तांचो प्रोग्राम तांकां चार दीस 
फुडें धुकलचो पडलो . आंध्रांत , काय तेवटेन आनी खंय , एक Aly दर्यांतलें तुफान आयें . 
आनी गोंयचे मळबपासून काळ्या कूपांनी Ag. पावस झडपा लागलो आनी घरांतल्यान 
भायर भोवपांत मौज उल्ली ना . तीन दीस पावस पडलो , आनी चवथ्या दिसा , वयर 
मळबान काळेंच जावन भेश्टायल्यारपासून पावस पडलो ना . 

“जॉन ,” अंजून म्हळें , “टी . व्ही . चेर उदेंतेंतलो सायक्लोन आतां गेलो म्हूण 
दाखयतात . आमी फाल्यांच माशेलांत या . ना जाल्यार आमचो सगळोच प्रोग्राम घुसपतलो . 
फुडल्या आठवड्यांत आमी सत्तरींत वचून आठ दीस रावपाचें केलां . ताचे फुडल्या 
आटवडयांत बुधवारा आमकां मुंबय Tad पट्टलें . म्हजी म्हयन्याची रजा सोंपत 
आयत्या . ” 

ताणीं माशेलांत पावतनां सांजेचीं स वरां जाछ्लीं . 

“ आज आमी केशवभटागेर रात काडया . ” जनान म्हळें , “ आपल्या घराची माळी 
तो कुळाग्यांपासवत तो मेकळी दवरता . ” 

देवकीकृष्णाचें देवूळ गोंयच्या सगळ्याच देवळांभाशेन शीतल , सुंदर , शांत आशिल्ले . 
मोठ्ठे निवळ खांबे , मदीं चौकी चौकीसकल भोंवतणीं सरवळी , सगळी जमीन मार्मोरीन 
गुळगुळीत केल्ली , चौकेर चट्टात थंय कांशाच्यो घांटो - अंजूचें मन प्रसन्न जालें . मदीच 
वयर वणटीचेर एक मोठ्ठे देवकीकृष्णाचे चित्र wag . देवकी कदेलार कशी बसल्या 
आनी तिच्या पायांमदीं ल्हानसो चार वर्साचो कृष्ण , जरीचे कपडे करून , जरीची टोपी 
घालून , ' असोच ' पळयतालो - जणूं आतां फोटोग्राफर आयला आनी तो आतां आपलो 
फोटो काट्टलो . अंजूच्या तोंडार त्या कृष्णाक पळोवन SIA पसरलो , आनी SSS मोगान 
भरून आयले . ल्हवूच तिचो हात आपल्या पोटाकडेन गेलो . “ देवकी , आई , म्हाकाय 
तुज्या पुतासारखो एक कुष्ण दी , माते . ” - तिणें मनांतले मनांत देवकीक गाराणें घाले . 

देवकीकृष्णाच्या देवळांत रातच्या पुजेक सुंदर आरास केल्ली . केळींच्या गाब्यांतल्या 
लांब पोयांचेर वळींनी पणट्यो पेटोवन गर्भकुडींत मंद उजवाड केल्लो . 

“ आज पणजेच्या श्रीधर तांबान हांगा कसली पूजा बांदल्या खंय . ” जनान सांगले , 
“'तांबांचो कुलदेव हो देववीकृष्ण . फुडल्या म्हयन्यांत - पौषांत - मालनी पुनवेक हांगा 
वर्सांचो उत्सव जाता . आसात तितलेय तांबा माशेलांत येवन भरतात . ” 

दुसरे दिसा ताणीं सकाळीं आठांकच भायर सरचें केल्लें. पूण अशें , तशें करतां ताणीं 

गाडी भायर काडली तेन्नां णवै वरां जावन गेल्लीं . पूण मळब अजून कुपांनीं भल्लेलें आनी 
दमट जाल्ल्यान वोताचो त्रास जायनासलो . 

गाडयेर बसपाक दार उकतें करता आसतना , जनान म्हळें , “ पावस येना जाल्यार 
पुरो .” 

“ गाडयेर आयल्यार सत्रेंची यादच जायना . ” अंजून म्हळें , “ पूण सत्री ना जाल्यार 
भंगूं . सत्री फुलोवन पावसांत भोंवपांत मौज कसली ? ” 

जना गाड़ी सरळ फुडें व्हरताशी पळोवन अंजून म्हळें , “ खंय वता तूं , जॉन . म्हाका 
दिसलें तूं उजव्यान खांडोळेवाटेन वतलो . ” 

“' तोंकार . ” जनान सांगले . “ न्हंय आसा थंय . आज तुका गोंयचें व्हेनीस दाखयतां . 
शार आनी इमारती मात नात . आसात त्यो न्हंयो . आनी रंग - चारूय वाटांनी रंग . 
पांचवे , निळें आनी सांग्यावेल्या धुक्याभाशेन धंवेसर . ” 

“ पूण आमी न्हंयचेक्डेन पावले उपरांत - ” अंजून विचारपाक आरंब केलो आनी 
तिका उतरय यवजलें - “आं ! पोनेळार . नही ? ” 

“Aq.” जनान हांसून कबूल केलें . 

“पूण पोनेळ आमकां थंय मेळत tet?” अंजून विचाले . 

“तुजो घोव कितें सामको बोंडेर म्हण दिसलो तुका ? द पोनेल fas बी अँट युवर 
कमांड देअर - रेडी एण्ड वेअटिंग .” 

“जॉन .” अंजून कबूल केलें , “ हांव Tad खरें , पूण अजून हांव पोनेळार बसून 
न्हंयत वचुना . पोनेळ पळयल्यात रे हांवें - पणजे , कुठूठाळे , बी . पूण पयसुल्ल्यान . ” 

“तुका पोनेळाची एक खबर मागीर सांगतां . ” जनान म्हळें , “ पूण हें पळय तोंक 
आयलें आनी तो पळय थंय पोनेळ .” 

पोनेळ बसता आसतना तिका जनान आनी तारयान , दोगांनीय , हात दिलो . पूण 
पोनेळ लकलोच आनी अंजून लहानशी एक किळांच माह्ली . 

“ तुजेसारकी लँडलब्बराक आज म्हाका पोनेळार व्हरचें पट्टलें म्हूण म्हाका पयलींच 
खबर आसल्यार - ” जनान Fee , “- हांव हुलांडी आशिल्लो पोनेळ तयार दवरतलों 
आशिल्लों .”” 

पोनेळ उदकांतल्यान तरंगत SAS कशें FHS करून फुडें सरपा लागलों आनी मातसो 
धीर आयिल्ल्या अंजून विचाह्लें , “जॉन , हुलांडी म्हणचे कितें ? ” 

जनान तिका हुलांडी म्हणचे कितें तें सांगलें आनी आपूण व्हड्यांचें सगळें किते 
तें जाणा म्हण आपलें गिन्यान परगटावपाक आनीकूय शब्द तिका सांगले आणि तांचो 
अर्थूय सांगलो - ताबज , व्हलें , नाळ , वेरें , हांड , बाण , शीड , तोल्द , नांगर - आनी 

कितलेशेच . 

पोनेळ न्हंयत सोडल्यार धा एक मिणटां जातलीं . बारीक दंव कसो पावस पडपाक 
सुरवात जाली . 

“अंजू , तकलेर साडयेचो पदर घे . ” जनान सांगलें . 

“ आसुंदी , जॉन . ” अंजून म्हळें . असो बारीक दंव कसो पावस पडल्यार कशें फ्रेश 
दिसता . ” 

पावस पट्टलो तो पावस म्हणपाच्या योग्यतेचो नाशिल्लो . दंव पासून न्हय . थंड ओलें 
वारें म्हणपा जायत . असलो तो पावस . जनान मागीर अंजूक आपली काळजी घेवपाक 
कांयच सांगलें ना . 

अर्दे वर असोच पोनेळ उदकांतल्यान फुडें गेलो . तें सैमच अशें आशिष्ठें- पळोवप्याचें 
तोंडच तें धांपतालें आनी दोळे - चेऱ्यावेले आनी हड्ड्यांतले - “आं ! ” करून उकलें 
करतालें . पोनेळ थंड निळ्या - पाचव्या उदकाचेर स्वस्थसाणीन , नितळसाणीन , उदक 
कापीत , फुडें फुडें सरतालो . दोनूय कुशींनीं न्हंयच्या देगेर पाचवीं झाडां . एकाद्रौ उंचसो 
रूख . अचकीत न्हंय रूंद जाताली . धवींच शेवणीं झाडांवेल्यान उदकाचेर एक फेरी मारून 
आसात तशीं झाडांत वचून नाच्च जातालीं . दमटाचें सावट आसलेंच जाल्यार सगळें स्पश्ट 
दिसतालें . पूण पयस एकाद्या जुंव्याकडेन , धुकें आपल्या धव्या पड्ड्यान दोंगराची 
सुंदरकाय लिपोवपाचो यत्न करतालें , जशी एकाद्री पातळ धवी साडी , भिजून , तळयेंत 
न्हावपी बायलेचें सोबित भट्लेलें आंग लिपोवपाचो यत्न करता - तशें . दमट तशेंच आशिल्ले 
आनी वरां धा जालीं काय बारा जालीं - कल्पनाच जायनासली . पावस थांबिल्ली . पूण 
थंड वारो व्हांवपा लागिल्लो . अंजूक ताजपाणान आपूण सगळेंच नवें टवटवीत जाल्लेभाशेन 
दिसले . मोन्यांनींच तें येवटेन तेवटेन पळयत , ती सुंदरताय आपल्या हङ्ड्यांत सांठवन 
घेताले . 

पयसुल्यान येवपी दुसरी एक न्हंय तिच्या न्हंयक मेळळी आनी अंजूक - बायलमनीसच 
- तें - उगी रावपाक जालें ना. 

“जॉन , ” faut बोट दाखोवन म्हळें , “ आतां कितल्यो शोच न्हंयो आमकां दाव्यान , 
उजव्यान येवन , एकटेन मेळटल्यो . या न्हंयांचेच रस्ते आनी चौक जाल्या हांगा . हाकाच 
हांव व्हेनिस्‌ म्हणटालों . ” 

“ही न्हंय अशीच फुडें खंय वता , जॉन?” अंजून विचाले. 

“ नारव्यां . तीर्थार . ” जनान सांगलें , थंय सप्तकोटेश्वराचें देवूळ आसा . शिवाजीन 
त्या देवळाचो जीर्णोद्धार केल्लो . आनी फुडें गेल्यार Gal मेळटा . थंय संभाजी गोंयचेर 
स्वारी करपाक आयिल्लो . पूण हाडिल्ल्यो नाळी बी थंयच सोडून ताणें परत वचपाचें 

अचकीत थारायलें . त्यो नाळी बी अजून थंयच आसात . फुडें मागीर पुर्तुगेजांचें सांव 
लोरेन्स . आमचें चालू नांव ‘feats’. मागीर चोडणें - पुर्तृगेजांचें ' शोरांव . ' हे सगळे 
जुंबे . येवटेन तेवटेन न्हंयो आयिल्ल्यान हे जुंवे जाल्यात - पुर्तुगेजीन “ईल्यश्‌ ” या 
कोंसेल्याक ते ईल्यश म्हणटालें . ” 

पोनेळ फुडें वतना अंजूक न्हंयत हात घालीन दिसलें , आनी विचार कन्नास्तना मातशें 
उठून तिणें उदकांत हात घालो . पोनेळ त्या वाटेन लकलो आनी भियेल्ल्या अंजून सट्टकन्न 
हात भितर घेतलो . 

रागान कसो जनान तिचेर धेंगसो घातलो , “अंजू , स्व: एकाच जाग्यार बस 
पळोवया . नाचता कित्याक ? ” 

“जॉन , ” तिणें म्हळे, “ आमी या रे परत ? आमचे पांयापोंदची जमीन तरी ये भाशेन 


- हालना . 


“ हालना ? ” जनान विचाह्लें , “ वराक हजारांनी मैल ती अंतरीक्षांत धांवत आसा . ” 
` पूण ताणे तारयाक पोनेळ परत तोंकार घेवपाक सांगलो . जिस्त जेवणाचे वेळार तीं 
केशव भटागेर पावली . जेवन जातकीच न्हिदपाची संवय ना म्हणटालें तें अंजू मातशे 
आड सङ्लें आनी न्हिदेच्या स्वादीन जालें . 

साडेपांच स वरां जाल्ली . पोरन्या गोंयची शीम हुपून जनाच्या गाडयेन खेतोबाच्यो 
तांबड्यो गुडयो नुकत्योच फाटी घाल्ल्यो . अंजू आनी जना , दोगांय गाडयेच्या फुडल्या 
सीटार बशिल्लीं . जना गाडी चलयतालो आनी अंजू जनाकडच्यान जाता तितलें पयस 
दारांकडेन बशिल्लें . 

खेतोबाक तिणे एक नमस्कार केल्लो. तिणे जनाकडेन पळयलें आनी सीटाचेर 
ताजेवाटेन सरकून ताचे लागीच बसलें . आपलो उजवो पोलो ताच्या दाव्या खांद्याक 
तेंकोवन तिणें उलो केलो , “जॉन ! ” 

“ आं ! fed?” आपल्याच विचारांत गुल्ल जावन बशिल्ल्या जनान विचाह्लें . 

“जॉन , ” अंजून म्हळें , “ते भाशेन आनी केन्नाच म्हजेर रागार जावं नाका . ” 

“रागार ? ” जनान विचाले , “ हांव केन्ना रागान उलयलां तुजेकडेन ? ” 

“ ओदोळ . सकाळी .” अंजून म्हळें , पोनेळार , पळय , हांवे मातसो उदकांत हात 
घाकलो आनी तूं रागान म्हाका कित्या कितेंय उलयलो . त्या तारयाहुजीर . ' 

जना मोठ्यान हांसलो . “ ते खातीर गो तूं उलयनासतना ओदोळच्यान फुगार जावन 
बसलां ? अंजू ! तूं म्हाका जाय ! सदांच म्हज्या बगलेक जाय . म्हणून तुका हांव मातसो 
उलयलो जायन .” 

मातशें रावन ताणें विचाह्लें , “ अंजू पोनेळार बसता आसतना हांवें तुका सांगिल्ली 

याद आसा ? पोनेळाची एक खबर हांव मागीर सांगता म्हणिल्ठे हांवें . तेदेवेळार ती सांगप 
म्हाका बरें दिसलें.ना . पूण आतां सांगू ? ” 

“सांग , et.” अंजून म्हळें . 

“राव . मातशें फुडें या .” जनान म्हळें , “तुका तो जागो दाखोवनच सांगतां . 

गाडी रायबंदरा भितर सल्ली आनी चोडणां वचपाच्या फेरी बोटीच्या धक्याकडेन 
जनान गाडी कुशीन काडून उबी केछी . 

“अंजू , ” ताणें ted , “ हांगच्यान चोडणां वचप . ” 

: “हय. हांव जाणां . ” अंजून ted , “ फेरीबोटीचेर हांवूय दोन चार फावट चोडणां 

गेला .” 

“aga फेरीबोट नुकतीच सुटिल्ली . ” जनान म्हळें , “ आनी नरेंद्रमामाक घरां वचपाची 
ताकीद आशिल्ली . ” ¢ 

“केन्ना ?” अंजून frag , , “जॉन पयलीसाकून सारखें सांग म्हरे . ” 

एक मिनिटभर जना उगी रावलो . मागीर ताणें सांगपाक कोमेस केलो - “अंजू , 
हांव म्हज्या बापायचो एकोडो पूत न्हय . म्हाका एक भाव आनी एक भयण आशिल्लीं. 
हांव सगळ्यांत ल्हान . अशेंच डिसेंबर म्हयन्याचे दीस . नरेंद्रमामान चोडणां आपल्या 
घरांत सत्यनारायणाची पूजा दवल्लेली . तो पणजे आमगेर येवन आमकां सगळ्यांक पूजेक 
व्हरपाक आयलो . पूण तेदुस आईक आनी बाबाक वचपा फावना जाले . मागीर आमकां 
तीन भाचरांक तरी आपून व्हरतां म्हण तो आईच्या आपले भयणीचे सामको गळवज्ञा 
आयलो . आईक पूजा सत्यनारायणाची आशिल्ल्यान , ना ' म्हणपाक जायना जालें . दुसरे 
दीस सकाळीं “ प्रसाद घेवन यात ” म्हूण सांगून तिणे आमकां नरेंद्रमामाबरोबर धाडले . 
सांजेची अशीच स वरां जाल्ली आनी नरेंद्रमामा घरा वचपाक ताकतिकीन हांगा आयलो . 
पूण फेरीबोट नुकतीच सुटिल्ली आनी पछतडी पावन परत येवपाक तिका वेळ जातलो म्हूण 
नरेंद्रमामा हुस्केवपाक लागलो . थोडेभितर सांगतां - नरेंद्रमामान एक पोनेळ थारायलो 
आनी आमी चौगांय तातूंत बसलीं . फावोर मागून आनी दोगी बायलोय तातूंत चडल्यो . 
` आनी त्या बायलांक लागून तेदुस तो अपघात घडलो . नरेंद्रमामान , तारयान , सांगिल्ले 
आयक नासतना ताणीं पोनेळांत उबीच रावन वचपाचो हट धरलो . वाटेर एकटेचो तोल 
गेलो . पोनेळ लकलो , आनी दुसरेचोय तोल गेलो . पोनेळ उमथलो आनी आमी तिगां 
भावभयणीत हांव एकटोच आतां जितो आसा . नरेंद्रमामा आनी एक बायल - हीय गेलीं . 
Sel ती तो तारयो आनी एक बायल . अंजू , पळय . कसलेंय पिशेपण करून म्हाका सोडून 
वचुनाका . तुज्या फाटोफाट हांवूय येतलो . ” 

रायबंदरासावन पणजे कांपालार घरा पावसर अंजू आनी जना एक शब्दपसून . 


१४२ [] अंजनी 


उलयनी नात . 


दनपारां जेवणा बसलेकडेन , वाडटा आसतना , आईन अंजूक सांगलें , “ अंजू , आज 
शीत मातशें कमी घे . सत्तरींतल्या भटांच्या जेवणांतलें कितें वाडटां तुका .” 

भटांच्या जेवणांतले कितें ते पळोवपाक अंजूक उमळशीक लागली . आईन कितेंशे 
वाडलें आनी अंजू ताकाच पळोंव लागले . 

“आई,” तिणें fram, “ हें कितें ?” 

“ दोणातलीं सालां - पणसाची शिजयल्यांत .” आईन हांसून सांगलें . “ये बटेचे 
अंत्रुजेचे, भटय दोणांत सालां घालतात . पूण असले चड आसता तें सत्तरीत . थंय 
पावसाळ्यांत थंयचे भट सालां शिताभाशेन शिजोवन खातात . ” 

पणस ना जाल्यार नासूं , पूण आपले खातीर पणसाचे पिकेघरे मेळचे नात म्हूण आईन 
खंयच्यान खंयच्यान सोदून जून पणसाचे दोणांतले घरे हाडले , हाजे अंजूक मोठठें अजाप 
जालें . 

“आई , ” तिणें ते घरे खायत म्हळें , “ आज हांव पयलेच फावट असले घरे खाता . 
आमी मडगांवा घराकडेन दोणांतली आंबली दवरतालीं . तोरांक , वयर मीठ बी खूब 
घालून , तांचेर पाशाणांच्या वाटकुळ्या फातरांचे चेपण घालताली . पूण असलीं पणसाचीं 
सालां हांव आज पयलेंच फावट पळयता . हीय मीठांत वयर चेपण घालून करतात गे ? ” 

“ तशेंच मीठ घालून म्हण तूं . ” आईन सांगलें , पूण वयर फातरांचे चेपण घालीनात . 
लांकडाच्या दोणांत घरे आनी मीठ घालून ते हातांनी दामून , चिड्डून , बुडून , ते मीठ 
तातूंत जिरयतात . ” 

“ आनी दोणांत घालचे पयलीं - जनान आपली पुस्ती जोडली , “ तांचेर उबे रावन 
पायांनी बरे माडयतात . ” 

“पूण पांय पयली बरे धुतात , अंजू . ” आईन म्हळें , “ तूं आयकूं नाका ताजे . तोंडांत 
घास घालत आसतना असलें कितेंय अवचिन्नपणाचें उलोबपाची ताका संवय आसा . ” 

“अंजू , ” जनान म्हळें , “ खा तूं ते बरे कन्न . भटांचे पांय ते . भटां ब्राम्हणांचे पांय 
लागून पवित्र जाल्यात तें . ” 

अंजून ते घरे खाल्लेच . पिके न्ही जावं , दोणांतले जावं , पांयानी माडयिल्ले जावं , पूण 
पणसाचेच घरे ते . पुर्तुगालांत द्राक्षांचे वाइन करपाक चेडवांक तांचेर माडोवन नावपाक 
लायनात तर ! 

“ दोणांतली सालां खंय मेळळी तुका , आई ? ” अंजून विचाले . 

“ धाव्यां .” आईन सांगलें , “ सत्तरींतलोच एक गांव तो - धावें . हांवें पयलीं अंत्रुजेंत 
चवकशी केली . नेतल्ले टंबोदर भटागेर पासून वासपूस केली . पूण आता नवे पणस येवपा 
जाल्यात न्ही? दोणातली पयलींचीं सालां ताणी सगळीं काबार केल्ली . सत्तरींतल्या 
भटांगेरपासून तेंच जालें . पूण म्हज्या नशीबान धाव्यां भटागेर हीं पणसाचीं सालां अजून 
उल्लेली . ” 

“आई ,” अंजून म्हळें , “ हांव अजून सत्तेरे गेले ना म्हूण जाणा तूं ? सांखळेपर्यंत 
गेलां , पूण फुडें वाळपय पळयलीच ना . म्हादेव शास्त्र्यालीं सत्तरींतल्या भटाच्या काणयांचीं 
पुस्तका वाचून म्हाका सत्तरी पळयन दिसतालें . पूण अजून तो योग आयलोच ना . ” 

“तो योग आतां आयला .” जनान म्हळें , “ सुकाडांत एकेवटेन एक आठवडो 
रावपाची हांवे वेवस्था केल्या . ” 

‘Ceara ? ” अंजून आनंदीत जावन विचाह्लें , “केन्ना या आमी ? बेगीनच या . 

फाल्यां या ? ” 
“रावपाची वेवस्था केल्या म्हणचे . करता थंय आसा . ” जनान ted , “ कुसड ' अशें 
त्या कुळागराचें नांव . पूण नांवावेल्यान वचुनाका . थंय सगले थंड , सुंदर आसा . एकेवटेन 
नाछ्लाचे माड आसात . आनी एकेवटेन सुपारीच्यो माडयो . मदीच हें भटाले घर . बरे व्हड 
आसाते . पूण सद्या त्या घरांत कोणूच रावना . त्या भटाचे दोनूय पूत अमेरिकेक आसात . 
आनी अमेरिकेंत भट मेळना जावन थंयच्या हिंदु लोकांची अडचण जाल्या . “ तुका हांगचे 
परस शंबरपटीनी प्राप्ती करून दितात आमी ” अशें सांगून पुतांनी बापायक भटपण 
करपाक अमेरिकेक व्हेला . हांगा घर मेकळे . त्या कुसडांतल्या घरांत आठ दीस रावपाची 
हांवे परवानगी घेतल्या . डाळ- तांदूळ , रांदुक आयदनां , बसपाक कदेलां वोल्तेरां , 
न्हिदपाक हांतरुणांपासून , आमकां हांगच्यान व्हरची पट्टलीं . ती सगळीं तयारी हांव 
करतां थंय आसा . ” 

“ आई ! तूंय यो आमचे बरोबर . ” अंजून आईक भीड घाल्ली . 

“अंजू , ” आईन म्हळें , “जना म्हणटालो हो खंय तुमचो डिलेयूड हनीमून . हनीमूनाक 
कोणूय नवी घोव बायलां जाणट्या आवयक बरोबर व्हरतात गो ? हांव बेश्टे कबाबमें 
हट्टी जावन आसतलें . ” 

“ना , आई ,- ” करून अंजून आईकडेन बरोच वाद घालो , पूण आईन मोवसाणीनच 
तिका स्पश्ट न्हयकार दिलो . 


“ आमी सत्तरीक वचप फाल्यां नही ? ” अंजून जनाक विचाह्लें , “आमकां आज एक : 

दीस मेळळो मेळटा . आज खंयूय पूण पयस पासयेक व्हर म्हाका . ” 

“तूंच सांग .” जनान म्हळें , “ खंय या ? ” म्हळें , “ आयज म्हाका अस्तंतेंत सूर्य 
दर्यात बुडटा आसतना दाखय . ” 

जनान मातसो विचार केलो . “हांगा arg पालासीलागीं - मातशें फुडें म्हण तूं 
ओशिअनोग्राफीचो खूब व्हडलो जागो आसा . थंय खूब पयसपर्यंत दर्याचेर मुरगांव बंदर 
दिश्टी पट्टा . थंय या आमी?” 

“या . ”अंजून म्हळें , “ हांग केन्नाच पावले ना थंय . 

“या . ” जनान कबुली दिली . “ पूण आमकां चान्स घेवचो पट्टलो . मालक्रियादांक 
मदीं मदीं मारून येता आनी फुडली गेटच बंद करून उड़यतात मेल्ठे . ” 

“हू: ! तसलें कितेंय म्हाका नाका . ” अंजून म्हळें . ” ध्रुवाभाशेन म्हाका कोणूच ओडून 
भायर घाळूंक पावचो ना, असलो जागो दी म्हाका . ” 

“तर दोना पावल या . ” जनान Fed , “ थंयच्यान मुरगांव बंदर , फॉरीन बोटी , 
बी दिसतात . आनी दर्यातलो सूर्यास्तय पळोवंक मेळटा .” 

पांच वरांचेर दोनापावल पावन , “द पेशेरो ” या रेस्टॉरंटाच्या पेल्यान आशिल्ल्या 
दोंगुङ्लेवेल्या aria वचून दोगांय बसली . 

“सगळें Wad सुंदर .” अंजून ted, “ब्युटी क्वीन खंयचेय अँगलावेल्यान 
पळयल्यारूय सुंदर दिसता - ते भाशेन . ” 

थोडो वेळ पळयत , SHAT, बसले उपरांत हुतहुत्या अंजूक एकाच जाग्यार बसून 
रावपाक जायना जालें . 

“जॉन , ” तिणें म्हळे , “ सकल त्या खडपांचेर या म्हरे . खाऱ्या उदकांत पांय तरी 
बुडोवन येवया . ” 

“ नाका , ” “ पडशीत , ” म्हणत जनाक आपल्या हटी बायले फाटल्यान सकल देंवचेंच 
पडलें . सूर्य अस्तंतेंत दर्यात बुडटा आसतना ताणीं सकल खडपांचेर बसूनच सूर्यास्त 
पळयलो 

“आतां वयर या .” सूर्याची वेली देग निमाणी दर्यात गेले उपरांत जनान म्हळें , 
“ मागीर काळखांत 
त्रास जातलो . ” 

दोगांय परत वयर येवन दोंगुल्लेवेल्या aria बसली . 

“जॉन , ” अंजून ted , “ म्हाका गोंयांतले सगळेच पळोवपासारखे जागे थंय थंय 
व्हरून दाखोवन या खेपो तुका जावचें ना . याद उरसारखो तुका खंयचोय एक मनांतल्यान 
आवडलो तो जागो सांग पळोवया . ” 

“सगळें गोंयच सुंदर . ” जनान म्हळें , “ हांव खंयचो जागो सांगूं तुका ? तुज्याच 
मडगांवां , बाणावले ; पावलां तूं ? थंय कोमुनदादीच्या तळ्यांत फुललेली तांबडी , धवीं , 
साळकां याच दिसांत सकाळी वचून पळोवचीं . तळें भल्लेळें आसता . मागीर वांयगणाक 
उदक दिवन तें सुकता . मांद्रेलगीं आसगांवां दर्यादेगेर रेंवेंत बसून सूर्यास्त पळोवचो . 
या आयच्या सूर्यास्ताच्यान चड सुंदर दिसलो तो म्हाका . ” 

“मांद्रें खंयशें आसा ? ” अंजून विचाले . 

“पेडणें कोंसेल्यांत .” जनान म्हळें , “ तशेंच सांखळेलागीं , अरवळ्यां . ल्हानसो 
धबधबो , रुद्रेश्वराचें देवूळ , दोंगुल्लेंत खणिल्ल्यो दोन चार गुहा . पांडवानी काडिल्ल्यो . 
हिंदुस्थानांत खंय गेल्यारय , गुहा कोणें खणून काडिल्ल्यो ? पांडवानी . तांका दुसरो उद्देगच 
नाशिल्लो . फकत गुहा खणप . आनीक एक सुंदर जागो म्हणचे धवळ्यां गणूभट बेहरेच्या 
कुळागरांत . आनी खंय खंय म्हूण सांगूं तुका ? ” 

“तुका घट याद उल्ल्या - ” AYA म्हळें , “- तसलो एक सुंदर प्रसंग , एक सुंदर 
जागो - ताचें वर्णन करून सांग म्हाका . 

जनान एक दोन मिणटां याद केली आनी म्हळें , “बाबा आनी हांव एक फावट 
कामुल्लेसाकून धारगळे पोनेळार -” 

“कामुल्ठे खंयशें जाता ? ” अंजून ferarg . 

“बार्देसांत .'' जनान Fee , “ व्ही . शांतारामाचें जयश्री कामुलकराचें नांव आयकलां 
जातलेंच तुवें - तिचो गांव तो . या वाटेन बार्देस , चोपडेंची न्हंय . पलतडीं पेडणें . आमी 
गेल्ले ते रातचे . पुनव आसली . न्हंयचे देगेदेगेन होडेकारान पोनेळ व्हेलो . अशेंच देझेंब्रांत . 
थंडी , पुनव , न्हंय , वाटकुळोच चंद्रीम . तीच रात म्हज्या यादींत घट उल्ल्या . संथ , 
थंड रीतीन , हालधोलनास्तना आमचो WAG , SA मोडण घेता तसो आपलेंच तोंड 
घुंवडायत , धारगळे वतालो . मदींच रूखांची सांवळी , परत चांदनें , न्हंयत चंद्रिमाचो 
चकचक - मन पिशें जालें म्हजें . . न्ही जाल्यारूय , पुनवेचो चंद्रिम जादू करता . दिसता 
तितल्याकय आपल्या शीतल चांदन्यान न्हाण घालून ताका नाजूकसाण , मोवसाण दिता , 
आनी आमकां म्होवें पिशें लायता . म्हज्या दोळ्यांक दिसतालें - न्हंयच्या देगेर जाल्ले चीपांचे 
रूखपासून बागवल्यात आनी लिपचोरयां न्हंयचो उमो घेतात . आनी - ” 

लक्ष दीवन आयकुपी अंजू अचकीत मोठयान हांसलें . जनाक तिणें घट वेंग माल्ली 
आनी म्हळें , “ म्हजो कालीदास ! ” 

“चल . ” जनान सर्गांतल्यान जमनीर येवन म्हळें , “ सदांच तुजीं फकाणां . हांव आनी 
केन्नाय , कित्तेंय , सांगचो ना तुका . ” 

“तोंडात उलोंव नाका . ” अंजून ted , “ धांपिल्ल्या वोठांनीं म्हज्या वोंठांक सांग . 

शें सांगल्यारूय तुका fed सांगपाचें आसा तें म्हाका बरें कळटा . ” 
| “कालीदास खंय ! ” जनान फुगार जावन म्हळें , “ कालीदासाक बाबड्याक कसली 
_ बायल सांपडलेली - कोण जाणा . तुजेभाशेनच कोणूय पूण आसतली . त्याच खातीर ताणें 
| ब्रह्मदेवाक गाराणें घाल्लें - “ म्हाका तुका जाय ती ख्यास्त दी . ती हांव भोगन . पूण एकूच 
. ख्यास्त म्हज्या कपलार बरोंव नाका - अरसिकेषु कवित्व निवेदनम्‌ । शिरसि मा लिख , 
मा लिख , मा लिख ॥ अरसिकाक कोणाकूय म्हजें कवित्व सांगप म्हज्या कपलार बरोंव 
' नाका, बरोंव नाका , बरोंव नाका . ” सोड म्हाका . तूं बस हांगा . हांव पयस थंय वचून 
बसतां . 
आनी खय्यांनीच मातसो पयस वचून , मुरगांव वाटेन तोंड करून , दुसऱ्या एका बांकार 
जना बसलो . अंजूनय तेवटेन पळयलें . धा एक बोटीवेले दिवे . बंदरांतले दिवे , नखेत्रां 
कशे लिखलिखताले - दर्यातपासून . एअरपोर्टाचो उजवाड दिसतालो आनी तांबड्या 
दिव्यांचो एक खुरीस कसो पेटलेलो . आपले वाटेन फाट करून बशिल्ल्या जनाक तिणें 
` पळयलो आनी परत तिका हांसो आयलो . पिसो घोव मेळूळो आपल्याक . 
पांच मिनटां आपल्या बांकार बसून अंजून जनाची वाट पळयली . मागीर तें उठलें 
आनी जनासरीं ताच्याच बांकार वचून बसलें . मिनिटभर तशेंच बसलें . मागीर ल्हवूच 
तिणें जनाक ted, “ पळय , जॉन . घोवबायलांचें केस्तांव अस्तमानपर्यंत तिगता 
म्हणटात . आतां अस्तमान जालो न्हय?” 
तांकां घरा वचपाक साडेणव वरां जालीं . पूण “उ पेशेरां "त वचून कितेंय कोल्ड. 
ड्रिंक घेवपाची तांकां याद जाली ना . 


सत्तरी वचचे पयलीं , एक दीस , आई आनी जना हांचेमदीं एक वाद कसो जालो . 
वादाच्या आरंबाक निमित्त जालें अंजू . 

“ आमी आतां एका भटाल्या घरांत रावतली म्हूण भोव खोस जाल्या . ” अंजून म्हळें , 
“ म्हादेवशास्त्री जोशालीं काणथांचीं पुस्तकां वाचीत - सावन म्हाका सत्तरी वचून भटांची 
जीण लागीं - साकून पळयन दिसतालें . म्हादेव शास्त्र्याठें घर सत्तरींत खंयशें आसा , 
आई?” 

“ आंबेडी . ” आईन सांगलें , “ पूण तुमी आतां वतडी ती सुकाडांत . अडवयलागी . ” 

“ भट ! ” जनान ted , “ कितें पळयन दिसता तुका are ? गर्विश्ट , आपसुवार्ती ते . 
आमी आतां वतली त्या घरांत भट ना तेंच बरें . आसल्यार A जेवणा बसलेकडेन आमकां 
आडवे पाट घालुन आपले पंगतीक घेवचो नाशिल्लो . 

“जावं , जना .” आईन म्हळें , “तांचे तांचे रिवाज ते . ” 

“आई , ” जनान म्हळें , “ आमीय जाल्यार ब्राह्मण - कोंकणीन बामण . पूण आक्का 
सारस्वत ब्राह्मण म्हणीनात ते . आमी खंय फकत सारस्वत - जावं गौडसारस्वल” 

“sal,” आईन ted, , “गुलाबाक कसलेंय नांव दिल्यार ताचो परगळ तोच 
आल्हाद दिवपी आसतलो . म्हणीनात बाबडे आमकां ' सारस्वत ?' ब्राह्मण ज॑. 
सारस्वत जावं , तुज्यान जें करपा जाता ताचेर तुजो वालोर थारावपाचो . 

“दैवायत्तम्‌ कुले जन्म। मदायत्तम्‌ तु पौसषम्‌॥ ” अंजून म्हळें, “तले 
महाभारतांतलो कर्ण . ” 

“न्हय जाल्यारूय ब्राह्मण या शब्दान आपलें श्रेश्‍टपण दाखोवपाचें लोकांनीं सोन 
दिवपा जाय . ” आईन म्हळें , “ आमकां सारस्वतांक ' सारस्वत ब्राह्मण ' म्हणिल्लें जा . 
शेटींक आपल्याक ' दैवज्ञ ब्राह्मण ' म्हणिल्लें जाय . मेस्त आपूण ' विश्वकर्मा ब्राह्म ' 
म्हणटात . चामार एकादे आपल्याक ' चर्मकार ब्राह्मण ' म्हणपा जाय म्हूण आग्रो धल्हे 
काय कितें तें पळोवपाचें आसा . ” 

“' म्हणचे , आई , Ga म्हणणें आमी ब्राह्मण न्हय?” जनान बिचाह्लें . “ ब्रा 
म्हणचे हे पद्ये , देशस्थ , कराडे , इतलेच ब्राह्मण ? आनी ते रत्नागिरीचे कोब्रा ? ' 

“कोब्रा?” अंजून विचाह्लें . 

“कोंकणस्थ ब्राह्मण , गो .” आईन म्हळें , “ चित्पावन . आनीकूय ब्राह्मणांत ङ्क 
आसात - 
लाड ब्राह्मण , अत्रेय ब्राह्मण , आद्य याजुर्वेदीय , सामवेदी , दाक्षिणात्य ब्राह्मण , © 
आमकां कित्याक जाय तें सगळे? आमी आसात तशी बरी आसात . ” 

“सगळ्यांत डेंजर ते हे नाग सोरोप - कोब्रा . ” जनान tee , “ जितले भायल्थे 
देखणे , पिंगट केसांचे , गोरे - तितलीं तांची अंतस्करणां काळी . म्हादेवशास्त्र्यार 
काणयो वाचून HBA तुका ? ” 

“आमी वतलीं थंय ब्राह्मण - म्हणचे भट - कसले ? ” अंजून विचाह्लें . 

“पद्येय आसात आनी चित्पावन कोंकणस्थ आसात . ” जनान tea , “ सांवईर 
देसाई , असले पद्ये . आनी जोशी , गाडगीळ , मराठे , जोग , असले चित्पावन . ” 

“अंजू , ” आईन म्हळें , “ तूं सत्तरीचें सोबित सैम पळय . वळखी करून घे . भ 
ब्राह्मण जावं , सुदीर गावडो जावं . फकत मनीस कसलो तें पळय . बरो जाल्यार , ला 
कर . वायट जाल्यार पयस दवर . तुका मुंबयचे चलयेक हें आनी हांबें सांगचें पट्टा गो | 


*“ बरीं करून वचून यात .” आईन सांगलें , आनी रोखडेंच म्हळें , “ राब , Ve 

भाजीपाल्याचो खोटलो व्हरपाचो उल्लो . अंजू , तुका सांगिल्ले नही गो हांवें ? अयदें रांदतलें 
घूण तिका रांदूंक वायंगीं , तेंडलीं , टामीट , बी कितेंय नाका ? ” 

 भ्राजीपाल्याचो खोटलो वावराडीन मोटारींत दवल्लो आनी “टा! टा!” , “बाय! 
बाय !' करता आसतनाच आईन विचाह्लें , “जना , केन्ना ? शेनवारा , इकरा तारखेक 
येतली म्हरे तुमी ? ” 

“हय , आई . ” जनान म्हळें , आनी निमाणो “टा , टा ” करून हात हालोवन ताणें 
गाडी स्टार्ट माह्ली . 

“बरी करून . ” मोटार वेतां वेतां आईन म्हळें , तिचे हे उतर खरें जावपाचें नासले . 
गाडी मंगेशी , म्हाड्डोळ , काडून फुडें पावली . चडटी बरी गेली आनी फर्मागुडयेर दोंगरा 
माथ्यार पावपाक , “ कडंच्‌ ” करून आवाज आयलो आनी मोटार थांबली . 

“कितें जालें ? ” अंजून विचाल्लें . मोटार चलोवपाक ताका कळटालें , पूण माखनाची 
बी कसलीय म्हायती ताका नासली . 

“अंजू , तूं अशेंच मोटारींत बस . ताणें म्हळें , “ हांव फोण्यां वचून कोणूय मिकॅनिक 
घेवन येता . ” 

जना वेतना बशीन गेलो आनी अर्दे वरान मिर्कनिकाच्या मोटारसायकलीर फाटल्यान 
बसून आयलो . मेकॅनिकान बॉनेट उगडून पळयलें , गाडी स्टार्ट मारपा लायली आनी ताणें 
म्हळें , “ सकलच fed जालां . सकल वचून पळोवचे पट्टालें .” 

धा पंदरा मिनिटांनी , पान्यांसकट , तेलान हात बी काळे करून तो गाडये पोंदच्यान 
आयलो आनी ताणें सांगलें , “ बॉल जॉइंट गेला . दुसरो घालचो पट्टालो . 

“तुमचे गॅरेजींत व्हरून रिपेट करपा जावचो ना?” जनान विचाले . 

“ बॉल जॉइंट आनी रिपेर करपा मेळटा ? ” मेर्केनिकान ताका पिशांत काडून विचाले , 
“Worst वचून दुसरो नवो घेवन यात . मारुती नही ही? मांडवी मोर्डर्सात बी मेळत .” 

गाडी मिकेनिकान आनी जनान धुकल्ली आनी अंजू रॉद हातांत घेवन बसलें . वाटेर 
आशिह्ली गाडी रस्त्याकुशीन काडून दवरतकीच मिकॅनिक गेलो . 

“ आमी भायर सरचे पयलीं- ” जना पिरंगलो ” भटागेर वचून प्रयाणाक Fed काडुंजाय 
आसलो . शुभाः सन्तु ते पन्थानः म्हण ताणें आशीर्वाद दितकीच आमी गाडी भायर 
काडपाची .” 

“जावं , जॉन . ” अंजून ताचें सांत्वन केलें , “ जाल्लया गोश्टीक उपाय ना . वच तूं 
पणजे . घेवन यो कसलें जॉइंट काय fad तें .” 

रिस्टवॉचाकडेन पळयत जनान म्हळें , “ अंजू , आतां धा वरां जालीं . देडा पयलीं 
गाडी तयार जायतशीं म्हाका दिसना . तूं अशें कर . ही घे चावी . गाडी लॉक कर आनी 

थंय गोपाळ गणपतीच्या देवळांत वचून सुसेग घे . ” 

“तूं पणजे वचून येता , तो मिकॅनिक गाडी सारखी करता , म्हणसर आनी तीन 
साडेतीन वरां वतलींच . हांव हांगाच येवटेन तेवटेन भोवन येता . ” अंजून म्हळें , “ चावी 
तुजेच कडेन आसुंदी . हांव जिस्त एकाक सुमार येवन हांगा रावतां . ” 

बशीर बसून जना पणजे गेलो आनी अंजू म्हाड्डोळवाटेन सवकास चलपा लागलें . 
कोनेंचें तळे ताका सुंदर दिसलें . तळ्या फाटल्यान एक पांचवेंचार कुळागरय आशिल्ले. 
सकल देवपाक अंजू वाट सोदुं लागलें . एका गावडीणीन तिका विचाह्लें , “ सकल वैतले , 
बाय? अशें कर . मातशें फुडें गेल्यार ऊजव्यान सकल वचपाची एक पांयवाट मेळटा . 
तशेंच सकल चल आनी प्रियोळा बेताळाचे एक देवूळ आसा . देवाकय एक नमस्कार घाल 
आनी सकल्यानच त्या कुळागरांत चल . ” 

अंजू सकल प्रियोळा गेले , दोरयेर पुडवें घालून ताज्या फाटल्यान seat राविल्ल्या 
नागड्या वेताळाक तिणे एक नमस्कार घालो , आनी मागलें , “ देवा ! तुज्या या सुंदर 
गांवांत परत एक फावट म्हाका तुज्या पांयांकडेन हाड . आमी खंयूय arg . आमचेर 
-म्हजेर , म्हज्या घोवाचेर आनी म्हज्या पोटांतल्या या भुरग्याचेर - सदांच तुजी कृपादृश्टी 
आसुंदी . ” 

तशेंच उजव्यान वचून तें कुळागरांत पावलें . वोतच बंद जालें काय ? - अंजूक दिसलें . 
त्या पांचव्या चार सत्र्यांसकल सूर्याचे मोवाळ किरण रीगतालेच , पूण अंजूक आपुण एका 
पांचव्या मांटवापोंदाक राविल्ले भाशेन दिसले . उदकाचे पाट काडून , तळयाचे उदक 
कुळागरांत सगळेकडेन खेळयिल्लें, आनी दोन काश्टीकार मानांय कल्ल्यांनी माडयो 
शिंपताले . अंजून एक लांब उस्वास सोडलो आनी दोळे धांपले . उदकान भिजिल्ल्या 
जमनीचो आनी दुसरो कसलोसो मंद परमळ तिच्या नाकांत रीगलो . आंग सगळे शीतळ 
जाल्ले. अंजू थंय खंयूय पूण बसपाक जागो सोदुं लागलें . पूण सगळीं जमीन भिजून ओली 
जाछ्ली . तशेंच तें एका शिळेच्या तळपार बसलें आनी लागींच जाल्या एका झुडपावेल्यान 
गोटलां काडून दोन धवीं आनी दोन जांबळीं फुलां तिणे आपल्या केंसांत माळली . आपणे 
केंस खांद्यार पावपी बॉबकट केल्यात म्हूण तें आपल्याचेरय पिरंगलें . 

अंजू उठून चलपा लागले तेन्ना बारा वरां जाल्ली . तसोच एक रस्तो कुळागरच्या 
बगलेच्यान वयर वतालो . चलत चलत तें दोन देवळाकडच्यान वयर फर्मागुडयेर पावलें . 

जनान हाडिल्लो बॉल जॉइंट बसोवन गाडी चलपा लागता म्हणसर दनपारचीं तीन वरां 
जाह्ली . फोण्याच जेवण करून जनान गाड़ी परत चालू केली . 

“' हांगच्यान वरभर लागतललें . ” जनान ted, “ येवटेन हांव पयलीं एकूच फावट 
उसगांव गेलां . आमी चड अडवय बी बताले ते म्हापशां , असनोड्या , दिवचल , साखळे 

वटेन . पूण आतां खंय तरक तिस्कारसाकून , वडाकडच्यान एक रस्तो वाळपय वता - 
गांजां , गुळेली , धामशां , भिरोंडे वाटेन . धामशे आनी भिरोंडें हांचेमदीं आतां खंय म्हादय 
न्हंयचेर एक पूल बांदला . ” 

“या सगळ्या गांवांची नांवांपासून हांवें आयकलीं नात . ” अंजून म्हळें , “ मडगांव 
पिंपळाकडेन तांदूळ , कडधान्य , बी विकपाचो एक पसरो आसा . ताचो मालक खंय 
धामशेंकार . हेंच धामशें जाललें तें . ” 

खांडेपारचो पूल काडलेबगर , होंडा तिस्कार वचनास्तना , तांकां तरळ तिस्कार , 
वडाकडेन वचपाक मदल्या नव्या रस्त्यान गाडी काडपाक मेळळी . त्या रस्त्यावेल्यान वतां 
वतां तांकां दोनूय दिकांनी_फॅक्टऱ्यांची बिल्डिंगां लागलीं - ब्रिटिश ड्रग हाऊस , ई . मर्क, 
हिंदुस्थान फूड प्रॉडक्टस्‌ , गोरवां मारपाचो सरकारी कत्तलखानो - 

“sy!” स्टिअरींग व्हीलाचेर रागान एक मूठ मारून जना आड्डलो , “हें आनी 
अळशिकावणें कोणे घालां हांगां? काय बरो दोंगर आशिल्लो हांगा! काय बरो वारो 
तोंडाचेर व्हांवतालो ! हें असलें आमकां मुंबय पळोवपाक मेळनाशिल्ें ? ” 
अंजू चोरयां हांसले . 
“ आतां या जाग्याक प्रतापनगर काय असलेंच किते नांव दिलां खंय . ” जनान म्हळें , 
“या जाग्याक पयलीं म्हारवांचीं बाग म्हणटाले . आतां हे खरेलेच म्हा आयल्यात 
मुंबयसाकून . ” 
जनान ब्रेक लायलो आनी गाडी थांबयली . 
“अंजू , ” जनान विचाल्लें , आमी हांगच्यानच परत पणजे या? थंय अडवय आनी 
सोर्‍याची डिस्टिलरी बी घाल्या जायत . ” 
“जॉन ,” अंजून म्हळें , “गोंयची उदरगत जावं जाय म्हूण तूं सदांच म्हणटा 
लोकांक नवे पिळगेक - कामां मेळपाक असल्यो फॅक्टरी बी पडपा नाकात रे?” 
“पूण म्हजी सत्तरी - ” जनान निरशेवन म्हळें ,- “ बाबान म्हाका दाखयली ती सत्तरी 
- ही न्हय.” 
“या आमी . ” अंजून म्हळें , “ आतां अडवय कितें जालां तें पळोवया . थंयूय फॅक्टरी 
बी पडल्यार फाल्यांच पणजे परत या . ” 
तरळ तिस्कार वडाकडेन पावतकीच जनान एकट्याक अडवय वचपाची वाट विचाष्ली , 
आनी अंजून ताका अडवय कुळागरां आसल्यार विचाले . 

“ही सगळीं वाट कुळागरांचीच . ” त्या मनशान म्हळें , “ कुळागरां , उशेलां , माडांचीं 
Wel . म्हादय न्हंयचे उदक आसा न्हय भरपूर?” 

अंजून मोठे जैत मेळयलेभाशेन जनाक पळयलें . “ जॉन आमी आतां अडवय या . 

तूं दाखोंव नाका म्हाका . हांवच तुका अडवय दाखयतां . ” 

गांजां पावतां पावतां मोटारीचो फुडलो उजव्या वाटेचो टायर पंक्चर जालो . ” J 

जनान अंजूक अशेंच्च पळयलें आनी म्हळें , “ अंजू , आज दीस बरो ना . आमी परत 
या पणजे . ” व 

“जॉन ! ” अंजून मातशें तापूनच म्हळें , “ कसलेंय काम हातांत घेतल्यार तें अर्दारच | 
सांडून पळ काडपी हांव न्हंय . कम्‌ हेलू ऑर हाय वॉटर . वी आर गोइंग टु अडवय . | 

जनान पंक्चर जालो टायर काडूनू बरी स्टेपनी बसयली आनी गाडी चाळू करीत म्हळें, 
“स जावपाकडेन पावलीं . आतां अडवय आमी काळखांत पावतली .” 

मकरसंक्रांत येवपाक अजून णव दीस आसले आनी अजून दीस लहानच आशिल्ल्यान 
काळोख बेगीन पट्टालो . 

गाडयेन गांजे फाटल्यान घालून, गुळेलीय फाटीं उडयली , आनी अंजू त्या 
कुळागराकडेन , नाछ्लांच्या भाटांकडेन , जंय जंय पांचवेचार जाल्लया उशेलां - शेतांकडेन 
तृप्त नदरेन पळोंव लागलें . 

“जॉन , ” तिणें म्हळें , “ हांगा लायट आयल्या . गुळेली एका घरांत हांवे इलेक्ट्रीक 
दिवे पेटिल्ले पळयले . ” 

“जाणा हांव . ” जनान आंबट तोंड करून म्हळें , “ पुण हांव आयिल्लो तेन्ना ती पीडा 
नौशिल्ली . एव्हरीथिंग वॉज व्हर्जिन नेचर . नॉट अ मॅडम्स ब्रॉथेल लायक धिस . ” 

“ पळय , जॉन-” अंजून उलोवपाक कोमेस केलो आनी बेश्टो वाद नाका म्हूण तें 
उगी रावलें . 

मैलभर फुडें गेले उपरांत जनान विचाह्लें , “अंजू , तुका घरांत इलेक्ट्रीक लायट 
आवट्टा काय पेत्रोलीचे दिवे गो?” 

“लायट नही ? ” अंजून म्हळें , “ लायट गेली आनी मेणबती लावच्यो पडल्यो जाल्यार 
वाज येता . ” [ 

“म्हाका पेत्रोलीचे दीवे आवट्टात . ” जनान म्हळें , आनी आमी आतां वतली त्या 
भटाच्या घरांत पेत्रोलीचे दीवें घेवनच तुका भोंबचें पट्टलें . 

“ कित्याक ? ” अंजून frag , “ अडवय लायट आयली ना तर?” 

“ आयल्या . ” जनान म्हळें , “ पुण या भटाच्या घरांत लाय ना . भटच ना जाल्यार 
लायट कशी आसतली ? ” 

“जावं .” जना आपल्याक तिडावपाक पळयता हें लक्षांत येवन अंजून म्हळें , 
“तितलीच एक नवसाण . हांवें पोरन्या एका मराठी मासिकांत एक चित्र पळयिल्लें . एक 
वाटकुळेच लांकडी मेज , ताचेर एक येदो मोठो टेबल लँप , त्या टेबल लॅपाक एक फ्रॉस्टेड 

लॅप-शेड लागींच - राव ! राव ! जॉन , गाडी थांबय . स्टॉप ! ” 

जनान गाडी थांबयली . गाडी एका पुलावेल्यान वताली आनी सकल एक न्हंय 
व्हांवताली . 

पापणीपासून हालयनासतना , अंजू तो सुंदर देखावो दोळ्यांवाटेन हड्ड्यांत सांठवन 
घेवपा लागलें . सूर्य नुकतोच मावळळेलो आनी आमोरेच्या त्या अर्दकुट्या उजवाडांत , 
एक न्हंय . खंय बारीक , खंय ऐसपयस पसल्लेली , पुलासकल्यान दूर दूर गेल्ली . उदक 
पसरून तळें जाल्लेकडेन न्हंयचो हारसो जाल्लो , आनी आकाशांतले हळदुवे ; गुलाबी , तांबडे 
रंग तातूंत उरफाटे दिसताले . धडेक, अंजू पळयता ।तेतल्याकय , पाचवींच झाडां , रूख , 
झेमेवपी दोळयांनीं , उदकांत उरफाटे जावन अंजूक पळयताले . 

“ म्हादय |" जनान एकाच उतरान न्हंयचें नांव सांगलें . 

गाडी , वाळपय वचपाचो डांबरी रस्तो सोडून , अडवय वचपाच्या मातयेच्या रस्त्यान 
वचपा लागली . 

“ हें पयलीं भाशेन जालें . ' जनान समाधानान म्हळें , “ कितें कोण जाणा , पूण म्हाका 
मातयेचे रस्ते आवट्टात . आतां भानगड इतलीच - कुसडांत वचपी वाटेची म्हाका याद 
पासून ना . वर्सा जाली कितलीं , आनी तातूंत हो काळोख . ” 

“ आमी पूल काडितसावन हांगा योपर्यत एक बरो मंद परमळ येतालो . कसलो तो ? ” 
अंजून विचाह्लें , “ हो पळय . परत आयलो . ” 

“काजी फुलल्यात .” जनान ted , “हीं सगळीं दोनय वाटेन आसात ती रानां 
काजीचीं . फाल्यां दिसा उजवाडा तन्ने मुट्टे , बिबे बी झाडार हुमकळटा आसतना तुका 
पळोवपाक मेळटले . पूण आमी फाटीं आयिद्ले ते मार्च म्हयन्यांत . तेन्ना हळदुवीं , तांबडी , 
तुस्मणां झाडांक गोळोव मारतालीं . अंजू ! गोंय म्हणचे हें ! हेंच म्हजें गोंय ! फाल्यां दोळे 
भरून पळोवन घे . ” 

अडवयचें एकूय घर अजून दिश्टी पडुंनासलें . तितल्यात रस्त्याच्या कुशीक दोन 
लांपियांव आनी एक बॅटरी दिवो उजवाड दाखोवपा लागले . जनान मोटार थांबयली . 
तीग जणां तांची वाट पळयत थंय उबीं आसली . 

“बरी रात केली तुमी येवपाक .” एका अनवळखी चलयेन म्हळें . 

जना मातसो गोंदळून तिकाच पळोंव लागलो . तितल्यान जनाच्या कानार एक 

वळखीचो आवाज आयलो - “बाब , आमी तीं : हांव ते.” 

वळखी पट्टकर , त्या चलयेन म्हळें , “ गाड़ी फुडें व्हरपाक मेळची ना . हांगाच त्या 

रुखाकडेन दवरात HAS हांगच्यान चलून पंदरा मिणटांवाटेर आसा . नरसू . ती बॅग 

त्या चलयेन अंजूक कितेंच हातांत धरपाक दिलें ना . “ गुरवार बायल तूं . dd जड 
कितेंय उबान्न धरपा जायना . ” तिणें म्हळें . 

चलतां चलतां , अयद्यान त्या चलयेची वळख करून दिली . 

“हें नंदिनी . ” तिणें सांगलें , “ अच्युत भटाची ast.” 

“चेडी ” हो शब्द अंजूक बरो लागलो ना. पुण मागीर जनान तिका सांगलें , “ अयदें 
पचमें - प्रियोळचें . तें भटाच्या चल्याक चेड , आनी चलयेक चेड़ी म्हणटा . ” 

“नंदिनी सुकाडांतलें - अच्युत भट जोगाची चेडी . ” अयद्यान मागीर सांगले , तें 
कुसडांत बेश्टी पासय मारपा आयिष्ठे . कुसड हें भाट आनी कुळागर सांवईकर भटालें . 
पूण थंय रावपी केशव भट आतां अमेरिकेक गेला . तो तिचो मामा लागतलो . त्या घरांत 
आठ दीस रावपाक कोण मुंबयकारां येतात हें आयकून , तिणें तें घर मुंबयकारांक- 
रावपासारखें करपाक We बांदलें , कोंड्या बडी घेवन तिणें घयरांव काडलो . जमीन 
शेणान सारयली - साण्णीन न्ही . ओणीव घालून , हातांत पोय घेंवन , आमचे बरोबर 
तिणेंय जमनीक शेण काडलें . आयज दनपारां तिणेंच रांदलें . तुमी शार्कभाजी आतां 
हाट्टात थंय आसात . पूण तिणें घरच्यान शाकभाजी SISA वायंग्यांचें भर्त , अळवाचे 
पत्रवडे बी केले . सकाळी केल्लें भर्त आतां शेळें जातलें म्हूण तें गोरवांक घालून , आतां 
सांजेचें तसलेंच भर्त परत करून दवल्लां . पत्रवडे मात सकाळचेच , पूण da जाल्यार 
तेलान कायलीर भाजून दवल्ल्यात . ” 

“ पत्रवडे करपाक सांदणकोपरो खंय मेळ्ळो ? ” अंजून frag. 

“ तिणेंच आपल्या घरच्यान हाडलो .” अयद्यान म्हळें, “कायल मात आमी 
पणजेसाकून हाडिल्ली . ” 

नंदिनी जेवपाक रावले ना . “ हांगाच रावतात आमी - धा एक मिणटांची वाट . ” 
तिणें म्हळे , “ पांयांसकली वाट आनी बॅटरी आसा म्हजेकडेन . ” 

नरसूक बरोबर घेवन चल - म्हूण सांगल्यार , तिणें म्हळें , “ नरसूक हांवें घरा वचून 
जेवन यो आनी हांगाच दारांत न्हीद म्हूण सांगलां . या घराची दोनूय दारां धड नात . ” 

वचचे पयली , अंजू रांदचे कुड़ीत गेलां म्हूण पळोवन , नंदिनीन ल्हवूच जनाक सांगलें , 
“हांव फाल्यां सकाळीं आठां - साडेआठांक येतां . तुमकां किते म्हत्वाचे सांगपाचें आसा . 
real सांगप हांसपाचेर व्हन्नाकात . म्हत्वाचे आसा तें . ” 

अंजूक कोमेसासाकून अडवयचो अणभव नवो नवोच लागलो . नळ ना . तांबयान 
ल्हानशा भाणांतलें उदक हातांर पायांर घेवचें पट्टालें . न्हिदपाक पलंग गादयो नात . 
जमनीरच शेंदरेर पातळशें हांतरून , माथ्याक उशें दबल्लेलें . पांगरपाक मात पौषाची थंडी 
आशिल्ल्यान , जाडशें कुबेर्त हांतरूणार cage . नरसूल्या कोंबयान घातिल्ल्या सादांनी 

तिका सकाळीं जाग आयलीं . सकाळीं उठले उपरांत तिका तांबयो घेवन पयस वचूचें पडलें . 
रत्न्यान , नरसूच्या बायलेन , तिका काजूच्या पानांचो गुड्डो करून दांत घासपाक 
शिकयले . काजूच्या पानांच्या मदले शिरेन जीब साफ करपाक शिकयलें . न्हावपाच्या 
मानग्याक वणटी अर्धोच आशिल्ल्यान साडी न्हेसूनच तिका न्हावचें पट्टालें . पूण अंजू 
वाजेलें ना . हांसत्या तोंडाक तिणें हे सगळे नवे अणभव आपणायले . 

दुसरे दीस सकाळीं दुसरो एक बोवाळ जालो . 

अयदें करंदाय करपा लागलें , “ हो पाड पडिल्लो उपासो - हाणें राती हांवें घासून दवल्लेली 
आयदनां , ताटां , पेले , तोप बी सगळें व्हरून त्या पणसाच्या रूखासकल उडयली आनी 
आतां आपणें कांयच करूं ना म्हणटा . ” 

“' खऱ्यांनीच हांवें कांय केले ना - देवतेच्यान . ” उपाशान म्हळें , “ म्हाका तसलें कितेंय 
करून कितें मेळटा ? ” 

“aye तिडावपाक म्हाका . ” अयद्यान म्हळें . सकाळचे न्हावन बी च्या घेवपी , पूण 
अडवय येतसावन तिका एक “ हॉलिडे मूड ” आयिल्लो . च्या घेतकीच तिका न्हायन दिसलें . 
नंदिनी आयले तेन्नां अंजू नुकतेंच च्या , नाश्ता , बी करून न्हावपाक WG. 

“ जनाबाब , ” नंदिनीन म्हळें , “ अंजनी न्हावपाक गेलां तेन्नांच तुमकां कितें सांगतां . 
तुमी दोगांय अडवयची , म्हादयची , सुंदरकाय पळोवपाक आयल्यांत खंय . बरें केलें . 
आय थिंक यू विल एंजोय ऑल धिस . तरीकूय -” 

“तुका इंग्लिश कळटा ?” जनान अजाप जावन विचाह्लें . 

“हांव पणजे धेपें कॉलेजीत बारावीत आसां . ” नंदिनीन हांसून सांगलें , “ पूण तें 
आसूं . तुमकां सांगप म्हणचे तुमी या घरांत राव नाकात . आमगेर रावपा यात . जावं 
तुमचे दुसरे कोणूय वळखीचे आसल्यार तांगेर रावात . ” 

““ कित्याक? ” जनान विचाह्लें , “ कितें जालां या घराक ? ” 

“र्‍या घरांत भूतां आसात . ” नंदिनीन सांगलें , “ हांसूं नाकात . हांगा कोणूच रावपाक 
तयार नाशिह्लें आनी गणुभटान - तो सांवयकर , या भाटाचो मालक - ताणें हें भाट राखपाक 
म्हज्या मामाक अर्दभागान दिलें . हांगा मामा वर्सभर रावलो , पूण तोय मागीर ताच्या 
चल्यांम्हऱ्यांत अमेरिकेक गेलो . पूण सांगप म्हणचे हांगा दोन भूतां आनी एक आलवांतीण 
आसा . तीच चड त्रास दिता . अंजनी गुरवार आसा . तिका तिच्या या स्थितींत कसलोच 

भ॑य जावपा जायना . ” 

“कबूल . ” जनान Fed , “ पूण हांव असल्या बास्कळ खबरीचेर विस्वास दवरपी 
न्हय.” 

“A आलवांतीण घरांतलीं आयदनां भायर व्हरून उडयता . ” नंदिनीन म्हळें , “ दुसरी 

एकाद्री बायल जर घरांत दिसत , तर तिचो गळो चेपता . इंग्लिशांत असल्या भूतांक 
पोल्टरजीस्ट म्हणटात . तुमी हांगा राव नाकात . हांवें आईक , म्हज्या बापायक ब्वी सांगून 
तुमची आमगेर रावपाची वेवस्था केल्या . आतां दनपारच्याच जेवणाक तुमी आनी अंजनी 
आमगेर यात . जेवणाकच न्हय . आठ दीस रावपाक . तुमच्या मानायाक , वावराडीक , 
बी परत घरा , पणजे , धाडात . ” 

घरांतलीं आयदनां भायर पणसाच्या रूखासकल उपाशान उडयलीं म्हण अयदें कागाळ 
करतालें ताची जनाक याद जाली . दुसरीय एक याद जाली . मध्यानरातीं अंजून ताका 
घट वेंग माल्लेली आनी आपल्याक गोपांत घे म्हण तिणें सांगिल्लें . 

“म्हाका एक भयंकर सपन - नाइटमेअर - पडलें . ” अंजून सांगिल्लें , “ म्हजो गळो 
आपल्या थंड हातांनीं AYA पूण आंवळटा - असो म्हाका भास जालो .” 

“ हांव - हांव - ” तरीकूय जनान Fae , “ पणजीं दोन फावट म्हज्या बापायबरोबर 
अडवय आयि्लों . पूण deat असलें कितेंय विचित्र म्हज्या कानांर केन्नां पडलें ना . ” 

“' जनाबाब . ” नंदिनीन tad , “ हें राज्यच भूतांचे . आमी मनशांच हांगा परकी . 
ब्रह्मराकेस , आलवांतीणी , सगळी हांगा भरपूर आसात . बट्‌ दे लिव्ह अँड लेट्‌ लिव्ह . 
एकाद्रेंच असलें fate चाळवतां . मागीर ? आमगेरच तुमी दोगांय रावपा यात . तुमी 
येतात म्हूण हांव घराकडेन सांगूं म्हू ?” 

मातसो विचार करून जनान म्हळें , “ बरें . आमी दोगांय येतात तुमगेर . थँक्स आं ! 
उपाशाक , अयद्याक हांव फाल्यांच पणजे धाडपाची वेवस्था करतां . ” 

बाबड्या अंजूक हाची कसलीच खबर नाशिल्ली . धा वरांचेर अंजू एक शेंदरी आनी 
पुस्तक घेवन कुळागरांत गेलां म्हूण आयकून तिका सोदपाक जना कुळागरांत गेलो . 

कुळागराच्या थंड सावलेंत , एका आंब्या रूखातेंकून , अंजू एक पुस्तक वाचीत शेंदरेर 
बशिल्लें जनाक पळयले बरोबर , पुस्तकांत एक बोट दवरून , अंजून पुस्तक धांपलें . 
नाटकी आविर्भावान , हात पयस पयस रूंद करून , तिणें rad, “ आह ! बिलवेड ! अ 
लोफ ऑफ ब्रेड , अ फ्लास्क ऑफ वाइन , अ बुक ऑफ वर्स , अँड दौ इन द विल्डरनेस 
ईज पॅरेडाइझ इनौ .” 

उम्मर खय्यामच्या रुबायतींत रंगून वचपाचो जनाचो “मूड ” नाशिल्लो . 

“अंजू , ” ताणें म्हळें , “ हांव मातसो मोटार घेवन फोण्या वतां . काल पंक्चर जाल्लो 
ट्यूब म्हाका व्हल्कनाइझ करून घेवपा जाय . पणजेय दोन टेलेफोन करपाचे आसात . 
हांव एक देड पासून परततलो . ” 

नाटकी थाटान , दोनूय हात पयस पयस धरून , अंजून विचाह्लें - “ जाना जाना जल्दी 
क्या है , इन बातों को जाने दो . sed, ठहरो . दिल तो ठहरो . मुझको होशमें आने 

दो a ” 

“अंजू , ” जनान म्हळें , “ मातशें रावन नंदिनी हांगा येतलें . तें सांगता तशें कर . 
बेश्टी वाजीक करीत , आडमेळी घालीत , बसूं नाका . ” 

“ प्यारे !” अंजून तकलेक “ase” भाशेन सवंग करून म्हळें , “मेरे मेहबूब ! मैं 
इन शायरियोंसे इतनी मतस्सीर हुओ हूं , जो कुछ कह रहे हो , मेरी समझ में नहीं आ 
रहा है। 

यारो ! मुझे मुआफ करो . मैं नशे में हूं। 

अब दो तो जाम खालीही दो . मैं नशे में हूं। ” 

“ आज दनपारचें जेवण नंदिनीगेर .” जनान म्हळें . आनी ताणें वचपाक फाट 
परतीली . ” अंजू कितेंशें सांगता म्हूण पळोवन ताणें फाटल्यान वळून पळयलें . 

जना वता म्हूण पळोवन अंजू मोठ्यान म्हणटालें , 

“क्यों करते हो एतबार मेरा। मालूम है तुमको प्यार मेरा। 

इक बात में फैसला है तुमसे। रंजीदा है दिल हजार मेरा। ” 


नंदिनीगेर जनाक आनी अंजूक येवकार बरो मेळळो . नंदिनीन “हो भाव', “ही 
भयण ' , “हो बाबा ' , 'ही आई ' - करून सगळ्यांच्यो वळखी करून fee . जेवणाक 
बसता आसतना सगळी एकाच पंगतीक बसलीं . जना म्हणटालो तसलो पंगतीप्रपंच 
कसलोच जालो ना . उलट , येजमान येजमानीन कशीं पंगतींत पयलींच स्थानां तांकां दिल्ली . 
फकत वाडपाक नंदिनी आनी तिची आवय फाटी रावली . जेवण रुचीक जाल्ले आनी अंजून 
दोन घास चडच खाले . 

दनपारां च्या बी घेवन जातकीच नंदिनीन म्हळें , “ हांगच्यान न्हंय सामकी लागीं 
आसा . तुमकां हांव गुळेली वचपाची वाट बी दाखयतां . तुमकां मागीर तुमचे तुमीच जाय 
तशें भोंवपा मेळटलें . ” 

नंदिनीन न्हंय दाखयली . म्हादेव तारयाची खोंप दाखयली आनी ताका उलो करून 
ताची वळख करून दिली . न्हंयचे देगेवेल्यानच वयर वचून बसपाक बरोसो एक जागो 
दाखयलो आनी नंदिनी परत वचपाक भायर सल्ले . 

“आज अशीच मातशी भोंवडी मारून यात . ” नंदिनीन म्हळें , “ फाल्यां टुवालो , 
कपडे बी हाडल्यार सकाळचे न्हंयत न्हावपाक मेळटलें . आज चड रात कन्नाकात . या 
दिसांनी जानेरांत , सूर्य बेगीन मावळटा . तुमकां परतुपाक एकाद्रो उशीर जायत म्हूण 
हांवें ही बॅटरी हाडल्या . पूण रोत हाडपाक विसल्लें . सकल पळोवन पांय दवरात . जिवाणीं 

बी खूब आसात येवटेन . ” 
अंजूचें लक्ष न्हंयेचेर आसा म्हूण पळोवन जनान सकले आवाजांत नंदिनीच्या | 
कानाकडेन te , “ आनी देवचार ! ” ; 
नंदिनी गेलेउपरांत वरभर जना आनी अंजू न्हंयच्या धडेधडेन भोंवत बयर गेलीं. 
“ अशींच आमी फुडे गेल्यार -” जनान म्हळें , “ पाडेली पावतलीं . ” 
“ शीः!” अंजून म्हळें , “ म्हाका गांव नाका आनी लोकय नाकात . हांव पळयतां 
तो फकत एक जागो - लोक नाशिल्लो . फाल्यां म्हाका तुज्या मांडयेर उशें करून थंय बरभर 
तरी न्हिदपा जाय त्या जाग्यार फकत हांव , तूं आनी ही Sa आसललीं . ” 
मातशें रावन जगाचो आनी आपलो कसलोच संबंद नासलेभाशेन . थंडसाणीन , 
शांतपणान , आपले वाटेन सबकास व्हांवपी SAH पळोवन अंजून म्हळें , ' आनी देव |” 


अंजून आनी जनान दुसरो दीस चडसो न्हंयचे कडेनच काडलो . झाडांतल्यान 
रूखांफाटल्यान सूर्य उदेतना पळोवपाक तीं सकाळीं साडेसकच न्हंयचेकडेन पावली . थंडी 
बरीच आशिल्ली आनी शिंयांत कुडकुडपाक पासून एक मौज दिसताली . अरुणोदयाच्या 
मंद , कोवळ्या उजवाडांत न्हंयचे उदकार हांगा थंय धवे , सुपुल्ले , बाफेचे पुंजके वाऱ्यात 
वयर Age . झाडांरसाकून उदकांत पडिल्ली पाचवी , हळडुवीं , पानां ल्हवू ल्हवू न्हंयचे 
उदकांत उफेत वतालीं . शेवणीं तरेतरेचे आवाज काडून , भिर्र करून मदींच उदकाचेर 
एक फेरी मारून येतालीं . हें सगळें कितें म्हूण पळोवपाक मार्तडान तकली वयर काडली 
आनी सारयलेभाशेन दिसतालें त्या जगान स्पश्ट आकार घेतलो - इतलेपर्यान कीं सात 
- आठ फूट खोल आशिल््या न्हंयच्या निवळ उदकांतल्यान अंजूक तळाक आशिल्ले वादळुळे 
फातरपासून दिसपा लागले . | 

“चल , AY.” जनान सूर्याक एक नमस्कार करून म्हळें , “ च्या बी घेवन णवांक 
सुमार आमी न्हावपाक हांगाच Aaa.” 

न्हावपा आयले तेन्नांच अंजून म्हादेव तारयाक आपोवन , ताका शेंडूल घालून नुस्ते 
धरपा लायलें . दोन हात Balad तें वाटकुळें जाळ , भोंबतणीं लायिल्या शिशाच्या 
तुकड्यांच्या वजनान उदकांत तळाक लागलेबरोबर म्हादेव ताज्या सकल्यान हात घालून 
गुंडे हालयतालो . आनी जादू केल्लेभाशेन ताणें हात भायर काट्टा आसतना ताज्या मुठीत 
जिवाच्या आकांतान फ्डफडपी एक नुस्ते आसतालें . अंजूक मौजय दिसताली आनी त्या 
बाबड्या नुस्त्याची काकुळटय दिसताली . 

“तुमी खळखळ पळयलां ? ” म्हादेवान विचाह्लें . 

“ना,” अंजून म्हळें, “ खळखळ म्हणचे कितें ? ” 

“ आतां म्हाका जुआंव रेंदेराकडेन वचपाचें एक काम आसा . ” म्हादेवान म्हळें , 
“pea तुमी उदक न्हावपाक न्हंयचेर येतली तेन्नां हांव म्हजो पोनेळ हाट्टां . खळखळ 
म्हणचे कितें तें दाखयता तुमका . ” 

खळखळ म्हणचे fed तें जनाक खबर आशिल्ली , पुण गुरवार बायलेक पोनेळांत 
'बसोवन खळखळांतल्यान व्हरप बरें न्हय अशें ताका दिसतालें . आनी नंदिनीनय ताका 
शिटकावणी दिवन दवल्लेली . तो आनी खळखळ म्हणचे fed तें अंजूक सांगपाक भरीक 
पडलो नाशिल्लो . 

म्हादेवाकडच्यान एक कांबळ घेवन जना आनी अंजू आदले दीस अंजून हेरून दवल्लेल्या 
जाग्याकडेन पावली . पानांची दाट सांवळी घालपी एका जंगली रूखासकर जनान कांबळ 
हांतरून , तो त्या रूखाक फाट तेंकोवन बसलो . अंजू कांबळीर Feed आनी जनाचे 
मांडयेर तिणें तकली दवल्ली . 

“ पळय , जॉन . ” अंजून शिटकायलें , “ आतां एक वर . साप्प उलोवप ना . मोन्यानी 
बस.” 

न्हिदिल्लेकडेन खरी शांतताय म्हणचे fad तें अंजूक कळूळें . मुबंयच्या धांवपळीचो 
शीण सवकास तिच्या आंगांतल्यान , मनांतल्यान , भायर सल्लो आनी अंतराळांत उबून 

. गेलो. देवाचो , सैमाचो , मायेचो हात तिका मोगान पोशेवन गेलो , आनी निर्विकल्प 

._ समाधानान तिचें मन भे . दोळे धांपून आपल्याचेर निर्व्याज , निर्मळ , प्रेम करपी घोवाच्या 
 म्रांडयेर तकली दवरून , विस्वासान , समाधानान , विश्रांती घेवपांत तें बुडून गेले . 

न्हिदल्यार वर जायत आयलें तरीकूय अंजू दोळे धांपून न्हिदलां म्हण पळोवन , जना 

तिका खरी न्हीद लागल्या काय बेश्टें तें दोळे धांपून न्हिदलां , तें बारीकसाणीन पळोंव 

लागलो . तितल्यांत , दोळे धांपिल्ले आसतनाच , कानाकडेन खर्पुपाक अंजून हात व्हेलो . 

“अंजू , ” ताणें म्हळें , “ बारा वरां जावन गेलीं . घरा या आमी ? अच्युतभट जेवपाक 
आमची वाट पळयत बसला आसतलो . ” 

अंजू मिनिटभर उलयनासतना Feed. मागीर ताणें प्रस्न केलो , “जॉन , मुंबय 
हांगासावन कितलें पयस आसा ? ” 

“मुंबय ?” जनान म्हळें , “ आसतलें पांचशें एक मैल दूर . ” 

“ पांचशी न्हय . ” अंजून म्हळें , “ पांच हजार जायत . पांच लाख जायत . दुसर्‍याच 
एका जगांत जायत .” 

जना हांसलो . आपणें अंजूक अडवय हाडें तें बरें केठें अशें ताका दिसलें . 

“जॉन , ” अंजून म्हळें , “ त्या दुसर्‍या जगांत , सेटलवाड म्हूण एक मनीस आशिल्लो . 

याद आसा तुका ?” 
मांडयेरःदवट्लेल्या तिच्या तकलेवेल्यान ल्हवूच हात ओडीत जनान म्हळें ,“ आरु " 
अंजू तरीकूय तशेंच न्हिदलां म्हूण पळोवन , जनान विचाह्लें , “आनी , अंजू या 
दुसऱ्या जगांत जना नेवरेंकार म्हूण कोण एकटो आशिल्लो . याद आसा तुका ? " 
“हय तर!” अंजून ted, “ थंयच त्या जगांत आसा तो अजून. तो ना 
चलयांफाटल्यान धांवतालो . हांवें ताका तसोच थंय उडयलो , आनी दुसर्‍या एका बच्चा 
जनाक घेवन गोंयां आयलें . हो जना म्हजेर खत्यांनीं, निखळ , निवळ , , Wee 
करता 
जना बायलेच्या रांत कितें जाप दिवची हें समजना जावन उगी रावलो 
“og!” अंजून धेंगसो घालून विचाह्लें , “करता काय ना?" 
“करता , महामाये . करता . ” जनान म्हळें , “ पूण ऊठ आतां . पांय मुयेलो म्हजे ” 
fired जेवपाच्या वेळार तीं दोगांय अच्युत भटागेर पावली . 


सांजेचें भोवप न्हंयचेकडेन जालें . तिसरें दीस सकाळींपासून परत न्हावाक 
न्हंयचेरच . थंय म्हादेव तारी पोनेळ उदकांत घालून तांची वाट पळयतालो . 

“qa!” ताणें म्हळें , “ वोत तापचे पयलींच आमी खळखळांतल्यान या . मार 
वोताचो त्रास जातलो . ” 

“अंजू , ” जनान ted, “ तुजो हो खळखळ प्रोग्राम आमी ड्रॉप केल्यार बरो 

“ कित्या म्हणटा ? ” अंजून विचाह्लें , 

“तुज्या पोटांत म्हजो पूत आसा . ” जनान म्हळें , “ ताका हें एकाद्रें माल वचत 

“ भुरग्यांक उलट असलें आवट्टा .” अंजून म्हळें , “ भुरग्याच्या Hawes 
आवट्टा . तुका आवडना जाल्यार तूं धडेर बस हांगा . आमी वचून येतात .” 

“ नंदिनीय म्हणटालें - “ जनान म्हळें , “तुका पोनेळार बसून खळखळांतलन 
वचपाक दीव नाका म्हूण . ” 

तूं नंदिनीक सांगपाक वचुंनाका . ” अंजून म्हळें , “ तुवें सांगना जाल्यार लिका ७ 

कळटलें ? ही दॅट ईज रोब्बूड , अँड नोस नॉड दॅट ही इज रॉब्बूण , इज नॉट रोह 
He ऑल.” 

खळखळ म्हणचे न्हंयचे पात्रांत दोनय वाटांनी मोठे मोठे पाशाण येवन , Haws 
वचपाक उदकाक मेळटाली ती बारीक एक वाट . उदक आडायलेभाशेन जाह्ल्यान 
एके वाटेन वयर आनी दुसरे वाटेन दोन हात सकल जाताली . आनी न्हंयचे उदकः 

र पायणींतल्यान “ खळखळ "आवाज करीत , नेटान सकल घोगो कसो , धांवतालें . 
तल्यान पोनेळ व्हेल्यार पोनेळ वेले उदकांतल्यान सकले उदकांत , धनुश्यांतल्यान ales 
॥भाशेन झपाटचान पावतालो . 


[शिकली . अंजून दोनूय खळखळांतल्यान , पोनेळांत बसून , “सूं ” करून वचपाचो 
fue” अणभवलो . तितलेंच न्हय . या दोन खळखळांमदलो जागोय तिका gaa 
बडलो . कॉलकांद्याची धर्वी फुलां जंय थंय आपल्या बारीक देठांचेर उदकाच्या लोटांत 
नन्ना ” करून आपनी मान हालयतालीं . ऐन मदले पात्र सोडल्यार , न्हंय , रुंद जावन , 
दुसरेय वाटांनी फातरांचेर आपटत , फेणेर काडीत , धांवताली . अमेरिकेन “ रॅपिड्स ” 
म्हण आसतात , तसलें हें पावलभर उदकाचे मिनी - रॅपिड अंजूक खूब आवडलें . जना 
|, जबाबदारी म्हणचे कितें तें खबर नाशिल्ल्या आपल्या बायलेक सांबाळपाक गंभीर 
होड करून , पोनेळाच्यो दोनूय कडो हातांनी घट धरून , म्हाळशेक गाराणें घालीत बशिल्लो . 
' जैवणाक घरा गेल्लेकडेन , नंदिनीन एक खबर सांगून मातसो गोंदोळ केछो . 


सकाळीच पणजे वतलें . पूण तुमी मात काळजी कन्नाकात . हें घर तुमचेच म्हण समजात . 
आनंदान हांगाच रावात . शेनवारा , इकरा तारखेक , मागीर सकाळीं च्या बी घेवन पणजे 
जालें . ” 

` परत कुसडांतल्या घरांत रावप शक्य ना हें अंजू जाणा आशिल्ले. उपाशाक आनी 
अयद्याक घराचें सगळें सामान , आयदनां , बी दीवन पणजे धाडिल्ली . 

. वेळ पळोवन , अंजून जनाक कुशीन काडलो आनी म्हळें , “ आज दनपारां तूं आनी 
OM बाबा गुळेली खंयच्या लोजांत रावतालीं म्हण म्हाका दाखयता म्हणटालो नही तूं ? 
न सांजे आमी थंय या , आनी फाल्यां सकाळीं नंदिनीक घेवन पणजे या . जावं देवाच्या 
मनांत आनी कितेंय आसल्यार तो आमकां तशी बुद्द दितलो . 

` देवाच्या मनांत आनी कितेंय आशिष्ठें. जना आनी अंजू साडेपांच बरांचेर गुळेली 
साकून आयली तेन्ना एक तरणाटी चली आनी तिचो तीस बत्तीस वसांचो बापोलभाव 
लांची वाट पळयत रावि्ठी . नंदिनीन तांकां तांची वळकव करून दिली - चलयेचे नांव . 
मधुश्री जोशी आनी तिच्या बापोलभावाचें नांव ज्ञानेश जोशी . 

“पुण आमकां आपोवपाचीं नांवा दुसरीच आसात . ” मधुश्रीन सांगलें , “ म्हाका ' श्री ' 
म्हणटात आनी हाका ' भाई ' .” 

ती कित्याक आवि्ठी तें आयकून अंजूक आनी जनाक अजाण दिसलें . नंदिनी फाल्यां 
| With Best Compliments sig 

पणजे बलले म्हूण आयकून तीं तांका आपल्यागेर व्हरपाक आयिल्ली . 

“नंदिनी गेल्यार हांगा तुमकां वाज येतलो .” श्रीन म्हळें , “ आमगेर जागो खूब 
आसा . तुमकां दोगांक एक स्वतंत्र खोली दिवया . वाचपाक खूब मराठी पुस्तकां आसात . 
उदकाचे व्हाळ आसात . कुळागरां आसात . तुमकां बरें दिसतलें थंय . मुंबयच्या 
दगदगीनंतर आमचो पाचवोचार गांव कितलो थंड दिसता पळयात . तुमकां इकरा तारखेक 
पणजे वचूं जाय म्हणटालें नंदिनी . तेदोळपासून रावात . जाय जाल्यार म्हयनोभर रावात . 
नंदिनी म्हणचे सगळें अडवय Sa. . आमीय आसात अडवय . ” 

अंजून , जनान , जितलो आडेवेडे घेतले तितलो तांचो आगरो वाडलो , आनी दुसरे 
दिसा नंदिनीक निरोप दिलेनंतर , तांकां श्रीबरोबर तांच्या घराकडेन वचचेंच पडलें . 

फुडले तीन दीस कशें गेले तें अंजूक Hada ना .कुळागरांत भोंवपा , झरयेकडेन 
पिकनिक करप ; व्हाळांतल्या उदकांत न्हावप , गांव पळोवप , अडवयचे , वांतेचे , देवळां 
पळोवप , श्रीच्या आजाल्यो खबरी आयकप , रातचे लायटीसकल पुस्तकां वाचप , आनी 
लायट पळयतकच गाड न्हिदेच्या स्वादीन जावप . भराभर दीस गेले . फांतोटेच्या 
झिळमळ्यार जाग आयलेबरोबर हांतरून खंय आसा म्हूण तिका याद करची पट्टाली . 
फांतोटेच्या थंडयेत , SHA बसून , पल्लो करून शेकत बसप हातूंतय अंजूक नवसाण 
दिसली . पणजेच न्हय - मुंबय गेलेनंतरपासून - तिका या सुखदिण्या दिसांची याद येताली . 

सत्तरीच्या इतिहासाची अंजूक धडशी खबर नाशिल्ली . “ फारार फार जाताय रानां 
तूं” म्हण एक फावट राण्यांच्या बंडाविशीं कांय शब्द , मांडो आयकतनां , तिच्या 
कानावेल्यान गेल्ले . पूण तिनसांजा , बल्कांवार बसून श्रीच्या आजाल्यों खबरी आयकतनां 
तिका आपूण त्या धामधुमीच्या काळांत पावलां काय दिसतालें . त्या पयलींच्या राण्यांची 
नांवां - दादा राणो , तात्या राणो , दीपा राणो ; जांव आतांच्या राण्यांचीं नांवां - 
माणिकराव , इंद्रोजी प्रतापराव , जयसिंगराव - हीं तांच्या कानांक गोयांभायल्या 
महाराष्ट्रांतल्या लोकांचीं कशीं लागतालीं . मोकासो हो शब्द तिणें अडवय पयलेच फावट 
आयकलो . दादा राण्याचो गांव अडवय म्हूण कळटकीच तिणें दुसरे दिसा तिका आनी 


जनाक ताचे घर दाखोवपाक नंदिनीक सांगलें . घराभितर वचून वणटीचेर लायिल्ली , रोत. 


हातांत घेवन झेतान कदेलार बशिल्ल्या दादा राण्याचो फोटो तें पळोबन आयलें . 

हे भट म्हणचे भयंकर कश्ट काडपी लोक - हें तिका केनाच ied . श्रीचो बापोलभाव , 
बेंगळूर वचून इंडियन इन्स्टिट्यूट ऑफ सायन्सीत शिकून , डिग्री मेळोवन आयिल्लो . आतां 
तो खोरेले सिबा कंपनीत काम करतालो . पूण तो पासून एका म्हयन्याची रजा काडून 
अडवय माडयेच्यो कावत्यो रोवपाक आयिल्लो . श्रीवर्धन वचून लंबोदरकाकान मोठ्या 
सुपाऱ्यांच्यो कावत्यो हाडिल्लयो . आनी भाई , मानायांबरोबर आपूणच खोरेंकुदळ घेवन , 

त्यो कावल्यो रोयतालो . श्रीचो आजो म्हणटालो - या सुदीर गावड्यांक चार बुका 
शिकलेबरोबर शेतांत हातानी काम करपाक लज दिसता . लज ? तातूंत कसली लज ? 
हांव एकुणीस वर्सांचो आशिल्लो तेन्ना अडवयसाकून वेळग्यां म्हज्या मेवण्यागेर , माथ्यार 
एक मोठूठो पणस घेवन चलून गेलां . सत्तरीच्या भटांक माथ्यार कितेंय धरपाक लज 
दिसना . अंब्रुजेच्या भटांभाशेन आमी जंटलमेन भट न्हय.” 

तेदुस रातचें , तांच्या कुडीत , अंजून जनाकडेन म्हळें , “हे भट मोठे कश्टी न्हय?” 

“खरेच कश्ट काडपी . ” जनान म्हळें , “ गुणाक मत्सर ना . धवळे गेल्यार थंयच्या 
भटांनी दोंगराच्या पालसाणीर वसयिल्ली तीं कुळागरां पळोवन कोणूय आश्चर्यान थकूक 
जातलो . दोंगर कोसळत म्हण ताणीं ओटे रोबोलांनी बांदून काडल्यात .” 

हातांनी काम करपांत लज ना हें तत्व ल्हानपणांतसावन या भटांच्या भुरग्यांच्या मनांत 
ते ठसयताले . तांच्या एका कुळागरांत तीं फिरपाक गेल्ली तेन्ना एक मानाय कल्ले घेवन 
केळी शिपतालो . आनी लागींच एक नागडोच , चार वर्साचो , भटालो “ चेडो ” ओणोय 
घालून , हातांत पोय घेवन , पाटांतल्या उदकान एक माडयेची कावती शिंपतालो . ताची 
फाट अंजूवाटेन आनी ओणोव घातिल्ल्यान ताचे गरगरीत , गोरे पिट्ट कुले उठून 
दिसताले . तांकां बोट दाखयत अंजून हांसून जनाकडेन म्हळें , “ पळय . भामटो ! त्या 
कुल्यांचेर दोन चुळचुळीत दिवपा जाय म्हूण दिसना तुका ? ” 

रामदास भट “ जोयशी ” गेर , श्रीच्या बापायगेर , मुंबयचे कोण पावणे आयल्यात 
म्हण आयकून , कोण ना केण तांगेर येत आसताली . तांणीं पणजे वचपाच्या आदल्या 
दिसा . तांच्या अडवयतल्या , निमाण्या दिसा , एक गोरीच साठ एक वर्सांची बायल , 
बरोबर एक मानाय घेवन , तांगेर आयली . 

हिचें नांव पद्मजाताई गाडगीळ .” श्रीन तिची वळख करून दिली , “ पणशेंसावन 
आयल्या ती . पूण ती मूळची पुण्याची . गोंयची न्हय . तिचो ara, गंगाधर शास्त्री 
गाडगीळ . ताचें नांव आयकलां जायत तुमी . मोठो पंडीत , विद्वान , म्हूण नांव कमायिळ्े 
ताणें . हीय जाल्यार स्वता एक संस्कृत पंडीत .” 

पद्मजाताई मराठीतच उल्यताली . ती अमेरिका , युरोप , बी सगळेकडेन भोंवन 
आयल्या म्हूण आयकून , अंजून तिका frag, “ ताई , कशी काय वाटली तुम्हाला 
अमेरिका ? ” 

“मला नाहीं आवडली अमेरिका . ” पद्मजाताईन सांगलें , “ तिथं फुलांना वास नाहीं , 


` फळांना चव नाहीं . आणि मुलांना प्रेम नाही .” 


येवटेच्यो , तेवटच्यो , खबरी जातकीच एक प्लॅस्टिकची पिशवी अंजूच्या हातांत दीवन 
पद्मजाताईन म्हळें , “ हें डिंकाचे लाडू मुद्दाम तुमच्यासाठी करून आणले आहेत मी . 

वास्तवीक बाळ झाल्यावर बायकांनीं डिकांचे लाडू खायचे . पण फार पौष्टिक ~ 
ते . तुम्ही येव्हांपासूनच खायला लागा 

सांजे पद्मजाताई गेले उपरांत , श्रीन सांगलें , “ ताई म्हणटाली , आपूण खूब दे 
पळोवन आयलें . पूण या सत्तरीसारखो जागो खंयच ना . पणशां , अडवय , आयल्यार | 
मन शांत जाता . तिणें कसलो एक संस्कृत “लोक म्हणून दाखयलो . सांगतां आं - हां! 
काव्येषु नाटकम्‌ रम्यम्‌ । तत्र रम्या शकुंतला - आनी कितें कितें आसा फुडें . ताचो अर्थ | 
असो जातालो - काव्यांत सुंदर नाटक , नाटकांत सुंदर शाकुंतल , शाकुंतलांत सुंदर आस्ता | 
तो चवथो आंक , आनी चवथे आंकांत जर कितेंय सुंदर आसत तर कण्वान शकुंतलाक | 
सांगिल्ले चार शलोक . त्याच भाशेन , देशांत देश बरो हिंदुस्थान , हिंदुस्थानांत सुंदर आस्ता | 
तें गोंय , आनी गोंयांत जर कितेंय सुंदर आसत तर सत्तरी ! ” 

सत्तरींतलो आठवडो काबार जालो आनी इकरा तारीख उजवाडली . सुकाडांत वचून | 
अंजून आनी जनान अच्युतभटाचो आनी ताच्या घरच्यांचो निरोप घेतलो . अडवय परत : 
आयलेनंतर रामदासभटाचो , श्रीचो , भाईचो , बी निरोप घेतलो , आनी गाडी चालू केली. * 

अंजू आनी जना , दोगांय , आपापल्या विचारांत बुडून गेल्लीं, आनी उलोवप आपशीं ० 
बंद जाल्लें . भिरोंडें काट्टकच पूलावेल्यान वतना , अंजून म्हादयक हात जोडले . फोणें | 
फाटल्यान गेलें आनी गाडी फर्मागुडयेर पावता म्हणटना , अंजून जनाक प्रस्न केलो - 
“' हांकांच तूं कोब्रा म्हणटालो ? ” 


एका म्हयन्याची रजा सोंपत आयली आनी गोंयांत रावपाच्या तांच्या निमाण्या दिसा , 
सकाळीं च्या घेवपाक मेजाकडेन बशिल्ली तेन्नां , अंजून आईक सांगलें , “ आई , तूंय यो 
गे आमचेबरोबर . फाल्या चल्लीं आमी मुंबय . ” 

“या खेपो येना हांव . ” आईन म्हळें , “ पूण दुसरे खेपो तूं हांगा येतलें पळय , तेन्ना | 
हांव येतां तुमचेबरोबर . ” 

Wed Wed दोन फावट सांगूनय आई मुंबय येवपाक तयार जायना म्हूण पळोवन , | 
अंजून म्हळें , “ आई , सामकी हटी तूं . भंगूं . दुसरे खेपो तरी हांव तुका व्हेलेशिवाय © 
रावचें ना . तूं येतलें म्हुगे ? ' 

“हय.” आईन म्हळें . 

“ प्रॉमिस ? ” अंजून विचाल्लें . 

“हय . ” आईन हांसून म्हळें , “ प्रॉमिस . ” 

“आई ,” अंजून म्हळें , “ मुंबय आमचे शेजरा रावता तो तेंडूलकर मास्तर - ” 


१६४ [] अंजनी 


er 


` उलयतां उलयतां , अंजूं उलोवपाचें थांबळें . तिणें येवटेन , तेवटेन , पळयत नाकांत 
एक लांब स्वास ओडून घेतलो > 
“आई , ” तिणें म्हळें , “ म्हाका कसलो एक वास आयलो .” 
_ “बास?” आईन विचाल्ें , “मेजार व्हाजांत उपाशान बटमोगय्याच्या फुलांच्यो 
ताळ्यो हाडून दवल्ल्यात . तांचो गो ?” 
“sl.” अंजून उठत म्हळें , “राव . सांगतां तुका . ” 
आपलें नाक व्हरता ते दिकेन हुंगत हुंगत अंजू रांदचे कुडींत पावलें . 
एक मोठो बरको पणस कापून , हाताक तेल बी लावन , अयदें घरे काडून ते ताटांत 
दवरतालें . 
“ पणस |” अंजून ताळ्यो वाजोवन म्हळें , “ पणस ! पयलीं वास आयलो तेन्नांच 


म्हाका दुबाव आयलो . पूण , आई , या दिसांत टुका पणस खंय मेळूळो गे?” 


आई जेवणाचे मेजाकडेन बशिल्ठे तें उठूं नासलें . तिचे तोंडार मात हांसो पसरलेलो . 

“ सवकास , अंजू ! सवकास ! ” आईन मोठयान ted , “ कदेल आनी हांव - दोनूय 
सकल उडयशीत . ” 

अंजून कदेलासकट आईक घुंवडायली आनी तिचे तोंड आपलेवाटेन केलें . मातसो 
ओणोव घालून , दोनय हातांनी आईची तकली आपलेवाटेन ओडून , तिणें आईच्या दोनूय 
पोल्यांचे उमे घेतले 

“शी: ! शीः ! हें fad?” करीत आईन आपलें तोंड अशें agi फिरयलें , “ अंजू 
म्हजी पन्नाशी हांव केन्नांच हुपलें . सोड . घुसमटलें हांव . हें कितें भुरग्यांभाशेन ? ” 

निमाणो एक उमो घेवन अंजून आईक सोडली . 

“ala मातसो - तुज्या मोगाळ धुवेचो मोग . ” तिणें. म्हळें , “ देवान म्हज्या एका 
आईक व्हेली आनी म्हजेर तिजेपरस चड मोग करपी दुसरी आई म्हाका दिली .” 

_ “बाय , ” अयद्यान अंजू ओदोळ बशिल्लें त्या वाटेन मेजार एका बशींत पणसाचे घरे 

दवरीत म्हळें , “यो . हांगा बस . हे घरे खा . आईक त्रास दीव नाका त्या भाशेन . ” 

अंजू वचून आपल्या HOO बसलें आनी तीन - चार घरे एकाच फाटीं उबान्न तिणें 
ते बुकलायले . घरे खायत आसतनाय ओदोळच्या मायेची दुकां तिच्या दोळ्यांसकल 
चकचकतालीं . 

“ आई |” तिणें red , “ घरे फस्ट क्लास आसात . म्हाका जाय आशिल्ले तसलेच . 
खऱ्यांनीच खंय मेळूळो गे तुका पणस या दिसांत ? ” 

“अंजू , ” जनान ted, “तूं आतां खाता तो पणस आठशी , हजार , रुपयांचो . 
तुका पणसाचे घरे खावपाचे दुवाळे लागल्यात म्हूण पळोवन , आईन रत्नागिरीसाकून 

कोचीन मेरेन फोन लायलो . तन्नेकुंवले मेळटाले . निमाणेकडेन जून जाल्लो पणस फेळो 
तो गोंयांतच - हरमला . पेडण्यांत . तीन दीस पयलीं तिणे हरमला मुद्दम एक बील 
धाडलो . आनी हो पणस हाडलो . जून जाल्लो तो , पूण ताका दोन दिसांची पीक तय 
आसली . आज सकाळीं पणसाचो वास येवपा लागलो आनी पणस पिकला काय इण 
दामून पळोवन , अयद्यान तो फोडलो 

घरे आवडीन खायत , भल्लेल्या तोंडान , अंजून आईक सांगलें , “ आई ! थॅक्स ! थेत ! 
थॅक्स हां तुका ! ” 

“ गुरवाचार तुजो . ” आईन म्हळें , “ आनी तातूंत दुवाळो . म्हाका तो पुरोवाच 
पडलो . अंजू , तूं आयले तेन्नां तुजें पोट पळोवन कांयच कळनासलें . पूण आतां हर 
म्हयन्यांचेर मातशें दिसपा लागलां , आं !” 


अंजू फोनार उलयतालें . विद्या आठवले येवन तिजे फाटल्यान उबें रावलें तें कि 
जाणवलें . फोनार उलयतच विद्यावाटेन फुडो केलो आनी सोफाचेर बसपाक तिणें हाताच 
. कुरू केली. 

“बरोबर सर . ” अंजू फोनार उलयलें , “ हय . हय . ना तो अकाउंट आमी करन 
सोडपा जायना . जाल्यार - ” 

अंजून फोन सकल दवल्लो तेन्नां विद्या सामकें वाजे . 

““ अंजनी , ” तिणें म्हळें , “Had उलोवप गो हें ? हांव आयल्यार तेरा मिणटां जाः 
आमकां पयलींच वेळ जाता . चल बेगीन . ” 

विद्या मराठीन उलयतालें . 

अंजूक विशेष देवसपण नाका आशिल्लें . पयलींचो कुलदेव मंगेश , पालवी महाल! 
- इतल्यारच तिचें देवसपण सोंपतालें . “ देखिल्या देवा दंडवत ” तें करतालेंच . रेल 
वतनां देवूळ दिश्टी पडल्यारपासून तें नमस्कार करतालें . पूण YEH खंयचेय देवळांत व 
तें चुकोवन घेतालें . गुरवार जायतसाकून मात अंजूत एक बदल जाल्ली . तें या नहीं ० 
देवळांत वचपा छागिल्लें . तिची गायवाडींतली मैत्रीण , विद्या आठवले आनी तें . दोग 
ठाकूरद्वार झावबा श्री राममंदिरांत वचपाक भायर सल्लेली . त्या देवळांत राशीनकरखुवा 
कीर्तनां चलतार्ली . विद्याची पिराय पन्नाशीक तेंकताली आनी ल्हान आसतसाकून छ 
तें राशीनकरबुवांक वळखतालें . 

“ अगदी रसाळ कीर्तने आहेत त्यांची . ” विद्यान म्हणिल्लें . ” पण नाटकी आहे मेल 

a wee वर्षांपूर्वी कीर्तनें होत असत त्याच थाटांत बोलतो - कीर्तन करतो . ” 
_ आनी एक फावट तिणें म्हणिल्लें “ अगदींच फटकळ आहे तो . कांहीतरीच बोलून 


` टाकतो . एक बाई गुढग्यावर साडी ओढून मांडी खाजवूं लागली , तर यानं कीर्तन थांबवून 
` म्हटलं , “ नीट सांवरून बसा . बुवांचं लक्ष कीर्तन करण्याकडे लागत नाहीं . ” आणि एकदां 
| म्हणे बेळगांबला मारुतीच्या देवळांत कीर्तन करतांना त्यानें म्हटलं - “जाऊं दे . पुन्हां 
. कधीं तरी सांगेन तुला .” 
` पूण ती खबर तिका तिच्या दुसरे एका बेळगांवच्या मैत्रिणीन पयलींच सांगिल्ली . एक 
फावट खंय थंय राशीनकरबुवाचें कीर्तन चलतालें आनी एक ल्हान भुरगें मोठ्या मोठ्यान 
आडडून रडपा लागलें . बुवान कीर्तन थांबोवन त्या भुरग्याच्या आवयक सांगलें , “ घाल . 
घाल . त्याच्या तोंडांत घाल . ” ती बायलय वस्ताद आशिल्ली . तिणें स्पश्ट ताका सांगले , 
“घातला . पण तो तोंडांत घेत नाही .” राशीकरडुवान खंय धेंगसो घालो , “ काय घेत 
नाही? त्याचा बाप घेईल ! ” 
तीं देवळांत पावलीं तेन्ना कीर्तन चालू जालें आनी तांकां बसपाक लुगारच मेळना जालो . 


चिपळ्यो वाजयत राशीकरबुवान गायलें - “ रामा , रामा रे ! रघुत्तमा रामा !” ताचे 
फारल्यान राविल्लो ताचो साथीदारय टाळ वाजयत मोठ्यामोठ्यान तेंच गावपा लागलो 
- “रामा, रामा रे ! रघुत्तमा रामा !” 

विद्यान एक हिकमत केली . तें गेलें आनी बुवाच्या कुशीन एका हाताच्या अंतरार 
उबें wae. 

“ आणि त्या जगन्नियंत्यानं काय केलं ? ” बुवान ted , आनी ताची नदर कुशीन 
राविल्ल्या विद्याचेर गेली . 

“ आयांनो ! बायांनो ! आज गर्दी बरीच आहे . मला ठाऊक आहे . ” ताणें म्हळें , 
“पण या दोघींना जागा करून द्या . नाही तर Gard लक्ष आख्यानावर ठरणार नाहीं . 
तिथं | जरा पुढं! अजून जरा सरका . ” 

विद्याक आनी अंजूक बायळच्या सामक्या फुडल्या रांकेत बसपा मेळळें . अंजूक पांचवो 
म्हयनो लागिल्लो आनी जमनीर बसपाक ताका मातसो त्रास जातालो . देवाकडेन फुडो 
करून अंजून एक नमस्कार केलो , ओणोव घालुन तिणे जमनीक हात तेंकयलो , आनी 
त्या हातार वजन सांबाळीत तें सकल बसलें . बुवाले कीर्तन चलतालें , पूण कीर्तन चलत 
आसतनाच अंजूल्या मनांतले विचार भरकटत वताले . 

अंजू विचारांच्या ल्हारार बरें फाटल्यान पाविछ्ें . तिच्या लग्नाचो दीस - सतरा मार्च 
3९९१ . लग्न जालें आनी तिका - आनी घडये जॉनाकय एकमेकांत विलीन जावपाची 

उमळशीक लागिल्ली . तरीकूय तिका एक हुस्को कसो दिसतालो . वेल्यान पळोवपाक दोगांय 
एकमेकांक साजसारखी आशिह्लीं . एकमेकांचेर तांकां मोग आशिल्लो . तरीकूय प्रत्यक्ष 
कुडीच्या मेळ घालपांत आपूण जॉनाक उणें लागचें ना म्हू ? जॉनाच्यान आपल्याक 
सातिश्फेत करपा जायत म्हू ? तिका रघूचो या बाबतींत आयिल्लो अणभव चडसो 
आनंददिणो नाशिल्लो . जॉनान आनी तिणें पोरूं देझेंब्रांत लग्नाचें थारायिल्ले; आनी लग्न 
आता मार्सात जाल्ले. पुण प्रियाराधनाच्या तीन म्हयन्यात तिणें जॉनाक चड संवकळ 
दिवनाशिल्ली . दादल्यांचें कोणाच्यान सांगू येता ? रात गयी , बात गयी - म्हृण मेकळे 
जाल्यार ? तांकां जाय ते मेळळें उपरांत लग्नाचो विशय ते विसरचे नात म्हूण गॅरंटी 
कम्नली ? लग्नाच्या रातीची - जॉनान आनी तिणें हांतरूणार एकटेन येवपाची ती उत्सुकतेन 
वाट पळयताली . तीं दोगांय तेदुस एकाच हांतरुणार आयलीं तरीकूय तांचें मीलन जावपाक 
कांय dag. ' _ 

पणजेची गजाल . लग्नाची रात आईन तिका - सामकेंकाणयांत , कादंबरींत , आसता 
तशें बदाम , केशर , बी घालून केल्ल्या दुदाचो पेलो दीवन , फाटीवेल्यान हात काडून , 
तांच्या बेडरूमांत धाडिल्ली . आवाज कन्नास्तना तिणें दार उक्तेकछन , ल्हवूच भितर सरून , 
परत दार धांपिल्लें . खाटीकडेन तें पावलें आनी पळयत जाल्यार जॉनाक गाढ न्हीद 
लागल्या ! 

हातूंत जॉनाची चूक आसत अशें तिका दिसले नाशिल्लें . दीसभर ताका हांगां धांव , 
थंय धांव , करून थार नासतना भोंवचें पडिल्लें . गडबडीन जाल्ल्या त्या लग्नाक घरचीं 
कोणच मदत करपाक नाशिल्ल्यान जॉनाक सगळीं सकाळ सामानाची जमवाजमव करची 
पडिल्ली . बारांक अभिजित म्हूर्ताचेर , तांचें लग्न जाल्लें जेवणां जालीं - आनी सट्टकन 
जॉनाच्या बापोलयाक याद जाली . म्हाड्डोळा कुलदेवीक , श्री म्हाळशें , होंवळे दिवपाक 
गेल्लेकडेन , तो पयशांचें पाकीट विसरून आयला . पाकीटांत हजार - बाराशीं रूपये आशिल्ले 
आनी जॉनाक सुसेग घेनास्तना गाडी काडून म्हाड्डोळा वचचें पडिल्लें . ताका परतुपाक 
तितलो उशीर कित्या जालो ती तिका खबर नासली , पूण जॉनान परत येवन बापोलयाचे 
हातांत पयशांचें पाकीट दिलें तेन्ना रातची इकरा Te . थोडेशें कितें जेवन जॉन माळयेर 
गेल्लो, आनी थंयच ताका न्हीद लागिल्ली . सकाळीं उठपाक तिकाय आठ बरां जाल्ली आनी 
निर्शङ्ल्या जॉनान तिका तिचीच चूक कशी करून दाखयिल्ी . 

मुंबय पावले उपरांत मात तिचीच चूक आशिल्ली खरी . म्हणचे तिची “चूक ” अशें 
न्हय . पूण तें तेदुसा तशेंच घडून आयि्लें . घराकडेन पावता म्हणसर ऑफिसांतल्यान 
तिका ताकतिकीचो एक फोन आयिल्लो - सुरेश दुबेचो - “ मिसेस नेवरेकर , आसात तशें 

हांगां येयात . तुमकां उर्जेत fed सांगपा जाय . ” तिणें खूब आक्षेप घेतले , पूण सुरेश 
दुबेन सांगलें - सेटलवाड दुबाय गेला , त्रिलोकेकर दिल्लीक गेला आनी आपूण हांगा 
जाळवणदार एकटोच उल्ला . त्याच दिसा सांजेची फ्लायट घेवन अंजूक कलकत्त्याक वचचें 
पडिल्ले. 

दोन दिसांनी तें आयलें . मुंबय साडेपांच वरांचेर पावलें . न्हालें . च्या घेतलीं . मातशें 
आड सल्ले. उठलें . रातचें Vas . आनी मागीर जॉनान आपल्याक सर्गात व्हेलें . इतलेंय 
आपणे केलें , पूण आपल्याक घोवाच्या वेंगेंत इतलें सुख लिपिल्ले आसत हाची आपल्याक 
कल्पनाच नाशिल्ली ! 

परत तिचें लक्ष कीर्तनकाराकडेन गेलें . बुवा म्हणटालो - 

“हा तर तपस्वी . ब्रह्मचारी . आणि याच्यापासून पुत्रप्राप्ती पाहिजे . आतां आली 
कीं पंचाईत . देव सुध्दा फार बेरकी असतात बरं . आणि की नाही मंडळीं हमखास एक 
उपाय योजना असते - त्याचा तपोभंग करायचा . त्याला मोहपाशांत गुरफाटायचा . दिल्या 
दोन लावण्यवती , मदाने रसरसलेल्या , अप्सरा पाठवून त्यांना वेष दिला ऋषिकुमारांचा . 
ऋष्यशुगांनी त्यांना विचारलं - ' कोण हो तुम्ही ? ' त्यांनी सांगितलं - “ आम्ही ऋषिकुमार 
आहोत . ' ऋष्यश्रृंगानी विचारलं - ' ऋषिकुमार ? तर तुमच्या छातीवर हें काय विलसतं 
आहे? काय नांव तुमचं ? ' अप्सरा म्हणाल्या - ' आम्हाला ' कमंडलू ऋषिकूमार म्हणतात . 
तुमच्या मस्तकावर शृंग आहे म्हणून तुम्हाला ' शृंगऋषि ' म्हणतात . त्याप्रमाणें आमच्या 
छातीवर हे कमंडलु आहेत म्हणून आम्हाला ' कमंडलु ' ऋषिकुमार म्हणतात . ” 

अंजूचे तोंडार हांसो आयलो , पूण ताका याद जाली ती दुसरीच - 

दुसरो दीस आयतार आशिल्लो . सकाळची कामां बेगबेगीन करून तिणें गाडी काडिल्ली 
आनी शुभागेर तें खार गेलें. शुभाक आपणें सांगिल्लें , “ राती जॉनान म्हाका तीन फावट 
लागीं घेतलें , आनी प्रत्येक खेपो म्हाका नाका-पुरो जालें . शुभा , या बाबतीत तरी म्हाका 
जाय तसलो घोव मेळ्ळो . आतां आमच्या सभावांचे कशें जुळटा तें आनी तीन म्हयन्यांनी 
येवन तुका सांगतां . ” 

“जावं , बाये . ” शुभान म्हणिल्लें , “ ना जाल्यार आतां तूं परत पुण्याच्यो ट्रिपी कोमेस 
करशीत म्हुण म्हाका भंय आशिल्लो .” 

आपणे म्हळें , “ हं: आतां पुणे जाय कोणाक ? म्हाका जॉन आसा तो पुरो . जल्मभर 
पुरो . तुका सांगून God ना तें . प्रत्यक्ष अणभवच घेवन पळोवपा जाय . राव . तुका 
सांगता किते तें . तूं म्हाका पांचशीं रुपया दी , आनी हांव तुका जॉन एके रातीक दितां . 
सामकें सातिश्फेत करून तो प्रत्येक AN तुका नाका - पुरो कन्ना जाल्यार तुजे पयशें 

परत.” 

“चल ! तूं आनी तुजो जॉन . ” शुभान म्हकें , “ आनी म्हजो प्रसाद कितें कमी आसा ? 
पूण पळय , अंजू , आमकां बोरिवली वचपाक वेळ जातलो . आता दुसरे खेपेक यो , आनी 
सगळे सांग म्हाका . ” 

आनी म्हका पुण खंय टाइम आसा ? ” हांवें म्हळें , “ साडेइकरा वरांपासून आमकांय 
शिवाजी मंदिर पावपा जाय . आमी नाटकाचीं तिकिटां काडल्यांत . ” 

शुभान विचाह्लें , “ म्हाका फकत इतलेंच सांगपाक इतली पयस गाडी घेवन आयलें 
ae 

“ हें म्हणचे कांयच नही करता म्हुगो तूं ” हांवें म्हळें , “ लग्नांत हाकाय म्हत्व आसा . 
बरें. येता गो हांव. टा! टा!” 

दारेकडेन पावतां पावतां आपणें फाटल्यान पळोवन शुभाक सांगलें , “ जॉन म्हाका 
जाय . हांव ताका कोणाकच दिवचें ना . तरी पुण केन्नाय तुका तो जायच म्हूण दिसल्यार 
सांग म्हाका . हांव धाडीन ताका . सामको म्हज्या मुठींत आसा तो . हांव सांगन तें 
करता.” 

परत तिचें लक्ष राशीनकरबुवाच्या कीर्तनाकडेन गेलें . बुवा सांगतालो - 

“ यज्ञकुंडांत अग्नी धडधडतो आहे . आहुत्या पडताहेत . मंत्रघोष चालला आहे - 

ॐ धामम्‌ ते विश्वभवनमधीश्रतमन्तः समुद्रे . . . ॐ अग्नये स्वाहा । ॐ वस्तुभ्यः 
स्वाहा | ॐ अद्‌भ्यः स्वाहा । प्रसापतये स्वाहा | - आणि जेहत्ते दशरथाचा पुत्रकामेष्टी 
यज्ञ संपन्न होतो आहे . ” 

अंजूक दिसलें - अजून हांगाच आसा हो ? हो आडकथा खूब सांगता . ताका लागून 
अशें . न्हय जाल्यारय तांकां एक एक आख्यान पांच दीस ओडून व्हरचें पट्टा . विद्या 
सांगतालें - ताच्यो आडकथा खंय मजेदार आसतात . दुसरे खेपेक आयले तेन्ना सारखें 
लक्ष दीवन ताचें कीर्तन आयकुं जाय . आज लक्ष लागना teal. परत अंजूचे विचार 
फाटल्या दीसांचेर पावले- 

जॉनाची आवय ती ताचीच न्हय - म्हजीय आवय - अशें आपल्याक दिसतालें . मायाचे 
पयले तारखेक सुमार जॉन आनी हांव , दोगांय पणजे गेलीं आनी आईक फोर्सान किडनॅप 
करून मुंबय हाडिल्ली . कितले सुखान गेले ते दीस ! 

पूण तातूंतय जॉनाचें आनी आपलें एक ल्हानशें केस्तांव जाछ़ें . आमी दोगांय रातचीं 
हांतरुणार न्हिदिल्लीं आनी फुडलो प्रोग्राम जावपाचोच आशिल्लो . आपल्याक ती तारीख 
घट याद आसा . जूनाची पंदरा तारीख . जॉनान आपल्याक सहज म्हणटात तशें सांगले 
- “अंजू फाल्यां आईचो वाडदीस .” हांव उसळूळें - “वाडदीस ? फाल्यां ? ” हांव 
SSS , “ आनी तूं म्हाका आतां रातचें सांगता ? ” जॉन म्हाका हात लावपा सोदी , 

| पूण हांवें तो फापडून उडयलो . “ आफुणणाका तूं म्हाका . ” हांवें म्हळें , “पयर - काल 


- ओदोळपासून , तुवें सांगल्यार हांव कितेंय तिका प्रेझेंट हाडचें नाशिल्लें ? आतां हांवें सादें 
बर्थ - डे कार्डपासून हाडले ना . ” जॉनान म्हळें , “ पूण हांवें हाडलां न्हय ? हांवें ताजेर 
amd दोगांचींय नांवां घालून दवल्ल्यात . तुवें एक - हांवें दुसरें कार्ड हाडल्या ते बरें 
दिसत ? तशेंच प्रेझेंटय हांवें हाडलां . आमची दोगांचीय नांवां आसात ताचेर .” केक ? 
केकय जॉना हाडून दवल्लेलो . पुण सकाळपर्यंत आपणें ताका आपल्या आंगाक हात लावपा 
दिलो ना . सकाळी आईक जानान हाडिल्लो फुलांचो तुरो दिलो . बर्थ - डे कार्ड दिलें . पुस्तकां 
प्रेझेंट म्हण दिली . पूण केक सामको ल्हान हाडलो म्हूण मागीर हांव जॉनाक खूब उलथलें . 
बरें धवेंफुल्ल आयसिंग घालून , ताचेर हॅपी बर्थ - डे ” म्हण तांबडी पाचवी अक्षरां , फुलां , 
बी आशिल्ले केक हाडुंजाय आसलो म्हूण हांव ताचेर खूब रागार जालें . पुण सांजे आईन 
म्हाकाच पिशी केली . आमी दोगीय- आई आनी हांव - आशिल्ली . आईन विचाले , “ केक 
ल्हान हाडलो म्हूण तूं जनाक उलयले खंय ? अंजू , ताणें मुद्दमच केक आज ल्हान हाडलो . 
फाल्यां मोठो केक हाट्टालो तो . ” “ फाल्यां ? ” हांवें विचाल्लेलें आनी सट्टकन्न म्हाका 
याथ जाल्ली . सतरा जून . म्हजोय वाडदीस | म्हज्या चेऱ्यावेल्यान जॉन फाल्यां केक कित्या 
हाट्टलो तें म्हज्या लक्षांत आयलां हें आईक कळळें . “ हय , अंजू . ” आईन म्हळें , हांव 
तुज्यान तुज्यान एकाच दिसान व्हडलें . 

हांव जून सोळा तारखेक जल्मलें , आनी तूं सतरां . ” रघूगेर हांव आशिल्ले . तेन्ना रघूचो , 
म्हजो , आमचो कोणाचोच , वाडदीस आमी मनयनासली . 

लोकांचें लक्ष लागचें , तांच्या दोळ्यार आयिल्ली झेम दूर करची , म्हण राशिनकरबुवान 
गजर कोमेस केलो , आनी अंजूक ताजेकडेन लक्ष दिवचेंच पडलें . निमाणो “ पार्वतीपते 
हर हर महादेव ” घातले उपरांत बुवान परत आख्यान चालू केलें . 

“ आणि कि नाही महाराज ! दशरथ राजाला कळून आलं की कौशल्याला दिवस गेले 
आहेत . आपली लाडकी पट्टराणी - कौशल्या गर्भवती आहे हें समजताच त्याचा आनंद 
गगनांत मावेना . सीताकांत स्मरण जय जय राम ! इकडे कौशल्या राणीच्या तोंडावरील 

, देहावरील , तेज शरदृतंतील शुक्लेंदुवत कला कलानी दिवसेंदिवस वाढत चाललें . ” 

भामटो ! अंजूच्या मनांत आयें . “ अंगावरील तेज ” म्हणटा आसतना पोटावेल्यान 
हात भोंवडायता . फुडल्यान गुरवार पोट वाडत आसले भाशेन, पोट मोठे जायत 
गेलेभाशेनू दाखयता . आपलीं तर तो फकाणां कन्ना म्हू ? 

“एक महिना , दोन महिने , तीन - चार - पांच महिने झाले . दशरथ राजाला काळजी 
लागली तर कौशल्या राणी कुठं जायला पावलं टाकूं लागली तर राजा म्हणती - “हां ! 
हां! जरा जपून!” मंडळी हो, आज आपण इथेच थांबूया आणि गर्भवती कौशल्या 

राणीला जरा विश्रांति देऊया . ” 

भामटोच ! अंजूची खात्री जालीं . आपल्याक पांच म्हयने गेल्यात हें ताककळळां . 

“ आतां राहिलेला कथाभाग मी आपल्याला उद्यां ऐकवीन . तेव्हां आपण जनी लो 
श्रवण करायला उद्या याच वेळी याच ठिकाणी यावें . मधुर मनोरंजन आणि Gress 
आपलं एकाच वेळीं होईल . तेवढीच आहे , महाराजा , रामकथामृताची गोडी . एत ल॑र्कूल 
कवीनं म्हटलं आहे - 

श्रीराम त्वदनेक चित्रचरितप्रोध्दाम कीर्ति श्रुति प्रागल्भ्यादवधू ys 
सकलब्रैलोक्यलोकेडूपियम्‌ | 
अश्रोत्रां कणिनस्तदेदमुचितम्‌ नोचेदहिस्वामिना । 
व्याधूने शिरासि व्क भूः व्क गिरयः व्कामी दिशामीश्वराः ॥ 

कवि म्हणतो - बरं झालं शेषाला देवानं कान दिले नाहीत . दिले असते , आणि He 
त्याने श्रवण केली असती , तर तो आनंदानं डोलायला लागला आसता. आ 5 
मस्तकावर धारण केछेली पृथ्वी गडगडून सगळा हाःहाःकार माजला असता . तेन 
पुन्हा एकदा रामनामाचा गजर करूया आणि आजचं व्याख्यान पुरं करूया . रघुप 7) 
राजाराम। पतित पावन सीताराम ॥ अहो ! तुम्ही म्हटलेलं मला इथंसुध्दां 
येत नाहीं . मग रामराजांनं तिथं ते कसं ऐकू येईल ? मोठ्यानं म्हणा रघुप 
राजाराम। पतित पावन सीताराम ॥ ” 

आरत्यो , तीर्थप्रसाद , बी करून , आपणें आज कितेंय बरें केलां म्हूण सः 
अंजू जपून पावलां घालीत घरा गेले: : 


ओबेरॉय हॉटेलांत सुमार दोनशीं लोकांमुखार सेटलवाड जेवणानंतर दिवपार 
करतालो- 

“मित्रानु ! पयर ब्रबोर्न स्टेडियमाच्या लॉन्सांचेर जाल्लो केंगाचो बक्षिस वितरण 
आमच्या फेनिक्स - ट्रायंफाच्या कारकीर्दीतलो मोठो म्हत्वाचो दीस म्हळ्यार - 
जायरातींच्या जगांत सामके नवें आशिल्ल्या एका चलयेन बापायच्या कानांत प्रस्न 
“कॅग म्हणचे fed ? ” 

बापायन ल्हव आवाजांत चलयेक सांगले - “ कंग . सी ए . जी . कम्युनिकेशन 

“'- एकुणीस॒शीं एकाणव हे वर्स फेनिक्स - ट्रायंफा कंपनीक अतिशय बरें १ 
दोनूय कंपन्यो एकुणीसशीं णवद वर्साच्या जानेवारी म्हयन्यांत एक जाल्ल्यो आः 

| अकांउंट्सांची बेरीज जाल्ले कारणान , एकदम वाडलो . एकेटेन जाले 
___ उपरांतय, ह्या दोन वर्सांत तो वाडतच आसा . तुमी सगळेच जाणात या ऑडवर्डात नंबर 
` एकपांवडेचेर आसा तें म्हणचे हिंदुस्थान - थाँपसन . तांची फकत हिंदुस्थानांतली fara, 
` दोनशीं कोटीचेर पावल्यांत . नंबर दोन लिंटास . तांची बिल्लींग्स्‌ एकशें पंच्यायशी कोटी 
नंबर तीन - मुद्रा ई .डी .बी .- नीडम्‌ . एकशें धा कोटी करतां करता , ओग्लीवी अँड 
मेथर , उल्का , आर . के . स्वामी , त्रिकायाग्रे आनी हेर . उल्काचीं बिल्लींग्स बाबन 
कोर्टाचेर आसून , ते स नंबराचेर आसात . आसात न्हय आशिल्ले . हांव गर्वान आनी 
_ खोशयेन सांगूं शकतां , फेनिक्स - ट्रायंफाची बिल्लींग्स गेले त्या वसअखेर , चवपन कोट 
रुपया जाल्यात , आनी उल्काक फाटी उडोवन , अंडवर्डात आमी नंबर स चेर पावल्यात . ” 
' _त्ताळ्यांचो कडकडाट जालो आनी सेटलवाडाक दोन मिणटां उगी wad पडलें . 
 सेटलवाडान परत उलोवपाक सुरुवात केली - “ आतां एकुणीसशीं ब्याणव वर्स 
उजवाडलां , आनी आमचें नांव आनी कीर्तय उजवाडलीं . AE केंगान आनी अँड क्लबान 
आमच्या फेट्यांत मानाचे शिरपेंच खोयले . आमकां अंदूं कॅगाचीं पांच आनी अँड क्लबाचीं 
चार बक्षिसां मेळूळ्यांत . कॅगाच्या पांच बक्षिसांत आमकां ग्रूप चार , आनी इंडिव्हिज्युअल 
एक - अशी बक्षिसां मेळळ्यांत तीं म्हणचे - बेस्ट प्रेस कँपेन ऑफ द ईयर ; बेस्ट टी . 
व्ही . कमर्शिअल ओव्हर फिफ्टीन सेकंड्स ; द सेम अंडर फिफ्टीन सेकंड्स्‌ ; आनी द 
बेस्ट सिंगल प्रेस अँड . इंडिव्हिज्युअल बक्षीस कोणाकूय एकट्याकच मेळपाचे - ज्या 
` बक्षिसाखातीर जीवपासून घाण दवरपाक अँडपर्सन्‌स्‌ तयार आसतात , तें म्हणचे आर्ट 
डायरेक्टर ऑफ द ईयर . हें मानाचें बक्षीस पटकावपी बहाद्दर आमच्याच कंपनींत आसा 
आनी ताचें नांव हांव सांगतां - आयकात - मिस्टर जनार्दन गौरीश नेवरेकर ! 
परत ताळयांचो कडकडाट जालो आनी पोल्यांर तांबसाण आयिल्लो जना हात जोडून 
val रावलो 
सेटलवाड फुडें उलोवपाक लागलो - “याच भाशेन टर्फक्लबाच्या समारंवात आमकां 
कंपनीक - चार बक्षिसां मेळ्ळीं . आमच्या जायरातींक लागून “ पारिजात ” साबणाची 
विक्री गेले त्या वर्सअखेर पर्यंत वीस - पटींनी वाडली आनी तो सावण करपी “ नीलिमा 
अँण्डडिटर्जट्स्‌ ” या कंपनीन आमकां एक भांगराचो मेमेंटो दिला . अँड क्लवाच्या 
| वक्षिसांक वक्षिसांपरस म्हत्व चड आसता: अशें सगळ्या अकाउंट्सांक दिसता 
. अंडक्लबवर्साक सत्तर एक बक्षिसां जाहीर करता , आनी तातुंतळीं मानाची चार बक्षिसां 
- हें हांवें सांगलांच . हाजो परिणाम अंदूंच्या आमच्या कॅपिटलाइज्ड 
दिसून येतलो हें उघड आसा . या चलता त्या वर्स अखेरपर्यंत फेनिक्स 

ट्रायंफ कंपनी स नंबरावेल्यान पांच नंबराचेर पावतली अशी म्हाका उमेद आस ' 

जमिल्ल्या लोकांनी नेटान ताळयो वाजयल्यो . होटेलाच्या वेटर्सानी प्रत्येक पावण्ळ्या 
हातांत एकेक शँपेन ग्लास दिलो , आनी आतां चार - पांच वेटर्स या ग्लासांत शेपेन जीत 
भोंवताले . 

“लेडीस अँड जंटल्मेन - ” सेटलवाड उलोंव लागलो - "प्रस्न असो पट्टा , ही छल 
उदरगत जाली तीं कोणाक लागून ? हांव फेनिक्स - ट्रायंफाचो अकाउंट्स्‌ डायरेडर 
म्हाका लागून ? लेडीस अँड जंटलममेन . नॉट मी ! आय बो आउट ग्रेसफुलीं . तर काक 
लागून जायत ? शेरशेला BS लुक फॉर द वुमन | हांतूत खंय जाल्यार एक बायल) 
आस लेडीस अँड जंटलमेन - लेट मी प्रेझेंट द वुमन टु यू . मिसेस अंजनी Ges 
नेवरेकर |” 

नेटान ताळयांचो पावस घालून लोकांनी अंजूक मानमतराब दिलो . आपलेविशी एत! 
सेटलवाड उलयतालो हाचो अदमास आसूनय अंजू गोंदळलें , लजलें - पूण उठल 
बशिल्लेकडेनच हात जोडून तिणें लोकांक धन्यवाद दिले . 

कोण एकटो ल्हवूच शँपेनाचो ग्लास तोंडाक लायता हें पळोवन , सेटलबाडान 5 
“जस्ट अ कपूल ऑफ मिनिट्स मोअर , लेडीस अँड जंटलमेन . आय शाल रेज दर 
सून . अंजून - अंजनीन - आमच्यो दोनूय कंपन्यो , फेनिक्स आनी ट्रायंफ , अमेले 

'केल्यो . शी ईज द डायनॅमिक फोर्स दॅट ड्रोव्ह फेनिक्स - ट्रायंफ दु सक्सेस . बक्षीस खिल 
मिस्टर नेवरेकारान स्वताचेंच न्हय , कंपनीचेंय नांव वयर काडलें . आनी इतलेच ह 
तो उगी रावलो ना . अंजूचें - आपल्या बायलेंचे - मिसेस्‌ नेबरेकराचें पोटय ताणे ब 
काडलें . आनी तीन ते चार म्हयन्यांनी आमच्यांत एक ल्हान नेवरेकार येतलो . = 
अँड जंटलमेन , हांव आतां टोस्ट वयर Heel तें नेवरेकर कुटुंबाक . दु द हेल्थ 7 
मिस्टर , मिसेस्‌ , अँड द लिट्लू नेवरेकर !” 


फेनिक्स - ट्रायंफ झपाट्यान वयर सरपाक खर्‍यांनीच अंजू कारण जावन आ 
ade , तें फेनिक्सांत आशिल्ले तेन्ना तांकां - फेनिक्साक एक ल्हानशें बक्षीस मे! 
तिणें ट्रायंफांत गेलेनंतर , ट्रायंफाक एक बक्षीस मेळळें , पुण फेनिक्साक कसलेच 7 
मेळुंना . फेनिक्स ट्रायंफ एक जाली आनी अंजूच्या कर्तत्वाचो खरो प्रभाव © 
दाखोवपाक मेळळो . हें आपशी अचकीत तिच्या व्होटींत पडले ना . ताच्या फाटल्या* 
अखंड परिस्रम आशिल्ले . पांच वर्सापर्यंत अंजू अंड क्लब ऑफ बाँबेन काडिल्लया ७: 
कोर्साक वतालें . प्रत्येक व्याख्यानाक, सेमिनाराक , वर्कशॉपाक वतालें . सेंट Ae 

काडिल्लया सांजेच्या अँडव्हरटायझिंग जालेच , पूण कंप्यूटर क्लासेसांक पासून 
i = fast वाचपाची मासिकां , फिल्म मॅग्‌स्‌ न्हय . ए अँड एम्‌ , सोलस , ऑडवर्ड , 
7. म्युनिकेशन आर्टस्‌ , थीम , ग्राफिक्स , बी तसलीं . तिणें कांदबय्या वाचल्योच नात . 
faa wate आशिल्ली पुस्तकां म्हणचे अँड क्लबान काडिल्लें “ अँडव्हरटायझिंग 
aa” , द ब्लॅक बुक , सुब्रोतो सेन गुप्ताचें “avs पोझिशनिंग ” , बी तसली . या तिच्या 
तपश्चर्येचो खरो लाव तिका अँड बिझनेसांतल्या तिच्या निमाण्या दोन वर्सात मेळूळो . अंजूक 
पयशांच्या दृश्टीन लाव जालोच - तिचो निमाणो पगार वर्साक दोन लाख वीस हजार 
रुपया आनी पर्व असो आशिल्लो . पुण तिका “ आपणे करून दाखयलें ” म्हूण जे समाधान 
` आनी आनंद मेळळो ताच्या फुडें तिका दुसरें कितेंय जे मेळळें तांचे म्हत्व दिसनाशिल्ले . 

थोडे दीस तिचे त्रासांत गेले खरे , पूण तिच्या हातांत पयशे आयले बरोबर तिणें आपली 
स्वताची एक मोटार घेतली . आम्मान तिका तिचे दास्तन जाल्ले पयशे दिले ते तिणें परत 
आनी जपून दवल्ले नात . खर्च केले . पयशे गांठीचेर गांठ बांदून तांचो पोटलो करपाखातीर 
जोडप न्हय . पयशांचो खरो उपयोग म्हणचे ते खर्च करून आपल्याक जाय आशिल्ल तें 
घेबपाचो , जाय आशिल्ले तें करपाचो - हें तत्व एका अरबाकडेन उलयतना तिच्या लक्षांत 
आयिष्ठे . तो अरब प्रत्येक खेपेक येतना एक नवी करकरीत मोटार हाट्टा हें पळोवन 
तिणें ताका विचाल्लेलें - “ अशे पयशे खर्च करता आसतना तुजे फुडाराचो विचार येवन 
तुका भंय दिसना ? ” ताची जाप आयकून तिका हांसोय आयलो आनी आपले मनांत 
आशिल्ले तें कितें करपाचो धीरय आयलो . ताणें म्हणिल्ठें “ पैसा पैसा क्या चीज है? 
वह मैलेका माफक है। कितना बी साफ कर दो, फिर जमा हो जाता है। ” 

अंजून एक मारुती मोटार घेतली आनी मेकळो सांपट्टा त्या प्रत्येक शेनवाराक तें 
aa वचुं लागलें . अंजूच्या उज्वल कर्तृत्वाक दीश्ट लागनये म्हूण तिका हें एक गालबोट 


रांदचे कुडीत , दारा फाटलेवाटेन , निर्णयसागर कॅलेंडर लायिल्लो . अंजून निर्णयसागर 
बशिंडराकडेन पळयलें . तें इंग्लिश कॅलेंडर पळोवन जीण काट्टालें - ऑफिसाक वतालें , 
अपॉइंटमेंट्स्‌ घेतालें , दितालें - दीस वताले . पूण हो पंचांगांतलो म्हयनो कसलो . हो तिका 
विचार करपाची व्हडलीशी गरज पडनाशिल्ली . गोंयां आसतना मात तिका आमच्या 
म्हयनोतिथीचें कळटालें - श्रावण शुद्ध पंचमी - नागपंचम ; चैत्र शुद्ध नम - रामनम; 
भाद्रपदांत चवथ ; आश्विन अमास म्हणचे दिवाळी , आनी माघांत पुनवेक - पुनवेक - 
मंगेशी माघ पौर्णिमा ! व्हडलो रथ! आवा आसपासून ताणें एकूय माघ पुनव चुकेंव 

नाशिल्ली , आनी अंजूय ताचेबरोबर मंगेशीं वतालें मुंबय मात तिका आमचे कसलेच 
उत्सव करंपाचो योग येंव नाशिल्लो . नागपंचमीक नाल्लाचें चून घालून केल्ल्यो , हळदी 
पानांतल्यो , पातोळ्यो नात , 

आनी दिवाळेक तेल लावन न्हावप ना . रघूगेर मातसो पूण या परबांचो वास आसतालो . 
पूण तें वेगळें स्वतंत्र रावतसाकून फकत काम , कम , काम . शिकप , शिकप , शिकप . - 
आयतार एक कळटालो*- वाज येवपाचो दीस . हेर सगळे दीस aaa. 

अंजून परत निर्णयसागराचेर पळयलें - माघ कुण तृतिया . म्हणचे माघ पौर्णिमा केन्नां 
जाली? १८ फेब्रुवारी १९९२ . मंगेश ! म्हारुद्रा ! राख सायबा ! रागार जावं नाका. . 
पावलें ना खरें . म्हाकाय राख आनी या म्हज्या पोटांत आशिल्ल्या म्हज्या गर्भाकय राख . 
आज स म्हयने जाले ताका . तुवें ताका जल्मा घालेनंतर विसन्नास्तना तुज्या पायाकडेन 
हांव ताका घेवन येतां . 

तें विचार करूं लागलें . थोड्याच दिसांनी शिवरात्र . थंडी कमी जावपा लागतली - 
आनी सालांत फोन वाजपा लागलो . आवाज बंद जालो . जॉनान कॉल घेतलो दिसता . 

“अंजू , ” रांदचे कुर्डीत येवन जनान म्हळें , “ आईलो फोन आयिल्लो . आई फाल्यांच 
सकाळच्या फ्लायटीर हांगा येता खंय . ” 

“बरें जालें . ” अंजून म्हळें , “ पूण अशें अचकीतशें ? आईन कित्याक म्हूण कितेंय 
सांगलां ? ” 

“ना.” जनान म्हळे , “ हांवें विचाल्ले तिका , पूण तिणें फोनच सकल दवल्लो . 

आई आयले उपरांत आपूण कित्याक snag तें आईन लिपयलें ना . 

“अंजू ,” जना नासो पळोवन आईन म्हळें , “ हांव तुका गोंयां व्हरपा आयलां . 

“अशें fad , आई ? ” अंजून विचाह्लें . “ मदीचशें ? ” 

“म्दीच नही . ” आईन म्हळें , “ तुका हांवें आतांच सांबाळुं जाय , अंजू . पळय सवो 
म्हयनो लागलो तुका . तुका जनाकडच्यान हांवें पयस cae जाय .” 

अंजू हासले . “ना , आई . ” तिणे म्हळें , “ तांकां समज बरो आसा . ते त्रास कन्नात 
म्हाका . ” 

“ मातशें ! केन्नांय पूण ! न्ही?” आईन विचाले . 

अंजू लजलें आनी ताणें तकली सकल घाली . . 

“हे दादले असलेंच |” आईन म्हळें , “म्हाका अणभव आसा तांचो. “ना. ना. 
कांय कन्ना . बेश्टेंच तें . ” म्हणटा आसतना काम करून वेतात . आता येदेवेळार तें साप्प 
बरे नही . अंजू, आमी गोयां या . ” 

“पूण , आई . ” अंजून म्हळें , “ आमकां तो रेहाना हाउसिंग सोसायटीचो अलाऊंट 

सामको मेळटा कसो जाला . म्हाका अर्शाद अहमदाक एक फोन कर म्हणटालो आडी 
- बॉस म्हजो . गरज पडल्यार जाका घराकडेन वचून मेळ म्हणटालो . येन्नां हांवें गोंयां 
गेल्यार - 

पूण आई कशेंच आयकना जालें . अंजून म्हळें , “ आतां गेल्यार येवप केन्नां ? 
विमानार खंय पोट मोठें आशिल्ल्या गुरवार बायलांक घेवपाक कुस्तार करतात . ” 

पूण आईन स्पश्ट सांगलें - आतां गेल्यार , येन्नां येवप ना . येवप तें बाबुल्या घेवनच . 
पणजेय इंग्लंड - Reds बायलांचे डॉक्टर आसात . लायिंग - इन हॉस्पिटलां आसात . 
आपूण आसां . कांयच भिवपाची गरज ना . त्याभायर म्हयनोभर AH फुलां माळपा 
जाय . तेंय यथासांग करया . 

“ पूण , आई - ” अंजून म्हळें , “- तें सगळें कित्याक गे ? फुलां माळप बी ? या दीसांनीं 
कोणूय कन्नात तें . आनी केलेंच जाल्यार म्हज्या कुळारच्या लोकांनीं करपाचें तें . तुवें 
न्हय.” 

“तुज्या कुळारा - मडगांवां - आसा कोण ?” आईन विचाह्लें , “ अरुण एक आसा 
- भाव तुजो . तुजी खबर पूण घेवपाक आयला तो केन्नाय? म्हाका आई म्हणटा नही 
तूं ? तुज्या आईनच तुका फुलां माळलीं म्हूण समज .” 

अंजू आईबरोबर गोंयां गेलें . पूण तिका फुलां माळप बी मात आईगेर जालें ना . 
मडगांव साकून अरुण आयलो . आपल्याक - उषाक - केणाकच अंजूच्या लग्नाक आपयलें 
ना म्हूण ताणें खूब शीण 
काडलो . आनी अंजूक फुलां माळलीं ती मडगांवां - तिच्याच पयलींच्या घरांत - कुळारा . 
अंजूचें बजे तांचेर पडचें ना म्हूण खात्री जालेउपरांत बी जायत , पूण तिचें उषाव्हनी सामकें 
बदललेलें . तिचीं उतरां कसली म्होवीं ! यो बस करप किललें मोगाचें ! ओ हो हो हो! 
सांगेच्यान , भाटीसाकून , मुरगांवसावन , पणजेसावन कितलो लोक आयलो ! अंजूक 
मणभर फुलां माळलीं , दोन मण मिठाय खाबपा लायली , पन्नास हजार रुपयांची तिका 
केळवण आयली ! निदान हड्डें भरून आयिल्ल्या अंजूक तरी तशें दिसले . त्या सगळ्यांचें 
मोल हजारांनी करपाचें न्हय - लाखांनी ! 


कवळ्यां शांतादुर्गेच्या देवळांत राशीनकरबुवा कीर्तन करतालो . हे कीर्तनकारबुवा 
मोठे वस्ताद . ज्या देवळांत तांचें कीर्तन आसता , त्या देवताचीच ते स्तुति करतात - ताची 
खुशामत करतात - ताचेवाटेन परत परत तळहात पसरून ताचें नांव काट्टात . 
लोकांखातीर ताका गाराणें घालतात . 

राशीनकरबुवानय शांतादुर्गचो उदो उदो घाल्लो - 

“सर्वमंगल मांगल्ये शिवे सर्वार्थ साधिके। 

शरण्ये त्र्यंबके गौरी शांतादुर्ग नमोस्तुते ॥ 

जय जगदंब उदयोस्तु . ” 

पूर्वरंग केन्नाच जाल्लो आनी आख्यान ओदोळ कोमेस Gey . बुवान आख्यान रुक्मीणी 
स्वयंवराचें लायिल्लें बुवाक आख्यान आठ दीस ओडून व्हरपाचें आशिल्ल्यान ताणें 
रुक्मीणी जन्माक आयलें ताज्या पयलींच्यान आख्यानाक सुरुवात केल्ली . 

“ आणि राजा रुक्मीक वाट पाहतो आहे . तो अस्वस्थ झाला आहे . म्हणतो आहे 
- ' आणि किती दिवस वाट पाहायची ? ' पूण , महाराज , प्रत्येक गोष्टीस तेवढाच वेळ 
लागतो . आज बीं पेरलं - उद्यां तुम्हाला पीक मिळणार नाहीं . मध्यंतरी तेवढे दिवस गेलेच 
पाहिजेत . दिवस गेले - रात्री गेल्या - नऊ मास नऊ दिवस पूर्ण झाले - आणि जेहेत्ते 
“तो ' दिवस आला . रोहिणी राणीच्या पोटांत दुखायला लागलं . परिचारिका पळताहेत | 
- हें ठीक आहे ना ? तें ठीक आहे ना ? आणखी काय तयार पाहिजे ? राणीला वेणा यायला 
लागल्या . प्रसूतिसमय जवळ आला . आम्हा पुरुषांना प्रसूतिवेदना काय समजणार ? 
“वंध्या ' हा कुत्सित शब्द काढून , ' पुरुषः ' असा शब्द घातला तर तो चपखल बसेल . 
पुरुषः जानाति गुर्वी प्रसववेदनाम्‌ | त्या जीवघेण्या प्रसूतीच्या वेदना कशा असतात तें 
पुरुषाला काय ठाऊक ? बाळंतपण म्हणजे बायकांचा पुनर्जन्म . पण , महाराजा , देवी 
शांतादुर्गेची कृपा असेल तर सर्व कांही ठीक होतं . ती देते . तुम्ही घ्या . अनंतहस्तें 
कमलावरानें देतां किती घेशील दों करांनी? महाराजा . राणीवर त्या आई जगदंबेची , 
शांतादुर्गेची , पूर्ण कृपा होती . राणी प्रसूत होते आहे - होते आहे - झाली ! सुखेनैव प्रसूत 
झाली . मूल आडवं आलं नाहीं . शल्यविशारदाला बोलावून कापाकापी करावी लागली नाहीं 
- कांहीं नाहीं . सहजासहजी - सुखनैव - प्रसूत झाली . काय झालं ? बाळाला जरा इकडे 
आणा . जरा फिरवा . पाय आमच्या बाजूला करा . आम्ही पण पाहतों . हां ! मुलगी ! 
कन्यारत्न झालं ! आनंदी आनंद झाला . राजानं साखर वांटली . बर्फी वांटली . मिठाई 
वांटली - म्हैसूरपाक , सोनपापड़ी , बदामी हलवा , सुतरफेणी . अहाहाहा ! जीभेवर अपुर्व 
गोडी ! लोकांना पण बहुत आनंद झाला . आनंदांत तें गाऊं - नाचूं - लागले ! गल्ली बोळांत , 
राजरस्त्यावर , हायवेवर - त्या काळीं सुद्धां हायवे होते . बरं का मंडळी . सगळीकडे 
आनंदी आनंद ! आनंदी आनंद |” 


तीन म्हयने जातकीच , अंजूक आनी प्रियाक घेवन जना विमानान मुंबय गेलो . 

_चलयेक हरशीं नांवां खूब दवल्लेली . सेटलवाडान फोन लावन सांगिल्ले , ताणें खंय लंडन 
फोन लावन एका फामाद इंग्लिश अंस्ट्रॉलोजराकडेन. चलयेक नांव कसलें दवरचें म्हूण 
विचाह्लेलें . ताणें ताजें गणित करून सांगि, अनी इंडियन गर्लस्‌ नेम बिगिनिंग विथ द 
लेटर ' पी . ' आईन लिका नेहा म्हूण नांव सुचयिल्लें . पूण अरुणान सांगलें - अंजूच्या आनी 
ताच्या आवयचें नांव “ प्रेमा” आशिष्ठे . तातूंतच मातसो फरक करून नांव दवरचें . आनी 
जल्मा येतना नांव नाशिङ्लें चली “ प्रिया जनार्दन नेवरेकार ” जालें . 
` सांजेची जेवणां बी जालीं . जेवण म्हणचे अंजूचें आनी जनाचें . प्रियाचे जावं नाशिह्ें . 

प्रियान रडपा लागचे पयलीं ताका दूद दिवपा जाय म्हूण अंजू तिक्रा घेवन बसपाक जागो 
सोढुं लागलें . “ आशिर्वादा “क कितल्योशो कुडी . दोन कुडीमदल्या एका अशीर वाटेक 
ती “ खिंड ” म्हणटालीं . अंजू खिंडीतल्यान फुडें गेलें . त्या कुडींत एका वाटेन बाग आशिल्ली 
आनी थंय मोगरे फुलांचो मंद परमळ नाकाक्डेन खेळटालो . अंजून खाटीर पांय वयर 
घेवन मांडी घाली आनी पोलको वयर करून तिणें प्रियाक दुदाक घेतली . 

“हांगा येवन बसलां तर तूं ? ” जनान भितर येत विचाछ्ें , “ हांव तुका सोदीत सगळें 
जग भोंवन आयलों . ” 

“जग?” अंजून हांसून विचाह्लें , “ लंडन , पेकिंग , टोकियो , बी सगळें ? ” 

“चळ” जनान अंजूसरीं हांतरूणार बसत ted , “ म्हाका तिडावप म्हणचे तुजो 
एक खेळ जावन बसला . fed करता तर तूं?” 

अंजू प्रियाक दुदाक मांडयेर घेवन बशिट्लें . पांय वयर पलंगाचेर घेवन ताणें मांडी 
घाल्ली आनी हातांनी सांबाळीत प्रियाक तिणें पदरापोंदाक घेतिल्लें . आवयच्या मोव हुनहुनीत 
बेंगेंत , प्रिया मदींच “ चुकचुक ” आवाज काडीत , चिंबेंतळें दूद पितालें . 

“हांव?” अंजून घोवाच्या प्रस्नाक जाप दिली , “ हांव कांयच कन्ना . उगी बसला 
पूण प्रियाच हांगा कितेशें करता .” 

¢; _ नही त्या वेळार नही तें करीन दिसता . ” जनान वाजेवन म्हळें , “ धा वरां 


जातलीच . अंजून म्हळें , “ आजच नही . सदांच जातात तीं . णव जाले उपरांत धा 


* चळ .” जनान म्हळें , “ सदाच तुजी फकाणां . जालें ना तुमचें ? अजून कितलो वेळ 
आसा तर तुमकां ? ” 

“कित्याक विचारता तूं ?” अंजून ताका तिडावपाक विचा . 

“ कित्याक म्हण खबर ना तर लुका ? जनान पासियेक काबार जाद्लिभाशेन विचाले . 

“प्रिया , आयकलें म्हुगो ?” अंजून पदर मातसो कुशीन काडून प्रियाक feared , 

“कळूळें तुका कित्याक तें ?” आयकले भाशेन करून अंजून मान वयर केळी . 
~ *तिक्रा-काझचक्रळजा. खंय, ड” अंजूनू जनाक सांगलें , “ तुवें qa तोंड उत्तेकरून 
सांगना FA आमकां कशें कळटले ?” 

पदर कुशीन॑-गेले -बरोबर प्रियानय आपले काम थांबोवन वयर पळयलें आज 
बापायवार्टन मैंदरे वळयली . तिजें इह्लेशें नाजूक गुलाबी तोंड पळोवन जनाक कितेंशे॥ 

“ug!” ताणें म्हळें , “ प्रियाक मातशें दी गो म्हजेकडेन . ” 

“तुका नेणट्या भुरग्याक धरपा Hoe?” अंजून विचाछ्लें, “ तूं ताका क” 
उडयतलो . ” 

तरीकूय जनाची आंवडेल्ली नदर प्रियाच्या तोंडार थीर जाल्ली पळोबन , अंजून लि 
“कित्या जाय तर तें तुका?” 

“म्हाका ?” जनान आपली मायेमोगान भिजिल्ली नदर प्रियाच्या तोंडाशाव 
हालयनासतना म्हळें , “ कित्याक ? दी गो . म्हाका प्रियाक म्हज्या हड्ड्याकडेक्ताः 
मोग करीन दिसता . ” 

“म्हाका दिसलें तूं येदेवेळ जगभर सोदी तें म्हाकाच मोग करपा खातीर . ' अंज 
पोले फुगोवन ted , “तुका जाय आशिल्ले ते प्रिया म्हणटरी हांब उल्लें तर 

“ पाड पडिल्ल्या , तूं म्हाका जाय हें तूं भरपूर जाणा . ” जनान म्हळें , “ म्हा 
जाय आनी प्रियाय जाय . म्हाका तुमकां एकएकटेकच वेंगेंत घेवन चिड्डीन दिला 

“ही पळय आमी दोगांय हांगा आसात .” अंजून ted , “ एकएकटेकच 5 
आमकां दोगांकय एकेच फाटीं वेगेंत घे . ” 

अंजून आनेक फावट सांगपाची जनान वाट पळयली ना . तो हांतरूणाचेर Fe 
फुडें सरकून अंजूक चिप्प तेंकून बसलो आनी दोगांकय - अंजूक आनी अंजुच्या शत 
आशिल्ले प्रियाक - ताणें घट्ट वेंग माल्ली आंवळली - चिड्डीली . मोगान भल्लेळो ताः एरः 
उस्वास अंजूच्या कानाकडेन खेळूळो . आनी अंजूक दिसले - हांगा प्रिया ना . जन 
आनी अंजूय ना . मायेमोगाचे भरतेर एक खूब मोठे ल्हार आयलें, आनी तें ब 
आसतना ताच्या घोग्यासकल विरगळून तीं तीनय साखरेची बाबली नाच्च जाल 

Syndicate Heese 
MANWiPA: - 5767 क्री 

एच्‌. रत्नाकर राव 


अंजनी ही श्री. एच्‌. रलाकर राव हांगेली पयली कोंकणी 
कादंबरी. मराठी आनी इंग्लीश भासांनी आपले 
अणंभवसमृध्द निरीक्षण शक्तीक शैलीदार भाशेची जोड 
दिवन सृजनात्मक साहित्यांत आपलें खाशेलें स्थान निर्माण 
केल्ल्या ह्या लेखकान अंजनी कादंबरींत गोंयची समाजजीण 
चितारल्या. सादे दिसपट्टे घोळणुकेंतली भास आनी 
संवकळीचें वातावरण सांबाळून बरयिल्ली ही कादंबरी 
कोंकणी कादंबरी साहित्यांत मोलाची भर घालता. 


@ 


कुछागर प्रकाशन 
मडगांव 


